

عربی ادب میں

ہندستان کا حصہ

شمس تبریز خان



cc

عربی ادب میں ہندستان کا حصہ

عہد سلطنتِ دہلی میں ۱۲۰۶ء تا ۱۵۲۶ء



شمس تبریز خاں

۱۳۶۸۴۶

جملہ حقوق بحق مصنف محفوظ ہیں

عربی ادب میں ہندستان کا حصہ

مصنف: شمس تبریز خاں
ناشر: شمس تبریز خاں
سزا شاعت: ۱۹۸۹ء
طبائع: نظامی پریس لکھنؤ
تعداد: چھ سو ۴۰۰
کتابت: مقیم احمد بھانگلپوری

قیمت ۵۰/-

ملنے کے پتے :-

- ۱- شمس تبریز خاں شعبہ عربی، لکھنؤ یونیورسٹی، لکھنؤ
- ۲- دانش محل امین الدولہ پارک امین آباد لکھنؤ
- ۳- نصرت پبلشرز حمید درمی مارکٹ امین آباد لکھنؤ
- ۴- مکتبہ دین و ادب، امین آباد
- ۵- الوار بک ڈپو امین آباد لکھنؤ
- ۶- مکتبہ حسرت سراج مکارم نگر لکھنؤ
- ۷- خورشید بک ڈپو امین آباد لکھنؤ
- ۸- مکتبہ بہارہ لمیٹڈ بہارہ نگر نئی دہلی
- ۹- کتاب منزل - حیرتی باغ - پٹنہ
- ۱۰- الفرقان بک ڈپو مغربی کابھی گاؤں، لکھنؤ

انتساب

افصح العرب والعجم صاحب جوارح الکلم ید المرسلین وفخام النبیین

محمد رسول اللہ ﷺ

کے نام نامی ہے:

جن کی ذات بابکات اسلامی تہذیب و ثقافت اور عربی علوم و فنون کا سرچشمہ ہے

اور

کلام اللہ ہی کے بعد جن کی احادیث شریفہ بلاغت و معنویت کا اعلیٰ معیار اور مثال ہوئے ہیں۔

بہا لایح دنیا میں آئی ہوئی ہے
یہ سب پودا کھیس کی لگائی ہوئی ہے

شمس تریخاں

۴

۱۲۰

یہ کتاب

فخر الدین علی احمد میوہیل کی

حکومت اتر پردیش

لکھنؤ

کے مالی تعاون سے

شائع ہوئی۔

فہرست

	صفحہ	
	۱	دیب پاچہ
		باب
۳۹	۵	عرب و ہند کے ہمگیر تعلقات
۴۴		اسلامی روایات میں ہندستان کا تصور
۴۶	۶	عرب و ہند کے تجارتی تعلقات
۴۷	۱۱	عربی میں ہندی کے دخیل الفاظ
۵۰	۱۲	عرب و ہند کے ثقافتی تعلقات
"	۱۳	ہندستانی کتابوں کے عربی تراجم
۵۱	۱۵	براکہ کی علمی سرپرستی
۵۲	۱۶	اسلامی فتوحات
۵۳	۲۰	حکومت عباسیہ
۵۵	۲۱	منصورہ کی بہاری سلطنت
"	۲۴	ملتان کی عرب حکومت
۵۶	۲۳	فتوحات سے پہلے عربی ہند میں اسلام آیا
		باب
۶۰	۲۶	ہندستان عربوں کی نظر میں
۶۱	۲۷	ہندستان سے تعلق قدیم ترین
۶۲		عربی لٹریچر
		باب
		ہندستان میں عرب
		حکومتیں اور عربی ادب
		ربیع بن صبح لہری
		ابوموشرک بن صاحب المغازی
		ابوموشرک بن شیوخ و تلامذہ
		اسرائیل بن موسیٰ لہری
		امام اوزاعی
		عبد الحمید کشی السندی
		شیخ یوسفی السندی
		دیبیل اور منصورہ کے مدین
		قصدار کے مدین
		سندھ کے ادباء و شعراء
		ابو عطاء سندھی
		ابو ضلع سندھی و کشمیر سندھی
		ابن الاعرابی
		یادون بن موسیٰ ملتان

صفحہ	صفحہ
۱۱۱	عہد سلطنت کی دہلی
۱۱۲	عہد سلطنت پر تبصرہ
۱۱۳	عہد ممالیک کے علماء و مشائخ
"	حضرت خواجہ حسین الدین اجمیری
۱۱۶	حضرت فرید الدین مسعود
۱۱۸	حضرت شیخ الاسلام زکریا ملتانی
۱۲۰	حضرت صدر الدین ملتانی
۱۲۱	عہد ممالیک کے چند ممتاز علماء
۱۲۲	برہان الدین محمود لکنوی
"	کمال الدین بجاہد
۱۲۳	سہناج سراج جوہر جانی
۱۲۶	سدید الدین عوفی
۱۲۸	علامہ حسن صفحانی لاہوری
۱۳۰	صفحانی بحیثیت محدث
۱۳۲	لسانی خدمات
	جادک
۱۳۱	عربی ادب عہد غلطی میں
۱۳۳	حضرت نظام الدین اولیاء کا
	دبستان علم و عمل
۱۳۶	کمال و جامعیت
۱۳۸	حضرت ابو سعید خدریؓ میں جہارت
۱۵۲	حضرت امیر خسروؒ

باب

عربی ادب غزنوی عہد میں

عربی دفتری زبان
غزنوی عہد میں متاثر عربی نگار
راجہ بہت کعب
احمد حسن میمنڈی
ابو نصر العتبی
شیخ اسمعیل لاہوری
سراج الدین لاہوری
مسعود سلمان لاہوری
علامہ البیرونی
البیرونی کا علمی طرز تحقیق
منتخب تصانیف
سید علی بھوپری

باب

سلطنت دہلی کے عہد میں

عربی ادب

عسلام بادشاہوں کا زمانہ
شمس الدین التتیش
ناصر الدین محمود
غیاث الدین بلبن
عہد سلطنت کا نصاب و نظام تعلیم

صفحہ	صفحہ
۲۰۰	۱۵۶
انتخاب عالیہ تھانیری	مخدوم شرف الدین کھٹی میزری
۲۰۱	۱۵۷
مخدوم بحیثیت محدث	تصانیف اور مکتوبات
۲۰۵	۱۶۳
۲۰۶	۱۶۸
بابت	عربی ادب لودھی عہد میں
۲۱۰	۱۶۹
سلطان بہلول لودھی	۱۷۲
۲۱۱	۱۷۵
سکندر لودھی	۱۸۱
۲۱۳	۱۸۳
ابراہیم لودھی	۱۸۴
۲۱۶	۱۸۵
لودھی عہد کے ممتاز علماء	عبد اللہ ثلثی
۲۱۷	"
ادب و ادبیات	عزیز اللہ ثلثی
۲۱۹	۱۸۷
رفیع الدین شیرازی محدث	۱۹۰
۲۲۰	۱۹۲
سید عبد الوہاب بخاری	۱۹۷
۲۲۱	۱۹۸
حکیم بہوہ بن خواص خان	ہندستان کے قدیم ترین عربی کتب خانے
۲۲۳	۲۲۶
مولانا جمال دھسلیوی	مآخذ و مصادر
۲۲۴	۲۲۹

مخدوم شرف الدین کھٹی میزری
مخدوم بحیثیت محدث
تصانیف اور مکتوبات
بابت
عربی ادب عہد تغلق میں
عہد تغلق
فیروز شاہ تغلق
نصیر الدین چراغ دہلوی
مولانا شمس الدین کھٹی
مولانا فتح الدین زراددی
مولانا معین الدین عمرانی
خواجگی دہلوی
ضیاء الدین ستامی
عہد تغلق کے دیگر ممتاز علماء
سراج الدین عمر بن اسحاق غزنوی
عبدالمقدر گندی
انتخاب لامیتہ الہند
مولانا احمد تھانیری

دیب چہ

حَامِدًا وَمُصَلِّيًا وَمَسْلَمًا

ابالعد ! یہ عربی زبان و ادب کی داخلی خوبی و عمدگی، اظہار و ابلاغ کی بے مثال صلاحیت، اور فصاحت و بلاغت اور تریل معانی کی مسلمہ اہمیت و نیا نیا اور ایک ابدی و آفاقی دین (اسلام) کی سرکاری زبان ہونے کی حیثیت و اہمیت ہے کہ عربی آغاز اسلام ہی میں مغرب میں اسپین سے لے کر مشرق میں بلشیا و انڈونیشیا تک پھیل چکی تھی اور آج بھی اس کی حکمرانی اور جہانگیری برقرار ہے بلکہ اس میں نئے علاقے بھی شامل ہو رہے ہیں اور ایک عالمی زبان بن رہی ہے۔

سندھ اور پنجاب پر عربی حکومت کے دور میں ان علاقوں میں عربی سرکاری اور عوامی زبان بن گئی تھی، پھر غزنوی دور میں سرکاری زبان عربی رہی، دہلی سلطنت میں ہندوستان کی سہولت کو دیکھتے ہوئے فارسی زبان اپنائی گئی، مگر اہل علم و نظر، گہرے، متصوفانہ، یا دانشورانہ خیالات کا اظہار عربی میں کرتے تھے، اور اس دور کا کوئی بڑا فارسی زبان داں اور عالم ایسا نہ تھا جو عربی سے نابلد ہو بلکہ بہت سے لوگ مسعود سعد سلمان، شہاب ہمیرہ، اور امیر خسرو کی طرح عربی اور فارسی پر یکساں قدرت رکھتے تھے، اس طرح اسلام کی ڈیڑھ ہزار سالہ تاریخ میں اس ملک میں فروغ پانے والے عربی ادب کی عمر بھی اتنی ہی ہے اور وہ کمیت و

کیفیت میں کسی عجمی ملک کے پیچھے نہیں بلکہ اس نے عربی زبان و ادب اور عربی میں علوم دینیہ کی قیادت بھی کی ہے۔ برصغیر ہندوپاک کے عربی ادب کی اہمیت کے بارے میں پروفیسر ایتچ۔ اے۔ آرگب لکھتے ہیں کہ :

” ہند میں عربی کے علمائے نے اپنی توجہ منسلک نہ تصانیف پر مرکوز رکھی جس کا کم و بیش دینی علوم ہی سے قریبی تعلق تھا، اور غالباً ادب بلکہ تاریخ پر بھی خامہ فرسائی کی جسارت انھوں نے بہت ہی کم کی، لیکن اس کے باوجود یہ سمجھ لینا غلط ہوگا کہ ان تصانیف غیر اہم ہیں، یا ان کی اہمیت صرف چند ممتاز تصانیف ہی تک محدود ہے نہ صرف یہ کہ ان کی تصانیف اسلامی ہند کی سرگرم مذہبی زندگی کے لیے لازمی پس منظر کا کام دیتی ہیں بلکہ ان کا اثر تمام اسلامی دنیا میں براہ راست اور بالواسطہ دونوں طرح کے محسوس کیا گیا ہے، شاہ ولی اللہ دہلوی، اور سید محمد رفیع تھانی جیسے علماء کا اسلامی دنیا کے جدید نسکی رجحانات کی تشکیل میں بنیادی حصہ ہے اور مغربی ایشیا کے ممالک پر ہندی تصوف بھی کچھ کم اثر انداز نہیں ہوا ہے۔“

افسوسناک بات یہ ہے کہ ہمارے مورخوں اور تذکرہ نگاروں نے علماء کے علمی کارناموں پر زور دینے کے بجائے ان کے حالات و واقعات پر زیادہ توجہ کی ہے جس کی وجہ سے ان مرحومین کے بہت سے علمی کارنامے سامنے نہ آسکے۔ ہندوستان کے عربی ادبیات کا بڑا حصہ ضائع بھی ہوا، تاہم متقدمین میں میر خور دکنی سیر الاولیاء شیخ عبدالحق دہلوی کی اخبار الاحیاء، مولانا غلام علی آزاد بلگرامی کی کتابیں، مفتی غلام سروری کی خزینۃ الاصفیاء، مولوی فیض محمد کی ”حدائق الحنفیہ“ مولوی رحمن علی کا ”تذکرہ علمائے ہند“ اور پھر سب سے بڑھ کر مولانا عبدالحی حسنی کی ”زہرۃ الخواطر“ اور ”الثقافة الاسلامیة فی الہند“ سے ہندوستانی عربی ادب کی معلومات حاصل ہوتی ہیں۔

۱۔ عربی ادبیات میں پاک و ہند کا حصہ۔ از: ڈاکٹر زبیر احمد (مقدمہ)

نئے تذکروں میں شیخ محمد اکرام کی "کوثریات" ڈاکٹر اشفاق حسین قریشی کی "ہندوپاک کی ملت اسلامیہ" اور پھر ڈاکٹر زبید احمد کی جامع کتاب "عربی ادبیات میں ہندوپاک کا حصہ"، ڈاکٹر محمد اسحاق کی کتاب "علم حدیث میں بر عظیم پاک و ہند کا حصہ" اور اخیر میں پنجاب یونیورسٹی لاہور سے شائع شدہ "تاریخ ادبیات مسلمانان پاکستان و ہند" اور مولانا اسحاق بھٹی کی "برصغیر پاک و ہند میں علم فقہ" اور فقہاء ہند "مفید کتابیں ہیں جن سے اس مقالہ کی تیاری میں بڑی مدد ملی، مولانا آزاد لائبریری، مسلم یونیورسٹی، مولانا شبلی لائبریری ندوۃ العلماء، لکھنؤ، رضالائبریری رام پور، خدابخش لائبریری پٹنہ سے بھی استفادہ کیا گیا۔ مقالہ نگاران مؤثر لائبریریوں کے ارکان کا بھی ممنون ہے۔

لیکن مقالہ نگار سب سے زیادہ اپنے فاضل و محترم استاذ اور نگران مقالہ پروفیسر محمد رضوان علوی صاحب زید مجدہ کا ممنون و شکر گزار ہے کہ مختلف مصلوہ پران کی روایتی شفقت و عنایت، علم پروری و انسان دوستی، رہنمائی و ہمت افزائی کام آتی رہی اور ان کے زیر سایہ یہ مقالہ پایہ تکمیل تک پہنچا۔

اخیر میں مقالہ کی چند خصوصیات کی طرف بھی اشارہ ضروری ہے کہ اسے تذکرہ و تراجم کی کھتونی اور فہرست بنانے کے بجائے ممتاز عربی نگاریا عربی داں علماء ہی کے مختصر حالات پر اکتفا کیا گیا ہے اور ان کے علمی خصوصاً عربی زبان کے کارناموں کا تعارف کرانے اور ان کی قدر و قیمت اور اہمیت متعین کرنے کی حقیر کوشش کی گئی ہے۔ اس کے ساتھ ان مشاہیر کی عربی لفظ و نثر کے بعض نمونے بھی پیش کرنے کی سعی کی گئی ہے مگر طوالت کے خوف سے ان میں سے اکثر کے ترجمے نہیں دے گئے جو دیگر تذکروں میں موجود بھی ہیں۔

پس منظر کے طور پر اس عہد کے سیاسی و معاشرتی اور ثقافتی حالات کی مختصر تاریخ اور بادشاہوں کی علمی سرپرستی کا حال بھی لکھ دیا گیا ہے۔ حوالوں

کے سلسلے میں امرکائی کوشش کی گئی ہے کہ وہ اصل ماخذ کے ہوں، بعض جگہ ترجمہ
 شامل کرنے کی غرض سے ان کے اردو تراجم سے بھی مدد لی گئی ہے مگر اصل کتاب پیش
 نظر رکھی گئی ہے۔ اس مقالہ کا ایک بڑا مقصد یہ بھی رہا ہے کہ اہل فنکرو نظر ہندستان
 کے عربی ادب کے ان نمائندہ نمونوں اور شاہکاروں کی طرف توجہ کریں اور از سر نو
 ان کی بازیافت کی کوشش کریں کہ وہ اس طرح عربی زبان و ادب اور دین و تمدن
 کے ساتھ ہندوستان کی بھی خدمت کر سکیں گے۔

والسلام
 شمس تبریز
 شعبہ عربی، لکھنؤ یونیورسٹی

عرب و ہند کے ہمہ گیر تعلقات

تاریخی شواہد کی بنا پر یہ کہا جاسکتا ہے کہ عہدِ قدیم میں ہندوستان کے سب سے زیادہ اور ہمہ گیر تجارتی، علمی و ثقافتی اور سیاسی تعلقات مشرق وسطیٰ اور عرب ممالک ہی سے رہے ہیں۔ خشکی کے راستے عرب و ہند کے تجارتی قافلے افغانستان ایران و عراق سے ہو کر مصر و شام پہنچتے اور سمندر کے راستے بلج عرب اور بحرِ عرب کے بحر ہند سے ملے ہونے کی وجہ سے عرب جہازیں عراقی بندرگاہوں سے چل کر سندھ گجرات اور کیرالا ہوتے ہوئے لنکا، مشرق بعید اور چین تک جاتے تھے۔ اس تجارتی لین دین نے ثقافتی تبادلہ اور تہذیبی میل جول کو ترقی دی۔ جس کے نتیجہ میں ہندوستانی و عربی زبانوں میں ایک دوسرے کے الفاظ داخل ہوتے گئے، اور دونوں قومیں ایک دوسرے کے خیالات و حالات سے واقف ہوتی گئیں۔

تھورا اسلام کے اسلامی روایات میں ہندوستان کا تصور : بعد عرب و ہند کے تعلقات میں تیز رفتار ترقی اور استحکام پیدا ہوا، کیونکہ رسول اللہ صلی اللہ علیہ وسلم نے متعدد احادیث کے ذریعے ہندوستان سے اپنے خاص اور قلبی تعلق کا اظہار فرمایا، اور ہندوستان میں حضرت آدم علیہ السلام کے نزول، اور ان کے ساتھ حجرِ سود کی آمد، جنت کے پتوں کے ذریعہ خوشبودار ہندوستانی پودوں کے اُگنے، اعصابِ موسوی اور تابوت کے اترنے، پیشانیِ آدم سے نورِ محمدی کے چمکنے، اور لوزِ نامی پہاڑ پر کشتیِ نوح علیہ السلام کی نیاری اور حضرت آدم علیہ السلام کی نمازِ جنازہ، حضرت نوح علیہ السلام کے ذریعہ پڑھی جانے کی روایتیں آپ سے منقول ہوئیں۔ مولانا آزاد بلگرامی (م ۱۲۰۰ء) نے

بڑی تفصیل کے ساتھ ان روایات کو نقل کیا ہے۔ جنہیں پڑھ کر عام مسلمان کے دل میں ہندستان کی عظمت و محبت اور ہندستانی مسلمانوں کے حب الوطنی کے جذبات و احساسات میں مزید شدت پیدا ہو جاتی ہے اور ان کا اس محبوب سرزمین سے تعلق ظہور آدم اور ابتداء آفرینش ہی سے قائم ہو جاتا ہے۔

عرب و ہند کے تجارتی تعلقات : ایک دوسرے

سے واقفیت اور بحری و بری راستوں کی دریافت اور درآمد و برآمد کی ضرورت نے پہلے ایک دوسرے کے تجارتی اور پھر ثقافتی تعلقات بڑھانے میں دلچسپی پیدا کی، اور دونوں ایک دوسرے کے بہت قریب آگئے، اور خدا کا شکر ہے کہ اپنے ماضی کے روایتی تعلقات کے ساتھ وہ اب تک رشتہ مؤدت میں بندھے ہوئے ہیں۔ مولانا سید سلیمان ندوی لکھتے ہیں :

” ہندستان اور عرب دنیا کے وہ ملک ہیں جو ایک حیثیت سے ہمسایہ اور بڑوسی کہے جاسکتے ہیں۔ ان دونوں کے بیچ صرف سمندر حائل ہے جس کی سطح پر ایسی وسیع اور لمبی چوڑی سڑکیں نکلی ہیں جو ایک ملک کو دوسرے سے باہم ملاتی ہیں۔ یہ دونوں ملک ایک سمندر کے دو آئینے سائے کے خشکی کے کنارے ہیں۔ اس جبل تھل سمندر کا ایک ہاتھ اگر عربوں کے ارض حرم کا دامن تھا ہے تو اس کا دوسرا ہاتھ ہندوؤں کے آریہ ورت کے قدم چھوتا ہے۔“

دریا کنارے کے ملک فطرۃً تجارتی ہوتے ہیں۔ یہی پہلا رشتہ ہے جس نے ان دونوں قوموں کو باہم آشنا کیا، عرب تا جہ ہزاروں برس پہلے سے ہندستان ساحل تک آتے تھے اور یہاں کے بیوپار اور پیداوار کو مہر و شام کے

دریے یورپ تک پہنچاتے تھے، اور وہاں کے سامان کو ہندوستان، جزائر ہند
چین اور جاپان تک لے جاتے تھے۔

جزرائی محل وقوع کی وجہ سے عرب ہند کے ایسی تعلقات، قدیم تاریخ
کے ہر دور میں قائم رہے ہیں۔ چنانچہ ہندو عراق کے تعلقات سومیری عہد

(۳۰۰۰ - ۲۵۰۰ ق م) اکادری عہد (۲۳۰۰ - ۲۱۰۰ ق م) بابلی تہذیب

(۱۸۰۰ ق م) میں موہن جو دھڑ اور پھر ہڑپا سے قائم تھے، اسی طرح فینیقیوں

(۱۳۰۰ ق م) صیتوں اور آریوں میں، پھر عہد سکندری و بطلمیوسی میں عرب دمر

کے درمیان گونا گوں تعلقات استوار رہے: — LEONARD

OOTTRELL نے LOST CITIES میں اور CORDON-

CHILD نے اپنی کتاب — WHAT HAPPEND IN

HISTORY — میں زمانہ ماضی میں عرب و ہند کے تعلقات پر تفصیل
سے لکھا ہے۔

یہ ایک ایسا اہم تاریخی موضوع ہے جس پر ہندو عرب کے محققین
مورخین کو خاص توجہ دینی چاہیے، اور جس کے بہت سے پہلو ابھی پردہ
خفا میں ہیں، عرب و ہند دونوں آزاد اور غیر جانبدار اور تیسری دنیا کے باہمی
تعلقات کے علمبردار ہیں، اس لئے عرب و ہند کے فضلاء کو طویل تاریخ کے گمشدہ
ادراک کو منظرِ علم پر لانا چاہیے۔

انڈس ویلی کی تہذیب کی عمر ۲۰۰۰ ق م بتائی جاتی ہے اس طرح ہند
و عرب تعلقات کی عمر چار ہزار سال ہو جاتی ہے۔ جدید ہندوستانی مورخین

(۱) عرب و ہند کے تعلقات“ از مولانا سید سلیمان ندوی - ص ۶ (الہ آباد - ۱۹۶۳)

تاریخ الصلات بین ہند و البلا العربیہ للدكتور: اسماعیل الندوی (لحمضا) (بیروت ۱۹۶۸ م)

تاریخی شواہد کی بنا پر اب یہ لکھنے لگے ہیں کہ وادی انڈس - *INDUS VALLEY* کے قدیم ترین ہندستانی اور قدیم عرب ایک دوسرے سے متعارف اور تجارت میں مشغول تھے۔ وہ لکھتے ہیں:

”اس کی واضح شہادت موجود ہے کہ وہ نہ صرف ہندستان کے دوسرے حصوں سے بلکہ مغربی ایشیا کے دور دراز ممالک سے بھی تجارت کرتے تھے، انڈس دہلی کے تاجر عراق سے بری و بحری دونوں راستوں سے تجارت کرتے تھے۔ یہی مورخین سورین کی عربوں کے ساتھ تجارت کے بارے میں لکھتے ہیں کہ ان کی تجارت فلج فارس اور بحر احمر کے راستے عربوں اور رومیوں کے ساتھ تھی، نیز اور عربوں کی ہندستان سے بحری تجارت نامعلوم زمانے سے قائم تھی۔ بہت سے عرب تاجر ہندستان کے مغربی ساحل پر آباد ہو گئے تھے۔ متاز احمد پٹھان لکھتے ہیں:

”سندھ کے عرب دنیا سے تعلقات خصوصاً عراق، یمن اور عمان سے تجارت کی ابتداء ہی سے چلے آ رہے ہیں۔ بعض مورخین کا خیال ہے کہ سمیری لوگ جنہوں نے بعد میں بابل کی سامی تہذیب کی بنیاد رکھی، وادی سندھ سے ہجرت کر کے عراق چلے گئے تھے، سندھ، بلوچستان، فارس اور خوزستان کے بعض علاقوں کے مشاہدے سے پتہ چلتا ہے کہ سندھ سے لے کر فرات تک سمیریوں کی بہت بڑی سلطنت تھی۔ انہوں نے مغربی ایشیا کو تہذیب سکھائی اور دوسری چیزوں کے علاوہ لکھنے کے فن نخط کوئی سے متعارف کرایا، ہل اور پہیہ جو انسانی تہذیب اور ثقافت کی بنیاد ہیں سب سے پہلے انہی لوگوں کی وجہ سے ان دو دریاؤں کی سرزمین میں

ہوئے، وہ مزید لکھتے ہیں:

دراصل سندھ اور عربیہ دنیا کے تجارتی اور ثقافتی تعلقات، عربوں کی فتوحات سے بہت پہلے قائم تھے، عرب جہاز ریل (کراچی) تھانہ، کیمے اور سندھان میں مالابار کی ساحلی بندرگاہوں میں آتے تھے، عربوں کی تجارتی سرگرمیاں انھیں اس سے بھی آگے، لنکا، کارومندل اور جزائر بحر ہند تک لے گئیں عرب پاکستان و ہند کے ساحلی علاقے اور انڈونیشیا کے مجموعۃ البحر انڈا اور چین کے ساحلی سمندر سے آشنا تھے، عربوں کا مستعد بحری بیڑا منڈیوں میں ہر طرح کی اجناس تجارت لاتا تھا، خاص طور پر چین میں جو اسلام کے عروج سے قبل عرب دنیا میں تجارتی سرگرمیوں کا مرکز تھا، یوں معلوم ہوتا ہے کہ عرب، مصر شرقی افریقہ سندھ، ہندستان ساحل، لنکا اور جزائر شرقی الہند کی ساری سمندری تجارت پر قابض تھے، عربوں نے مشرق کے علاقوں کی بحری تجارت یونانیوں سے درتے میں پائی، جن کی تجارتی سرگرمیاں ان کے عراق اور بحیرہ روم پر سیاسی غلبے کے بعد ختم ہو گئیں، ان کی جگہ یونانیوں اور رومیوں نے لی، جو قدیم زمانوں میں وسیع سلطنتوں کے بانی تھے، جب بحیرہ روم میں یونانیوں اور رومیوں کا طوطی بولتا تھا تو معلوم ہوتا ہے کہ اس زمانے میں عرب بحر ہند پر چھائے ہوئے تھے۔

مؤثر بحری تجارت کو برقرار رکھنے کے لئے عربوں نے مالابار کے ساحل پر اور لنکا کے جزیرے میں نوآبادیاں اور تجارتی کوٹھیاں قائم کیں۔ عرب نوآبادیوں کا ایک مرکز جزائر مالدیپ تھے جنھیں عرب جزیرۃ الملک کہتے تھے۔ اس جزیرہ کے

۱۔ تاریخ ادبیات، مسلمانانِ پاکستان و ہند۔ ص ۲۷ (لاہور ۱۹۷۲)

۲۸ ایضاً ص

باشدوں نے اسلام قبول کر لیا۔ اور آج تک وہاں مسلمانوں کی اکثریت ہے۔
 کارومندل میں بھی عرب لوگوں نے آبادی تھی، اور وہ وہاں سے حود و عنبر کی تجارت
 کرتی تھی، اسلام کے بعد بھی عربوں اور مسلمانوں کی تجارتی سرگرمیاں وسیع پیمانے پر
 جاری رہیں۔ مشہور مستشرق برنارڈ لیوس Bernard Lewis لکھتے ہیں :
 " اسلامی ایسپاٹری کی تجارت بہت وسیع تھی، خلیج کی بندرگاہوں، سیراف،
 بصرہ، ابلہ اور اس کے بعد عدن اور بحر احمر کی بندرگاہوں سے مسلم تجارتی سیلون۔
 ایسٹ انڈیز اور چین کو ریشم، مصالحے، خوشبوئیں۔ لکڑی، ٹن اور دوسری اشیاء
 درآمد کرتے تھے، اور دوسرے متبادل راستے سے ہندو چین کو وسط ایشیا ہو کر
 جاتے تھے۔ "

ڈاکٹر زبید احمد نے رالنسن کے حوالے سے لکھا ہے کہ :

" اگرچہ ہندو عرب کے دو مینان سیاسی تعلقات کا آغاز بہت دیر سے یعنی
 ساتویں صدی عیسوی میں ہوا تاہم یہ ممالک جو نسل اور زبان کے اعتبار سے ایک
 دوسرے سے بالکل مختلف ہیں، بہت ہی قدیم زمانہ یعنی ساتویں صدی قبل مسیح
 کے آغاز سے تجارت کے ذریعہ باہم مربوط تھے۔ اور ممکن ہے کہ روابط اقبل تاریخ
 زمانے سے قائم ہوں، " ۱/۲

ڈاکٹر صاحب مزید لکھتے ہیں کہ :

" عہد قدیم میں ہند اور مغربی ممالک کے درمیان تجارت کے جو تین راستے
 تھے، ان میں سے دو عرب میں سے گزرتے تھے، پہلا راستہ دریائے سندھ کے دہانے
 سے دریائے فرات تک جاتا تھا، اس مقام تک جہاں سے انطاکیہ اور مشرقی بحیرہ
 روم کو جانے والی سڑکیں الگ ہوتی تھیں، مگر اس سلطنت کے زوال کے ساتھ یہ

The Arabs in History, London. 1958. p. 87

ڈاکٹر رالنسن ہندو مغربی دنیا کے باہمی روابط، باہمی ادوار عربی دنیا میں پاک ہند کا حصہ ہے۔

راستہ بھی ترک کر دیا گیا۔

دوسرا راستہ جو پہلے راستہ سے بھی زیادہ اہم تھا، ہند کے ساحل سے لیکر
حضرت تک اور پھر وہاں سے بحیرہ احمر کے ساحل کے ساتھ ساتھ شام تک اور پھر
یورپ تک جاتا تھا، ایک راستہ تو براہ راست شامی ساحل سے یورپ تک تھا
اور دوسرا براہ مصر و اسکندریہؑ

بین الاقوامی

تعلقات ایک

عربی میں ہندی کے دخیل الفاظ :

دوسرے پر اثرات اور تہذیبی تبادلہ کا اظہار و علامت وہ الفاظ ہوتے
ہیں، جو مختلف زبانیں اور قومیں ایک دوسرے سے لیتی ہیں، چنانچہ بطور نمونہ
یہاں چند ہندی الفاظ درج کئے جاتے ہیں جو عربی میں داخل ہو گئے ہیں :

قرنفل (کرن پھول)، فل فل (پھل)، ہیل (الاپچی) زنجبیل (زرنجبیر) بانفل
(جا پھل) ناریل (ناریل) لیمو (نیبو) تینول (تامبول) صنل (چندن)
مسک (مشکا) طریفل (تری پھل) قسط (کٹ) ملیج (ہر) ملیج (بھیڑ)
نیلوفر (نیلوپل) نیلج (نیل) انبج (آم) شطرنج (چترنگ) رخ (رکھ)۔
کانور (کپور) عود ہندی، قسط ہندی، تمر ہندی، فوسل (کول)
شخیرہ (شکر، توتیا) بلادرز بھلا تلمہ، ترنس (کرپاس) شیت (چھینٹ) قرمز
(گرج) موز (موشہ، کیلا)۔

بعض عربی الفاظ قرآن کے لفظ "طوبی" کو بھی جنت کے معنی میں ہندی کا

ایک لفظ سمجھتے ہیں۔ ہندوستانی فولاد کی تلوار عربی میں ہند کہلاتی عرب میں

۱۔ عربی ادبیات بحرانہ انسائیکلو پیڈیا برٹانیکا، گیارہواں ایڈیشن ۶۴/۲
۲۔ لغات جدیدہ مولانا سید سلیمان ندوی ص ۲۲۔ ۲۱۔ ۲۰۔ ۱۹۔ ۱۸۔ ۱۷۔ ۱۶۔ ۱۵۔ ۱۴۔ ۱۳۔ ۱۲۔ ۱۱۔ ۱۰۔ ۹۔ ۸۔ ۷۔ ۶۔ ۵۔ ۴۔ ۳۔ ۲۔ ۱۔
۳۔ عرب و ہند کے تعلقات ص ۶۹۔ ۶۸۔ ۶۷۔ ۶۶۔ ۶۵۔ ۶۴۔ ۶۳۔ ۶۲۔ ۶۱۔ ۶۰۔ ۵۹۔ ۵۸۔ ۵۷۔ ۵۶۔ ۵۵۔ ۵۴۔ ۵۳۔ ۵۲۔ ۵۱۔ ۵۰۔ ۴۹۔ ۴۸۔ ۴۷۔ ۴۶۔ ۴۵۔ ۴۴۔ ۴۳۔ ۴۲۔ ۴۱۔ ۴۰۔ ۳۹۔ ۳۸۔ ۳۷۔ ۳۶۔ ۳۵۔ ۳۴۔ ۳۳۔ ۳۲۔ ۳۱۔ ۳۰۔ ۲۹۔ ۲۸۔ ۲۷۔ ۲۶۔ ۲۵۔ ۲۴۔ ۲۳۔ ۲۲۔ ۲۱۔ ۲۰۔ ۱۹۔ ۱۸۔ ۱۷۔ ۱۶۔ ۱۵۔ ۱۴۔ ۱۳۔ ۱۲۔ ۱۱۔ ۱۰۔ ۹۔ ۸۔ ۷۔ ۶۔ ۵۔ ۴۔ ۳۔ ۲۔ ۱۔

خوبصورت عورتوں کے نام ہند رکھے جاتے، اور شعر از رسمی محبوباؤں کو ہند کے نام سے یاد کرتے تھے۔

مولانا سید سلیمان ندوی لکھتے ہیں :

” عربوں کے ہندستانی سواحل پر دریائی آمد و رفت کا یہ اثر ہوا کہ عربی سفر ناموں اور جغرافیوں میں اور عرب اور فارسی ملاحوں کی زبانوں پر جہاز اور متعلقات جہاز کے ہندی نام زبانوں پر چڑھ گئے تھے۔ ان میں سے ایک لفظ ”باربہ“ ہے بیرونی نے بتایا ہے کہ یہ اصل میں ہندی لفظ ”بیڑہ“ ہے جس کو عرب ”باربہ“ کہتے ہیں، اور (ہ عربی میں ج سے بدل جاتی ہے) اور اس کی جمع بوارج ہندستانی بحری ڈاکوؤں کو کہنے لگے، نامور عالم محمد بن موسیٰ الخوارزمی نے ہند کے نظام ہندسہ کی عربی میں تشریح کی تھی اور اس کے بعد یہ رفتہ رفتہ تمام عرب ممالک میں رائج ہو گیا۔“

علم الہیئتہ میں عربوں نے ہندستانی کتاب سندھ پر بہت توجہ کی، پہلے اس کا ترجمہ القزادی (م ۱۵۴) نے پھر محمد بن موسیٰ الخوارزمی نے کیا، پھر البیرونی نے جوامع الموجد الخواطر الہندودنی حساب التخمیم کے نام سے اس پر جامع بحث کی۔

علم طب میں چرکا اور سسرانا نامی کتابوں کے عربی ترجمے آٹھویں صدی عیسوی میں ہوئے، ابن التیم نے اس سلسلے میں پندرہ ہندی مصنفوں کے نام لکھے ہیں۔ سمیات میں چانکیہ (شانااق) کے رسالے کا فارسی ترجمہ ابو حاتم لمخنی نے خالد برکی کے لئے ۲۰۰ھ میں کیا، پھر عباس ابن سعید الجوهری نے ۳۱۰ھ میں اس کا ترجمہ کیا۔

ہندوستانی کتابوں کے عربی تراجم :

عمران برنگی نے بغداد کے "بیت الحکمت" کے لئے سندھی علماء کا ایک وفد بھیجا، ان میں منکا، بھلا، کنکہ راجا وغیرہ تھے، مترجمہ کتابوں میں سورہ سہانتا آریہ بھٹ، برہمگیت، کھندا کھندک، اور ادتھ شاستر، سدھانتا (سندھند) کا ترجمہ محمد بن ابراہیم الخوارزمی نے کیا۔ کنکایا گنگا کے ذریعہ کتاب النموذار فی الاعمار، اسرار الموالیید، قرانات کبیر و صغیر عربی میں منتقل ہوئیں سدھانت کے مترجمین میں محمد بن موسیٰ الخوارزمی اور حبش بن عبد اللہ بغدادی وغیرہ کے نام بھی آتے ہیں۔

"ہندوؤں کی مشہور رزمیہ نظم "مہا بھارت" کو ابو صالح بن شعیب نے عربی میں ترجمہ کیا اور اس کا دوسرا ترجمہ ابو الحسن علی الجہلی نے شکہ میں نبو بویہ کی خواہش پر کیا۔" ابن ندیم نے ہندستان سے عربی میں ترجمہ کرنے والوں میں منکہ اور ابن دھن کے نام لئے ہیں، اور ترجمہ شدہ کتابوں میں سسرود، سپرک، سندساق، نوتشل، روسا، اور ہندوستانی جڑی بوٹیوں پر ایک کتاب کے نام گنائے ہیں۔

منکہ نے جن کتابوں کا ہندی سے عربی میں ترجمہ کیا ان میں مقالات عشرہ اور عقائر ہند کا نام بھی ہے کہ وہ فارسی میں ترجمہ کرتا ہوا در عرب مترجمین کی وہ مدد کرتا ہو۔

۱۔ تاریخ الحکماء، لفظی، (اردو) ص ۳۶۷ (دہلی ۱۹۲۵ء)

۲۔ تاریخ ادبیات ص ۵۲

۳۔ الفہرست ص ۲۵۶ - ۲۲۵ (قاہرہ)

ڈاکٹر محمد زبیر صدیقی لکھتے ہیں:

”منصور عباسی کے عہد میں سندھ سے ہندو پنڈتوں کا ایک وفد دربارِ خلافت میں حاضر ہوا، ان لوگوں نے سنسکرت کی دو علمی کتابیں، برہم سدھانت اور کھنڈ کھاودیک، خلیفہ کی نذر کیں، پھر یہ دونوں کتابیں پنڈتوں کی امداد سے عربی میں ترجمہ کی گئیں۔۔۔ ان میں سے کم از کم ایک نے جس کا نام سنکھ تھا عربی زبان میں مہارت پیدا کر کے اسلامی علوم کا بھی مطالعہ کیا، اور متعدد کتابیں بھی سنسکرت سے عربی یا فارسی (پہلوی) میں ترجمہ کیں، برہمیکوں نے بغداد میں جو ہسپتال قائم کیا تھا۔ اس کا افسر علیؑ ہی سنکھ تھا،“

ابن ندیم (م ۲۸۵ھ) سنکھ کو اسحاق بن سلیمان ہاشمی کے رفقاء میں بتاتا ہے جو ہندی سے عربی میں ترجمے کرتا تھا۔ اور ابن دھن کو بیمارستان براہمہ کا انچارج اور ہندک سے عربی میں ترجمہ کرنے والا بتایا ہے۔ ابن ندیم نے ہندستانی مترجمین کی تعداد ایک درجن سے زائد بتائی ہے۔ جس سے سنسکرت سے عربی میں تراجم کی کثرت کا اندازہ ہو سکتا ہے۔

مشہور فلسفی ابن مسکویہ کی طرف ایک کتاب ”باودان خرد“ بھی منسوب ہے۔ اور بعض لوگ کہتے ہیں کہ ”آداب العرب والفرس“ میں اس نے ”جادواں خرد“ سے استفادہ کیا ہے، اس نے مقدمہ میں صراحت کی ہے کہ اس مجموعہ میں ایران، و عس، یونان و روم اور ہندستان کے حکیمانہ خیالات جمع کرنے کی کوشش کی گئی ہے۔

نذر عرشى - از مالک رام و ڈاکٹر آرزو صاحب (دہلی ۱۹۳۵ء)

الفہرست، ۳۲۷-۳۲۸

براکہ کی علمی سرپرستی : عرب و ہند کے درمیان ثقافتی

تعلقات کے قیام میں ہندوستان کے

انداز براکہ کا بڑا ہاتھ تھا، جو عباسیوں کے علم پر وزیرانہ کی حیثیت سے نمایاں ہوئے اور پھر رشک حد اور شک و شبہ کے شکار ہو گئے۔ یہاں ان کا اجمالی

تعارف مولانا سید سلیمان ندوی کے قلم سے پیش کیا جاتا ہے۔ وہ تحریر فرماتے ہیں:

”عام طور سے یہ کہ براکہ مجوسی تھے، یعنی آتش پرست ایرانی تھے، بلخ

میں نو بہار نام منوچہر کا بنایا ہوا ایک آتش کدہ تھا، اسی آتش کدہ کے یہ پیرمغاں تھے۔ جب مسلمانوں نے ۲۲ھ (۶۶۱ء) میں بلخ کو فتح کیا تو یہ آتش کدہ بھی اسی

آندھی میں سرد ہو گیا، مگر کچھ دنوں کے بعد پھر اس کے شعلے بھڑکے اور آخر ۲۳ھ

(۶۰۵ء) میں مشہور مسلمان سپہ سالار خراسان قتیبہ نے ہمیشہ کے لئے اس ملک کو

اسلام کے دائرہ حکومت میں داخل کر لیا، اس آتش کدہ کے پجاری جو قدیم بادشاہوں

کے زمانہ سے بلخ اور اس کے آس پاس کی مرقوم آبادی کے مالک و حاکم تھے، ان میں

سے کچھ لوگ خود اپنی مرضی سے مسلمان ہو گئے، دمشق چلے آئے، اور پھر جدید عربوں

کی حکومت کام کر ۳۳ھ میں دمشق سے بغداد کو منتقل ہوا تو وہ بھی بغداد چلے

آئے اور رفتہ رفتہ سلطنت و حکومت کے اعلیٰ سے اعلیٰ مدارج کو طے کرتے ہوئے

وزارت کے منصب تک پہنچے، اور کبھی کل دنیا کے اسلام پر شاہی کی گئے

ابیردنی ان کی علم دوستی کے بارے میں لکھتا ہے:

”عربوں کے دور حکومت میں ہندستان کے معاملے سے جس نے سرے

زیادہ دل چسپی لی وہ یحییٰ بن خالد برکی اور براکہ کی جماعت ہے جس کی دل چسپی

براکہ کی تفصیلی حالات کے لئے ملاحظہ ہو مولوی عبدالرزاق صاحب کا پینوری ”ابیراکہ“

عرب و ہند کے تعلقات میں ۱۰۲

اور اہتمام ہندستان کے معاملہ کے ساتھ اور وہاں کے پنڈتوں اور ویدوں کو ہندوستان سے بغداد بلوانے میں مشہور ہے۔

منصور اور ہارون رشید کے دور میں براہمہ ہندستانی ویدوں اور پنڈتوں کو لے کر بغداد بھیجے اور حتی الامکان سنسکرت نثریچر کا ضروری حصہ عربی میں ترجمہ کر لویا۔ اور اس طرح مذہب و اخلاق، بیت و حساب، طب و نجوم، قصے کہانیوں اور سیاست و معاشرت سے متعلق بہت سی مفید کتابیں عربی زبان میں منتقل ہو گئیں۔

سری لنکا میں حضرت آدم کے نزدیک

اسلامی فتوحات :

اور پھر ہندستان ہو کر حجاز جانے کی

روایات نے عربوں اور پھر مسلمانوں کے اندر ہندستان سے قلبی تعلق پیدا کر دیا تھا۔ اس کے ساتھ ہی آنحضرتؐ سے عرصہ ہند کے مجاہدین کی مغفرت کی بشارت سن کر بھی صحابہ و تابعین کے دلوں میں فسح ہند کا جذبہ پیدا ہو گیا تھا چنانچہ حضرت عمرؓ اور حضرت عثمانؓ کے عہد میں گجرات اور سندھ کی طرف اولین مہمات روانہ کی گئیں اور اس طرح ہند میں فتوحات کا آغاز ہو گیا۔

ابن کثیر لکھتے ہیں کہ :

”محمد بن قاسم کے پہلے اسی حضرت عمرؓ اور حضرت عثمانؓ کے عہد میں صحابہ کرام نے شام و مصر، عراق و یمن، ترکستان حدود و ماوراء النہر اور بلاد مغرب کے فتح کے بعد ہندوستانی حدود کو بھی فتح کر لیا تھا۔“

۱۱۹ بحوالہ الفہرست ۳۳۵ (لیزرک ۱۸۷۱ء)

۱۲۰ مولانا سلیمان ندوی نے ان تراجم کا تفصیلی حال لکھا ہے، عرب و ہند کے تعلقات ص ۱۳۲-۱۳۵

۱۲۱ ابتدائے و النہایتہ ۱۰۶

ہندوستان میں اسلامی عزت و ات کی ابتداء حضرت حکم بن ابی العاص
 ثقفی رضی اللہ عنہ کے ذریعہ ہوتی ہے جنھیں ان کے بھائی عثمان بن ابی العاص (امیر بحرین
 عمان) نے ۵۱ھ میں حضرت عمر رضی اللہ عنہ کی خلافت میں تھانہ اور بھڑوچ بھیجا تھا۔
 انھوں نے واپسی پر حضرت عمر رضی اللہ عنہ کو اس کی اطلاع دی تو انھوں نے تہنیت کرتے ہوئے
 کہا کہ :

” يَا اُنْحَاثِيفِ حَمَلَت ذُو دَا اَعْلٰى عُوْدِ وَاِنْحَا حَلْفِ اللّٰهِ
 اَنْ لُّوَا صِيْوَالَا خَدَت مِّن قَوْمِكَ مِثْلَهُمْ“

اے ثقفی بھائی! تم نے ایک کیڑے کو لکڑی پر سوار کر کے سمندر میں
 ڈال دیا ہے۔ بخدا اگر انھیں کچھ ہو گیا تو میں تمہاری قوم کے اتنے ہی
 آدمی ندیہ میں پکڑ دوں گا۔

پھر حضرت عمر رضی اللہ عنہ کے دور ۲۳ھ میں حضرت حکیم بن عمرو تغلبی مکران سندھ
 آئے، اور صحار عہدی نے یہاں سے جا کر انھیں یہ رپورٹ دی کہ :

” مَاؤْ هَاوْ شَلْ وَاكْصَهَا بَطْلٌ وَّهَسْ هَلْ هَا جَبَلٌ اِنْ كَشْر
 اِبْحَنْدٌ جَاعُوْا وَاِنْ قَلُوْا ضَاعُوْا“

اس کا پانی خراب اور وہاں کے چور سینہ زور ہیں اور وہاں کی زمین

سنگلاخ ہے فوج اگر زیادہ ہو تو بھوکی رہے گی اور کم ہوئی تو ضائع ہوگی۔

یہ سن کر حضرت عمر رضی اللہ عنہ نے ہندوستان کے لئے کوئی فوج نہیں بھیجی اور

سندھ کے لئے بھی ممانعت کر دی۔ حضرت عثمان رضی اللہ عنہ کے عہد ۳۵ھ میں ربیع بن

یاد حارث نے سحستان اور سندھ کے علاقے میں فہرج کو فتح کیا اور ڈھائی سال

فتح فتوح البلدان (باب فتح السند) و مجسم البلدان (باب بحرین)

تاریخ الکامل لابن کثیر ۲۳/۳ دار الفکر، بیروت (۶۱۹۷۸)

بیک بزرگی میں تیا کیا۔ اس عرصے میں امام حسن بصریؒ ان کے ساتھ میر منشا اور مفتی کی حیثیت سے رہے۔

امیر معاویہؓ کے عہد میں مہلب بن ابی صفراء الازدیؒ ۳۳ھ میں بنو اور لاء پنج گئے، ستان بن سلمہ ہندیؒ نے ۴۸ھ میں مکران اور سندھ میں قیقا اور بدھ فتح کئے، اور ۵۲ھ میں قصدر میں شہید ہوئے، پھر ولید بن عبد الملک کے زمانے میں راجہ داہر کی سرزنش کے لئے حجاج نے اپنے چچا زاد بھائی اور داماد محمد بن قاسم کو چھ ہزار فوج کے ساتھ سندھ بھیجا، وہ مکران ہوتے ہوئے دیبل (کراچی) پہنچے، جہاں راجہ داہر کے نائب کو شکست دی، اور وہاں ایک مسجد قائم کی۔ اور چار ہزار مسلمانوں کو بسایا پھر کچھ کے قریب خود راجہ داہر کو شکست دی۔ اور اس کی فتوحات سندھ کا راستہ کھل گیا، ملتان کی فتح کے بعد ۹۵ھ میں حجاج نے انتقال کی خبر ملی۔ پھر ۹۶ھ میں ولید کی وفات کے بعد سلیمان بن عبد الملک خلیفہ ہوا تو اس نے یزید بن ابی کبشہؒ کو سندھ کا گورنر بنا کر بھیجا جہاں سے انھوں نے محمد بن قاسم کو قید کر کے والی عراق صالح بن عبد الرحمن کے پاس بھیج دیا، جن کے بھائی کو حجاج نے خارجی ہونے کی بنیاد پر مروا دیا تھا۔ انھوں نے انتقام میں محمد بن قاسم جیسے فاتح کو بے دردی سے شہید کر دیا۔

نیرنگی تقدیر دیکھئے کہ خود یزید بن ابی کبشہ کل ۱۸ دن سندھ کا گورنر رہا۔ ۹۶ھ میں وہ بھی انتقال کر گیا، وہ تابعی تھے۔ اور ان سے مروی احادیث صحیح بخاری امام محمدؒ کی کتاب الآثار اور مستدرک میں موجود ہیں۔

حضرت عمر بن عبد العزیز کے ایام خلافت میں عمرو بن مسلم باہلی نے ۹۹ھ میں

۱۔ فتوح البلدان ۲۳۸-۲۵۱ (۱۹۰۶ء) نیز تاریخ ہند از سید ہاشمی زبیر آبادی ۱۲/۱ رھیدہ یاد
۲۔ حدیث میں پر اظہم پاک و ہند کا حصہ: ڈاکٹر محمد اسحاق ص ۸۸ (۱۹۸۲ء) ترجمہ: شاہد حسین

ہندو عورتیں، اور کچھ استیکام پیدا کیا مگر وہ حضرت عمرؓ کی وفات (۱۰ھ) سے
اتھ ہی معزول ہو گئے۔

ہشام بن عبدالملک (۱۰۵ - ۱۲۵) نے اپنے عہدِ خلافت میں جنید بن عبد الرحمن
ری کو والی سندھ بنایا، جنھوں نے برہمن آباد، کیرج، مارواڑ، ماندور، اور بھردج
وغیرہ فتح کئے اور اچھے حکمراں ثابت ہوئے۔
سید ہاشمی فرید آبادی لکھتے ہیں:

”جب جنید اس عہدے پر مامور ہوا تو ابن قاسم کی کشور کشائی
کی یاد تازہ ہو گئی۔“

سندھ کے عرب حکمرانوں میں حکم بن عوانہ بکلی کا نام بھی ہے، جنھیں ہشام اموی
نے سندھ کا گورنر بنایا تھا۔ انھوں نے سندھ کے عمومی ارتداد و بغاوت کے بعد مالانوں
نے لئے سمندر کے کنارے ”محفوظ“ اور ”منصورہ“ نام کی دو بستیاں قائم کیں
جو ان کے لئے محفوظ چھاؤنی ثابت ہوئیں۔

وہ سندھ ہی میں ۱۲۱ھ میں سندھی بغاوت فرو کرنے کی بہم میں شہید
ہوئے (۲۱) ان کے بعد محمد بن قاسم کے صاحبزادے عمروالی ہوئے، جنھیں یزید بن
الولید نے ۱۲۵ھ میں معزول کر دیا، انھوں نے منصورہ کو مزید آباد کیا۔ اور ایک
بڑی مسجد بنائی وہ بھی اچھا حکمراں تھا، مگر عربوں کی باہمی نزاع کے سبب اسے کچھ
زیادہ کام کرنے کا موقع نہ ملا۔

منصور بن جہور بکلی (۱۲۹ - ۱۳۶ھ) کا زمانہ باہمی خانہ جنگی میں گزارا، ابو
مسلم خراسانی نے عباسی دور کی ابتداء میں موسیٰ بن کعب ثقفی کو اس کے مقابلے
پر بھیجا جس نے اس نے شکست کھائی (۲۳) اور اس طرح اس کے ساتھ سندھ

میں بنی امیہ کی حکومت بھی ختم ہو گئی۔

خلافت عباسیہ

سنہ ۱۳۲ھ / ۷۵۰ء میں عباسی خلافت قائم ہوئی جس کی بنیادیں ابو جعفر منصور کے عہد میں مضبوط ہوئیں اور فتوحات کا آغاز ہوا۔

موسیٰ بن کعب تمیمی (۱۳۴ - ۱۴۱ھ) نے سندھ میں عباسی اقتدار کو استحکام بخشنا، اس نے منصورہ کی آبادی میں دل چسپی لی اور بڑی مسجد بھی بنوائی اس کے بعد عمر بن حفص العسکلی (۱۴۲ - ۱۵۱ھ) جو منصور کے بڑے فوجی افسروں میں تھے سندھ کے والی ہوئے، مگر محمد بن عبداللہ، نفس زکیہ کی بیعت کے سبب ولایت سے معزول کر کے افریقہ کی بہات پر بھیج دیئے گئے، جہاں قیروان میں سنہ ۱۵۱ھ میں شہید ہوئے۔

ہشام بن عمر تغلبی (۱۵۱ - ۱۵۷ھ) کے زمانہ میں فتوحات بھی ہوئیں، اور ہندوستانی اہل علم کا وفد سنسکرت کتابوں کے ترجمہ کے سلسلہ میں بغداد بھیجا گیا، جسے اس وقت کے حالات میں ایک بڑا ثقافتی کا زمانہ سمجھنا چاہیے (۲) کشمیر اور ملتان کی فتح بھی اس کا فوجی کارنامہ تھا۔

اس کے بعد عرصے تک نزاریوں (حجازیوں) اور یمنیوں میں خانہ جنگی رہی، جسے داؤد بن یزید ہلمی (۱۸۵ - ۲۰۵ھ) نے نزاریوں کو زیر کر کے ختم کیا، اس کے زمانہ میں ہندو عرب کے علمی تعلقات بھی مضبوط ہوئے۔

عمران بن موسیٰ برمکی (۲۲۱ - ۲۲۶ھ) بڑا فوجی ماہر تھا اس نے

۱۔ نزمینہ الخواطر ۳۳/۱ سنہ موسوعۃ التاریخ الاسلامی لبلاد الهند والبنجاب للطرازی ۲۶۲/۱

۲۔ نزمینہ ۳۸/۱ نیز تاریخ ہند از فرید آبادی ۳۱۸/۱ (۳) موسوعۃ تاریخ الهند للطرازی

اور جاٹوں کو زیر کیا تھا، اس نے نزاری یانی خانہ جنگی میں پانیوں کا ساتھ دیا
تو عمر بن عبدالعزیز ہبیری نے اسے قتل کر کے سندھ کی ولایت خود سنبھالی۔

منصورہ کی ہبیری سلطنت

عمر بن عبدالعزیز ہبیری (۲۴۰ - ۲۷۰ ہجری) کے ذریعے قائم شدہ ہبیری
سلطنت سندھ میں پونے دو سو سال یعنی ۱۱۶ھ تک قائم رہی، جب سندھ
پر سلطان محمود غزنوی کا قبضہ ہو گیا، عمر ہبیری صحابی رسول ہبیر بن الاسود کی
پوتھی پشت میں تھے، خلیفہ متوکل علی اللہ کے عہد میں انھوں نے سندھ پر قبضہ کیا
جسے خلیفہ نے بھی تسلیم کر لیا، یہ خاندان اگرچہ خود مختار تھا، مگر خطبے میں عباسی خلفاء
ہی کا نام لیوا تھا، خلیج فارس میں بھی بڑھتے ہوئے شیعہ اقتدار کے زیر اثر اس
خاندان کے ہمزی حکمران بد عقیدہ یا شیعہ ہو گئے تھے، جس کی وجہ سے سلطان
محمود غزنوی نے ۱۱۶ھ میں اس کا خاتمہ کر دیا،

مورخین کے کہنے کے مطابق منصورہ میں شیعہ حکومت ۱۱۶ھ سے ۱۱۶ھ
تک رہی، بہر حال ہبیری حکام نے منصورہ (بھکر) کو تمدنی و ثقافتی لحاظ سے بہت
ترقی دی، اس کے دوسرے ممتاز حکمران عبداللہ بن عمر ہبیری (۲۷۰ - ۳۰۱ ہجری)
کے عہد میں ایک سندھی راجہ مسلمان ہوا اور اس کے لئے قرآن مجید کی ایک تفسیر لکھی
گئی جو کسی ہندوستانی زبان میں قرآن مجید کی پہلی تفسیر تھی،

ہبیری دارالحکومت منصورہ کی تمدنی کیفیت کے متعلق بشارتی مقدسی
لکھتا ہے: "منصورہ سندھ کا مرکز اور دارالحکومت ہے، شوق کے مشابہ ہے،
مکانات لکڑی اودھنی کے ہیں، جامع مسجد پتھر اور اینٹ سے بنی ہے، اور بڑی

ہے، اور ساکھو کی لکڑی کے پایوں پر قائم ہے اور جامع عمان کی طرح ہے۔ اسلام کو وہاں بہت رونق حاصل ہے، اور علم و اہل علم بہت ہیں، اور مفید تجارتیں بھی ہیں، دیبل کے لوگوں کی زبان سندھی اور عربی ہے، وہاں اکثر لوگ محدثین کے مسلک پر ہیں، میں نے قاضی ابو محمد منصور کی کو داؤدی مذہب کا امام پایا، وہ صاحب تدریس و تصنیف ہیں اور ان کی متعدد اچھی کتابیں ہیں، اہل ملتان شیعہ ہیں، اذان اپنے طور پر دیتے ہیں، حنفی فقہ کے کوئی بڑا شہر عالی نہیں، لیکن مالکی، مغربی اور حنابلہ کا کوئی دخل نہیں، وہ لوگ صراط مستقیم اور پسندیدہ مذہب پر عامل ہیں، اور صلاح و تقویٰ سے متصف ہیں،^۱

بشاری کے قریب تین سو سال بعد یاقوت بن عبداللہ حموی رومی مورخ (م ۴۲۶ ھ / ۱۰۳۸ء) منصورہ کے بارے میں لکھتا ہے، وہاں حنفی مسلک کا غلبہ ہے اور وہاں کے ایک قاضی ابو العباس داؤدی مسلک کے تھے اور وہ صاحب تصانیف بھی تھے،^۲

وہ مزید لکھتا ہے، منصورہ سندھ کا مرکز اور بڑا شہر ہے اور بڑی خوبیاں رکھتا ہے اور وہاں ایک بڑی مسجد ہے جس کے پائے ساکھو کے ہیں، وہاں دریائے ہیران کی ایک فلیج بھی ہے، حمزہ کا کہنا ہے کہ برہمن آباد کو اب منصورہ کہتے ہیں، منصورہ کہتا ہے کہ وہ منصور بن جہور اموی عامل کی طرف منسوب ہے، وہاں کے لوگوں میں سروت، صلاح و دین داری و تقویٰ اور تجارت کا شوق ہے^۳

ملتان کی عرب حکومت میں سورہ اور نوسا مہیانی مہینہ

ملتان و منصورہ پہلی ہی صدی میں اسلامی فتوحات کے دائرے میں آئے

۱۔ حسن، انصاف، ص ۸۱ (لیدن ۱۸۴۶ء) ۲۔ اسم البلدان ۳/ ۲۴۷ (بیروت ۱۹۷۷ء) ۳۔ انصاف، ص ۸۱

136846

اور دونوں پر ایک ہی حاکم حکمران رہا، مگر تیسری صدی کے وسط میں اس پر بنو ساسانی کی مستقل حکومت قائم ہوئی، جو قریشی نسل کے تھے، خلیفہ تغمد کے زمانے میں۔ (۲۷۹-۲۸۶ھ) میں اس خاندان کے ایک امیر محمد بن قاسم نے عمان کے قرامطہ کو زیر کر کے اپنی حکومت قائم کی مگر ۳۱۷ھ میں ابو طاہر قرمطی نے ان کی کمزوری سے فائدہ اٹھا کر عمان پر دوبارہ قبضہ کر لیا، اس کے اثرات سندھ اور ملتان بھی پہنچے چنانچہ ۳۷۵ھ میں بشاری مقدسی وہاں شیعی حکومت کے قیام کے اطلاع دیتا ہے۔

آخری قرمطی حاکم ابو الفتوح داؤد تھا جس پر سلطان محمود نے ۳۹۶ھ میں حملہ کیا اور بالآخر ۴۰۱ھ میں گرفتار کیا، اس طرح ملتان پر شیعی قرمطی حکومت ۲۵ سال تک رہی مگر غزنویوں کے بعد سومرہ کی حکومت میں باطنیت موجود رہی البتہ بنو ساسانی مسلمان تھے، جن کے حکمران جام کہلاتے تھے، لیکن ان کے بارے میں بھی بہر حال مؤرخین میں اختلاف ہے، مولانا سید سلیمان ندوی لکھتے ہیں:-

غزنویوں کی کمزوری کے عہد میں جس مقام قبیلہ نے سندھ پر قبضہ کیا وہ سومری کہلاتے ہیں، پھر محمد شاہ تغلق کے عہد میں ۵۷۲ھ میں جو دوسرا تغلق قبیلہ برسر حکومت آیا اور جو ۹۲۷ھ تک قائم رہا، وہ سہمہ کہلاتا ہے، ان دونوں قبیلوں کی اصلیت کے متعلق مؤرخین میں سخت اختلاف ہے۔

فتوحات سے پہلے جنوبی ہند میں مسلمانوں کی آبادیاں

یہ کہنا کہ ہندوستان میں اسلام فتوحات و غزوات کے ذریعے آیا ایک

شہ حسن المتفاسیم: ۲۸۱-۲۸۲ ۱۸۶/۱۹

۱۸۶/۱۹ - ۱۸۶/۱۹

اور یک طرفہ بیان کی حیثیت رکھتا ہے، کیونکہ حقیقت یہ ہے کہ جنوبی ہند کے ساحلی علاقوں میں مسلمان تبلیغ و تجارت کے پرامن راستوں کے ذریعہ فتوحات سے پہلے پہنچ چکے اور ہندوستانیوں کے دلوں کو فتح کر چکے تھے، اور بڑی بڑی آبادیاں اور مسجدیں قائم کر چکے تھے، اس تاریخی حقیقت کی طرف جدید مسلم مورخین میں مولانا سید سلیمان ندوی نے خصوصی توجہ کی ہے، اور اپنی کتاب "عرب و ہند کے تعلقات" کا پانچواں باب "ہندوستان میں مسلمان فتوحات سے پہلے" کے عنوان سے لکھا ہے۔ وہ تحریر فرماتے ہیں:

یہ بالکل گھلی ہوئی بات ہے کہ شمالی ہندوستان سے پہلے جنوبی ہند میں مسلمانوں کی نوآبادیاں قائم ہو چکی اور اس کا سلسلہ درحقیقت تجارتی آمد و رفت سے وابستہ ہے، اس علاقے میں نہ صرف یہ کہ باہر سے مسلمان آکر آباد ہوئے بلکہ خود ملک کے باشندوں نے بھی اسلام قبول کرنا شروع کر دیا تھا اس اثر اور نتیجہ کے پیدا ہونے کے متعلق مختلف روایتیں مشہور ہیں اور تاریخ کی کتابوں اور سفر ناموں میں لکھی ہوئی ہیں، ان کا مشترک مفہوم یہ ہے کہ یہ اثر دو طرفہ کوششوں کا نتیجہ تھا، ایک طرف تو عرب تاجروں کی آمد و رفت اور دوسرے سرزمین کے نقش قدم کی زیارت کو آنے والے صوفیوں اور درویشوں کی کرامت،

فرشتہ نے لکھا ہے کہ چونکہ اسلام کے پہلے ہی سے عرب ان جزیروں میں تاجر نہ آتے تھے، اور یہاں کے لوگ عرب جایا کرتے تھے، اس لئے سرزمین کے راجہ کو اسلام اور مسلمانوں کا حال سب سے پہلے معلوم ہوا، اور صحابہ کرام ہی کے زمانہ میں مسلمان ہو گیا۔

مسلم آبادی رکھنے والے علاقوں میں انھوں نے سرزمین کو پہلا

مقام دیا ہے، اس کے بعد مالدیپ، بلیبار (کیرالا) کو لم (ٹراونکور) دیہاں مسلمانوں
 کا ایک محلہ آباد ہو گیا تھا، اور ان کی ایک جامع مسجد بھی تھی (معبریا کار و منڈل،
 مسلمانوں کا پانچواں مرکز حجرات (کاٹھیواڈ، کچھ اور کوکن کا علاقہ تھا) صہبور۔
 (بہی) میں عربوں اور مخلوط النسل مسلمانوں کی آبادی سعودی کی آمد و رفت
 کے وقت سیدھے میں دس ہزار کی تھی، تقاضہ کھبایت، گواہ، منگلور، کالی کٹ
 سے لیکر مدراس اور حیدرآباد کے ساحلی علاقوں میں مسلمانوں کی بڑی بڑی
 آبادیاں اور ثقافتی سرگرمیاں قائم تھیں،

باب دوم

ہندوستان عربوں کی نظر میں

پہلے باب میں قدیم ہندوستان سے عربوں کے تجارتی اور ثقافتی تعلقات کے بارے میں لکھا جا چکا ہے، اس باب میں ہندوستان کے بارے میں عرب سیاحوں، جغرافیہ نویسوں، مورخوں اور ادیبوں کے بیانات و تاثرات کا جائزہ لینا ہے، کہ انہوں نے ہندوستان کو کس نظر سے دیکھا اور اپنے قلم سے اسکی کیسی تصویر کھینچی ہے؟

ہندوستان کے متعلق عربی لٹریچر کے مطالعہ سے یہ تاثر ابھر کر سامنے آتا ہے کہ عرب اس ملک کو بحیثیت مجموعی پسند کرتے تھے، اس کی جغرافیائی وسعت، پیداواری صلاحیت کے ساتھ اس کے فلسفہ و حکمت کو بھی قدر کی نگاہ سے دیکھتے تھے، ان کے بیانات سے اندازہ ہوتا ہے کہ جنوبی اور مشرقی ایشیا کے کسی ملک سے ان کا ایسا تعلق خاطر نہ تھا جیسا کہ ہندوستان سے تھا، اور اس میں کئی باتوں کا دخل تھا۔

ایک تو یہ کہ بحر عرب اور بحر ہند ایک دوسرے سے ملے ہوئے ہیں اور جزیرہ نماے عرب کے بعد ہندوستانی برصغیر Sub-Continent ہی ایک سیاح اور مسافر کے سامنے آتا ہے، اس لیے عرب اپنے بحری سفر میں ناگزیر طور پر ہندوستانی ساحلوں پر لنگر انداز ہوتے ہوئے، طحج، بنگال، بحر مشرق بعید اور چین جاتے تھے، قریبی پڑوسی ہونے کے ناتے ان کا ہندوستان سے قریب *Nearness* محسوس کرنا ایک قدرتی امر تھا۔

دوسرے ہندوستان کے موسموں کا اعتدال، اس کے باشندوں کا ذہنی و جسمانی طور پر عربوں سے یکسانیت، تجارتی سہولت، اور یہاں کے علوم و فنون کی کشش نے عربوں کو ہندوستان سے بہت قریب کر دیا، اور انہوں نے ہندوستان کو ہر زاویے سے دیکھنے اور پرکھنے کی کوشش کی، مورخین نے اس کی تاریخ پر توجہ کی، جغرافیہ نویسوں اور سیاحوں نے جغرافی اور تمدنی معلومات ہم پہنچائیں، ادیبوں اور اہل نظر نے یہاں کے علوم و فنون مذہب و تہذیب اور حکمت و فلسفہ سے بحث کی اور ہندوستان سے اپنی پوری دل چسپی کا ثبوت دیا ہے

ہندوستان سے متعلق قدیم ترین عربی لٹریچر

چونکہ اسلام سے پہلے ہی سے عرب و ہند کے درمیان تجارت اور آمد و رفت کا سلسلہ موجود تھا، اس لئے عربی شہادادب میں ہندوستان اور ہندوستانی چیزوں کا بہت پہلے سے تذکرہ ملتا ہے، جس کے دیکھنے سے معلوم ہوتا ہے کہ عربوں نے اپنی تاریخ کی ابتداء سے اب تک ہندوستان سے اپنی ہمہ جہت دلچسپی برابر برقرار رکھی ہے، اور اسے تحریری شکل بھی دی ہے،

عرب جاہلیت کی ادبیات میں ہندوستان کا ذکر غیر طرح طرح سے کیا گیا ہے اہل عرب سن ہندی سے اتنے متاثر ہوئے کہ اپنی عورتوں کے نام ہند رکھنے لگے، ہندوستانی تلواروں کو سیف ہند کہنے لگے، ہندوستان کا باواسطہ

حضرت محمدؐ نے ایک بابا ایک عرب نجد سے ہندوستان کے بارے میں پوچھا تو اس نے جواب دیا کہ۔

ہندوستان درجہ اعلیٰ قوت و شجرت و اعطش (اناخبار الطوال) ابن قتیبہ مینوری ۲۳۶

ہندوستان کا ہندوستان سے اتنے متاثر ہوئے کہ اپنی عورتوں کے نام ہند رکھنے لگے۔

ذکر ہندوستانی ایشیا کے ساتھ یعنی قدیم عرب شعراء کے کلام میں جا بھی ملتا ہے،
شک، کافور، عود ہندی، زنجبیل، فلفل و قزفل ساج (ساگوان) قسط (کٹھ) وغیرہ
کے نام بکثرت آتے ہیں۔

اسلام کی آمد کے بعد عرب و ہند کے درمیان تعلقات میں مزید۔
استواری اور بہتری پیدا ہوئی، اور متعدد احادیث میں حضرت آدمؑ کے نزول ہند
کے ذکر سے ہندوستان سے مسلمانوں کو ایک ربط خاص پیدا ہو گیا۔ قاضی اطہر
صاحب لکھتے ہیں۔ رسول اللہ صلی اللہ علیہ وسلم اور صحابہ کرامؓ ہندوستان کے
لوگوں اور یہاں کی خبروں سے اچھی طرح واقف تھے، اور متعدد مواقع پر آپؐ
کی زبان مبارک پر اس کا ذکر آیا ہے۔

ہندوستان کی سب سے قدیم تاریخ ”تجیح نامہ“ ہے جسے منہاج الممالک
فتح نامہ اور تاریخ ہند و سندھ بھی کہا جاتا ہے، یہ بعد کے تمام مورخین کا مرجع
رہی ہے، اس کی قدامت کا صحیح اندازہ نہیں لگایا جاسکا ہے، بعض مورخین
اسے پہلی صدی ہجری کی تالیف بتاتے ہیں، چودھری بنی احمد سندھ لوی لکھتے ہیں
اس تاریخ کی بابت یہ تسلیم کرنا پڑے گا کہ یہ سن ۱۰ھ سے بہت قبل مرتب کی گئی
ہے۔ مترجم (محمد علی بن حامد بن بوبکر کوفی، پیدائش ۵۵۵ھ) نے نامہ الدین
قباچہ کے عہد میں ۴۱۳ھ ۱۰۲۱ھ اور وہ میں بیٹھ کر چارج نامہ کا ترجمہ کیا ہے۔

قاضی اطہر صاحب لکھتے ہیں: ”السرورہ سندھ“ کے خطیب و
قاضی اسماعیل بن علی ثقفی سندھی (مولود سن ۱۰۰ھ) کے آباء اولجباد میں سے
کسی عالم نے ایک کتاب ”تاریخ السند و غزوات المسلمین علیہا و فتوحاتہم“

۱۔ عرب و ہند عہد رسالت میں از قاضی اطہر مبارکپوری ص ۱۵۱ اول ۱۹۲۵ء
۲۔ تذکرہ مورخین، بنی احمد سندھ لوی ص ۲، ۱۰ (بنارس سن ۱۹۲۱ء)

کی زبان میں لکھی تھی، شاید کشف الظنون میں تاریخ السنہ سے مراد یہی کتاب
 ہے، غالباً یہ کتاب تیسری صدی ہجری میں لکھی گئی تھی، مگر اس کا بھی صرف نام
 کا نام باقی ہے، اس کا دوسرا نام سنہ راج الدین بھی تھا،

ہندوستان کے ادیان و مذاہب پر سب سے پہلی کتاب ”مطل الہند
 ” اُدیا تھا، آٹھویں صدی عیسوی کے نصف آخر میں لکھی گئی، اس کے بعد پھر
 ہندوستانی علوم و فنون سے دل چسپی رکھنے والوں میں خاندان بیرامکہ زرفرست
 ہے، جس کے ایک ممتاز فرزند یحییٰ بن خالد برمکی (م ۸۰۵ء) نے ”ہندوستان سے
 طبی ہڑی بوٹیاں لانے اور ہندوؤں کے مذاہب قلم بند کرنے کے لئے ایک وفد
 بھی بھیجا تھا، مذکورہ بالا کتاب اسی وفد کے لیڈر نے مرتب کی تھی۔

خراسان کے سامانی گورنر نصر بن احمد کے وزیر جیہانی نے المسائل
 الممالک میں ہندوستان کے متعلق بہت کچھ لکھا۔ عبداللہ بن محمد امیر اشہری
 (م ۲۹۳ھ - ۶۹۰ھ) نے بھی ہندوستانی مذاہب پر تنقید لکھی تھی، جو اب نایاب
 ہے اسی طرح ”رجمون المسائل والجوہات“ ابو قاسم بلخی (م ۳۱۷ھ - ۶۹۲ھ)
 اور ”شراکع الأديان“ ابو زید بلخی (م ۹۳ھ) ”المقالات فی اصول الدیانات“
 السعودی (م ۹۵۴ھ) ”مقالات البھل الملل والنحل“ قاضی صاعد ندوی
 (م ۱۰۷۷ھ) میں جو اب نایاب ہیں ہندوستانی مذہب و فلسفہ کے متعلق متوق
 وارد ملتا ہے۔

ہم یہاں مختصر ہندوستان پر لکھنے والے چند عرب مصنفین کی کتابوں

اسلامی ہند کی عظمت رفتہ میں ۱۸ (دہلی ۱۹۴۹ء) ۹۳۹ بر میں ڈاکٹر بوتاکے
 ہند کے ساتھ دہلی سے شائع ہو گئی ہے۔ یہ عربی نسخہ پھر میں قدیم ہندوستان از پروفیسر
 منیر اعجازی (دہلی ۱۹۷۷ء) سے ایضاً ۱۴

کا تعداد کم کرتے ہیں، جن کی عرب و ہند تعلقات کے سلسلے میں بڑی اہمیت ہے۔

ملاحظہ۔

(م ۲۵۵ - ۶۸۶۸) عربی کا صاحب طرز ادیب اور وسیع الاطلاع عالم تھا۔ بصرہ کا ہونے کی وجہ سے ہندوستان اور مشرقی تاجروں کے ذریعہ اسے ان ممالک کی اچھی طرح واقفیت حاصل تھی، جس کا نمونہ اس کا رسالہ "فخر السودان علی البیضان" (گوروں پر کالوں کی فضیلت) ہے جس میں اس نے ہندوؤں کی خصوصیات بیان کی ہیں، ہندو بت پرستی سے متعلق اس نے ایک کتاب "الایمان" لکھی تھی اس نے فخر السودان جیسے مختصر رسالے کے دو تین صفحات میں ہندوستان کے علوم و فنون، اور تہذیب و معاشرت وغیرہ پر جس اعتماد و بصیرت کے ساتھ روشنی ڈالی ہے، وہ اسی کا حصہ ہے۔

ابن خردادبہ

(م ۳۲۰ تقریباً) نے بوعباسی دور میں ایران میں سرکاری خبررسانی کا نگران اور معتمد عباسی (م ۷۴۹) کا مشیر تھا، عربی میں عالمی جغرافیہ کی قدیم ترین کتاب نوین صدی عیسوی کی ابتداء میں "الممالک والمسالك" کے نام سے لکھی، جو بعد کے جغرافیہ نویسوں، یعقوبی، اطخری، مستودی اور ادیبی کامرتے تھے، اس نے ہندوستان کے ساحلی شہروں کے ساتھ ہندوستان کی مختلف ذاتوں اور ان کے عقائد کا بھی بیان کیا ہے، سندھ و ہند کے بحری و تری راستوں کے جغرافیہ سے بھی خصوصاً بحث کرتا ہے۔

سلمان تاجر اور ابو زید سیرانی

سیران سیراف کار بنے والا ایک تاجر و سیاح تھا، جو فلج شریف سے دیکر
چینی بندرگاہ کینٹن کا تجارتی سفر کرتا تھا، اس نے ۳۷۷ھ / ۹۸۷ء میں اپنا
سفر نامہ لکھا جس میں ساحلی شہروں ان کی حکومتوں اور جزیروں کے متعلق عام
محمدی معلومات فراہم کی ہیں خاص طور پر ہندوستان اور چین کی تہذیب و
تمدن پر لکھا اور ان کا باہمی موازنہ کیا ہے۔ ۳۳۳ سال بعد ۲۴۲ھ میں ابو زید
سیرانی نے سلمان کی کتاب "سلسلۃ التوارخ" کا تکرار لکھا، اور اس کتاب
پر بہت قیمتی اضافہ کیا۔ اسے فرینچ مستشرق Renaud نے فرینچ ترجمہ اور
نوامی کے ساتھ ۱۸۵۵ء میں سلسلۃ التوارخ کے نام سے شائع کیا تھا۔

تاریخ یعقوبی

احمد بن ابی یعقوب یعقوبی (م ۲۸۷ھ) مشہور مؤرخ ہے، اس نے اپنی
کتاب کی فصل لوک الہند میں ہندوستانی راجاؤں کا تذکرہ کیا ہے۔ مگر اس کے
علاوہ مملکت بتانے میں اس سے غلطی ہوئی ہے، ہندوستانی علوم و فنون پر اس
نے اچھی بحث کی ہے۔

اس کے بعد کے بڑے مورخین میں طبری، ابوالفدا اور ابن اثیر
میر نے ہندوستان کے سلسلے میں اسی پر اعتماد کیا ہے۔

الاعلاق النفیسیہ لابن رستہ

اس کی یہ کتاب ۲۹۰ھ / ۹۰۲ء کے قریب لکھی گئی لوگوں کا کہنا ہے کہ

رخ یعقوبی ص ۸۴ / ۹۴ دارحداد بیروت

یہ سات ضخیم جلدوں میں تھی، جس کا آخری حصہ موجودہ گیارہ ہے، اس کے ہندو
سے نیکروچین تک کے سمندر کی کیفیت اور ان کے موسمی تغیرات پر تفصیل
لکھا ہے، اور مذاہب ہند کی تفصیل دی ہے۔

مسالك الممالك، اصطخری

ابو اسحاق ابراہیم بن محمد اصطخری نے ہندوستان کا سفر ۳۴۰ھ
میں کیا تھا، اس کی یہ جغرافی کتاب سوویں صدی عیسوی کے وسط میں لکھی
گئی، اس نے عالم اسلام کو پیش اقلیموں میں تقسیم کر کے ان کا تعارف کرایا
ہے، سندھ اور ہند کے بعض مشہور شہروں کے فاصلوں کے علاوہ تمدنی امور
سے بھی بحث کی ہے، اور راجستھان، گجرات اور بہار اشتر میں مسلمانوں کی بستیوں
کی موجودگی کی اطلاع دی ہے، اس نے ایشیا کے بہت سے ممالک کی سیاحت
کے بعد ان کا مستند جغرافی نقشہ پیش کرنے کی کوشش کی ہے، جن میں ہندوستان
بھی شامل ہے۔

اصطخری نے ابن حوقل بغدادی سے ہندوستان میں ملنے کا ذکر کیا
ہے، ابن حوقل بہت بڑا سیاح تھا جس نے ۳۳۱ھ سے ۳۵۸ھ تک یورپ،
افریقہ اور ایشیا کی سیر کی تھی، اور ان براعظموں کا نقشہ پیش کرنے کی سعی کی
تھی، اس نے ہندوستان کے نقشہ نویسی پر خصوصی توجہ کی تھی، اصطخری نے
بھی جغرافی نقشے تیار کیے تھے۔

مروج الذهب للمسعودی

مسعودی (م ۳۴۶ھ) نے کتاب کا مکمل نسخہ ۳۴۵ھ/۹۵۶ء میں

لے الاطلاق، لیڈن ۱۸۹۱ء

مارکیا تھا، یہ ایک طرح کی دائرۃ المعارف ہے، مگر تاریخ و جغرافیہ اور فلکیات سے زیادہ اعتنا کیا ہے، مسلمان اور یونانی جغرافیہ نگاروں کی معلومات کا خلاصہ اس کو دیا ہے، اس کے مقدمے میں اقوام عالم کی اجمالی تاریخ آگئی ہے، اس نے سندھ، گجرات اور بہار اشٹروغیرہ کی سیاحت کی تھی، اس لئے ہندوستانی تاریخ و جغرافیہ سے متعلق اس کے بیانات بہت مستند حیثیت رکھتے ہیں، ایک مستند مورخ ہونے کی وجہ سے اس کی تازہ نئی تحقیقات کا پایہ بہت بلند ہے۔ ان نام عربی تحریروں میں جو ہندوستان کی تاریخ و تمدن کے بارے میں لکھی گئی ہیں۔ اس کی تحریر بہت اہمیت اور اوقیت رکھتی ہے۔ اس نے اس کتاب کی پہلی جلد میں تفصیل اور بقیہ تین جلدوں میں اجمال کے ساتھ ہندوستان کے تعارف کی کوشش کی ہے لہ

اس نے اپنی دوسری تاریخ کتاب ”التبیه والاشراف“ بھی پہلی کتاب کی نظر ثانی کے وقت مرتب کی، اس میں ہندوستان کے مشہور دیپاگنگا اور جمناکے بارے میں بہت تحقیق سے لکھا ہے مگر ہندوستان کا ذکر سرسری ہے لہ

اس نے ”اخبار الزمان“ نامی اپنی ضخیم کتاب میں جس کا ایک حصہ مسر سے شائع ہوا تھا، بحر ہند کے جزیروں کا تعارف کرایا ہے کتاب کا بیشتر حصہ نایاب ہے

احسن التقاسیم للمقدسی

محمد بن احمد بشاری مقدسی نے ۳۷۰ھ میں یہ کتاب مکمل کی، جو عربی جغرافیہ کی اہم کتاب ہے، وہ ایک محتاط جغرافیہ نویس اور سیاح تھا، اس

نے عالم اسلام کے بارے میں تفصیلی معلومات فراہم کرنے کے ساتھ سندھ و پنجاب سے متعلق بھی مفید معلومات فراہم کی ہیں اور اس کے لئے مستقل باقاعدہ قائم کیا ہے اور تمام ضروری تفصیلات پیش کی ہیں، فتوحات سندھ و ہندوستان سابقہ کتابیں اس کے پیش نظر رہی ہیں، اس لئے اس نے اپنی کتاب میں سب کا ضروری عطر و خلاصہ تیار کر لیا ہے، منصوبہ دیبل اور ملتان کے بارے میں اس نے چشم دید معلومات و مشاہدات نقل کی ہیں، اس طرح اس کی کتاب اپنے موضوع پر سب سے مستند ماخذ کی حیثیت رکھتی ہے۔

فہرست ابن ندیم

محمد بن اسحاق الندیم (م ۳۸۵ ھ) نے اپنی فہرست ۳۷۷ ھ میں لکھنے کے بعد اپنی وفات تک اس میں اضافے کئے، اس میں اس نے ان تین درجن سے زائد ہندوستانی کتابوں کے عربی تراجم کا ذکر کیا ہے، جو مختلف علوم و فنون سے متعلق تھیں، اور براہ راست کے ذریعہ ترجمہ کی گئیں تھیں، اس طرح وہ کتابیں بھی گویا ہندوستانی اہل علم کے اشتراک و تعاون سے وجود میں آئیں۔

فہرست کے مرتب کے لکھنے کے مطابق ابن ندیم نے اپنی فہرست ۳۷۷ ھ میں مرتب کی اور اس کے ایک سال کے بعد ۳۷۸ ھ میں وفات پائی،

آثار البلاد و اخبار العباد، قزوینی

ذکر ابن محمد قزوینی کی کتاب "آثار البلاد" میں ہندوستان کے مختلف

لے احسن التقاسیم ۸۱ - ۷۹ (دلیڈن، ۱۸۷۷ء) الفہرست دیرہت ۱۹۷۸ء

زوں سے متعلق معلومات ملتی ہیں، مگر وہ بالواسطہ ہیں، اس نے بھی ہندوستان، گجرات اور بحر ہند کے متعلق معلومات خاص طور پر فراہم کی ہیں،

عجائب الہند، بزرگ بن شہریار

بزرگ بن شہریار نے سفرنامہ سنہ ۱۰۰۰ء میں لکھا، اس نے ہندوستان سے چین تک کے بحری راستے میں پڑنے والے ممالک کے عجائب و غرائب پر روشنی ڈالی ہے، اس میں اس نے صرف بحری عجائب ہی نہیں، تہذیبی عجائب سے بھی بحث کی ہے۔ اس کے لئے نامانوس تھے، جنوبی ہند، گجرات کے مذہب اور معاشرت سے عموماً بحث کی ہے۔

ترہتہ المشاق، ادراہسی

شریف ادراہسی (ابو عبید اللہ محمد) نے ۱۱۵۲ھ/۱۷۳۹ء میں اپنی کتاب مرتب کی، اس کی بیشتر معلومات سابقہ جغرافیہ نویسوں کی کتابوں سے ماخوذ ہیں، اور ان میں غلطیاں بھی ہیں،

لبقات الأئمہ: قاضی صاعد اندلسی

اندلسی (م ۱۲۴۲ھ/۱۸۲۰ء) کی یہ کتاب دراصل محقر انسانیٹیکلوپیدیا ہے۔ جو دنیا کی آٹھ مذہب اور علم دوست اقوام، یعنی ہندوستانی، ایرانی، کلدانی، عبرانی، یونانی، رومی، مصری اور اہل عرب کے فلسفہ، وسائنس سے بحث کرتی ہے، سنہ ۱۲۴۲ھ تک ایک ہمہ داں اور ہمہ گیر ذہن کا مالک تھا، اس لئے اس نے اقوام کی علمی خدمات پر مبہرانہ نگاہ ڈالی اور ان کی قدر و قیمت کا تعین کیا ہے،

دربار
۱۲۹۰ء ہندوستان سے متعلق حقیقتہً ڈاکٹر مقبول احمد نے وصف الہند و ماہجاء
کے نام سے علی گڑھ سے شائع کروایا ہے

اس نے قدیم ہندوستان کی علمی و فکری سرگرمیوں کو قدرت حسین کی نظر دکھایا ہے، اور ہندوستان کے نجوم و فلکیات سے خاص بحث کی ہے۔

فتوح البلدان: بلاذری :-

احمد بن یحییٰ البلاذری وہ فاضل

جغرافیہ نویس ہے، جس نے پوری تحقیق کے ساتھ دنیا میں اسلام کی اولین فتوحات پر لکھا ہے، اس نے ہندوستان میں اسلامی فتوحات پر بھی تفصیل سے لکھا ہے۔

الملل والنحل: شہرستانی :-

عبدالکریم شہرستانی (م ۵۴۹ھ) کی

یہ کتاب دنیا کے اقوام و ملل کے مذاہب و افکار اور علوم و فنون کی دائرۃ المعارف اور قاموس ہے مگر ہندو ماخذ سے براہ راست واقفیت نہ ہونے کے سبب ہندو مذاہب کی تفصیلات کو سمجھنے میں اس سے متور و غلطیاں ہو گئی ہیں۔

مسالک الابصار: عمری :-

قاسمی ابن فضل المدعری دمشقی

(م ۷۴۹ھ / ۱۳۴۸ء) کی یہ کتاب بھی دائرۃ المعارف کے طرز پر ہے اور عالمی تاریخ و جغرافیہ سے بحث کرتی ہے، مصنف محمد بن تغلق (م ۵۲۰ھ) کا معاصر تھا اس لئے اس نے اس بادشاہ سے ذاتی واقفیت رکھنے والوں سے مل کر اور دوسرے مستند ذرائع سے ہندوستان کے تاریخی، جغرافی، اقتصادی اور معاشرتی پہلوؤں سے تحقیقی بحث کی ہے، جس سے محمد بن تغلق کے ہندوستان کا صحیح ریکارڈ سامنے آجاتا ہے، اور جو اپنے مواد کی صحت اور تحقیق کے سبب فارسی تاریخوں پر بھی قیمت رکھتا ہے، اس نے ہندوستان کا جن اچھے المغلط میں ذکر کیا ہے، ان سے

اس کے تعلق خاطر اور ذاتی دل چسپی کا پتہ چلتا ہے۔
 ان کتابوں کے علاوہ دوسری بہت سی کتابوں میں ہندوستان کا
 ذکر موجود ہے، مثلاً ادب و انشائیہ کی کتابوں میں نویری (م ۳۲، ۳۳) کی "نہایت
 الأرب فی فنون الأدب" میں بحر ہند کے بہت سے جزائر و مقامات اور
 دیباؤں کا ذکر موجود ہے،

اسی طرح ابوالعباس احمد قلقشنی (م ۱۲۱۸) کی "صبح الاغشی
 فی صناعة الانشاء" میں جو انشا پر وازوں اور سرکاری دفاتر سے تعلق رکھنے
 والوں کی عام معلومات میں اضافہ کے لئے لکھی گئی تھی، ادبی دائرۃ المعارف کی حیثیت
 رکھتی ہے، ہندوستان اور اس کی مخصوص پیداواروں اور شہروں کا ذکر موجود ہے،
 اس نے دہلی کا بھی تفصیلی اور محمد بن تغلق تک مسلم دور حکومت کا اجمالی ذکر کیا ہے۔
 ابتدائی فتوحات ہند پر محمد بن عمر واقدی (م ۲۰۷) کی "اخبار فتوح
 بلاد السند" اور ابوالحسن علی بن مدائنی (م ۲۲۵) کی تین کتابوں "تغز الهند"
 کتاب عمال الهند اور کتاب مکران، ہندوستان ہی سے متعلق تھیں، جن کے
 اب صرف اقتباسات ہی ملتے ہیں طبری نے اپنی تاریخ میں ان سے فائدہ اٹھایا
 ہے۔

اسی طرح تاریخ و تذکرہ اور سیر و سوانح کی ہر مستند عربی کتاب میں
 ہندوستانی علماء و فضلاء کے حالات بھی ملتے ہیں، جن سے اندازہ ہوتا ہے کہ

۱۔ اس کتاب کا ہندوستان سے متعلق حصہ دلی یونیورسٹی کے پروفیسر نور شید احمد فاروقی نے
 "ضوء جدید علی تاریخ الهند" کے نام سے عربی میں اور تاریخ ہند پر نئی روشنی کے
 نام سے اردو میں ۱۹۶۱ء میں ندوۃ المصنفین دہلی سے شائع کیا تھا۔ صبح الاغشی ۵/۹۱۔
 ۲۔ قاسمی اظہر مبارک پوری ص ۱۶، ۱۷ (دہلی ۱۹۶۹ء)

عرب اور مسلمان مصنفین نے ہندوستان کی علمی وثقافتی تاریخ سے بہ ابراقتناع کیا ہے، اور ایک تاریخی تسلسل کے ساتھ ہندوستان سے اپنی ہمہ جہت دلچسپی اور تعلق خاطر کا ثبوت دیا ہے۔

ابن القفطی کی تاریخ الحکماء، ابن ابی اصیبعہ کی طبقات الاطباء، قاضی رشید بن زبیر کی کتاب الذخائر والتحف، علی بن طبری کی فردوس الحکماء، ابوبکر زکریا رازی کی، الحاوی، وغیرہ متعدد کتابوں میں ہندوستانی علوم و فنون اور تہذیب وثقافت سے متعلق پیش قیمت مواد موجود ہے، جس سے عربوں اور مسلمانوں کی ہندوستان سے متعلق دلچسپی اور نگہری واقفیت کا اندازہ ہوتا ہے۔

باب سوم

”ہندوستان میں عرب حکومتیں اور عربی زبان وادب“

خلافتِ راشدہ اور ابتدائی اموی دور میں ہندوستان کے ساحلی مقامات پر متعدد فوجی پیش قدمیاں ہوئیں، جن کے نتیجے میں وہاں کچھ مسلم آبادی بھی ہو گئی، مگر سندھ میں باقاعدہ عرب حکومت کا آغاز سنہ ۹۲ھ میں محمد بن قاسم ہی کے فتوحات کے بعد ہوا، اور جس کا سلسلہ تین سو سال سے زیادہ اور سلطان محمود غزنوی کی فتح سندھ اور پنجاب تک قائم رہا، تقریباً ساڑھے تین سو سال کی عرب حکومت کے نتیجے میں سندھ اور پنجاب کے علاقوں میں اسلامی تہذیب و ثقافت کو فروغ حاصل ہوا، اور وہ غزنوی و غوری فتوحات کا پیش خیمہ و بنیاد ثابت ہوئی، جس پر ان مضبوط حکومتوں کے ستون قائم ہوئے، عربوں کے محتاط و معتدل اور شریفانہ برتاؤ نے سندھ و پنجاب کے مقامی باشندوں کے دلوں میں اسلام اور مسلمانوں کے لئے جگہ پیدا کر دی، جس کی وجہ سے یہاں مذہب کے ساتھ عربی علم و ادب کو بھی ترقی پذیر ہونے کا موقع ملا، اور دوسری ہی صدی میں یہاں فقہ و حدیث اور شعر و ادب کو فروغ حاصل ہونے لگا، اور سندھ کے علماء و محدثین نے عالم عربی کے علمی مرکزوں اور شخصیتوں سے افادہ و استفادہ کا سلسلہ قائم کر دیا، جس کے نتیجے میں ہم صحاح سنہ اور دوسرے حدیثی مجموعوں میں سندھی رجال اور راویوں کی ایک بڑی تعداد کو دیکھنے لگتے ہیں،

دوسری طرف عربوں کی فتح سندھ کے ذریعے ہندوستان کو اسلام

اور مسلمانوں کی ثقافت و تہذیب و تمدن و معاشرت اور عقیدہ و عمل کے سمجھنے اور دیکھنے کا قریبی موقع ملا، جس کی وجہ سے وہ اس نئی عالمی تہذیب اور انقلابی نظریے سے آگاہ ہوا، اور اس کے فکر و نظر کے روایتی سانچوں میں تبدیلی ہوئی اور اسلام کے عقیدہ و توحید و رسالت، اخوت و مساوات اور اخلاقی تعلیمات نے دھیرے دھیرے ہندوستانی ذہن و فکر کو متاثر کرنا شروع کیا، اور بالآخر ہندوستانی تہذیب و تمدن پر اپنے گہرے آثار و نقوش مرتب کئے، اور ہندوستان کے تہذیبی و ثقافتی ورثہ کو متنوع اور بیش قیمت بنانے میں پورا حصہ لیا۔

ہندوستان کے بعض نئے مورخین یورپی مورخین کی تقلید میں سندھ میں عرب فتوحات کو وقتی حادثہ (Episode) سمجھتے ہیں حالانکہ حقیقت یہ ہے کہ سندھ و ملتان کی عرب حکومتیں اپنے مکانی رقبہ اور زمانی وقفہ کے لحاظ سے اگرچہ زیادہ وسیع نہ تھیں مگر اپنے ثقافتی امکانات و اثرات کے اعتبار سے بہت دور رس اور دیر پائا ثابت ہوئیں، اگر وہاں عربوں نے زمین ہموار نہ کی ہوتی تو سلطان محمود غزنوی اور بعد کے سلاطین وہاں اسلامی حکومت قائم کرنے میں بڑی دشواری محسوس کرتے، اور اسلامی دعوت و ثقافت کی اشاعت میں بہت تاخیر ہوتی، یہ عربوں ہی کا خالص اسلامی اخلاق و تعلیمات پر مبنی طرز عمل کا مبارک نتیجہ تھا کہ سندھ و پنجاب کے علاقے شروع سے اب تک مسلم اکثریت کے علاقے چلے آ رہے ہیں، اور سندھی و پنجابی زبانوں میں عربی الفاظ کی بہتات ہے، اور مجموعی طور پر ان کے ثقافت و تمدن پر اسلامیت و عربیت کی بڑی گہری بھاپ موجود ہے،

سندھ کی زبان پر عربی ثقافت کا بہت دیرپا اثر پڑا، اور سندھی زبان

زبان الفاظ سے پر ہو گئی، اسی طرحی نے لکھا ہے کہ منصورہ کی طرح ملتان اور اس کے اطراف کی زبان عربی و سندھی تھی یہ

سندھ پر عرب دور حکومت میں علوم اسلامیہ خصوصاً فقہ و حدیث کو بہت زیادہ فروغ حاصل ہوا، مسجدوں کے ساتھ ساتھ مدرسوں کے قیام کے سبب یہاں دوسری صدی ہجری کے آغاز ہی سے فقہ و حدیث کے ماہرین پیدا ہونے لگے، اور دینیات کی اعلیٰ تعلیم کے لئے عالم عربی خصوصاً بغداد جانے لگے، جہاں انھوں نے علوم دینیہ خصوصاً حدیث کے ائمہ و مشائخ سے استفادہ کیا، اور دوسروں کے لئے اپنے اہم افادات عام کئے، چنانچہ ہم صحاح ستہ اور دوسرے ابتدائی مجامیع حدیث میں سندھی راویوں کی ایک خاصی تعداد دیکھتے ہیں جو ہندوستان اور سندھ کے مفاخر میں شمار ہوگی، ممتاز افراد کے علاوہ محدثین کے کئی خاندانوں نے حدیث و سنت کی خدمت کے لئے وقف ہو گئے، اور نسلاً بعد نسل علم و دین کی مبارک مشغولیت کا شرف انھیں حاصل ہوا، عرب و ہند تعلقات کے ممتاز مورخ قاضی اطہر مبارکپوری لکھتے ہیں :-

”آل ابی معشر نے دوسری صدی سے چوتھی صدی تک مدینہ اور بغداد میں حدیث و سیر اور مغازی میں اپنی امامت کا سکہ چلایا، سندھ کا ایک اور علمی خاندان خراسان میں جا کر آباد ہوا، جس نے نسل در نسل علم و حدیث میں امامت و سیادت پائی، ان میں ابو بکر محمد بن محمد بن رجاہ السنذھی نے صحیح مسلم کے طرز پر ایک اہم کتاب ”المستخرج علی صحیح مسلم“ لکھی تھی، اسی طرح دیلم کا ایک علمی خاندان مدینوں بیت العلم رہا، ابو جعفر محمد بن ابراہیم

دیبل محدث مکہ (م ۳۲۲ھ) اور ان کے صاحبزادے ابراہیم نے اہل
کی ترویج و روایت میں نمایاں خدمات انجام دیں۔

دوسرے ہندی الاصل محدثین میں آل بیلمان، بھیلمان، رسول
سے گئے، اور حضرت عمرؓ کے موالی ہوئے، ان کے جد ماجد عبدالرحمن بن ابی
زید البیلمانی، حضرت عمرؓ کے موالی تھے، اور حضرت ابن عباسؓ اور حضرت ابن
عمرؓ سے روایت کی ہے قیقان یا گیکان (قلات) حضرت علیؓ کے زمانے میں
حارث بن مرہ عبدی کے ذریعے فتح ہوا وہاں سے آل مقسم قیقانی کا محدث
خاندان پیدا ہوا، قاضی اطہر صاحب اپنے مقالہ "ہندوستان میں علم حدیث
اموی دور تک" میں لکھتے ہیں :

یہاں کے محدثین میں سب سے پہلا نام شیخ عبدالرحیم بن حماد
ثقفی دیپلی کا ملتا ہے، ان کے بارے میں امام عقیلی کے واداکا بیان ہے
کہ ہمارے یہاں ایک بڑے شیخ آئے، جو اعمش (م ۱۶۸ھ) اور عمرو بن عبد
سے روایت کرتے تھے

اس دور کے محدثین میں یزید بن عبداللہ قرشی ہبیری، سندھی
بھری مشہور محدث تھے، جنہوں نے یہاں سے بھرہ جا کر واقدی، ابن جریر
ثوری وغیرہ سے روایت کی، اور ان سے قواریری، طیا لسی اور محدثین کے
ایک جماعت نے روایت کی ہے

دوسرے محدثین میں سندھی بن شماس بھری (تلمیذ ابن سیرین) اور
موسیٰ سیلانی، اور عبدالرحمن سندھی، حضرت انسؓ کے تلامذہ میں تھے

ابو شیخ بن حماد ہندی نے ابن عمر سے روایت کی اور ان سے بیہسن
فہدان نے لے

ہندوستان آنے والے ممتاز محدثین و تابعین میں قاضی صاحب
میں سے حضرات کے نام گناتے ہیں، جن میں سے چند یہ ہیں :-
عمر بن عبید اللہ بن معمر قرظی تیمی، مہلب بن ابی صفرہ ازدی، عباد
بن زیاد، سعید بن اسلم بن زرقہ کلابی، زائدہ بن عمیر طائی، عطیہ بن سعد بن
سوادہ عوفی، موسیٰ بن سنان ہندی، حکم بن عوانہ کلبی (تبع تابعی) ابو قیس
ریاد بن رباح قیسی، قیس بن ثقلبہ، ابوشیبہ جوہری، زید بن حواری، ہلال
بن اخوذمازنی، مفضل بن مہلب ازدی الخ

قاضی صاحب نے ہندوستان میں روایت حدیث کی ابتداء
کا سراغ لگاتے ہوئے لکھا ہے کہ "روایت حدیث کا آغاز دوسری صدی
کے شروع میں ہوا، محمد بن عراز بن اوس القضاہی المشہور بہ جبل نے جو سندھ
میں منصور بن جہور کے ہاتھوں شہید ہوئے (قیس بن لسبر بن السنذی النفری
سے سماعت حدیث کی تھی اس طرح ہمارے علم میں دوسری صدی کی
سری دہائی میں، ہندوستان میں اولین روایت حدیث تھی، اور اس کے
بعد ہندوستان راویوں اور محدثین کرام کا مرکز ہو گیا، حاکم کہتے ہیں کہ
اسلامیہ میں سب سے زیادہ ہندوستان کے طالبان حدیث، محدث
العباس الامم کے پاس آتے تھے، ان کے یہاں میں نے اندلس، قیروان،
مغرب، طرازو، سیجاب، اور اہل مشرق، منصورہ، ملتان، بستان و ہستان،
سندھ و غیر ازا اور خوزستان کے لوگوں کو ان کے دروازے پر دیکھا، جو

عظمت و شہرت، دینداری اور عالم اسلام میں مقبولیت کی انتہا تھی، ربیع بن صبیح بصری: اسلام کے اولین مصنفین میں سے

حضرت ربیع بن صبیح تابعی ہیں، اسلام کے اولین مصنفین میں ہیں، اور ہندوستان کی خاک میں مدفون ہو کر اس کی عظمت کا باعث ہیں، علامہ ذہبی (م ۷۴۸ھ) حضرت ربیع کے بارے میں لکھتے ہیں: ربیع بصرہ کے اعیان مشائخ میں تھے، انھوں نے حسن بصری، ابن سیرین، عطاء ثابت بنانی اور محدثین کی ایک جماعت سے روایت کی، اور ان سے وکیع، ابن ہدی، ابو داؤد طیالسی نے روایت کی، ابن معین انھیں ثقہ کہتے ہیں، اور امام احمد ان سے روایت میں جرح نہیں سمجھتے، شعبہ انہیں سادات مسلمین میں سمجھتے ہیں، وہ بہر حال بڑی شخصیت کے مالک تھے، امام نسائی نے ان کی تصنیف کی ہے، ان سے روایت کرنے والوں میں سفیان ثوری، ابن المبارک اور وکیع بھی ہیں۔

ابو محمد راہرزی کہتے ہیں کہ میرے خیال میں بصرہ میں سب سے پہلے ربیع نے تصنیف و تبویب کی، پھر ابن ابی عروبہ نے لکھا، یحییٰ بن معین کہتے ہیں کہ بارہل (باربد) کا واقعہ ۱۰۰ھ میں ہوا جس میں ربیع نے انتقال کیا، حافظ ابن حجر عسقلانیؒ اور چلیبہ نے آپ کی اولیت تصنیف کے بارے میں راہرزی ہی کا قول نقل کیا ہے، امام احمد اور ابو حاتم رازی نے

۱۔ التوزیۃ الثمین للامام کچوری ۲۸۵ (بہی ۱۹۶۸ء) ۲۔ سیر اعلام النبلاء ۱/۲۸۸
 (بیروت ۱۹۸۱ء) ۳۔ تہذیب التہذیب ۳/۲۵۴، مقدمہ فتح الباری ص ۴، طبع سوڈان
 ۴۔ کشف الظنون ۱/۲۶ (استانبول ۱۳۱۰ھ)

آپ کو مرد صالح کہا ہے، امام شافعیؒ آپ کو مرد مجاہد کہتے تھے،
 غزوہٴ بادر بد (بھاڑ بھوت - حجرات) میں ہمدی کی فرستادہ فوج میں
 پہلی ایک بیماری میں وفات پائی، اس کا ذکر ابن سعد، بلاذری، طبری، اور
 ابن الاثیر نے کیا ہے۔

ان کے اساتذہ میں مجاہد، یزید رقاشی، قیس بن سعد، حمید الطویل
 کے بھی نام آتے ہیں، تلامذہ میں امام محمدؒ نے "الحجة علی اهل المدينة"
 میں آپ سے روایت کی ہے، ان کے تلامذہ میں ابن المبارک اور سفیان
 ثوری کے نام بھی ہیں،

امام بخاریؒ (م ۲۵۶ھ) کہتے ہیں کہ القطان ان سے مطمئن نہ تھے،
 ابن المدینی انہیں صالح مگر غیر قوی کہتے ہیں، ابن معین و نسائی ان کو
 تصنیف کرتے ہیں، ابن سعد بھی حدیث میں انہیں ضعیف مانتے ہیں، اور
 کہتے ہیں کہ ان سے سفیان ثوری روایت کرتے ہیں، مگر عفان نے انہیں
 متروک کیا اور کوئی روایت نہیں کی، بعض مؤرخین کے نزدیک وہ اسلام
 کے اولین مصنفین میں ہیں

مولانا محمود حسن خاں لٹونکی اسلام کے اولین مصنفین کے بارے
 میں لکھتے ہیں:- جب ابن جریر اور امام مالکؒ وغیرہ کا زمانہ آیا تو انہوں نے
 حدیث کی تدوین کی، اپنا سچہ مؤرخین کہتے ہیں کہ اسلام میں اولین تصنیف
 ابن جریر کی ہے، بعض لوگ موطا کو اور بعض زینع ابن صبیح کی کتاب کو کہتے

۱۲۵/۱۳۵ (قاہرہ ۱۹۷۷ء) طبقات بن سعد ۲/۲۷۷، (دار ما در بیروت)
 ۱۲۵/۱۳۵ (قاہرہ ۱۹۷۷ء) طبقات بن سعد ۲/۲۷۷، (دار ما در بیروت)
 ۱۲۵/۱۳۵ (قاہرہ ۱۹۷۷ء) طبقات بن سعد ۲/۲۷۷، (دار ما در بیروت)

ہیں، پھر حدیث کی جمع و تدوین کا کام بکثرت ہونے لگا، اور اس کا فائدہ عام ہو گیا،

اولین مصنف کے بارے میں اختلاف ہے، بعض لوگوں نے امام عبد الملک بن عبد العزیز بن جریر (م ۱۵۵ھ) اور بعضوں نے سعید بن ابی عروبہ (م ۱۵۶ھ) کو بتایا ہے، پھر ابن عیینہ اور امام مالک نے مدینہ میں، عبد اللہ بن وہب نے مصر میں، معمر و عبد الزراق نے یمن میں، ثوری، ابن عروان نے کوفہ میں، اور حماد بن سلمہ، روح بن عبادہ نے بصرہ میں، ہشیم نے واسط میں اور ابن مبارک نے خراسان میں لکھنے کا آغاز کیا،

مولانا آزاد بلگرامی بھی انھیں عہد اسلامی کا پہلا مصنف قرار دیتے تھے۔ آپ کا مدفن بھاڑ بھوت (Bhadbhut) شہر بھڑوچ سے بیس کلومیٹر نرمداندی کے کنارے ہے، اور وہاں ان کی قبر مشہور ہے، مگر یہ نقلی ہے، ان کی اصلی قبر کچھ فاصلے پر نرمداندی کے اندر عالیہ بیٹ، نانی ٹیلے پر ہے۔

ابو معشر سندی صاحب لغاری :-

مولانا قاضی اطہر مبارکپوری

نے ابو معشر نجیح بن عبد الرحمن السندی کے بارے میں تفصیل سے لکھا ہے، جس کا خلاصہ یہ ہے کہ :

صدر اسلام میں ہندوستان کے جن غلاموں اور ان کے خان وادوں نے اپنے علمی و دینی کارناموں کے باعث امامت و سیادت پائی،

۱۔ معجم المصنفین ۱/۲۵۵ بیروت ۱۳۲۲ھ بی تحقیق علی ما کشف النور کی ہی ہے

۲۔ معجم المصنفین فی آثار ہندوستان ۱/۳۳ (علی گڑھ ۱۹۱۶ء)

اور صدیوں تک ان کے علم و فضل کی گرم بازاری رہی ان میں امام ابو معشر نجیح بن عبدالرحمن سندی مدنی صاحب المغازی، (م ۱۷۰ھ) کو خاص مرتبہ و مقام حاصل ہے، انھوں نے مرکز اسلام مدینہ منورہ میں ہوش کی آنکھ کھولی بعض اصحاب صحابہؓ کی دید و زیارت کا شرف پایا، علمائے تابعین سے علم حاصل کیا، زندگی کا بیشتر حصہ یہیں بسر کیا، اور سیر و مغازی میں اہم کتاب لکھی، جو بعد میں مدینہ منورہ کی دیگر کتب مغازی کی طرح اس موضوع کا مستند ماخذ قرار پائی، زندگی کے آخری دور میں ہمدی عباسی کی دعوت پر بغداد آئے، اور دس سال بعد یہیں انتقال کیا۔

دوسری تیسری صدی کے علمائے اسلام کی طرح وہ بھی حدیث و فقہ کے زبردست علماء اور حفاظ میں سے تھے، اسی کے ساتھ اخبار و احداث خصوصاً سیر و مغازی میں امامت کا درجہ رکھتے تھے،

ابن سعد، خلیفہ بن خیاط، ابن قتیبہ، امام بخاری (تاریخ کبیر) ابن ابی حاتم رازی (کتاب الجرح والتعدیل) ابن ندیم ابو الفضل محمد بن طاہر ابن القیسرانی (م ۵۷۰ھ) نے الألساب المتفقہ میں، امام ابو معشر کے متعلق چند سطریں لکھی ہیں، البتہ خطیب نے تاریخ بغداد میں ان کے حالات نسبتاً تفصیل سے لکھے ہیں، ابن حجر نے، تہذیب التہذیب، ذہبی نے "تذکرۃ الحفاظ" میں ان للأعتدال، اور العبر فی خبر من غیر، میں مزید باتیں بیان کی ہیں، خطیب، ذہبی، اور ابن حجر نے لکھا ہے کہ رأی أبا امامة بن سهل بن حنيف (م ۱۰۰ھ)

ابو معشر کے چند مشہور حدیثیں: ابو بردہ بن ابی موسیٰ اشعری رضی

سعید السبب (م ۹۴ ھ) محمد بن کعب القرظی (م ۱۱۷ ھ) اور سعید بن ابی سعید بصری، ۱۱۷ ھ، نافع مولیٰ ابن عمر ۱۱۷ ھ، محمد بن منکدر مدنی ۱۳۰ ھ، ہشام بن عروہ بن زبیر ۱۲۵ ھ، موسیٰ ابن عقبہ مدنی (م ۱۱۷ ھ) (صاحب المغازی) ممتاز ہیں۔

چند تلامذہ:-

سفیان ثوری ۱۴۱ ھ، عبدالرزاق بن ہمام حمیری (م ۲۱۱ ھ) (صاحب المصنف) وکیع بن جراح ۱۹۶ ھ (امام ابو حنیفہ کے شاگرد اور امام شافعی کے استاد) لیث بن سعد م ۱۷۵ ھ، سعید بن مسعود م ۲۲۷ ھ واقدی م ۱۸۰ ھ وغیرہ ہیں،

ان کے شاگرد قاضی علی بن مجاہد کابلی نے کتاب المغازی کی روایت کر کے خود بھی کتاب المغازی لکھی،

ابومعشر کی المغازی بھی ان کے استاد موسیٰ بن عقبہ کی کتاب المغازی کی طرح نہایت مستند و معتبر تھی، اور ائمہ حدیث اس کو حجت مانتے تھے، یہ کتاب گئی صدیوں تک اہل علم میں متداول رہی، سیر والمغازی اور رجال و طبقات کی کئی کتابوں میں جسٹہ جسٹہ اس کی مرویات ملتی ہیں، ان کی المغازی کے اقتباسات، واقدی، ابن سعد، اور طبری نے نقل کئے ہیں، ایسا معلوم ہوتا ہے کہ المغازی کے علاوہ ابومعشر نے صدر اسلام کے حوادث کی ایک تجزیاتی تاریخ بھی سنہ وار لکھی تھی، یہ سنہ تک کے وقایع تھے۔

لے معارف، ستمبر، اکتوبر ۱۹۸۱ء لے نقوش، لاہور رسول اللہ علیہ السلام خیر اللہ (۶۱۹۸۲) نیرداکرۃ المعارف الاسلامیہ (۹۱۳) (لاہور ۱۹۹۷ء)

فن حدیث کے ممتاز محقق و مورخ ڈاکٹر مصطفیٰ اعظمی لکھتے ہیں کہ ابو
عمر کی المغازی کے اقتباسات، طبقات بن سعد میں اور ان کی تاریخ کے نقول
ذوی کی تاریخ الموصل میں ملتے ہیں، جن کی وجہ سے یہ دو کتابیں معلوم ہوتی ہیں،
سعدی کہتے ہیں کہ وہ محمد بن عمرو، نافع اور ہشام بن عروہ سے روایت
کرتے ہیں، اور ان سے اہل عراق نے روایت کی ہے، ابو نعیم کہتے ہیں کہ عمر کے
آخری دو سالوں میں ان کا حافظہ بہت کمزور ہو گیا تھا، اور بہت سی منکر روایات
کے وہ راوی ہو گئے تھے، اس لئے ان کا استناد باقی نہیں رہا تھا،

ذہبی انھیں حافظہ کے نقص کے باوجود علم کا طرف اور امام و محدث قرار
دیتے ہیں، اور ان کے حضرت ابو امامہ بن سہیلؓ کو دیکھنے کے قائل ہیں، اور ان
کے اساتذہ میں بن محمد کعب قرظی، موسیٰ بن یسار اور ابن المنکدر، نافع سعید
المقبری، ابو وہب مولیٰ ابی ہریرۃ، ہشام بن عروہ کو شمار کرتے ہیں،

ان سے لیث بن سعد، ہشیم، سفیان ثوری، وکیع، اور سعید ابن منصور
عبدالرزاق، ابو نعیم، محمد بن بکار، اور ابن ابی مزاحم وغیرہ روایت کرتے ہیں، ابن
معین انہیں قوی نہیں سمجھتے، امام محمدؓ کہتے ہیں کہ مغازی پر نظر رکھتے تھے، مگر
اسناد میں کمزور تھے، مگر میں ان کا اعتبار کرتا ہوں، اور ان سے حدیث لکھنا
ہوں، نسائی نے ان سے روایت کی ہے، مگر شیخین نے روایت نہیں کی، امام
بخاریؓ انھیں منکر الحدیث اور امام ابو داؤد و نسائی ضعیف کہتے تھے،

ان کے مغازی کا ابن ندیم نے فہرست میں ذکر کیا ہے آپ نے
سنہ ۱۷۰ھ میں وفات پائی، ان کے صاحبزادے، ابو عبد الملک محمد ابن ابی

درہم ابن ابی الحدیث النبوی ۱/۱۵۱ از ڈاکٹر محمد مصطفیٰ اعظمیؒ الانساب لسعدی

۲۹، (پہلا باب ۹، ۱۹۷۹ء) ج ۱ سیر اعلام النبلاء ۱/۲۲۵۔ ۲۲۶

مشرکے بارے میں سمعانی لکھتے ہیں کہ "انہوں نے ابن ابی ذئب اور
الہذلی کو دیکھا تھا اور ان سے ان کے دونوں لڑکوں داؤد اور حسین کے علاوہ
ابو حاتم الرازی، ابو یعلیٰ الموصلی، نے روایت کی تھی، امام رازی انہیں صحابہ و
القول کہتے ہیں، انہوں نے ۲۴۳ھ میں وفات پائی ہے۔"

اسرائیل بن موسیٰ بصریؒ

اسرائیل بن موسیٰ بصریؒ (م ۱۵۵ھ)

تابع تابعین میں تھے، حضرت حسن بصریؒ، محمد بن سیرین، وہب بن منبہ سے روایت
کی، اور ان سے سفیان ثوری، ابن عیینہ، حسین جعفی، یحییٰ بن سعید قطان جیسے
اکابر نے روایت کی، صحیح بخاری میں بھی ان کی ایک روایت ہے، اور ابن معین
اور ابو حاتم نے ان کی توثیق کی ہے، ابن حبان نے بھی ثقافت میں ان کا ذکر
کیا ہے اور کہا ہے کہ وہ ہندوستان جاتے رہتے تھے، ڈاکٹر محمد اسحاق لکھتے
ہیں :- امام بخاری نے ابو موسیٰ سے مروی احادیث کا سوا الہ جار مختلف مقامات
پر دیا ہے، اور سنن کی کتابوں میں بھی ان کی احادیث محفوظ کی گئی ہیں،

امام اوزاعیؒ

نامور فقیہ و محدث ابو عمرو عبد الرحمن بن عمر الاوزاعی
رومشق کے قریب ایک قریہ اوزاع میں سکونت کی نسبت سے، اوزاعی کا وطن
سندھ تھا، جہاں سے ان کے والدین غلاموں کی حیثیت سے آئے تھے، وہ
ایک مستقل دبستان فقہ کے بانی ہیں، اور شام و اندلس میں ان کے بہت
سے پیرو تھے، ان کی کتابوں میں، کتاب فی الفقہ، کتاب لمسائل الفقہ

لہ الأنساب للسمعانی ۲۶۴/۲، نزمہ الخواطر ۱۹/۱، سلمہ علم و حدیث میں ۸۰،

بحوالہ تہذیب و تفریب لابن حجر و میزان اللذھی نیز الانساب للسمعانی ص ۱۰، و بحوالہ

اور سند الاوزاعی وغیرہ ہیں، ۸۸ھ میں پیدا ہوئے، اور ۱۵۸ھ میں بیروت میں وفات پائی،

ذہبی نے تذکرۃ الحفاظ میں لکھا ہے کہ "انہوں نے عطار اور زہری سے روایت کی، اور ان سے، شعبہ، ابن المبارک، محمد الفریابی اور یحییٰ القطان نے روایت کی، اور وہ اصلاً موالی سندھ میں سے تھے، اسماعیل بن عیاش ۱۵۸ھ میں لوگوں کا یہ اعتراض نقل کرتے ہیں کہ "آج اوزاعی عالم امت ہیں،" الحزبی انہیں افضل زمانہ قرار دیتے ہیں، ہفتل بن زیاد کہتے ہیں کہ "امام اوزاعی نے ستر ہزار مسائل پر فتویٰ دیا تھا، اور ابن کثیر لکھتے ہیں کہ "وہ عالم شیمی میں اپنی والدہ کے ساتھ شہر بہ شہر جاتے رہے اور خود ہی علم و ادب سیکھا، مگر اس کس مہر سی کے بعد وہ اس مرتبہ کو پہنچے کہ بادشاہوں، وزیروں اور عام لوگوں کی اولاد میں ان سے بڑھ کر نہ کوئی عاقل و متقی تھا، نہ عالم و فصیح، اور نہ کوئی باوقار و بردبار اور کم گفتار تھا، اپنے زمانہ میں وہ عالم اسلام کے فقہ و حدیث اور معاری وغیرہ کے امام تھے، انہوں نے تابعین کی ایک بڑی جماعت کو دیکھا تھا، اور خود ان سے اکابر علمائے امت جیسے امام مالک، سفیان ثوری اور زہری وغیرہ نے روایت کر رکھے

عبد الحمید بن نصر الکشی السندی - یہ کچھ کے باشندے تھے اور

اس پایہ کے محدث تھے کہ مسلم اور ترمذی اور دوسرے محدثین نے ان سے روایت کی ہے، امام بخاری نے "دلائل النبوة" میں ان کی صحیح سے ایک روایت

ابن حجر: تہذیب التہذیب ۲۳۶ (حیدرآباد) ۱۰/۱۱۵ - ۱۱۶

العقد الثمین: للقاضی

ذکر کی ہے، ان کی تفسیر عرب ممالک میں مشہور و متداول ہے، مسند کے علاوہ
اور دوسری تصانیف بھی ہیں۔

حموی نے لکھا ہے کہ انھوں نے یزید بن ہارون اور عبد الرزاق (مسند)
وغیرہ سے روایت کی ہے، انھوں نے ۲۴۹ھ میں وفات پائی ہے
ممتاز محقق ڈاکٹر مصطفیٰ صاحب اعظمی کی تحریروں کے بموجب ان کی مسند
کا منتخب حصہ استانبول کے مکتبہ کوپرو میں ۱۹۵۶ء نمبر پر موجود ہے۔

شیخ ابو علی سندھی :-

سندھ پر عرب حکومت نے وہاں کے ہر
شعبہ حیات کو متاثر کیا تھا، اور علوم اسلامیہ کی تقریباً ہر شاخ اس کے
فیض سے پار آور ہو گئی تھی، اور حدیث و تفسیر اور فقہ کے ساتھ شعر و ادب کے
بہت سے نصاب ترقی پید ہو گئے تھے، جنھوں نے اسلامی ثقافت کو مالا مال
کیا، اس عام اثر سے احسان و تصوف کا زاویہ بھی خالی نہ تھا، اور علم ظاہر کے ساتھ
علم باطنی کے حاملین بھی ترقی و احسان کی سرگرمیاں جاری رکھے ہوئے تھے،
ایسے اصحاب باطن میں شیخ ابو علی سندھی کا نام ممتاز ہے، جن کے بارے میں
عبداللہ بن علی السراج الطوسی لکھتے ہیں: "ابو یزید بتانی کہتے ہیں کہ میں
ابو علی سندھی کے پاس رہا میں انھیں شرعی فرائض کی تعلیم دیتا تھا، اور وہ
مجھے توحید و حقائق دین کی تلقین کرتے تھے۔"

حضرت ابو یزید نے ابو علی کا یہ جملہ نقل کیا ہے کہ ایک بار انھوں نے

۱۔ موسوعۃ تاریخ السند للطرابی ۱/۲۹۹ ۲۔ رجال السند والہند ۱/۱۶۶ ۳۔ دراسات
فی الحدیث النبوی و تاریخ تدوینہ ج ۲/۲۹۳، لاہور (بروت ۱۹۸۵ء) ۴۔ کتاب التوحید
فی التصوف لأبی النصر الطوسی ص ۱۱۱، لاہور (London ۱۹۱۶ء)

سے فرمایا، "كنت في حال متي بي لي، ثم صحت في حال منده به
 میں پہلے ایسے حال میں تھا، جو مجھ سے تھا اور میرے ساتھ تھا، اور میرے
 ساتھ تھا، (یعنی نفسانیت کا غلبہ تھا) پھر ایسے حال میں ہو گیا جو اللہ کی طرف سے
 کے ساتھ اور اس کے لئے ہے (یعنی اخلاص پیدا ہو گیا)
 شیخ ابو علی سندھی کا یہ انمول جملہ پورے تصوف کی جان ہے، جسے
 انہوں نے بڑی سادگی و بلاغت کے ساتھ ادا کر دیا ہے،

دبیل اور منصورہ کے محدثین :- ہم یہاں سندھ کے بعض محدثین
 کا ذکر کرتے ہیں، جن میں سے کچھ صاحب تصنیف نہ تھے، مگر علم حدیث کی انہوں
 نے بڑی خدمت کی ہے اور ان سے لوگ بہت مستفید ہوئے ہیں :-

احمد بن محمد منصور کی :- منصورہ میں پیدا ہوئے، فارس میں ابو
 عباس الاثرم اور بصرہ میں احمد الہسزانی سے تعلیم حاصل کی، احمد فاریسی کے
 موہبے ار جان میں قاضی تھے، اور ظاہری مسلک رکھتے تھے، انہوں نے،
 المصباح الکبیر، الہادی، النور اور دوسری بہت سی کتابیں لکھیں،
 المقدسی ۳۷۵ھ کے قریب ان سے منصورہ میں ملا تھا، اس نے ان
 کی کئی کتابوں کا ذکر کیا ہے اور اہل منصورہ کو اہل حدیث بتایا ہے،

ابو جعفر محمد بن ابراہیم الدبیلی :- مشہور محدث تھے حرمین شریفین

کتاب الطبع فی التصوف لابی النعمان الطوسی ص ۳۳۲

المعجم، الفہرست قاہرہ ۱۳۰۵ھ ص ۱۳۰۶ من التقاہیم ۲۸۱

کے علاوہ بھی دوسرے مقامات کا سفر کیا، انھوں نے ابن عینیہ کی کتاب اور ابن مبارک کی کتاب البر والصلہ، پر حاشیے لکھے تھے، اور ان کے تلامذہ سے روایت کی، وہ زیادہ تر مکہ مکرمہ میں رہے اور وہیں پر ۳۵۳ھ میں وفات پائی۔

احمد بن عبداللہ سیلی :-

ابو جعفر سیلی کے شاگرد تھے، عالم عربی کے ممتاز محدثین سے استفادہ کے بعد نیشاپور میں حسن بن یعقوب الحداد کے خانقاہ میں مقیم ہو گئے،

۳۷۲ھ / ۹۸۴ء میں وہیں وفات پائی۔ حاکم نیشاپوری (م ۵۰۵ھ) نے کم عمری میں ان سے درس حدیث لیا تھا،

حسن بن حامد اللہ سیلی :-

حسن بن حامد سیلی نے بغداد کے مشہور محدثین علی بن محمد موصلی، اور ابن الحسن التقاش سے حدیث پڑھی، اور مروث نامی ہیں درس حدیث دیا، ۳۸۶ھ میں قاہرہ میں وفات پائی۔

محمد بن سیلی :-

تھیل حدیث کے لئے بغداد، بصرہ اور فاریاب گئے بیان کیا جاتا ہے کہ حاکم نیشاپوری جیسے آدمیوں نے ان سے علم حدیث اور فرائض سیکھا، وہ ۳۸۶ھ میں فوت ہوئے۔

۱۔ ایضاً ۹/۳۱، الأئساب ۵/۲۶۴ (حمید آباد ۱۹۶۶ء) ۲۔ السمعانی ص ۳۸، بحوالہ تاریخ ادبیات ۵، ۵، تکلم حدیث نور اسواق ص ۵۵، ۵۶، ایضاً ص ۳۴ الف بحوالہ علم حدیث ص ۵۸

ہند کے محدثین :-

قصدار (مختدار) بلوچستان کے علاقہ قلات واقع ہے، یہاں ایک صحابی رسول صلی اللہ علیہ وسلم سنان بن سلمہ الہندی کا ہے، جو امیر معاویہ کے عہد میں میڈول کے خلاف ایک معرکے میں شہید کے تھے،

یہاں کے دو محدثوں کا ذکر تذکروں میں آتا ہے ایک جعفر بن الخطاب (۲۵۰ھ) جنہوں نے بلخ میں سکونت اختیار کر لی تھی، عبدالصمد بن محمد العاص کے استاذ حدیث تھے، ابو الفتوح عبدالغافر کاشغری (۲۷۰ھ) ان کے گرو تھے،

دوسرے محدث سیبویہ بن اسماعیل بن داؤد (م ۲۴۳ھ) وہ مکہ مکرمہ ت کر گئے تھے، جہاں درس حدیث دیتے تھے، ان کے ایک تلمیذ حافظ الفقیان الرواسی (م ۵۰۳ھ) تھے لے

پونجی صدی کے خاتمے پر منصورہ، ملتان اور قصدار پر قرامطہ اور پھر سامہ (۲۲۳-۲۵۲ھ) (جو عرب و ہند کی ایک مخلوط نسل اور قرامطہ سے فرستے) کے قبضے کی وجہ سے سندھ میں علم حدیث کا ارتقا و رک گیا، اور ہندوؤں کی علمی کاوشوں پر پانی پھر گیا، اگر سندھ و پنجاب پر عرب اقتدار برتا تو دوسرے علاقوں کی طرح وہاں کی زبان بھی عربی ہوتی اور عربی کلموں کے اور بہترین نتائج سامنے آتے،

۷۱
ہند کے ادباء و شعراء: محدثین قائم :- سندھ میں عربوں کی فتوحات

کے ساتھ اس ملک میں عربی زبان و ادب کی ترقیات کا بھی اقتراح ہوگا۔
عرب شعرا نے ہندوستان کی فتوحات کو اپنا موضوع بنا لیا اور اس کے
بکثرت اشعار کہے، جو ایک مستقل باب کی حیثیت رکھتا ہے، محمد بن قاسم
صرف ایک بڑا فاتح تھا بلکہ اقلیم سخن بھی اس کے زیر قدم تھی، چنانچہ وہ اپنی
معزولی کے متعلق بڑی بلاغت اور حسرت کے ساتھ کہتا ہے :-

اضاعونی وائی فئی اضعوا لیوم کریهتہ وسدا و نضر

واسط کے قید خانے میں جہاں عراق کے عامل صالح بن عبدالرحمن نے
اسے قید کر دیا تھا کہتا ہے :-

فلئن توبت بواسط وبارضها رهن الحدید مکبلا مغلولاً

فلرب فتیہ فارس قدرعتھا ولرب قرن قد ترکت قتیلہ

اس کا معاشر شاہ حمزہ بن بھین الحنفی اس کے بارے میں کہتا ہے :-

إنا المرؤۃ والسماحة والندی لمحمد بن القاسم بن محمد

ساس الجیوش سبع عشرۃ حجتہ یا قرب ذالک سوڈا من مولد

ابوعطاء السندی :-

عالم عربی میں جو ہندوستان کا سندھی ادباؤ و شعرا
مقبول و مشہور ہوئے، ان میں ابوعطاء سندھی سب سے زیادہ نامور ہے، اسکے
کلام کی صحت و اہلیت کے سبب عربی شاعری کے بیشتر تذکرہ نگاروں اور ناقدین
نے اس کے احوال و آثار کا ذکر کیا ہے، اس طرح وہ تاریخ ادب عربی کی ناگہان
اور معروف شخصیت بن گیا ہے،

اس کا نام افلح بن یسار تھا، وہ کوفہ میں پیدا ہوا، اس کا پاپ چنانچہ

سند سے قید ہو کر آیا تھا، ابو عطاء اموی دربار کا شاعر تھا، اس نے عباسیوں سے بھی رابطہ قائم کرنا چاہا تھا مگر ناامید ہو کر ان کی چو بھی کی،

تقریب سیرا، حماد الراویہ، ابن قتیبہ، اور ابوالفرج اصفہانی نے اس کا تذکرہ کیا ہے، شاکر کنتی کے مطابق سنہ ۸۰ھ کے بعد اس کا انتقال ہوا، نسوس کہ اس کے کل ۱۳۴ ہی اشعار دریافت ہو سکے ہیں،

ابو تمام نے اپنے دیوان الحماسہ کے شروع میں پانچویں نمبر پر اس کا یہ قطعہ درج کر کے اسے لافانی بنا دیا ہے، جو حسن تغزل اور معاملہ بندی کی ایک عمدہ مثال ہے، یہ

ذکر تک والخطی یخطر بیننا وقد نهلت منا المثقة السمرة
فوالله ما أدري وأنى لصادق أداء عراني من حبایک أم سحر
فان كان سحرًا فاعذرني على الهوى وإذ كان داءً غيراً فلك العذر

ابن خلدان (م ۷۸۱ھ) اسے اچھا اور مشہور شاعر قرار دیتا ہے اور لکھتا ہے، "ولہ فی کتاب الحماسۃ مقایع نادرۃ" (حماسہ میں اس کے عمدہ قطعے درج ہیں) وہ اس کے دوستوں میں حماد راویہ اور حماد بن عبد جیسے فنکاروں کے نام شمار کرتا ہے اس سے معلوم ہوتا ہے کہ ابو عطاء عالم عربی کا مقبول شاعر تھا،

ابو عطاء سندھی ان اہم شعرا میں ہے جسے مشہور شاعر بختری نے بھی اپنے حماسہ میں جگہ دی ہے، اور اس کے یہ دو شعر نقل کئے ہیں سے
وما یدرک الحاجات من حیث یتغنی من القوم إلا من أعد وشمرا
دوسرا مصرع اس طرح بھی نقل ہوا ہے من القوم إلا المصحون علی حل

رأيت مائلة فطعت فيها وفي الطمع الذلة للرقاب

ابن قتیبه (م ۲۷۶ھ) نے اس کے بارے میں لکھا ہے، وہاں
جید الشعر وکانت فیہ عجمۃ، دوسرا مشہور ناقد محمد مرزبانی (م ۳۸۴ھ)
اسے دھسن، یعنی خوشگو قرار دیتا ہے۔

ابو عطاء سندھی کے احوال و افکار کے مطالعے سے یہ پتہ چلتا ہے
کہ وہ شاعری اور فنی پختہ کاری میں تو اپنے وقت کے اکابر عرب شعرا کی صف
کا شاعر ہے مگر اس کا کردار زمانہ سازی پر یعنی معلوم ہوتا ہے، جس کی مثال اس
کا پہلے نبی امیہ کا طرفدار ہونا اور پھر نبی عباس سے اظہار وفاداری اور مطلب
نہ حاصل ہونے پر ان سے اظہار بیزاری ہے،

اس کے اشعار سے دانائی اور تجربہ کاری کا بھی اندازہ ہوتا ہے مگر
کردار میں عدم پختگی محسوس ہوتی ہے:

بہر حال ہندوستان کے لئے یہ بات باعث فخر ہے کہ اس دور دراز
عجمی ملک کے اس شاعر کا کلام نہ صرف عالم عربی میں مقبول عام ہوا بلکہ مغرب اقصیٰ
اور انڈس تک پہنچ گیا، جہاں اپنے وقت کے عظیم مؤرخ و ناقد ابن عبد ربہ
نے "العقد الفرید" میں ابو عطاء کا کہا ہوا ابن مہیرہ کا مرثیہ نقل کیا ہے کہ
ابو الفرج اصفہانی نے بھی "الأغانی" میں نثرین سیار کا مرثیہ نقل کیا
ہے، جس کے یہ اشعار قابل توجہ ہیں۔

یا نصر من اللقاء الحرب ان لقت
ماض علی الہول مقدم اذا اغتمت
یا نصر بعدک من اللقیف والجار
مصر الریاح و وئی کل فرار

۱۔ الحماسة ۲۰۲/۱۸ (قاہرہ ۱۹۲۹ء) ۲۔ اشعار الشعراء لابن قتیبه ص ۳۹۶ (بیروت ۱۹۸۱ء)
۳۔ معجم الشعراء للمرزبانی ص ۲۸۰ (بیروت ۱۹۸۲ء) ۴۔ ۳/۲۸۷ (قاہرہ ۱۹۷۱ء)

ان قال قولاً وفي بالفعل موعدة ان الكنانى واف غيب غدار له

ابو عطاء سندھی کا یہ شعر بھی حسن مبالغہ کی اچھی مثال ہے۔
فيا عجباً لبحر بات لیسفی
جميع الخلق لو يبطل لهاتي

اس نے یہ شعر اس موقع پر کہے جب اس کے مدد و ح عمر بن پیرہ
تھے دریائے فرات کے کنارے ایک عمارت کی تعمیر کے وقت لوگوں کو انعامات
دئے مگر ابو عطاء سندھی کو کچھ نہ ملا، اس کے اشعار سن کر یزید بن عمر نے اپنے
والد کی طرف سے اسے دس ہزار درہم دیئے تو اس نے شکر پیئے کے اشعار کہے،
میں یہ شعر بھی تھا۔

ما نبت العود إلا في أرومته ولا يكون الجنى إلا من العود

اس کا ایک قطعہ اس کی ذہنیت کی بڑی اچھی غمازی کرتا ہے اور اس
میں شری حسن بھی ہے۔

إذا المرء لم يطلب معاشاً لنفسه

ومار على الدينين كلا وأوشكت

فهي في بلاد الله التمس الغنى

ولا ترض من عيش بدون ولا تتم

مشہور عرب مؤرخ و محقق عمر فروخ ابو عطاء سندھی کے بارے میں لکھتے

تاکہ :-

كان شاعراً فحلاً من مخضرمي الدولتين مكثرًا مجيداً حاضرًا لبدية

من التصرف في فنون الشعر.... وشعرا أبي العطاء فصيح الالفاظ متين

مجموعہ تاریخ السند للطرزی ۲/۲۱ بحوالہ الأغانی ۱۶/۸۱ ۲۳ ایضاً ۲/۳۳

تأثره المعارف: بطرس البستاني، ۲/۲۹۶ (بیروت ۱۸۷۷ء)

التراکیب مع سهولة و عذوبة و علی بعضہ نعتہ قديمة
 ابو عطاء و عہد اموی و عباسی، کا جید پر گو اور خوش گوشا و شاعر تھا، بی البدیہہ
 اور تمام اصناف سخن میں کہتا تھا، اس کے اشعار فصیح اور عمدہ ہوتے تھے، اور ان
 میں سلاست و عذوبت بھی ہوتی تھی، اور بعض اشعار تو قدماء کے رنگ کے ہیں (

ابو ضلع سندھی :- یہ پوتھے عباسی خلیفہ موسیٰ الہادی کا مملوک

تھا، وہ ایک سیاح اور بدیہہ گوشا و شاعر تھا، اور اپنی نظموں پر ہمہ الامم ہزار دہم کی
 بشرط باندھتا تھا، خلیفہ ہارون کے عہد میں وہ بغداد میں بہت مشہور ہوا، اس
 نے مشرقی ممالک کی خاص طور پر اپنے وطن کی بہت زیادہ سیاحت کی جسکے
 بارے میں اس نے ایک لمبی نظم لکھی ہے جس کی ابتداء اس طرح ہوتی ہے، اور
 جسے زکریا قزوینی نے نقل کیا ہے

لقد أنكر أصحابي وما ذالك بالأمثل

اذا ما مدح الهند وسهم الهند في المقتل

اصفہانی لکھتا ہے کہ ابو ضلع کے ہزار کے قریب اشعار ملتے ہیں، دلیل

ابو ہفان، اور ابن موسیٰ نے اس کے اشعار کی روایت کی ہے۔

کشا جم سندھی :- محمود بن الحسین بن السندی بن شاہک عربی

شاعری میں ایک اور ممتاز شخصیت تھی، جس نے بغداد و حلب میں بڑی شہرت
 حاصل کی، وہ الرشد کے محافظ دستے کے ایک رکن السندی بن شاہک کی

لے تاریخ الأدب العربی، عمر فروخ، ۱/۲۴ (بیروت ۱۹۸۱ء) ص ۱۹۸
 لے آثار البلاد ص ۸۵ (۱۸۷۸ء) ص ۱۹۸
 لے تاریخ ادبیات ص ۱۹۸

دقتاً اس کے اشعار کا نمونہ یہ ہے ،

بصیرت حبیب الحیی وسلم ذی الوجہ الوقاح

وعلیٰ ان اُسعی و لیس علیٰ ادراک النجاح

ڈاکٹر جامد علی خان لکھتے ہیں "لقب میں اس کے پانچ اہم اوصاف،
حب، شاعر، ادیب، بواد اور منجم کو اختصار کے ساتھ سمودیا گیا ہے، اس کو
ال شاعری سے شغف تھا، وہ فی البدیہہ اشعار کہتا تھا، اس کا کلام دیوان
ساجم کے نام سے بیروت سے طبع ہو چکا ہے،

سیوطی نے حسن المحاضرہ میں انھیں رملہ (فلسطین) کا باشندہ اور
امری الاصل بتایا ہے اور وہ شام و مصر و عراق کے سفر کے بعد اخیر میں حلب
نخ ابو الہیاء پھر ان کے لڑکے سیف الدولہ کے شعراء میں شامل ہو گئے
تھے، تصانیف میں دیوان کے علاوہ المصاید و المطارد، الطبع، خصائص
حلب اور ادب النذیم ہیں، ان کی وفات ۳۴۰ھ / ۹۵۰ء میں ہوئی،
دیوان اور ادب النذیم، شائع ہو چکے ہیں، ادب النذیم، آداب
مکہ سے متعلق ایک مختصر رسالہ ہے اور نظم و نثر دونوں پر مشتمل ہے،

ابن الاعرابی :- محمد بن زیاد السندی، ابن الاعرابی، عربی زبان کے

میں اساتذہ میں ہونے کے سبب محتاج تعارف نہیں، عربوں کو عربی
جاننے والا یہی ہندوستانی الاصل تھا، ان کے والد زیاد سندی تھے،

تاریخ ادبیات ص ۳۷۸ اسماعیلی: الانساب ۳۷۸ عوارف، جولائی ۱۹۴۸ء

دریخ الأدب العربی، خزرج، ۵۵۷-۵۰۹ء معجم المؤلفین: عمر رضا کچالہ ۱۲

مکمل دہرکت

کوفہ میں ۱۵۰ھ میں پیدا ہوئے، اور ۲۳۱ھ میں وفات پائی،
 خلیفہ المہدی نے عہدہ قضا پر بھی فائز کیا، ان سے ادب کی تعلیم
 پانے والوں میں، ابراہیم الحربی، ثعلب، اور ابن السکیت جیسے فضلا نے
 روزگار بھی تھے، ایک درجن سے زائد تصانیف ان کا اثر قائم تھیں، تذکرہ
 نگاروں کا بیان ہے کہ اصمعی اور ابو عبیدہ قاسم بن سلام کو بھی خاطر
 نہیں لاتے تھے، لہٰذا

ادب جاہلی کے ساتھ الفاظ قرآنی کی لغوی تحقیقات بھی ان سے
 بکثرت منقول ہیں :

ہارون بن موسیٰ ملتانی :-

جناب حامد علی خان صاحب ہندوستان

کا پہلا عربی گوشا "ع" کے عنوان سے اس شاعر کے بارے میں (ماہنامہ ہریانہ)
 اگست ۱۹۶۶ء میں لکھتے ہیں ؟

عربی زبان کی قدیم تصانیف کے مطالعے سے معلوم ہوتا ہے کہ ہارون
 بن موسیٰ ملتانی ہندوستان کا پہلا عربی گوشا "ع" ہے "یہ شاعر عربی ازاد کے موالی
 میں سے تھا، ابو دلف العجلی (م ۲۲۶ھ) کی روایت کے مطابق ہارون کے
 اجداد نے ۷۰ھ دراز سے ملتان میں اقامت اختیار کر لی تھی، اور اسی سرزمین
 میں ہارون کی ولادت اور نشوونما ہوئی، لہٰذا

عربی کے مشہور ادیب جاحظ (م ۲۵۵ھ) نے ہارون کو فطری شاعر
 تسلیم کیا، مولدین شعرا میں اس کو شمار کیا اور شاعر اہل المولتان کے خطاب
 سے سرفراز کیا ہے، لہٰذا

پاتھی کی ہیئت کذالی کو اس نے اپنے متعدد قطعات کا موضوع
 لیا ہے، جن کے اشعار جاحظ، مسعودی اور نویری (م ۳۳۳ھ) نے
 کتابوں میں درج کئے ہیں، ان سے اس کی قادر الکلامی اور منظر نگاری
 عمدہ صلاحیت کا اندازہ ہوتا ہے،

ڈاکٹر حامد علی خان صاحب لکھتے ہیں "مشہور عرب شاعر ملکیت سے
 اس کے دوستانہ روابط اس کے بلند مرتبہ ہونے پر شاہد ہیں۔
 مگر ڈاکٹر صاحب کا اس کو پہلا عربی گو شاعر کہنا صحیح نہیں معلوم ہوتا
 چونکہ تذکروں میں اس سے پہلے کے بھی عربی شعراء کے نام ملتے ہیں، جیسے
 سندی بن صدقہ البغدادی جو دوسری صدی کا شاعر ہے
 اور اس کے دیوان کا ابن ندیم نے ذکر کیا ہے، اسی طرح سماق الزطی
 سندی (م ۲۲۰ھ) بھی غالباً ہارون سے متقدم ہے، سندھ اور عالم عربی
 کے مشہور شاعر ابو عطاء سندی کا سندھ وفات ۲۸۰ھ بتایا جاتا ہے،
 ہارون بن موسیٰ ملتانی سے کئی سال متقدم ہے،

بیتنا - لے مروج الذهب ۲۳۹/۱ - لے نہایت الأرب و ۳۱۱
 معارف، جولائی ۶۴۸

باب چہارم

عربی ادب غزنوی عہد میں

غزنوی سلاطین اپنی عظیم الشان فتوحات کے علاوہ اپنے عدل انصاف، رعایا پروری اور علم دوستی اور علماء و نوازی کے لئے بھی مشہور ہیں اور انہوں نے اپنے دو صد سالہ عہد میں فارسی ادب کے ساتھ عربی ادب کی بڑی سرپرستی اور قدر افزائی کی، جس کے نتیجے میں کلاسیکی ادب کے بہت سے شاہکار وجود میں آئے، جیسے فردوسی کا شاہنامہ، حکیم سناری کا حدیقہ، البیرونی کی "الآثار الباقیہ" کتاب الہند، اور القانون المسعودی مسعود سعد سلمان اور ابوالفرج رونی کے دیوان وغیرہ،

عربی ادب میں البیرونی کی تصانیف اور لغت کی تاریخ الیمینی نے غزنوی عہد کی لافانی یادگار میں ہیں،

عربی کے دوست اور عربی کے فاضل ادیب و ناقد علامہ ثعالبی نیشاپوری کی قیمۃ الدھر بھی غزنوی عہد ہی میں لکھی گئی، جس میں متعدد غزنوی شعراء و ادباء کا تذکرہ ہے،

پہلے غزنوی بادشاہ ناصر الدین سبکتگین آل سامان کے فوجی قائد ایتگین کے غلام تھے، ۳۶۶ھ میں ابواسحاق بن ایتگین کے انتقال کے بعد جب اس خاندان میں کوئی صاحب صلاحیت نہیں رہ گیا تو انھوں نے فوجی قیادت سبکتگین کے سپرد کر لی جنھوں نے بہت وقصد و قوت سے فتح کرنے کے بعد ۳۶۶ھ میں ہندوستانی سرحد پر پہلے فتح بھی کر لی جس کے

جواب میں پنجاب کا راجہ جے پال وادی لغمان میں اتر آیا جہاں بڑی
کھسان کی لڑائی کے بعد اسے شکست ہوئی، اور دس لاکھ درہم اور پچاس
انگلی دینے کے وعدہ پر اپنی جان چھڑائی، مگر وہ وعدہ خلافی کر کے پھر لغمان
پر حملہ آور ہوا، جہاں سیکنگین نے اسے دوبارہ شکست دی، اور پشاور بھی
فتح کر لیا، بیس سال حکومت کرنے کے بعد ۳۸۷ھ / ۹۹۷ء میں بلخ
میں وفات پائی۔

مولانا عبدالحی حسنی لکھتے ہیں، وہ عادل و فحیر، خوش عقیدہ بامروت
اور وعدہ کا پابند بادشاہ تھا، اسی لئے اللہ نے اس کے گھرانے میں بہت
دی اور ان کی سلطنت سامانیوں اور سلجوقیوں سے بھی زیادہ رہی،
برصغیر کی ثقافتی تاریخ کے ممتاز محقق شیخ محمد اکرام نے بہت صحیح لکھا
ہے کہ "امیر سیکنگین کا سب سے بڑا کام یہ تھا کہ اس نے ہندوستان کی
سرحد پر غزنی میں ایک ایسا اہم عسکری اور حکومتی مرکز قائم کیا، جس نے برصغیر
کی فتح کے لئے ایک Base کا کام دیا،"۔

سیکنگین کے انتقال کے بعد سلطان محمود نے ۹۹۸ء میں
غزنی پر قبضہ کر لیا، اس کا عہد اپنی سیاسی فتوحات کے ساتھ، علمی فتوحات
کے لئے بھی ممتاز ہے، وہ خود عالم تھا، اور علماء اور صوفیاء اور شعراء کا قدر
دان تھا، چار مقالہ (نظامی) سیاست نامہ (نظام الملک) اخبار الدولہ
السلجوقیہ، اور راحت الصدور اور تمام معاصر تاریخوں میں اس کی علم پروری
اور انصاف پسندی کی بے حد تعریف کی گئی ہے،

۱۔ سلطان محمود غزنوی از پروفیسر محمد حبیب، ۲۷ (الہ آباد، ۱۹۶۲ء)

۲۔ زمزمہ الخواطر / ۵۳ لکھ آب کوثر ۵۸ (لاہور، ۱۹۴۶ء)

سنة ۳۸۹ھ / ۹۹۹ء میں محمود کو خلیفہ بغداد کی طرف سے، خلعت

»أمین الملة یحین الدولة« کا خطاب ملا ہے

سلطان محمود ۳۹۲ھ / ۱۰۰۱ء میں ہندوستان کی طرف متوجہ

ہوا، اور اپنی وفات تک فتوحات کا سلسلہ جاری رکھا،

سلطان محمود غزنوی کی عالی ہمتی، وکشورکشائی، اور رعایا پروردگی

علم دوستی اور غیر معمولی محاسن و فضائل کے اعتراف اس کے معاصر اور بعد

کے بیشتر مؤرخین متفق ہیں، القتی اگرچہ سلطان محمود کا درباری مؤرخ ہی

مگر اس نے بھی سلطان محمود کے محاسن کے اعتراف میں مبالغہ کے بجائے

حقیقت پسندی کا زیادہ ثبوت دیا ہے، اور دیباچہ الیمینی میں سلطان کی

واقعی خصوصیات کا ذکر کیا ہے،

مستند مؤرخ ابن الأثیر (م ۷۳۰ھ) محمود غزنوی کے فضائل حمیدہ

کا ذکر اس طرح کرتا ہے:

»یمین الدولة محمود ذہین و دیندار، فخر صاحب علم تھے، ان کیلئے

مختلف فنون میں بہت سی کتابیں لکھی گئیں، اور مختلف ممالک کے علماء و انکے

دربار میں آئے، جن کا وہ بڑا اکرام کرتے اور انھیں انعام سے نوازتے تھے،

بڑے عادل و رعایا پرور اور ہمیشہ برسر جہاد رہتے تھے، ان کی فتوحات معروف

و مشہور، اور تاریخوں میں مذکور ہیں، معلوم حالات سے ان کی للہیت اور جہاد

کے اہتمام کا اندازہ ہوتا ہے، ان کا ایک ہی عیب کہا جاسکتا ہے، کہ وہ مال

کو بہر صورت حاصل کرنا چاہتے تھے،

»وہ میانہ قدر، گندم گوں، خوبصورت، بھونٹی آنکھوں اور سرخ بالوں

انے تھے، ان کے لڑکے محمد غزنوی ان کے مشابہ اور دوسرے لڑکے مسعود
 کوٹے اور لمبے تھے، علامہ ابن خلدون نے بھی ایسا ہی لکھا ہے،
 علمی سرپرستی کے ساتھ مؤرخین اس کے خود اہل علم و فضل ہونے
 کی گواہی دیتے ہیں، اور اسے حنفی فقہ کا عالم بتاتے ہیں پلپی کے علاوہ بھی تذکرہ
 نگاروں نے فقہ حنفی میں اس کی کتاب التفرید کا ذکر کرتے ہیں، جس کے بارے
 میں کم از کم اتنا تو ماننا ہوگا کہ وہ اس کی سرپرستی اور نگرانی میں لکھی گئی ہو،
 ویسے خود اس کی تصنیف ہونے میں بھی کوئی تعجب نہیں، کیوں کہ اس کے
 دربار میں علمی و مذہبی مباحثے ہوتے رہتے تھے، اور وہ ان میں حصہ لیتا تھا
 طبیعت و باطنیت کے عقائد و افکار کا وہ سختی سے محاسبہ کرتا تھا، اور اسکے
 سندھ و ملتان پر حملے کی وجہ اس کا یہی طرز فکر تھا،

عبد القادر قرشی مہری (م ۷۷۵ھ) لکھتے ہیں :-

”امام مسعود بن بشیبہ اپنی کتاب التعلیم میں لکھتے ہیں کہ سلطان محمود
 اعیان فقہاء میں اور بڑا فصیح و بلیغ تھا، اور فقہ و حدیث میں اس کی تصنیف
 ہیں اور خطبات و رسائل بھی ہیں اور عمدہ اشعار بھی، اس کی کتابوں میں
 التفرید فقہ حنفی میں ہے اور بلاد غزنہ میں مشہور ہے، بہت عمدہ ہے اور اس
 میں ساٹھ ہزار مسئلے ہیں۔“

درباری مؤرخ العتبی، غزنی کے عظیم الشان مدرسے اور اس کی
 لائبریری کا حال لکھتا ہے کہ :-

غزنی کی جامع مسجد کے ساتھ ایک بڑا مدرسہ بھی بنایا گیا جس

لے الکامل ۱/۱۰۱ ۱۰۱۱ھ تاریخ ابن خلدون ۲/۳۷۸ (مصر ۱۲۸۲ھ)

المجواہر المصنوعہ ۲/۱۵۸ (طبع حیدرآباد)

کے کمروں میں زمین سے لیکر پھتوں تک اکابر علماء و ماضی و حال کی کتابیں بھری ہوئی تھیں، جو بادشاہوں کے ذخیروں سے آئی تھیں، اور جن میں بادشاہی نے عراق اور مختلف ممالک سے حاصل کیا تھا، اور جنہیں بہاؤ بخش تھی اور صحت کے ساتھ نقل کیا گیا تھا، جس سے درسی و علمی استفادے کے لئے فقہاء و علماء حاضر ہوتے تھے،

ابن کثیر نے سلطان کی اسلامی خدمات و فتوحات اس کی دیندارگی و عدل پروری کی دل کھول کر تعریف کی ہے اور اس کی علم دوستی کے بارے میں لکھا ہے کہ :-

علماء و محدثین سے عزت و محبت سے پیش آتا، اور ان کی صحبت پسند کرتا تھا، اسی کے ساتھ دینداروں کو پسند کرتا اور ان کے ساتھ حسن سلوک کرتا تھا، وہ پہلے حنفی تھا پھر امام الحرمین کے لکھنے کے مطابق افعال کے کہنے پر شافعی ہو گیا تھا، عقیدے کے لحاظ سے کرامیہ کے مذہب پر تھا، اس کے ہم نشینوں میں محمد بن ابیہیم بھی تھے، جن کے اور ابو بکر بن نور کے درمیان مسئلہ عرش پر سلطان محمود کے سامنے بحث ہوئی، جس کا ابن ابیہیم نے اپنی کتاب میں ذکر کیا ہے، چنانچہ سلطان نے ابن ابیہیم کا قول پسند کیا، اور ابن نور کی بات ناپسند کی، اور اس کے جہمیہ کا ہتھیال ہونے کا سبب دربار سے نکلوا دیا۔

ابن ابیہیم (۳۱۶ و ۳۲۰ ہجری) نے محققین کے نزدیک یہ روایت بہت مشکوک اور متعدد حنفی علماء نے اسکی تردید کی ہے اور قصہ جس طرح بتایا جاتا ہے، اس سے قتال مروزی کے انتہائی تعصب کا پتہ چلتا ہے، ملاحظہ ہو، ملاحظہ علی النبی کار سالہ "الرد علی الفیعال" خطوط تبرکات مولانا عبدالحی وزنگی ولی "مکاشفہ مسلم یونیورسٹی علی گڑھ" البدایۃ والایہام فی تاریخ العرب

ہم سلطان محمود غزنوی کی سیرت کے اس مختصر جائزے کو شیخ اکرام
تجزیے پر ختم کرتے ہیں، وہ لکھتے ہیں :-

سلطان محمود غزنوی م ۱۰۳۰ء نے نہ صرف فتح ممالک اور جمع
مال میں کمال حاصل کیا، بلکہ علم و ادب کی سرپرستی بھی کی، اور اپنے دربار
میں زمانہ بھر کے منتخب شعراء اور علماء و فضلاء جمع کر دیئے، اور (جن کی تعداد
۴۰ بتائی جاتی ہے۔ شش) واقعہ یہ ہے کہ برگزیدہ شعراء کا جو جگہنا محمود
کے دربار میں تھا، ایران و توران کے کسی دوسرے فرمانروا کو میسر نہیں
ہوا، ان شعراء کی بذلہ سنجوں اور نکتہ آفرینیوں نے محمود کی فتوحات کو چار چاند
لگا دیئے، اور نہ صرف سیاسی تاریخ میں بلکہ فارسی ادب کے اوراق میں بھی
محمود اور اس کے دربار کو بلند جگہ مل گئی، جن شعراء نے محمود کے دربار میں شہرت
پائی، ان میں فردوسی، عسکری، عسجدی، اور فرخی خاص طور پر مشہور ہیں۔
فردوسی کے سوا باقی تین شعراء نے ایسے اشعار کہے ہیں، جن میں سلطان
کی ہندوستانی فتوحات کی طرف اشارہ ہے،

بعض علماء و مؤرخین کے خیال میں سلطان محمود کی اس سعادت
مصلحت میں اس کی خوش طالعی کو بھی دخل تھا، چنانچہ منہاج سراج
لکھتا ہے :- اور مناقب بسیارست و مشہور و طالع اؤ با طالع صاحب
ت اسلام موافق بودنہ اس کے مناقب بہت ہیں اور مشہور ہیں، اور
اس کا ستارہ تقدیر پیغمبر اسلام صلی اللہ علیہ وسلم کے ستارے کے مطابق
ہے۔

آب کوثر ص ۶۱ ۱۰۰ طبقات نامری ص ۹، (لاہور ۱۹۵۲ء) یہی بات
صلی اللہ علیہ وسلم نے بھی انعام العارفين میں لکھی ہے۔

سلطان مسعود بن محمود (م ۱۳۲ھ) میں اپنے نامور والد کی مندی رعایا پروردی، اور علم دوستی جمع تھی، مگر مشرق میں راجگان ہند مغرب میں ترکان سلجوقی کے دباؤ اور فوج کی سرکشی اور غداری کے سبب ناکامیوں کا سامنا رہا، اس کے باوجود بھی شعر و ادب کی سرپرستی میں محمود غزنوی کے طرز عمل پر قائم رہا، البیرونی نے "القانون المسعودی" اور فقہ حنفی میں، قاضی ابو محمد الناصحی نے الکتاب المسعودی اور بہیقی نے "تاریخ مسعودی"، لکھ کر اس کی علم پروری کا اظہار کیا، ایک رمضان ۳۷۰ھ میں اس نے لاکھوں روپے صدقہ کئے، ایک شاعر کو اس نے ایک قصیدے پر ایک ہزار دینار دے اور دوسرے شاعر کو اس کے ہر شعر پر ایک ہزار درہم عطا کئے تھے

مورد بن مسعود (۱۰۲۱-۶۱۰۴۹) اور فرخ زاد بن مسعود (۱۰۵۲-۶۱-۵۹) غزنوی امرا کی خانہ جنگی، سلجوقیوں کی یلغار اور ہندوستانی راجاؤں کی کشمکش کا شکار رہے، ان کے بھائی سلطان رستمی الدین ابراہیم (۱۰۵۱-۸۱۲ھ) کو حکمرانی کے چالیس سال ملے جس میں غزنوی سلطنت نے کچھ سنبھالا لیا، اور علم و ادب کو فروغ حاصل ہوا، مولانا عبدالحی حسنی لکھتے ہیں "اس نے داؤد بن میکائیل خراسان سے صلح کر لی، اور ہندوستان کی طرف متوجہ ہوا، وہ افسوس کیا کرتا تھا، کہ اگر میرے دادا محمود کے بعد میرے والد مسعود کے بجائے مجھے حکومت ملی ہوتی تو سلطنت کمزور نہ پڑتی، وہ ہر سال ایک قرآن شریف خوشخط لکھ کر اور دیگر ہدایا کے ساتھ مکہ مکرمہ بھیجا کرتا تھا،

۷۰ نمبر۱ الخواطر / ۷۰ ۷۱ نمبر۱ الخواطر / ۵۸، ۵۹

پروفیسر محمد حبیب لکھتے ہیں، یہ بڑا دیدار اور پرہیزگار تھا اور پچاس سال تک حکمراں رہا، اس کے بیٹے اور بہ بیٹیاں تھیں۔ بادشاہ نے بے منشا شاہی خاندان میں ہر نہ ملنے پر شہزادیوں کی شادیاں علماء اور اہل علم سے کر دیں۔ سلطان ابراہیم ہندوستان پر دو بار چڑھا کی، آخری بار وہ بذات خود آیا اور اچودھن ہوتا ہوا روپڑ پہنچا۔

ابراہیم کے بیٹے علاء الدین مسعود نے ۱۶ سال حکومت کے بعد ۱۱۱۱ھ میں انتقال کیا، اس کا لڑکا ارسلان شاہ دو سال حکمراں رہا۔ اس کے بھائی معز الدین بہرام شاہ بڑا عظیم الشان بادشاہ تھا، اس نے دودھ پیمالیم حاکم پنجاب کو شکست دی، مولانا نظامی نے مخزن الاسرار کو، اسی کے نام معنون کیا ہے، اور کلیدہ و منہ کا ترجمہ بھی اسی کے عہد میں عربی سے لکھی میں ہوا، آخری ایام میں سلطان کا سرداران غور سے کسی بات پر لگڑا ہو گیا جس کی وجہ سے غزنین کو غوریوں نے تباہ کر دالا، اور سلطان ابراہیم کی ۱۲ سال کی حکومت کا انجام رسوائی اور بردباری میں ہوا۔ سلطان محمود کے ہاتھوں شعر و ادب کی سرپرستی کا جو سلسلہ شروع ہوا تھا، وہ پورے غزنوی دور میں قائم رہا، اور اسے سلطان ابراہیم اور سلطان بہرام نے بہت ترقی دی، اور ان کے ذریعے ہندوستان کا فارسی زبان و وجود میں آیا،

شیخ محمد اکرام لکھتے ہیں: ابراہیم غزنوی کے دور حکومت میں لاہور کی سرگرمیوں کا گہوارہ ہو گیا اور بقول عوفی علم و فضل کا بڑا مرکز تھا، ابراہیم ایک وزیر ابو نصر فارسی جو ادبی سرگرمیوں کی وجہ سے ادیب مشہور ہے،

علم و فضل کا مربی تھا، اس نے لاہور میں ایک فائقہ قائم کی، جو اہل علم
دوسرے بزرگوں کی جائے پناہ تھی، اور آہستہ آہستہ لاہور، بلخ و بخارا اور
ممالک کے اہل علم کھینچ کر آنے لگے، ابراہیم غزنوی کے بعد اس کا بیٹا سلطان
الدین مسعود تخت نشین ہوا، اسکے دربار کی ایک قابل ذکر ہستی، مسعود سعد سلمان ہے۔
جو پاکستان کا پہلا فارسی شاعر تھا، سلطان ابراہیم کے دربار کا ایک اور شاعر
الفوج رونی تھا۔۔۔ وہ قصیدہ نگاری میں یکتائے زمانہ تھا،

پروفیسر وحید مرزا تحریر کرتے ہیں "ہندوستان میں فارسی شاعر
کا آغاز غزنوی دور میں ہوا، اور جب تک دہلی فتح نہ ہوا تھا، پنجاب کے شہر لاہور اس
شاعری کے بڑے مرکز ہے، چنانچہ اس زمانہ کا ایک بڑا شاعر ابو الفوج رونی
لاہور کے قریب ایک گاؤں رون کا باشندہ تھا،"

مشہور صوفی شاعر عظیم سنائی غزنوی (م ۵۴۵ھ) نے ۵۲۵ھ میں
بہرام شاہ کے لئے مثنوی حدیقہ لکھی ۵۴۸ھ میں سلطان بہرام کی وفات
کے بعد اس کا بیٹا خسرو شاہ جانشین ہوا جس کے بارے میں ابن الاثیر لکھتا ہے
کہ وہ بڑا مدعا پرور، اور علم دوست تھا، علماء کا نہ صرف اکرام کرتا بلکہ ان کی بات بھی
مانتا تھا، ۵۴۸ھ میں علاء الدین غوری نے غزنی میں داخل ہو کر اسے آگ
لگا دی اور مؤرخین کی نظر میں "جہاں سوز" قرار دیا گیا۔

۵۵۵ھ میں خسرو شاہ کی وفات کے بعد اس کا بیٹا، خسرو ملک
بادشاہ ہوا، جس پر عظیم غزنوی حکومت کا خاتمہ ہوا، اس نے قریب ۲۷ سال

لے اب کوثر میں ۴۵-۴۶ھ امیر خسرو ارداکر و حید مرزا دال آباد ۱۹۴۹ء تک نزیہ الخوارزمی
۷۹/۱ کے الکامل ۱۱/۲۶۲۔ ابن الاثیر نے غلطی سے خسرو شاہ کو آخری غزنوی بادشاہ
قرار دیا ہے، جو دراصل اس کا بیٹا خسرو ملک تھا،

۵۸۳ھ میں شہاب الدین غوری نے ایک طویل محاصرہ اور رعایا کی
اری کے سبب اسے گرفتار کر کے اپنے بھائی غیاث الدین کے پاس افغانستان
جے دیا جہاں عرصے کے بعد ۵۹۸ھ میں اسکو، اس کے بیٹے ہیرام شاہ کو غور میں
قتل کر دیا۔

ابن الاثیر نے غزنوی سلطنت کے خاتمے کا بڑے افسوس کے ساتھ
لکھتے ہوئے لکھا ہے کہ :-

خبر و ملک جب غور لے جایا جا رہا تھا، تو اہل پشاور روتے ہوئے باہر
کل آئے، اور اس کے لئے دعا کر رہے تھے، وہاں کے خطیب کے صاحبزادے
نے عرض کیا کہ میرے والد نے آپ کے بعد خدمت خطابت ترک کر دی ہے،
میرے انہیں ایک تھیلی اور بعض صوفیا کا مصلیٰ دیا، اور کہا کہ انہیں سلام کہنا اور
ن کے والد کی میرے والد کے پاس یہ امانت تھی، اور کہنا کہ ع

در مع الدھر کیف ما داس

پھر خسرو نے بڑی فصاحت کے ساتھ اپنے حسب حال یہ شعر پڑھا ہے
ولیس کعہد اریا ام مالک
و لکن احاطت بالرقاب السلاسل
غزنوی بادشاہ بہت اچھے بادشاہ تھے، خصوصاً سلطان محمود جس کے
نام معروف اور آخرت طلبی مشہور ہے
ان یقعہ فوق الشمس من کرہ
قوم باولہم اومجدہم قعدوا
لے

پہلی دفتری زبان :- غزنوی دور کی ایک نمایاں خصوصیت عربی

ن و ادب کی سرپرستی اور اسے سرکاری زبان قرار دینا بھی ہے جس کے بارے

میں ممتاز پاکستانی فاضل پروفیسر محمد منور لکھتے ہیں :-

” محمود کی حکومت کے دوران میں دفتری کاروبار عموماً عربی میں ہوتا رہا، محمود کا پہلا وزیر ابو العباس فضل بن احمد سمرانی تھا، وہ عربی میں بہارت نہ رکھتا تھا، چنانچہ اس نے مراسلات اور فرامین عربی کے بجائے فارسی میں لکھوانے شروع کئے۔۔۔ ابو العباس کے بعد جب خواجہ احمد بن حسن میہندی وزیر بنا تو اس نے مراسلات اور فرامین کی زبان پھر سے عربی قرار دے دی۔۔۔ (۱۶۱ھ - ۲۲۲ھ) کے مابین ابو علی حسن بن محمد بن عباس المعروف بہ حسنک میکال وزیر اعظم رہا، اس کے دور میں بھی دفتری زبان عربی ہی رہی۔۔۔ آخری غزنوی بادشاہ کا وزیر الصاحب نصر اللہ بن عبد عربی میں بڑی بہارت رکھتا تھا، اس نے بہرام شاہ کی حکومت کے زمانے میں ”کلیلة و دمنہ“ کو عربی سے فارسی میں ترجمہ کیا تھا، اور وہ خود عربی میں شعر کہتا تھا، یہ

غزنویوں کا دور عربی زبان کے لئے بہت سازگار بھی تھا، ان کے بعد سلجوقیوں اور مغلوں نے دفتری کاموں کے لئے ترکی اور فارسی زبان کو اپنایا، جس سے مشرقی علاقوں میں عربی کی ترقی رک گئی۔

پروفیسر محمد منور لکھتے ہیں :- ”اس دور یعنی پونچھی صدی ہجری (دسویں صدی عیسوی) کے اواخر تک عالم اسلام میں عربی ہی ایک طرح سے زبانِ علم و ادب تھی، اس دور کے خاتمے پر بھی عراق سے لیکر سرآکاش تک یہی کیفیت رہی، مگر مشرق میں فارسی نے بھی زبانِ علم و ادب کی حیثیت سے سرنکالنا شروع کر دیا تھا، مشرقی علاقوں میں ابو مسلم کی بغاوت کے بعد یعنی عباسی خلا کے آغاز سے خالص عربی کا تسلط کم ہونا شروع ہو گیا تھا، اور پھر مختلف غیر

عرب ریاستیں وجود میں آگئیں، ایران و ترکستان کی عرب آبادیاں کچھ تو امویوں کے خلاف ظہور میں آنے والے بے پناہ سیلاب انقلاب کی زد میں آکر برباد ہو گئیں اور کچھ بعد میں رفتہ رفتہ ناپید ہو گئیں، اگر وہ انقلاب محض تبدیلی خاندان خلافت ہوتا، تو اور بات تھی، مگر اس انقلاب کی نہ میں ایک محرک ایران کے احیاء کی سمجھا جاتا تھا، باغی عرب تعداد میں تھوڑے تھے، اکثریت ایرانی کسانوں کی تھی، لہذا مارے جانے والے شام سے لیکر سمرقند تک فقط عرب تھے، بغاوت کرنے والے دہقان سارے مسلمان نہ تھے، ان میں بھاری تعداد جو سیوں کی بھی شامل تھی،

اس بے پناہ انقلاب نے عربی زبان کے پھیلاؤ کو روک دیا ورنہ کچھ بعید نہ تھا کہ جس طرح شام سے لیکر بحر اوقیانوس کے ساحل تک بشمول سوڈان مسلمان علاقوں کی زبان عربی ہو گئی تھی، اور تاحال ہے اسی طرح مشرق میں بھی عراق سے لیکر کاشغر اور سمرقند تک بشمول مغربی پاکستان سارے نواح کی عربی زبان ہوتی، لے

سلطان محمود کے درباری شعراء، عنقریب، عسجدی، عضائری، و فرخی اور فردوسی کے اشعار میں بکثرت عربی الفاظ ملتے ہیں اور اس دور کے شعراء کے افکار و اذہان پر جاہلی عرب شعراء کے اشعار کا پیر تو نظر آتا ہے، ڈاکٹر رضا زادہ شفیق لکھتے ہیں :-

نہ صرف یہ کہ منوچہری کو عربی مضامین اور عربی شاعری سے خاص لگاؤ تھا، بلکہ وہ عربی زبان اور عربی لغت پر بھی خوب حاوی تھا، اس نے اپنے بعض ہم عصر شاعروں کی طرح نہ صرف عربی مضامین اور عربی اسلوب

کی تقلید کی ہے، بلکہ موٹے عربی الفاظ اور ثقیل عربی ترکیبیں بھی کثرت سے فارسی شاعری میں داخل کر دی ہیں لہ

سلطان محمود کا ذہن شعوبیت یا عجمیت کے بجائے اسلامیت و عربیت سے قریب تھا، اس لئے اس نے خلافت سے اپنی وابستگی برقرار رکھی اور سرکاری دفاتر کی زبان فارسی کی جگہ عربی رکھی، اس کے دربار میں، الفنی اور البیرونی جیسے عربی کے جمید نثر نگاروں کی ہمت افزائی ہوئی، اور اسی کے عہد میں ابن سینا نے عربی زبان میں اپنی 'القانون' اور 'الشفاء' اور دوسری لافانی کتابیں لکھیں جسے محمود نے اپنے دربار میں آنے کی دعوت دی، مگر وہ نظریاتی اختلاف کے سبب دور دور رہا۔

مشرقی ممالک میں غزنوی دور عربیت کی فصل بہار کا حکم رکھتا ہے، جس کے بعد غوریوں اور دوسرے ہندوستانی مسلم حکمرانوں نے فارسی کو سرکاری دربار کی زبان بنائے رکھا، اور عربی، علماء اور ممتاز فضلاء کی ذاتی دل چسپی کے سبب فروغ پاتی رہی۔

غزنوی عہد کے ممتاز عربی نگار ادباء و فضلاء:

(ابوالعلاء عطاء بن یعقوب الغزنوی معروف بہ ناکوک)

عوفی اسے، افضل العصر، اور الکاتب المعروف کے القاب سے یاد کرتا ہے، ابوالعطاء البانخزری نے 'دمیۃ القصر' اور 'یاقوت نے، 'معجم الادباء' میں اس کا ذکر کیا ہے۔ وہ فارسی و عربی دونوں میں صاحب دیوان تھا، وہ سلطان ابراہیم بن مستود کا معاصر تھا، اس کی وفات ۵۹۱ھ

میں ہوئی۔

نزمیتہ الخواطر میں اس کا ایک قطعہ درج ہوا ہے، جس سے اس کے

قدرت کلام اور سلاست نمایاں ہے اس کے کچھ اشعار یہ ہیں :-

والدمع یھمی والفواد یھیم	اللہ جار عصابة ودعتهم
سار و افاضی الدھر وھو حیم	قد کان دھری جنة فی ظمھم
فالیوم بعدھم الجفون غیوم	کانوا غیوث سماحة و تکرم
بین الفواد المستھام مقیم	رحلوا علی رعی ولكن حبھم
کانوا کراماً والزمان لیس الخ لہ	قد خانھم فی الزمان لانھم

رابعہ بنت کعب القززاری :-

عوفی نے رابعہ کا ذکر شعرائے آل سبکتگین میں کیا ہے، وہ اسے علم و فضل میں مردوں سے برتر مانتا ہے، اس کا وطن قزدارا جسے قندارا اور قندار بھی کہا جاتا ہے، بلوچستان کا ایک قدیم قصبہ ہے، اسے ۱۱۰ھ میں ابوالاشعث منذر بن جبار و د نے فتح کر کے اسلامی سلطنت میں شامل کیا ہے اس کا ایک قطعہ ہے :-

ہاج سقمی وھاج لی تذکاری	شاقنی نا تخ من الاطیاس
فی جی اللیل والنجوم دراری	قلت للطیر لم تنوح و تبکی

شمس الکفاة احمد بن حسن ہمندی :-

وہ ۵۰۵ھ میں سلطان محمود کا وزیر ہوا، اس کا تدبیر و حسن انتظام ضرب المثل کی حیثیت رکھتا ہے، شیخ

۱۔ نزمیتہ الخواطر ۱/۴۵ تازخ سندھ: ابو ظفر ندوی ص ۳۸، باب الالباب: محمد عوفی ۲/۴۲، لاہور ۱۹۰۳ بہ تحقیق براؤن و قزوینی

سعدی نے گلستاں میں بھی اس کے قصے لکھے ہیں اس کے شہنوں کی
پر سلطان محمود نے اس سے بدظن ہو کر اسے کالنجریں قید کر دیا۔ پھر سلطان
نے ۱۲۲۲ھ میں دوبارہ وزارت پر فائز کیا۔ ۱۲۲۲ھ میں اس نے ہرات میں
انتقال کیا۔

عوفی نے اس کا یہ قطعہ نقل کیا ہے، جس سے اس کی عربی میں لیا
کا پتہ چلتا ہے۔

وہفہف لون المعاطف نصیۃ فی حسن طاؤس بد و ربکاس
عاقبتہ متمطقا بورا عسنا لحسن بہ من زینتہ و لباس
فما یلت اعطافہ متبخترا فوقعت بالوسواس فی الوسواس

وہ اس پایا کا ادیب تھا کہ نظانی سمرقندی نے پہلا مقالہ میں
ادیبوں کے لئے بلغی اور ابو نصر الکندی کے ساتھ اس کی توقعات کے مطالعہ
کا بھی مشورہ دیا ہے۔

ابو نصر محمد بن عبد الجبار العینی۔ ابو نصر محمد بن عبد الجبار العینی،

(م ۱۲۲۵ھ) نیشاپور کا رہنے والا مشہور مورخ اور سلطان محمود کا فاضل سکریٹری
تھا، ثعالبی نے یتیمۃ الدہر میں اس کا تفصیلی ذکر کیا ہے، اور اس کے عربی
اشعار کے نمونے دیئے ہیں، اور بہت سی کتابوں کا مصنف بتایا ہے، اس کی
تاریخ الیمنی " ۱۰۱۰ھ / ۱۰۱۹ء تک کے حالات و واقعات پر ختم ہو جاتی ہے،
فقط ایک واقعہ ایسا ہے جس کا تعلق ۱۲۲۰ھ سے ہے "۔

۱۔ لباب الألباب ۳۰ قصۃ الأدب فی العالم: احمد امین / ۱۹۱۰ء پہلا مقالہ ص ۱۹
(والہ آباد غیر مورخ) ۳۰ تاریخ ادبیات ۸۶،

اس کا خاص تعلق محمود کے وزیر احمد بن حسن میمندی سے تھا جس نے
 تاریخ رستاق (بادغیس) کا ناظم برید بنا دیا تھا۔
 اس نے اپنی تاریخ شہزادہ ابوالاحمد محمد غزنوی کے ایما پر لکھی جس میں
 سبکتگین اور سلطان محمود کا تذکرہ ہے، عینی نے اپنے معاصر شعراء میں ثعالیٰ
 فتح البستی، ابو محمد فازن الاصفہانی وغیرہ کے اشعار اور وہ عربی قصائد بھی
 ذکر کئے ہیں جو انھوں نے سلطان محمود کی فتوحات کے موقع پر لکھے ہیں
 یہ تاریخ ایک ادبی صحیفہ بھی بن گئی ہے اس زمانہ کے دستور کے
 مطابق اس نے مقفی عبارت لکھی ہے لیکن اس میں مبالغہ آرائی کی جگہ
 بوقت بیانی غالب ہے۔ اس کا دوست اور مشہور ادیب و ناقد ثعالیٰ نیشا
 پوری لکھتا ہے:-
 ”ھو لمحاسن الأدب و بدائع النثر

طائف النظم و دقائق العلم كالنبوع للماء والزبد للنار۔ میں جمع معھا
 اصل کریو و خلق عظیم.... ولہ کتاب لطائف الكتاب وغیرہ
 من المؤلفات“

”وہ ادبی محاسن، نظم و نثر کی جودت و لطافت اور علمی دقائق کے
 اصل و سرچشمہ کی حیثیت رکھتا ہے اور اس کے ساتھ ہی شرافت و اخلاق
 اونچے مقام پر ہے، لطائف الكتاب، کے علاوہ بھی اس کی دوسری
 کتابیں ہیں، ”جرجی زیدان لکھتا ہے:-

وہ بڑا بلیغ انشاء پر واز ہے پہلے امیر ابو علی کا پھر ابو الفتح البستی
 کے ساتھ سبکتگین کا میر منشی رہا، اس نے الیمینی اس زمانے کے اسلوب

عینی للعتی ص ۳۴۳ (مطبع محمدی، لاہور ۱۳۰۰ھ) لہ قصۃ الأدب فی العالم:

۱۹۱۷ء (قاہرہ ۱۹۱۵ء) لہ قیمۃ الدر الثعالی ص ۳۹ (مم ۱۹۱۷ء)

ترسل میں لکھا ہے جیسا کہ تعالیٰ نے تیسرے الہم لکھی مگر عتیٰ اس سے
 بلیغ ہے اور بلاغت میں ابراہیم الصولی اس کے قریب ہے لہ
 مشہور معاصر عرب ناقد عمر فروخ لکھتے ہیں کہ وہ بڑا فاضل الشا
 پرواز شاعر تھا، لہ

اس کا زمانہ ابو بکر الخوارزمی، وابن العمید، الصاحب بن عماد
 (م ۳۸۵ھ) بدیع الزماں الہمدانی (م ۳۹۸ھ) اور الحریری جیسے مقفی
 عبارت لکھنے والوں کا تھا جسے تحریر کی خوبی سمجھا جاتا تھا، عتیٰ نے ایسی
 کے مقدمہ میں ذکر کیا ہے کہ اس نے الصابی کی التاجی کے طرز پر اپنی کتاب
 لکھی ہے۔ اسے عربی نظم و نثر پر یکساں قدرت حاصل ہے، اس لئے وہ اپنی
 تاریخ میں جگہ جگہ عربی کے اشعار و قطعات درج کرتا ہے، اس کے کلام کا
 نمونہ یہ ہے

لا تحسبن هشا شتى لك عن رضى
 فو حق فضلك انتى اتملق
 ولقد نطقت بشكرىك مفصيا
 ولسان حالى بالشكايه اُتلق
 له وجه الهلال نصف شهر
 واجفان مكحلة بسحر
 فعند الأبتام كليل بدى
 وعند الانتقام كيوم بدى

ابوالحسن بوشنجى :-

سمرقانی نے ہندوستانی علماء میں اپنے ایک
 استاذ ابوالحسن بختیار بن عبداللہ ہونى عتیق محمد بن اسماعیل یعقوبی کا ذکر
 کیا ہے کہ وہ قاضی تھے اور بوشنجى کے رہنے والے مرد صالح تھے (م ۵۳۲ھ) لہ

لہ تاریخ آداب اللقمة العربیة للزیدان ۱/۴۳۲ (بیروت ۱۹۷۸ء) لہ تاریخ الآداب

للزیدان ۳/۹۶ (بیروت ۱۹۸۱ء) لہ الانساب ۱۰/۲۳۳

شیخ اسماعیل لاہوری :- شیخ محمد اکرام انکے بارے میں لکھتے ہیں

تاریخی کتابوں میں سب سے پہلے جس مبلغ اسلام کا نام آتا ہے وہ
اسماعیل لاہوری تھے، جو یہاں اس زمانے میں آئے، جب ابھی لاہور میں
ہندو راجہ حکمراں تھا، وہ شاید سلطان محمود غزنوی کو خراج دیتا تھا لیکن۔۔۔
سلطان نے ابھی لاہور میں اپنا نائب نہیں مقرر کیا تھا،

شیخ اسماعیل لاہوری سید تھے، اور علوم ظاہری و باطنی دونوں میں
مترس رکھتے تھے، ان کی نسبت لکھا ہے کہ واعظین اسلام میں وہ سب سے
پہلے بزرگ تھے، جنہوں نے لاہور کے شہر میں جہاں وہ سترہ برس آئے تھے،
محظ کہا، ان کی مجلس وعظ میں سامعین کا ہجوم ہوتا تھا، اور ہر روز صبح باخلعت
سلام سے مشرف ہوتے تھے۔

انہوں نے ہندوستان میں حدیث و تفسیر کو رواج دیا ان کا انتقال
لاہور میں ۱۱۸۴ھ / ۱۷۷۱ء میں ہوا۔ خزینۃ الاولیاء، ص ۱۱۸۴، الحقیقہ اور تذکرہ علماء
ہند میں آپ کا تذکرہ موجود ہے،

مولانا سراج الدین محمد لاہوری :- یہ مولانا منہاج الدین عثمان

دہلوی لاہوری کے صاحبزادے تھے، ۱۱۸۴ھ / ۱۷۷۱ء میں جب سلطان
سراج الدین سام محمد غوری نے سلطان خسرو ملک، (آخری غزنوی بادشاہ) کو گرفتار
کے دہلی سلطنت کی بنیاد رکھی، تو مولانا سراج الدین کو اپنا قاضی لشکر
بنایا۔ سلطان محمود غوری کی طرف سے خلیفہ الناصر لدین اللہ کے پاس

سفیر بن کر بھی گئے، بعد ازاں سے واپسی پر مکه میں انتقال کیا۔

نصر اللہ امینشی بن محمد بن عبدالحمید بن

عربی و فارسی دونوں

قدرت رکھتا تھا، اس نے کلیلہ و منہ کا عربی سے فارسی میں ترجمہ کیا تھا، بہرام شاہ اور خسرو ملک سے وابستہ رہا جس نے بدگمان ہو کر اس کی موت کا حکم صادر کیا تھا۔

”اس نے کلیلہ دمنہ کے دیباچے میں اپنے عربی کے دو شعر بھی نقل کئے ہیں، جو اس نے بہرام شاہ کی زبان سے کہلوائے ہیں:-

انا لخنزربا الاسباق مصلتہ
حتمی تکون لنا الدنیا باجمعها
ممالک الروم والاندلس عن کتب
محمیۃ بین موروث و مکتسب

اس کے یہ اشعار جہاں اس کی قاذواں کلامی کے شاہد ہیں وہیں اس کے احساس و شعور کی بلندی کا بھی پتہ دیتے ہیں۔

مسعود بن ابی الیمین الکرمانی :-

عوفی نے اسے شعرائے غزنویہ

میں شمار کیا ہے، اور اس کا یہ قطعہ لکھا ہے، جس سے اس کے ادبی ذوق اور معنی آفرینی کا پتہ چلتا ہے۔

تنبیہ فإلحان الحمام المطوق
بقول اصطبغ واشرب واعتق من الجوی
تحت علی شرب المدام المرقوق
رقیق فوایبا الریحیق المعثوق

مسعود بن سلمان لاہوری :-

مسعود برصغیر کا پہلا شاعر ہے

یہ ایضاً ۲۵۱ھ کی طبقات نامہ ص ۳۱، نیز لآلی ابواب تاریخ ادبیات ص ۹۳، لآلی ابواب

جس نے عربی، فارسی، اور ہندوستانی زبانوں میں تین دیوان تیار کئے، وہ ستی و بختری کی طرح بلند ہمت شاعر تھا، جو شعر و حکمت کے ساتھ حکومت کا بھی خواہاں تھا، مگر قسمت نے اس کا ساتھ نہیں دیا، اور وہ غزنویوں کا ایک امیر ہی رہا، اور اس کی پوتھائی زندگی قید و بند کی نذر ہو گئی،

مسعود سعد اصلاً ہمدانی تھا، مگر اس کی ولادت لاہور میں ۳۵ھ -

۳۵ھ کے درمیان ہوئی تھی، اس نے ابراہیم بن مسعود سے لیکر بہرام شاہ تک کا طویل عہد پایا، اور تقریباً اسی سال کی عمر میں ۵۱ھ / ۱۱۲۱ء میں فوت ہوا،

کہا جاتا ہے کہ وہ ملک شاہ خراسانی کی مدد سے ہندوستان کے کسی علاقے کا حاکم بننا چاہتا تھا جو غزنویوں کو کھٹکا، چنانچہ سلطان ابراہیم اور اس کے لڑکے

سلطان مسعود کے زمانے میں وہ مختلف الزامات میں تقریباً ۲۳ سال قید میں رہا، مگر اس کی طبع آزاد نے شعر و ادب کے ایسے لافانی نمونے پیش کئے، کہ دنیا

کے زندانی ادب میں اس کی "جسیات" کو ایک مخصوص و منفرد مقام حاصل ہو گیا، نظامی و رومی سمرقندی نے بڑے موثر انداز میں جسیات مسعود کے بارے

میں لکھا ہے کہ :-

« ارباب خرد و اصحاب انصاف دانند کہ جسیات مسعود در علو بچہ

درجہ است و در فصاحت بچہ پایہ بود، وقت یا شد کہ من از اشعار او بھی خوانم

موی بر اندام من بر پائے خمیزد و جای آن بود کہ آب در چشم من برود،» (اہل

عقل و انصاف جانتے ہیں کہ جسیات مسعود کس قدر بلند پایہ اور فصیح ہیں، اس

کے اشعار کو پڑھتے وقت میرے رونگٹے کھڑے ہو جاتے ہیں، اور آنکھوں میں

آنسو آ جاتے ہیں)

۱۔ صہارنای؛ سہیلی خوانساری (تہران) ص ۱۸ - ۵۴،

سجۃ المرجان؛ آزاد بلگرامی، ۶۷ (علی گڑھ ۶۱۹۷۶) ۶۶ چہار مقالہ: ۶۶

عربی اسے ”نوادریام“ و ”افاضل انام“ سے یاد کرتا ہے اور اس
زندگی کے عروج و زوال کی طرف اشارہ کرتے ہوئے، اسے ولایت بیابان
سلطان، اور ایک ایک قطعہ شعری پر ”کارواں ہائے نعمت“ بخشتے والا بتاتا ہے
اس کے عربی و فارسی اور ہندی دیوانوں کی تہہ دیتے ہوئے اس کے اشعار
استادانہ اور مطبوع قرار دیتا ہے۔

عربی کے علاوہ آزاد بلگرامی اور بیشتر تذکرہ نگاروں نے لکھا ہے کہ
وہ عربی و فارسی اور ہندوستانی زبانوں کے تین دوادین کا مالک تھا، مگر اب
صرف فارسی دیوان ہی باقی رہ گیا ہے۔ اس کے کچھ عربی اشعار رشید الدین
وطواط نے حدائق السحر میں لکھے ہیں، جنہیں تذکرہ نگار نقل کرتے ہیں، وہ خود
اپنے بارے میں کہتا ہے کہ

مرابداں تو کہ در پارسی و در تازی

بہ نظم و نثر ندر دیوچوں من کس استقلال
اس کے عربی اشعار سے اندازہ ہوتا ہے کہ اسے عربی زبان پر پوری
قدرت حاصل تھی، اپنے فارسی دیوان میں بھی وہ بے تکلف عربی اشعار اور
مصرعے لکھتا چلا جاتا ہے، نمونہ کلام ملاحظہ ہو،

ثوق بالحسام فعهده الميمون — ابداً وقل للنصر کن فيكون
اس کا مندرجہ ذیل قطعہ اکثر تذکرہ نگاروں نے درج کیا ہے، جو منظر
نگاری کی اچھی مثال ہے۔

ولیل کآن الشمس ضلت ممرها ولیس لها نحو المشارق من حجم
نظرت الیہ والظلام کاتنا علی العین غریبان من الجو وشم

قلت لقلبي طال ليلي وليس لي
من الغم منجاة وفي الصبر مفزع
من الغم منجاة وفي الصبر مفزع
فهل ممكن أن الغزاة تطلع

مولانا آزاد نے ساطعا کی جگہ طالعا لکھا ہے، اور ذنب السرحان
در غزاة میں صفت تو یہ بتایا ہے کہ بعض نسخوں میں اُری کی جگہ اُیا
ہی ہے۔ ترجمہ: رات ایسی تھی گویا سورج اپنا راستہ بھول گیا ہو اور
سے مشرق کی طرف آنا ہی نہ ہو، میں نے اسے دیکھا تو تاریکی یوں معلوم ہو رہی تھی
کہ فنا سے کالے کوٹے گر رہے ہیں، میں نے اپنے دل میں کہا کہ میری رات
ہی ہوگی اور مجھے نہ غم سے نجات ہے نہ صبر ہی میسر ہوتا ہے، میں بھیڑیا کی دم
(ستارہ) فنا میں جکتی دیکھ رہا ہوں، تو کیا ممکن ہے کہ غزال آفتاب طلوع ہو
سکے۔

مولانا آزاد نے ذوالقائمتین کی مثال میں مسعود کا یہ قطعہ پیش کیا

ہے، جو تشبیہ اور منظر کشی کی بھی اچھی مثال ہے:

يا ليلة اظلمت علينا
قد كفت في الدجى علينا
فت اقتاسها فكانت
ليلا وقارية الدجنة
دهما حدارية الأعنة
جلى نهارية الأجنة

(ایک عجیب رات ہم پر مسلط ہوئی، جو سخت تاریک اور تارکول کی
طرح سیاہ تھی، اس نے تاریکی میں ہم پر کالی لگاموں والے سیاہ گھوڑے
دوڑا دیئے، میں اسے پھیلتا رہا اور بالآخر معلوم ہوا کہ اس کے بطن میں جنین
صبح پوشیدہ تھے)

خریدۃ القصر میں عماد الدین نے اس کے یہ دو شعر بھی لکھے ہیں:

يعيونني أني أقول مغاضبًا

حبیبی عندی حبة قيمة المحبة

بلى قيمة المعشوق عندى حبة

ولكنما اعنى بها حبة القلب

” وہ مجھے الزلم دیتے ہیں کہ میں غصے میں کہتا ہوں کہ میرے دوست

میرے نزدیک محبت کی قیمت صرف ایک حبة ہے۔

علامہ البیرونی :-

البیرونی اسلام کی اس علمی روایت کا ایک نمایاں

منظر ہے، جس میں النفس و آفاق کی جستجو، تاریخ و آثار قدیمہ اور صحیفہ کائنات

کے تحقیقی مطالعے اور حیات و کائنات پر عبرت و بصیرت کی نظر ڈالنے اور صحیح

نتائج تک پہنچنے اور حقیقت و صداقت کی گواہی دینے اور بے تعصب، غیر جانبدار

اور معروضی رویہ اپنانے پر زور دیا گیا ہے۔

” يَا أَيُّهَا الَّذِينَ آمَنُوا كُونُوا أَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ

أَنفُسِكُمْ أَوِّالِدِينَ وَالْأَقْسَبِينَ “ (النساء: ۱۳۲)

داے ایمان والو تم انصاف پر سختی سے قائم رہنے والے اور اللہ کیلئے گواہی

دینے والے بنو، خواہ وہ تمہارے خلاف یا تمہارے والدین اور اعزہ و اقرباء کے خلاف

ہی کیوں نہ پڑے)

چنانچہ اس نے علوم عقلیہ کی تقریباً تمام شاخوں میں اپنی بے لاگ بحث

و تحقیق کے آثار اور برگ و بار پیدا کئے منطق و فلسفہ، ہیئت و ریاضی، ارضیات

و فلکیات، ہندسہ و طبیعیات، کے ساتھ تاریخ و جغرافیہ کے شعبوں میں بھی

گراں قدر تحقیقات پیش کیں اور اس طرح ایک ہمہ جہت عبقری

(Versatile Genius) کی شکل میں دنیا کے سامنے آیا۔

اس کی سب سے بڑی خصوصیت اس کی حق پسندی و صاف گوئی اور معروضی و تحقیقی نقطہ نظر ہے، جس کی وجہ سے وہ دنیا کے مختلف اقوام و ملل اور ان کے علوم و فنون اور تاریخ و آثار کا تحقیقی جائزہ لیتا ہے، اور پوری علمی بابت داری کے ساتھ اپنے نتائج کا اظہار کرتا ہے، اپنے اسی بے تعصب علمی رویے کی وجہ سے اس نے حالت جنگ میں بھی ہندوؤں کے دل میں گھر کر کے ہندوستانی علوم و فنون اور تاریخ و آثار کو اپنی کتاب الہند کے ذریعے اس طرح محفوظ کر دیا کہ تاریخ ہند کا کوئی طالب علم اس سے مستغنی نہیں ہو سکتا، اسی طرح اس کی "الآثار الباقیة عن القرون الخالیة" اور "القانون المسعودی" سے عالمی تاریخ و جغرافیہ کا کوئی محقق بے نیاز نہیں ہو سکتا۔

یہاں یہ سوال ہو سکتا ہے کہ علامہ البیرونی کو ہندوستان کے عربی مصنفین میں کس طرح شامل کیا جاسکتا ہے تو عرض کیا جائے گا کہ البیرونی، غزنوی سلطنت کا عالم ہے جس کے حدود مغربی ہند تک وسیع تھے اور البیرونی نے اپنی تصنیفی سرگرمیاں ہندوستان میں بھی جاری رکھی تھیں، اس کے علاوہ علامہ البیرونی کے کام کا بڑا حصہ ہندوستان سے متعلق ہے۔ ڈاکٹر زبید احمد لکھتے ہیں :-

البیرونی کی کتاب الہند اور اس نوعیت کی دوسری کتابوں کو بھی عربی ادب میں ہند کا حصہ شمار کرنا چاہیے، اس لئے نہیں کہ چند مشہور عربی مصنفوں نے اس کتاب کے مصنف کو سندھ کا باشندہ مان لیا ہے، بلکہ اس لئے کہ ان کتابوں کا سارا مواد، ہند سے حاصل کیا گیا ہے، البیرونی کا ہند سے اتنا تعلق ہے کہ یہاں عربی میں لکھی جانے والی کتابوں کے بیان میں اس کو انداز کر دینے کا خیال تک نہیں کیا جاسکتا،

علم الہیت اور علم الحساب کے ایک زبردست عالم و محقق کی
سے بیرونی نے بڑی شہرت پائی ہے، اور اس میں ہندی علماء کی اور
کا بھی دخل ہے، جن سے البیرونی نے استفادہ کیا ہے، اسلامی ہند کے
سلطان اور ان کے بیٹے نے البیرونی کی جو سرپرستی کی اور غزنوی سلاطین
ان کو جو جو سہولتیں بہم پہنچائیں، ان کی اہمیت یقیناً مسلمہ ہے، تاہم
علوم کی حد تک ہندی عالموں اور معلموں کا جو احسان ہے اس کو کبھی نظر
نہیں کیا جاسکتا، لہ

البیرونی کی ولادت احمد بن محمد خوارزم شاہ کے عہد میں چوتھی صدی
ہجری دسویں صدی عیسوی کے نصف آخر میں ۳۲۲ھ / ۹۳۴ء / ۳۰
ستمبر ۹۷۳ء میں ہوئی۔

۴۰۷ھ / ۱۰۱۶ء میں جب محمود غزنوی نے خوارزم پر قبضہ کیا تو اس
مال غنیمت کے ساتھ البیرونی جیسا نادرہ روزگار بھی ہاتھ آیا۔ اس نے اپنی عمر
ابتدائی پچیس سال وطن بھی میں بسر کئے اور وہاں ابو نصر منصور بن علی واران
جیسے ریاضی داں سے علم حاصل کیا اور ابو علی سینا سے مرسلت کی، اس
اپنی بلند پایہ کتاب "الآثار الباقیة عن القرون الخالیة"، جو ریاضی
فلکیات سے متعلق ہے، شمس المعالی قابوس بن وشمگیر کے دربار میں لکھی
تھی اور اسی کے نام سے معنون کی تھی یہ تقریباً ۳۹۰ھ / ۱۰۰۰ء کی بات ہے
اس کی تحقیق باللہند ۴۲۱ھ / ۱۰۳۰ء میں یعنی محمود کی وفات کے
ختم ہوئی، "القانون المسعودی" سلطان مسعود کے زمانے میں مکمل ہوئی
پر مسعود نے اسے ہاتھی کے ہم وزن چاندی کے سکے دیئے مگر اس نے یہ رقم

لے عربی ادبیات ص ۳۹ لکھ تاریخ ادبیات ۱۰۴

وایس کر دی،

سلطان سعود بن مسعود غزنوی کے لئے اپنی گراں قدر کتاب "الجواہر
 من معرفة الجواہر" لکھی، اس کی کتاب الصیدلہ "طب پر ایک جامع
 کتاب تھی، اور حرف تہجی کے اعتبار سے تھی،
 سلطان سعود ہی کے نام پر اس نے، الزیج المسعودی، بھی لکھی
 اس نے دیوان ابی تمام کی شرح بھی لکھی تھی۔

علمی انہماک :-

اس کے غیر معمولی علمی انہماک کا اس روایت
 سے اندازہ ہوتا ہے جسے محمد بن محمود شہر زوری نیشاپوری کی سند سے یاقوت
 نے لکھا ہے، شہر زوری کی کتاب "نہضت الأرواح وروضة الأفراح"
 سے ڈاکٹر رضاؤ Dr. E-Schall نے اپنے مقدمے میں نقل کیا ہے :-

ولایکاد یفارق یدہ العلم وعینہ النظر وقلبه الفکر الافی
 یوم النیروز، والمہر جان فی السنۃ لأعدا ما یس الحاجة الیہ
 فی العاش من بلغة الطعام وعلقة الرباش^۳

اس کا ہاتھ قلم سے، اس کی آنکھ نظر سے اور اس کا قلب غور و فکر سے
 سال میں نوروز و مہر جان کے علاوہ کبھی جدا نہیں ہوتا تھا، جس میں وہ کھانے
 پینے کا کچھ اہتمام کرتا تھا،

قابل رشک موت :-

ابیرونی نے اپنی زندگی جس بے مثال علمی

۱۔ نزمینہ الخواطر ۱ / ۴۸ - ۴۹ مضمون الأدباء ۱۷ / ۱۸۱ (بیروت ۱۹۸۰ء)
 ۲۔ الآثار الباقیة ۱۸۶۸ وندومینا

مشغولیات میں گزاری تھی اس پر اس کا خاتمہ بھی ہوا، برنی صاحب کے
 ۱۰۴ھ میں دوسری رجب جمعہ کا دن تھا جو ۱۱ ستمبر ۱۶۸۱ء کے مطابق
 ہے کہ پیام اہل آپہنچا، اور عشاء کے بعد اس فرد فرید نے داعی اجل کو لبیک
 کل عمر ۷۷ سال سات ماہ ہوئی،

وفات کے وقت ایک حیرت انگیز واقعہ، فقیہ ابوالحسن علی
 عیسیٰ الولوالجی نے بیان کیا ہے جسے یاقوت نے محمد بن محمود نیشاپوری
 لیا ہے، اور اس نے قاضی کثیر بن یعقوب بغدادی کی کتاب السطوح
 نقل کیا ہے، قاضی یعقوب نے اس واقعہ کو فقیہ ابوالحسن کی زبان سے
 سنا تھا، میں ابوریحان کے پاس گیا میں نے دیکھا کہ اس کا دم اکھڑا ہوا
 ہے اور اسکی وجہ سے سینہ گھٹ رہا تھا، اس حال میں اس نے مجھ سے کہا
 کہ تم نے جدت فاسدہ کا حساب ایک دن کس طرح بتلایا تھا؟ میں نے اس
 سے شفقت کے طور پر کہا کہ کیا اسی حالت میں بتاؤں، اس نے کہا کہ اس
 وقت بتائیے، میں اس مسئلہ کو جاننے کے بعد دنیا کو چھوڑوں تو یہ نسبت
 اس کے بہتر ہوگا کہ میں اس سے جاہل دنیا سے جاؤں، میں نے اس
 مسئلہ کو اسے بتایا اور اس نے اسے یاد کیا اور جو کچھ بتلایا تھا دہرایا، اس کے
 بعد میں اس کے پاس سے رخصت ہو کر باہر آیا، ابھی راستے میں تھا کہ رو
 پیٹنے کی آواز سنائی دی ہے

البیرونی کا علمی طرز تحقیق :- متکلمین و حکمائے اسلام

جس شوق و محنت اور فہم و بصیرت کے ساتھ یونانی علوم و فلسفہ کی تحقیق

البیرونی نے اسی علمی اسلوب و روایت کو مشرقی خصوصاً ہندوستانی
عوم و فلسفہ کی تحقیق کے سلسلے میں اپنایا اور اسلام کی ملکی فتوحات کے ساتھ
اس نے اسلام کی علمی و ذہنی فتوحات کا سلسلہ بھی قائم رکھا، اور دنیا کے سامنے
اسلام کی پیدا کردہ تیز حق و باطل، علم دوستی و ذوق جستجو، صداقت شعاری
حقیقت پسندی کے لافانی نمونے پیش کر دیئے، جس سے سید امیر علی
کہتے ہیں:-

”البیرونی جامع العلوم تھا.... اس کی ”القانون المسعودی“ ایک
حرکت کی تصنیف ہے.... وہ جس فلسفیانہ ژرف نگاہی، سائنسی صداقت
پسندی، اور وسیع ہمدردی کے ساتھ اپنے موضوع سے بحث کرتا ہے وہ
اس اسلوب سے جو آج تک مغربی مصنفین غیر مالک کے حالات بیان کرتے
تھا اختیار کرتے ہیں، بہت مختلف ہے اور اسلام کی ذہنی صداقت شعاری
برتاؤ ہے“ لے

مولانا ابوالکلام آزاد نے ترکی پروفیسر کی مرتبہ کتاب ”صفتہ المہمورہ
الی بیرونی“ کے فاضلانہ مقدمے میں البیرونی کے علمی کارنامے کو چند نکات
میں تحریر کیا ہے جس میں سے کچھ یہ ہیں:

البیرونی نے قداماء کے سرمایہ پر از سر نو نظر ڈالی، اور اس کے نقائص
درک کیے، اس نے فن جغرافیہ کی بنیاد اسفیریک اور پریکٹیکل اسٹراٹومی کے
مبانی تجارب پر رکھی، اور متعدد کتابیں اس موضوع پر تصنیف کیں۔
اس نے دنیا کی تمام معلوم آبادیوں کے طول و عرض کو بحث و تحقیق
بعد از سر نو مرتب کیا اور قداماء کی غلطیوں کی اصلاح کی، چنانچہ القانون

کے علاوہ اس کی چار اور دوسری کتابیں اسی موضوع پر ہیں.....
 وسط ایشیا اور ہندوستان کے جغرافیائی تحقیقات کا گوشہ ابھی تک
 تشنہ تھا، اس نے اپنے ذاتی مشاہدہ اور تحقیقات سے اس کی کمی پوری
 کی، ہندوستان کے بارے میں اس کی تحقیقات نہ صرف اس عہد میں بلکہ
 آج بھی اپنی بے داغ نمایاں جگہ رکھتی ہے،

اس کی سب سے بڑی خصوصیت یہ ہے کہ وہ اپنی تحقیقات کے
 ہر گوشہ میں ایک خالص سائنٹفک معیار نظر سے ہر بات کو نوتا ہے اور کسی
 دوسرے غیر علمی عنصر کا اثر قبول کرنے سے قطعاً منکر ہے، اس نے ہر طرح کی وہم
 پرستیوں اور مذہبی زود اعتقادوں کے خیالات سے جغرافیائی معلومات کو یک
 قلم پاک کر دیا، چنانچہ "القانون المسعوی" کے دیباچہ میں اس نے اس
 صورت حال کی طرف اشارہ کیا ہے الخ لہ

البیرونی کے علمی مزاج اور دماغی سیرت کے بارے میں مولانا آزاد

مزید لکھتے ہیں :-

البیرونی کی زندگی کی سب سے بڑی نمایاں خصوصیت اس کا بے لاگ
 علمی یعنی سائنٹفک دماغ ہے، اس کی یہ خصوصیت ہر جگہ اس کے ساتھ آتی ہے
 کوئی دینی عقیدہ، کوئی قومی روایت، کوئی تاریخی مسئلہ اس کی اس خصوصیت
 کو متاثر نہیں کر سکتا اس کی عقلیت بے لچک بے داغ، اور ناممکن التسخیر ہے،
 قدیم ہندوستانی لٹریچر کا مشہور جرمن محقق میکس مولر (Max Muller) کہتا ہے
 ہندوستانی ادب و مذہب کا پہلا درست اور جامع بیان پیش کرنے
 کی وجہ سے دنیا اس کی (البیرونی کی) منون ہے،

۱۔ البیرونی اور جغرافیہ عالم ۶۲ (دہلی ۱۹۸۰ء)

۲۔ ایضاً ص ۱۰۵، ۱۰۶۔ ۳۔ ہندوستانی دوروں کے مؤرخین از محمد الحسن ص ۲۸۵ (دہلی ۱۹۷۹ء)

دوسرا جرمن محقق پروفیسر اڈورڈ زخاؤڈر جس نے "الآثار الباقیة"
 اور کتاب الہند اپنے جرمن مقدمے کے ساتھ شائع کی تھی (لکھتا ہے کہ...
 بیرونی کی غرض و غایت محض مؤرخانہ صدق و صحت تک پہنچنا اور اسے
 نکل بے تعصبی اور غیر جانبداری کے ساتھ پیش کر دینا ہے، " لہ
 البیرونی کے سوانح نگار سید حسن برنی تحریر کرتے ہیں :
 " وہ ہر مضمون کو نہایت بے تعصبی اور کشادہ دلی سے بیان کرتا ہے،
 اور کتاب کا پڑھنے والا صفحے کے صفحے پڑھتا چلا جائے تو بھی اکثر اسے پتہ نہ چلے
 گا کہ اس کا لکھنے والا کوئی غیر مذہب کا شخص ہے، انداز تحقیق اور طرز تحریر سے
 مشکل سے خیال ہو سکتا ہے کہ اس کتاب کا مصنف آج سے ۹ سو سال پہلے
 زمانے سے تعلق رکھتا ہے، معلوم ہوتا ہے کہ ہمارے زمانے کا کوئی بے تعصب
 اور راست باز محقق نہایت کامیابی کے ساتھ ہندو تہذیب و تمدن کی داستان
 بنا رہا ہے، جانبداری اور نارواداری کا نام و نشان بھی نہیں مل سکتا، اگرچہ
 وہ مسلمان ہے لیکن ہندو حکماء کے خیالات سے جا بجا اتفاق کرتا اور ان کے
 معنی علمی مسائل کو فراخ دلی کے ساتھ قبول کرتا ہے، سب سے بڑھ کر وہ
 یونانی کاخیدا اور ناراستی و ریاسے سخت متفر ہے، " لہ

یونانی اور چینی سیاتوں نے ہندوستان کے بارے میں جو کچھ لکھا
 ہے، وہ البیرونی کے مشاہدات و تحریرات سے بہت فروتر ہے اس بارے
 میں برنی صاحب لکھتے ہیں کہ

"مگستانیر، پٹنہ، چندرگپت کے دربار میں ۲۹۵ قبل مسیح آیا تھا،
 ان مہدی عیسوی میں فابیان، چھٹی مہدی عیسوی میں سنگ بن بیرونی

سے ایک صدی قبل ہون ٹرننگ نے سفر نامے لکھے مگر بقول ایک جرمن محقق یونانیوں اور چینی جاتیوں کے نوشتہ حالات بیرونی کی تحریر کے سامنے بچوں کی لکھی ہوئی کتابیں ہیں، یا یوں کہنا چاہیے کی ان توہمات پرست اور تنگ خیال لوگوں کی تصانیف ہیں جو ہند کی نئی دنیا میں آکر جو اس باختہ ہو گئے، اور کوائف واقعات اور حقائق اشیاء کو خاک بھی نہ سمجھے، بیرونی کا دل توہمات سے پاک ہے وہ ہر واقعہ کی حکیمانہ تحقیق و تفتیش کرتا ہے

منتخب تصانیف :- بیرونی کی تصانیف کی تعداد بہت بڑی ہے

یا قوت نے لکھا ہے کہ ۴۰ ورق میں اس نے ان کی فہرست دیکھی تھی، ایک فہرست بیرونی کے قلم سے ڈاکٹر زاؤ نے "الآثار الباقیۃ" کے دیباچہ میں نقل کی ہے، ان میں دستیاب تصانیف کی تعداد ۱۱۲ سے اوپر بتائی جاتی ہے، ان میں بھی کتاب الہند، الآثار الباقیۃ اور القانون المسعودی، اور الجماہر فی معرفۃ الجواہر کو خاص اہمیت حاصل ہے، کتاب الہند میں اس نے ہندوستان سے متعلق اپنے عہد میں پائی جانے والی تمام ضروری معلومات ہیا کر دی ہیں، اور ہندوستان کے مذہب، علوم و فنون خصوصاً حساب و ریاضی اور فلکیات و نجوم اور تاریخ و جغرافیہ سے علمی بحث کر کے ان کو اپنے بعد کے لوگوں کیلئے محفوظ کر دیا ہے، ہندوستان کے متعلق بہت سی معلومات کا واحد ذریعہ بیرونی کی یہی کتاب ہے۔

مولانا آزاد نے صحیح لکھا ہے کہ "اس کتاب کے متعلق بالاتفاق تمام

۱۸۶ء ایضاً ۱۸۶ء طبع حیدرآباد ۱۳۷۷ھ/ ۱۹۸۵ء اس کا ترجمہ دو جلدوں میں سید اصغر علی کے قلم سے دہلی سے ۱۹۵۱ء میں شائع ہوا تھا۔

سین مال کا فیصلہ ہے کہ اس عہد کے ہندوستان پر اس سے بہتر اور محققانہ بیان کسی اور مصنف کا موجود نہیں ہے۔

اس کی دوسری اہم کتاب "الأثار الباقية عن القرون الخالية" ہے، جسے ڈاکٹر زاؤ نے اپنے جرمن زبان میں طویل مقدمے اور تحقیق کے ساتھ ۱۸۷۸ء میں لپزگ سے شائع کیا تھا، جس میں اس نے زمانہ گذشتہ اور اقوام عالم خصوصاً یونان و ایران اور مشرق وسطیٰ کے تاریخی حساب اور ان کی عیدوں اور نیوہاروں اور خاص خاص سنین کی تصحیح و تعین کی ہے، یہ بہ حیثیت مجموعی مشرق و مغرب کے سائنسی، تاریخی اور تہذیبی معلومات کا ایک مختصر انسائیکلو پیڈیا ہے جس میں البیرونی کی تصحیح و تحقیق کی بڑی اہمیت ہے۔

اس کی تیسری اہم کتاب "القانون المسعودی" ہے جو ہیئت و ریاضی، علم نجوم و فلکیات سے اصولی و عملی بحث کرتی ہے، اس میں اس نے اپنے عہد تک کے معلوم کردہ ارضی کے شہروں اور ملکوں کے جغرافیائی حالات لکھ دیئے ہیں، اور ان کا طول البلد اور عرض البلد بتایا ہے، اور عالمی جغرافیہ اور اس کا تحقیقی و تفصیلی اٹلس مرتب کر دیا ہے۔

یا قوت رومی اس کے بارے میں لکھتا ہے: "و کتابہ المسترحم با القانون المسعودی یعنی علی اثر کل کتاب صنف فی تنجیم او حساب"۔ اس کی کتاب "القانون المسعودی" نامی کتاب نے فن فلکیات، و

حساب کی تمام کتابوں پر خط نسخ پھیر دیا ہے۔ اس کی چوتھی کتاب الجماہر اس کی جوہر شناسی، طبقات الارض اور عالمی جغرافیے سے واقفیت کی شاہد عادل ہے۔

۱۔ البیرونی اور جغرافیہ عالم ص ۱۰۲

۲۔ تراجم، ۱۹۸۲ء، معجم الادباء، ۱۸۵/۱، طبع حیدرآباد، ۱۳۵۵ھ صفحات ۲۷۱

رسائل البیرونی اس کے تین ریاضی سے اور ایک نجوم سے متعلق
 کا مجموعہ ہے، استخراج الاوتار فی الدائرة (صفحات ۲۲۶) لکھ افراہ المقال فی
 الظلال (صفحات ۲۲۶) لکھ تمہید المستقر المعنی الممر (صفحات ۱) لکھ راشیحات الہند
 (صفحات ۳) لکھ

البیرونی نے علوم عقلیہ خصوصاً ریاضی و فلکیات، جغرافیہ و سائنس کے
 موضوعات پر اپنی عالمانہ تصانیف کے ذریعہ عالم اسلام میں جو علمی فضا قائم کی
 وہ تقریباً چار سو سال تک برقرار رہی، جس کی آخری بہار ابن خلدون کے
 عبقریت میں ظاہر ہوئی، انگریزی کی مثل کہ، جو ہر ذاتی رکھنے والی شے لافانی
 ہوتی ہے، البیرونی کے لافانی علمی کارناموں پر پوری طرح صادق آتی ہے،
 اس کی عربی تخریر عالمانہ و استادانہ اور گہرے علمی مباحث کے لئے نہایت
 موزوں اور مناسب ہے اور اس میں جاہظ، ابن قتیہ اور المبرد کے اسالیب
 کا پرتو نظر آتا ہے، اس کی عربی تخریر نہایت فصیح و بلیغ، مطلب خیر اور معنی آفریں
 ہے، اس نے یونانی، ہندوستانی اور مشرقی علوم و فلسفہ کے دقیق مباحث
 و مضامین کو جس طرح عربی کا جامہ پہنایا ہے وہ اسی کا حصہ ہے، لکھ

دانش گنج بخش سید علی ہجویریؒ — برصغیر میں تشریف لانے والے اکابر

صوفیاء میں بھی آپ کو تقدم حاصل ہے، آپ سے پہلے کسی شیخ طریقت کو وہ شہرہ
 اور مرتبہ حاصل نہیں ہوا جو آپ کو حاصل تھا، آپ کے ذریعے بڑے پیمانے پر خلق خدا

لکھ طبع حیدرآباد ۱۹۲۸ء لکھ اردو میں البیرونی سے تفصیلی تعارف کے لئے ملاحظہ ہو البیرونی
 از سید حسن برنی، اور عرب و ہند کے تعلقات از علامہ سید سلیمان ندوی، البیرونی اور جغرافیہ عالم
 از مولانا آزاد، اور اس کا مقدمہ از پروفیسر ضیاء الحسن صاحب فاروقی

اصلاح ہوئی، اور فن تصوف میں سعیاں اور کتابوں کی اشاعت شروع ہوئی، آپ سنی مذہب میں غزنی سے متصل بستی ہجویر میں پیدا ہوئے، آپ کے والد غزنی کی دوسری بستی جلاب کے باشندے تھے، اس لئے آپ جلابی بھی کہلائے۔

آپ کے اساتذہ و مشائخ میں ابو سعید بن ابوالخیر بوعلی فارمدی، ابوالعباس اشقانی، شیخ سیدلانی، اور شیخ ابوالقاسم قشیری، ابوالقاسم گمرگانی جیسے اکابر صوفیائے تھے، شیخ ابوالفضل خلی سے آپ نے خاص طور پر طریقت کی تعلیم حاصل کی، تلاش حق میں انھوں نے تقریباً تمام مشرقی اسلامی ممالک کی سیاحت کی، صرف خراسان میں تین سو مشائخ سے ملے، جو بقول ان کے ان میں سے صرف ایک سارے جہان کے لئے کافی تھا، آپ کی بلندی مرتبہ کیلئے ہی بات کافی ہے کہ حضرت خواجہ معین الدین چشتی اور خواجہ فرید الدین گنج شکر نے آپ کے مزار پر چلہ کشی کی،

حضرت اجیری نے چلہ سے رخصت ہوتے ہوئے یہ شعر پڑھا تھا۔
 گنج بخش فیض عالم، منظر نور خدا
 ناقصاں را پیر کامل، کاملان را رہنما
 آپ کی اور کتابوں میں منہاج الدین، الرعاية لحقوق الله، الفناء والبقاء، اسرار الخرق والمونات، بحر القلوب، البيان لأهل العیان، کے نام بھی ہیں، شیخ محمد اکرام لکھتے ہیں :-

سلطان مسعود بن محمود غزنوی کے اخیر عہد حکومت میں دساکھیوں کے ہمراہ لاہور تشریف لائے، یہاں آپ نے ایک مسجد کی تعمیر میں حصہ لیا، بعد ازاں تک درس دیتے رہے، پھر تصنیف و تالیف میں مشغول ہوئے،

آپ کی وفات ۱۹۵۵ء میں ۶۱۰۷۲ کے قریب ہوئی۔

داتا گنج بخش گئی کتابوں کے مصنف تھے، مثلاً کشف المحجوب

الاسرار، منہاج الدین، البیان، لاهل العیان یہ کتابیں اس وقت لکھی گئیں تھیں تصوف کی مشہور کتابیں، مثلاً سہروردی کی عوارف اور ابن عربی کی فصوص نہ لکھی گئی تھیں، آپ شاہ بھی تھے، دیوان ثواب نہیں ملتا، البتہ نثر کی بعض کتابوں میں اشعار موجود ہیں، یہ

حضرت ہجویریؒ کی فارسی تخریر میں عربیت بہت نمایاں ہے، کشف المحجوب میں جا بجای عربی عبارتیں اور اصطلاحیں اشعار اور ضرب الامثال آتے ہیں، جن سے عربی زبان پران کی قدرت و دسترس کا پتہ چلتا ہے،

تصوف کی عربی اصطلاحوں کی انھوں نے تفصیل سے لسانی اور فنی تشریح کی ہے، صوفیہ کرام کے عربی اقوال بھی بکثرت لائے ہیں، ان سب باتوں کے پیش نظریہ بھی ممکن ہے (جیسا کہ بعض مورخین کا خیال ہے) کہ "کشف المحجوب" پہلے عربی میں لکھی گئی ہو اور پھر فارسی کے رواج سے منظر ہو کر انھوں نے اس کا فارسی ترجمہ بھی کر دیا ہو، پھر سامانی اور غزنوی فنکاران عام طور پر ذولسائین ہوتے تھے، اور بیک وقت فارسی و عربی میں اپنی قادر الکلامی کے جوہر دکھاتے تھے،

خلیق احمد صاحب نظامی لکھتے ہیں:-

"۱۹۳۱ء میں جب پروفیسر محمد حبیب صاحب کابل گئے تھے

ملاشور بازار نے ان سے اس خیال کا اظہار کیا تھا، کہ کشف المحجوب عربی میں لکھی گئی تھی، اس کا فارسی ترجمہ بعد کو ہوا، عربی اصل ضائع ہو گئی فارسی

یہ باقی رہ گیا، پروفیسر حبیب صاحب نے اس رائے کو قبول کر لیا، اور ان
 خیال بھی اب یہی ہے کہ اصل کتاب عربی میں تھی جو ضائع ہو گئی، ان کا
 کتابے کہ فارسی کا اندازہ تحریر ایسا ہے کہ ترجمے کا خیال ہوتا ہے، مجھے اس
 رائے سے اتفاق نہیں، الخ، لے

پانچواں باب

سلطنتِ دہلی کے عہد میں عربی ادب

۱۔ غلام بادشاہوں کا زمانہ (۴۰۲ھ - ۴۸۹ھ / ۱۲۰۶ء - ۱۲۹۰ء) نیزنگئی تقدیر کا یہ عجیب نمونہ تھا کہ جب ترک ہندوستان میں اسلامی حکومت کی بساط بچھا رہے تھے اور علوم و فنون کی سرپرستی کر رہے تھے، تو دوسری طرف تاتاری یورش و شورش سے عالمِ عربی اور خلافت عباسیہ تہ و بالا ہو رہی تھی اور مسلمانوں کا چھ عہد یوں کا جمع شدہ علمی ذخیرہ دجلہ میں دریا بردہ ہوا تھا، اور علماء و فضلاء ہندوستان ہجرت کر رہے تھے جہاں امن و استحکام تھا اور علم و فن کی سرپرستی کی جا رہی تھی، ایک طرف وحشت اور بربریت کا طوفان برپا تھا اور دوسری جانب علم و فن اور تہذیب و ثقافت کی فضا قائم ہو رہی تھی اور ترکوں اور افغانوں کی فوجی ہمت کے جلو میں علوم و فنون اور تہذیب و تہذیب کے قافلے بھی سرگرم سفر تھے اور ہندوستان اسلامی تہذیب و تمدن کی خیر و برکت سے آشنا ہو رہا تھا،

سنہ ۴۰۲ھ کے شروع میں دربار لاہور میں محمد بن سام شہاب الدین غوری نے اپنے غلام قطب الدین ایبک کو سلطان بنایا اور خود غزنی واپس ہو رہا تھا کہ جہلم کے قریب قریہ دھبیک میں باغیوں کے ہاتھ شہید ہوا، اس کے بعد اس کے بھتیجے غیاث الدین محمود نے قطب الدین ایبک کو آزاد کر کے اسے سلطان تسلیم کر لیا ۱۸ رذی القعدہ سنہ ۴۰۲ھ / ۲۷ جون سنہ ۱۲۰۶ء کو لاہور سے

س کی تخت نشینی کی رسم ادا کی گئی،

بچپن میں ایک کی تعلیم و تربیت حضرت امام ابوحنیفہؒ کے خاندان کے
ک فرزند نیشاپور کے قاضی فخر الدین بن عبدالغزیز نعمانی کوئی کے یہاں ہوئی تھی؛
دو شہادت کے بعد وہ علماء سے بڑے حسن سلوک سے پیش آیا اس کے قاضی
شیخ الدین کاشانی اور شیخ الاسلام نور الدین مبارک غزنوی تھے، اس کے عہد
میں لاہور علوم دین کا ایک ایسا مرکز بن گیا کہ بقول صدر الدین حسن نظامی ہر سو
میں نوے آدمی عالم اور ہر سو میں نوے مفسر قرآن تھے۔

ازہر صدقہ نود در دعالم ازہرہ نہ مفسر قرآن
عہد ایک کے علماء میں قاضی حمید الدین محمودی، فخر مدبر (صاحب
تاریخ مبارک شاہی) حسن نظامی (صاحب تاج المآثر) اور بہاء الدین اوشی
قابل ذکر ہیں۔

شمس الدین ایلتمش :-

(۶۰۷ - ۶۳۳ھ / ۱۲۱۰ - ۶۱۲۳۵)

ہندوستان میں باقاعدہ اسلامی حکومت اگرچہ محمد غوری اور ایک
سے شروع ہو چکی تھی مگر دہلی سلطنت کو اصل استیقام سلطان شمس الدین ایلتمش
کا عہد میں حاصل ہوا، وہ ایک مثالی حکمراں کہلانے کا مستحق ہے، اس کے
عہد میں تہذیب و تمدن اور علم و فن کو بڑی قوت ملی، اور علماء و مشائخ کی اس نے
خوشامد سے خلوص سے خدمت کی، سلطنت دہلی کے ممتاز و مشہور مورخ پروفیسر خلیق احمد
نظامی تحریر کرتے ہیں :-

”سیاسی اعتبار سے یہاں اس کا عہد تاریخ ہند میں ایک امتیازی شان

کے طور پر دہلی کے مذہبی رجحانات، پروفیسر خلیق احمد نظامی ص ۹۵ (دہلی ۱۹۸۱ء)

رکھتا ہے وہاں مذہبی اور علمی حیثیت سے بھی اس کا عہد نہایت تابناک ہے۔ ہندوستان میں مسلمانوں کے ثقافتی اور تہذیبی اداروں کی داغ بیل اور زوال و نما اسی کی کوششوں کی رہین منت ہے، اسے

ممتاز مشائخ عصر سے اس کے تعلقات نہایت فخرانہ و نیاز مند رہے جن میں شیخ الاسلام بہاء الدین زکریا ملتانی، سید نور الدین مبارک غزنوی، خواجہ قطب الدین بختیار کاکلی، قاضی حمید الدین ناگوری، شیخ جلال الدین تبریزی، شیخ نجیب الدین بکھشی، قاضی قطب الدین کاشانی وغیرہ کے اسمائے گرامی شامل ہیں جن کا شمار بیک وقت علماء و مشائخ دونوں ہی میں ہوتا ہے اور جن میں سے اکثریت عربیت میں بھی ممتاز تھی۔

ایلمتش کے بارے میں مشہور آفاق عالم و سیاح ابن بطوطہ لکھتا ہے: وہ بڑا عادل، صالح اور صاحب علم و فضل تھا۔ مہراج سراج ایلمتش کے عہد کی برکات کا شمار کرتے ہوئے لکھتے ہیں:-

یہ شہر اس بادشاہ دیندار کے انعام و اکرام کے سبب مرجع آفاق بن گیا اور اللہ کے فضل سے جو شخص بھی بلاد عجم کے حوادث اور مغلوں کی چیرہ دستی سے بچے جاتا وہ اس شہر میں پناہ کی پناہ میں آجاتا تھا۔ حضرت محمد اکرام لکھتے ہیں:- "سلطان ایک ہی کے عہد حکومت میں

"و این شہر دہلی بکثرت انعامات و شمول کرامت آن پادشاہ دیندار محیط رحال آفاق گشت ہرگز حبال حوادث بلاد عجم و نکیات کفار مغل بفضل ایزدی خلاص یافت بلاد و ملجا و ہرب و مامن حضرت جہاں پناہ آن پادشاہ ساخت۔"

۱۔ سلاطین دہلی ص ۱۰۱ ۲۔ رحلۃ ابن بطوطہ ۲/۲۰ (القاہرہ، ۱۲۸۸ھ)

۳۔ طبقات نامہری از مہراج سراج ص ۷۸ (لاہور، ۱۹۵۴ء)

قابل ذکر اہل قلم ہندوستان آگئے تھے لیکن سلطان ایلتیش کے زمانے میں ان میں بہت اضافہ ہوا اور اس کی ایک وجہ حملہ چنگیزی تھا، لہ

عصائی نے فتوح السلاطین میں بڑی فصاحت و لطافت کے ساتھ ایلتیش کی، دہلی کی مرکزیت دکھائی ہے:

سرخس چو نگر نورشید روئے زمیں
 بہ دہلی چناں تخت گاہے بساخت
 دران شہر یک رونق شد پدید
 بسی سیدان صحیح النسب
 بسی کاسبان خراسان زمیں
 بسی عالمان بخارا نژاد
 شد ایلتیش آن شمس دنیا و دیں
 شپامش در اقصای آن ملک ناخت
 ملی لذتی باشد اندر حدید
 رسیدند روئے زمک عرب
 بسی نقشبندان اقلیم حسین
 بسی عابد وزاہد از ہسر بلاد الخ

محمد عوفی نے اپنی کتاب جوامع الحکایات میں ایلتیش کے لئے بن القاب و آداب کا ذکر کیا ہے ان سے بھی اس کی خصوصیات کی طرف غمازی ہو جاتی ہے ساتھ ہی عوفی کی عربی عبارت کا ایک نمونہ بھی سامنے آتا ہے، وہ لکھتا ہے :-

شمس الدنيا والدين، غياث الاسلام والمسلمين، كهفت
 الملوك والسلاطين، ظلّ الله في العالمين، محرر ممالك الدنيا،
 منظر كلمة الله العلياء، افريدون العصر، جمشيد الوقت،
 اسکندر الثاني، ذوالامان، لاھل الايمان، وارث ملک سلیمان،
 صاحب الخاتمی ملک العالم، ابوالمنظر ایلتیش السلطان، یمن خلیفة الله
 ناصر امیر المؤمنین اعلی اللہ شانہ و اظہر برہانہ، لہ

۱۹۴۱ء تک خرمس، ۱۹۳۸ء تک ایشامس، ۱۹۳۵ء تک جوامع الحکایات، محمد عوفی مدظلہ العالی (تبریز ۱۹۴۱ء)

سلطان التمش کو سلطنت کا راجہ صدی ملتا جس میں اس نے ہندستان کو تمدنی اور علمی لحاظ سے بہت ترقی دی لیکن اس کے بعد کمزور اور دینا تھر بہ کار بادشاہوں کے عہد میں یہ ترقی رک گئی جسے اس کے فرشتہ صفت اور زاہد و عادل بیٹے ناصر الدین محمود نے پھر بحال کیا۔

ناصر الدین محمود ۶۴۲-۶۶۲ھ

سلطان ناصر الدین محمود نے اپنے نامور والد

کی روایات برقرار رکھنے کی کوشش کی مگر جب غیاث الدین تغلق اور سلطنت میں دھیل اور حاوی ہونے لگا تو اس نے اپنے صلح پسندانہ رویہ کے مطابق اپنے کو عبادت و ریاضت میں لگا دیا، تمام مورخین اس کی نیک مزاجی اور صلاح و تقویٰ کے معترف ہیں۔ پروفیسر نظامی تحریر کرتے ہیں: "التمش کی مذہبی دلچسپیاں اس کی اولاد میں اگر کسی کو ورثہ میں ملی تھیں تو صرف ناصر الدین محمود کو، تاریخی کتابیں اس کے زہد و تقویٰ کی داستانوں سے بھری ہوئی ہیں، مولانا منہاج السراج سے لے کر سجان رائے بھنڈاری تک ہر مؤرخ نے اس کے مذہبی جذبات و افکار کی تعریف کی ہے، مولانا نور الحق دہلوی کا خیال تو یہ ہے کہ قرن سابقہ کا کوئی سلطان ان صفات اور خوبیوں کا حامل نہیں تھا جو ناصر الدین کی ذات میں کوٹ کوٹ کر بھری گئی تھیں، معاصر مؤرخ منہاج سراج نے اس میں ادھان اولیاء اور اخلاق انبیاء تلاش کیے ہیں" (۱)

اس کی ایک نمایاں خوبی جسکی وجہ سے مورخین اسے خلفائے راشدین سے مشابہ قرار دیتے ہیں یہ تھی کہ وہ بقول عصامی ہندستان کے بیت المال سے ایک حصہ بھی اپنی ذات پر خرچ نہیں کرتا تھا اور کتابت قرآن پر گذراوقات کرتا تھا، مؤرخ برنی نے بھی اس کی تائید کی ہے (۲) سیاح عالم وین بطوطہ لکھتا ہے۔

(۱) سلاطین دہلی ۱۲۲ (۲) ایضاً ۱۲۳-۱۲۴

ناصر الدین بن شمس الدین وکان
 ناصرا الدین بن شمس الدین صالح بادشاہ
 لکھا صلحا ینسخ نسخا من الکتاب
 تھا، قرآن مجید لکھتا اور اس کے ہدیے
 سے سب اوقات کرتا تھا۔

اس کے عہد کے علماء میں قاضی منہاج سراج سرآمد روزگار تھے، دوسرے علماء
 میں قاضی جلال الدین کاشانی، قاضی شمس الدین بہرائچی، مولانا قطب الدین جمیل سنائی
 اور اشیر الدین منتخب کے نام شامل ہیں (۲)

غیاث الدین بلبن ۶۶۴-۶۸۶ھ

بلبن بڑے جاہ و جلال اور کرد و فردا لبادشاہ تھا، الشمس کے عہد سے وہ ترقی کرتے
 کرتے، ناصر الدین محمود کے بیس سالہ عہد میں خود مختار وزارت تک پہنچا اور پھر ۲۲ سال
 تک بڑے دبدبے کے ساتھ سحکو مت کی ۶۵۶ھ میں تباہی بغداد اور عباسی خلافت کے
 خاتمے سے عالم اسلام جس ناقابل تلافی زوال و اضمحلال سے دوچار تھا اور اہل فضل و کمال
 جس کس پرسی میں مبتلا تھے اس سے بلبن کا ہندستان محفوظ تھا اور اسی لئے اہل کمال کا
 ملجا و مادی بن گیا تھا۔ پروفیسر نظامی لکھتے ہیں۔

”استہلاک اور تخریب کے اس ہولناک دور میں بلبن ہی صرف ایک ایسا مسلمان بادشاہ
 تھا جس نے نہ صرف اپنی سلطنت ہی کو ان طاغوتی طاقتوں کی دستبرد سے محفوظ رکھا بلکہ وسط
 ایشیا کے سیکڑوں برگشتہ قسمت انسانوں کو اپنے دامن میں پناہ دی، اس کے زمانے میں
 دہلی، اسلامی دنیا کی امیدوں کا مرکز بن گئی اور سلطان کی سیاسی بصیرت، انتظامی صلاحیت
 اور دینی دیکھیوں کا شہرہ دور دور پھیل گیا“ (۳)

(۱) رحلتہ ابن بطوطہ ۲/۲۱، (۲) سلاطین دہلی ۱۴۸ (۳) سلاطین دہلی ۱۵۵

بلین کی زندگی بادشاہت کے بعد بالکل بدل گئی اور وہ عبادت اور علماء و مشائخ کی خدمت میں بہت بڑھ گیا۔ مولانا برہان الدین بلخی جنہوں نے مشارق الانوار، علامہ صنعمانی سے اور ہدایہ صاحب ہدایہ سے پڑھی تھی، اس کی عقیدت کامر کرتے، وہ نماز جمعہ کے بعد ان کے مکان پر حاضر ہوتا تھا اور اس طرح صاحب ہدایہ کی پیشگوئی پوری ہوتی تھی کہ ایک دن بادشاہ اس بچے کے پاس آئیں گے (۱)

برقی نے عہد بلین کے ان صاحب درس علماء کا ذکر کیا ہے۔

”مولانا برہان الدین بلخی، برہان الدین بزاز، نجم الدین دمشقی (شاگرد فخر الدین رازی)

سراج الدین، شرف الدین دلوالچی، صدر جہاں منہاج الدین جرجانی، قاضی رفیع الدین گازرونی، قاضی شمس الدین سراجی، رکن الدین سامانہ، جلال الدین کاشانی، سدید الدین، ظہر الدین، جلال الدین“

برقی لکھتا ہے کہ اس عہد میں ایسے اساتذہ و مشائخ جمع ہو گئے تھے کہ ان میں سے ہر ایک ایک ملک کے لئے کافی تھا، نادرہ روزگار مشائخ میں وہ شیخ شیوخ العالم حضرت فرید الدین مسعود گنج شکر کو قطب عالم اور مدار جہاں کہتا ہے اور دوسرے مشائخ میں شیخ صدر الدین پسر شیخ الاسلام بہاء الدین زکریا، اور شیخ بدر الدین غزنوی خلیفہ کعلی، شیخ ملک یار پراں، دیبی سام اور سیدی مولہ کے نام لیتا ہے۔ (۲)

”عہد سلطنتِ دہلی کا نصاب اور نظامِ تعلیم“

یہاں سلطنتِ دہلی کے زمانے کے نصاب درس اور نظامِ تعلیم پر بھی ایک نظر ضروری ہے تاکہ درسی کتابوں کی نوعیت اور علوم اسلامیہ کی اشاعت کا کچھ اندازہ ہو سکے اور اس

دیں اخبار الاخبار: شیخ عبدالحق دہلوی ص ۵۰ (طبع ہاشمی میرٹھ) (۲) تاریخ خیر و شر شاہی ۱۱۱-۱۱۲ (۱) کلکتہ

عہد کے عربی ادب کے فروغ و ارتقاء کا پس منظر معلوم ہو سکے۔ مسجد نبوی اور صفہ نبوی کے اتباع میں مسلمانوں نے مسجدوں یا ان سے ملحق مدرسوں میں تعلیم کا سلسلہ ہمیشہ جاری رکھا، ہندوستان میں بھی یہ مبارک رسم جاری رہی، اس کے ساتھ صوفیہ گنج خاںقاہوں سے بھی تعلیم گاہوں کا کام لیا گیا، جہاں علم کے ساتھ اخلاق اور تعلیم کے ساتھ تربیت پر بھی زور دیا جاتا تھا۔

اس زمانے میں نچو و عربیت، فارسی انشاء، ریاضی و حساب اور فقہ کی مختصر کتابیں علم ضروری، میں داخل تھیں اور ان سے فارغ ہونے والا دانشمند کہلاتا تھا۔ اس نصاب میں ابن الکایب (م ۶۲۶ھ) کی الکافیۃ الزمخشری (م ۵۳۸ھ) المفصل (نحو) القدوری (م ۲۲۸ھ) کی المختصر (فقہ) ابن الساعی (م ۶۹۶ھ) کی مجمع البحرین (فقہ) داخل نصاب تھیں۔

علم ضروری کے بعد درجہ فضل و تخصص کی تعلیم ہوتی تھی جس میں ادنیٰ کتابیں فن کے ماہر اساتذہ پڑھاتے تھے، ڈاکٹر احسان الہی رانا لکھتے ہیں:

”درجہ فضل کا نصاب بھی عام طور پر ہر جگہ یکساں تھا، الزمخشری کی الکشاف المرغینانی (م ۵۹۳ھ) کی الہدایہ، القاضی البزدوی (م ۴۸۲ھ) کی کنز، الصغانی (م ۶۵۰ھ) کی مشارق الانوار اور البغوی (م ۵۱۶ھ) کی مصابیح السنہ بڑی محنت سے پڑھائی جاتی تھیں۔“ (۱)

عقائد میں نجم الدین نسفی (م ۵۳۷ھ) کی العقائد، تفسیر میں مدارک التنزیل للنسفی (م ۷۱۰ھ) اور تفسیر بیضاوی، تصوف میں التعرف للکلاباذی (م ۳۸۸ھ) اور عوارف للسہروردی (م ۶۳۲ھ) اور کلام میں تمہید ابوشکور سامی کے نام پڑھائی تھیں۔

(۱) تاریخ ادبیات مسلمانان پاکستان و ہند، پروفیسر عبدالقیوم ۲/۱۳۷ (لاہور، ۱۹۷۱ء)

معقولات کے سلسلے میں ڈاکٹر انا لکھتے ہیں :

” آٹھویں صدی ہجری کے وسط سے یہاں معقولات کی تعلیم کی طرف توجہ ہوئی اور

تغلق شاہ (۲۵۰ - ۵۲۰ھ) نے اس فن کی طرف بہت رغبت اور میلان کا اظہار کیا چنانچہ اس کے دور میں معین الدین عمرانی، جو منطق و کلام میں بہت ماہر تھے اور علم الدین خاص طور پر قابل ذکر ہیں۔“

” محمد بن تغلق شاہ نے تو مقدم الذکر کو بہت سے تحائف دے کر شیراز بھیجا کہ عہد

الدین الایچی (۵۶۰ھ) کو ہندستان آنے کی دعوت دیں۔ صدر الدین محمد بن یوسف الحسینی (۵۳۷ھ) اگرچہ ابتدائی تعلیم سے فارغ ہو گئے تھے مگر مزید تعلیم کے لئے دولت آباد سے

دہلی چلے گئے وہاں انھوں نے قاضی عبدالمقتدر الشریکی سے الہدایہ، اصول بزدوی، الکشاف اور دیگر درسی کتب کے علاوہ الشمسیہ، الصیائف، اور السکاکی کی مفتاح العلوم پر مبنی

الشمسیہ منطق پر ایک مختصر رسالہ ہے جو نجم الدین القزوی نے (۶۹۳ھ) کی تصنیف ہے بعد

کو یہ مختصر متن قطب الدین الرازی (۶۶۶ھ) اور السید الشریف الجرجانی (۸۱۸ھ) کی

شرحوں کے ساتھ بہت مقبول ہوا، یہ شرحیں قطبی اور میر قطبی کے نام سے معروف ہیں۔

الصیائف، شمس الدین محمد بن اشرف الحسینی السمرقندی (۶۰۰ھ) کا ایک مختصر رسالہ ہے

جو عقائد سے متعلق ہے“ (۱)

مولانا حکیم عبداللحی حسینی نے بڑی تحقیق کے ساتھ اس موضوع پر ایک قیمتی رسالہ

”ہندستان کا نصاب درس اور اس کے تغیرات“ کے عنوان سے لکھا تھا، اس میں وہ تحریر

فرماتے ہیں:

”دور اول، اس کا آغاز ساتویں صدی ہجری سے سمجھنا چاہیے اور انجام دسویں

حدیث پر اس وقت ہوا جب کہ دوسرا دور شروع ہو گیا تھا، کم و بیش دو سو برس تک مندرجہ
ذیل فنون کی تحصیل معیارِ فضیلت سمجھی جاتی تھی: صرف، نحو، بلاغت، فقہ، اصول فقہ، منطق
مقام، تصوف، تفسیر، حدیث۔

نحو، مصباح، کافیہ، لب الالباب مصنفہ قاضی بیضاوی (اور چند دہائیوں کے بعد ارشاد

قاضی دولت آبادی)

فقہ، میں ہدایہ، اصول فقہ میں منار اور اس کی شرح اور اصول بزودی۔

تفسیر میں مدارک، بیضاوی، اور کشاف،

تصوف میں عوارف اور فصوص (اور ایک زمانے کے بعد نقد الفصوص و لمعات

بھی ان مدارس میں رائج ہو گئیں جو خائفوں سے متعلق تھے)

حدیث میں مشارق الانوار، اور مصابیح السنۃ (یعنی مشکوٰۃ المصابیح کا متن)

ادب میں مقامات حریری، زبانی یاد کی جاتی تھی، منطق میں شرح شمس

فن کلام میں شرح صحائف اور بعض بعض مقامات پر تمہید ابو شکور سالمی۔

”اس طبقہ کے علماء نے کرام کے حالات تلاش کرنے سے معلوم ہوتا ہے کہ جیسا

ابو اس زمانے میں منطق و فلسفہ معیارِ فضیلت ہے۔ ویسا ہی اس زمانہ میں فقہ و اصول

فقہ معیارِ فضیلت تھا، حدیث میں صرف مشارق الانوار، کا پڑھ لینا کافی سمجھا جاتا تھا

اور جس خوش نصیب کو مصابیح، ہاتھ آجاتی تھی وہ امام الدینیانی الحدیث کے لقب کا

ستحق ہو جاتا تھا“ (۱)

حدیث کے سلسلے میں عمومی صورت حال تو یہی معلوم ہوتی ہے مگر مولانا مناظر احسن

دہلوی کے خیال میں ہندوستان کے اسلامی عہد میں حدیث سے علماء و مشائخ نے ہمیشہ

ہندوستان کا اہصاب درس ص ۷، ۸ (طبع لکھنؤ)

اعتناء کیا اور اس کی بڑی گرانقدر خدمت انجام دی ہے جس کا استثناء بھی ضروری ہے۔
تفسیر قرآن کے سلسلے میں مدارک، بیضاوی، اور کشاف کے علاوہ اور تفسیر
درس و مطالعہ میں ملتی تھیں، مولانا گیلانی لکھتے ہیں "تفسیر ہی میں دو اور کتابوں کا
عہدہ کا بھی ذکر کتابوں میں ملتا ہے، معلوم ہوتا ہے کہ علماء ہند کا ان کے ساتھ بھی اشتقاق
رہتا تھا۔ یوں ہی تفسیر نیشاپوری، تفسیر عرسل البیان، تفسیر ناصری، تفسیر زاہری اور
کتابیں بکثرت علماء کے زیر نظر تھیں اور واقعہ یہ ہے کہ ہندوستان کے جس عہد میں
اور مشائخ ہی نہیں بلکہ اس ملک کے وزراء اور امراء بھی قرآن کی تفسیر لکھا کرتے
تو پھر اسی سے قیاس کرنا چاہیے کہ اس فن کے ساتھ دوسروں کی دیکھیوں کا کیا حال
مولانا گیلانی مزید لکھتے ہیں: "یہ تو دنیا کی کتابوں کی کیفیت تھی، باقی تو
صرف کے سوا علوم آلیہ میں منانی و بیان، بدیع، عروض و قوافی کی کتابوں
ساتھ ادب کی کتابیں بھی پڑھائی جاتی تھیں، عام طور پر ان کو علوم عربیت یا
ہی کہتے تھے" (۳)

اس وقت کے نصاب میں حتی الامکان دین و دنیا کے لئے مفید علوم و فنون کی بجائی کا
کیا گیا تھا جس سے معاشرے کو ایک ہی نصاب کے ذریعے ہر فن کے ماہرین حاصل ہو جائیں جن کا
"ہندوستانی مسلمان اس عہد میں تفسیر، حدیث، فقہ اور تصوف کے قدیم ذخیرے سے پوری طرح
تھے اور شرق میں ہندوستان، زوال بغداد کے بعد تمام بقیہ اسلامی علم و ثقافت کا محافظ بن گیا" (۴)

(۱) ہندوستان میں مسلمانوں کا نظام تعلیم و تربیت از مولانا گیلانی ۱۲۵/۱-۱۸۲

(۲) ایضاً ۱۹۵/۱ (۳) ایضاً ۱۹۴/۱

(۴) The Aspects of Religion & Politics in India by (۵)

K. A. Nizami, p. 276. (Aligarh)

سلطنت کی دہلی

عہد سلطنت میں دہلی کو جو ہمہ جہتی ترقی ملی اور اسے جو فنی
 عروج حاصل ہوا وہ اسے پہلے حاصل نہ تھا مورخین کی نظر میں دہلی رشکِ قرطبہ
 بغداد ہو گئی تھی جہاں ہر فن کے اہل فضل و اصحاب کمال جمع ہو گئے تھے مسلمانوں
 اور السلطنت ہونے اور بے شمار علماء و مشائخ کا مرکز ہونے کی وجہ سے اسے
 الخلفاء بھی کہا جاتا اور حضرت دہلی سے بھی یاد کیا جاتا تھا۔

نظامی صاحب لکھتے ہیں۔

”عہد وسطیٰ کی دلی ایک بین الاقوامی حیثیت کی مالک تھی اور غالباً اس زمانے میں
 ایشیا کا کوئی شہر اس حیثیت سے اس کا ہمسرہ نہ تھا جس وقت دہلی کو سلطنت کا مرکز
 بنایا گیا تھا اس وقت چینگز خاں کی فوجیں کف در دہاں امنڈی چلی آتی تھیں اور وسط
 ایشیا کی کتنی ہی حکومتیں ان کے سامنے سرنگوں ہو گئی تھیں، جب وسط ایشیا کے تمدنی
 مرکز ان منگولوں کے ہاتھوں نیست و نابود ہو گئے تو ہزاروں برگشتہ قسمت اتناؤں
 نے دہلی کا رخ کیا، عصامی کا بیان ہے کہ اس زمانے میں یہاں عرب، خراسان، بخارا
 اور چین کے بیشمار عالم، تاجر، اور صنعت کار جمع ہو گئے تھے۔“

امیر خسرو تو اپنے جوش میں یہاں تک کہتے ہیں کہ اس زمانے میں ہر پتھر کے نیچے
 ایک میرا تھا اور عربی کے ایسے اچھے شاعر یہاں موجود تھے کہ امرؤ القیس اور ابن الجنی
 ان کے سامنے شرمندگی ہو۔ ضیاء الدین برنی کا بیان ہے کہ جس پائے کے عالم
 دہلی میں تھے ویسے بخارا، سمرقند، بغداد اور مصر میں بھی نہ تھے (فیردز شاہی ۳۵۲)
 مقولات اور منقولات کا کوئی ایسا گوشہ نہ تھا جس میں یہاں کے علماء نے شہرت
 حاصل کر لی ہو، ان عالموں کی موجودگی نے دہلی کو رشکِ بغداد، غیرتِ مصر، اور بواجی
 بیت المقدس بنا دیا تھا (فیردز شاہی ۲۴۱) سمرقند، خوارزم اور عراق کے علماء کی

کتابیں اس وقت علمی حلقوں میں مقبّر سمجھی جاتی تھیں جب استادانِ شہر ماآن
 رااستی ان دا اعتبارے کردند“ (فیروز شاہی ۳۵۵)

اس بیان کی تصدیق عصامی نے بھی کی ہے وہ لکھتا ہے کہ بخارا و سمرقند
 لوگ علمائے دہلی سے فتوا لیتے تھے، (۱)
 ڈاکٹر یوسف حسین خاں لکھتے ہیں:

”امیر خسرو نے نہ سپہر، میں ہندوستانی معاشرے پر روشنی ڈالی ہے اور مثنوی قرآن
 السعدین میں دہلی کے فضائل بیان کیے ہیں۔۔۔ سیاسی و معاشی میدانوں میں
 دہلی نے اپنی اہمیت حملہٴ تیمور (۱۳۹۸ء) تک برقرار رکھی جس کے بعد اس کا استحکام
 ختم ہو گیا، کاریگروں کو تیمور نے اپنی ملکیت میں بھیج دیا، سنگ تراش سمرقند بھیجے
 گئے اور خشک سالی پیدا ہوئی جس سے دہلی ایک طویل عرصے تک عہدہ برآورد ہو سکا
 اور عملاً سلطنت دہلی کا خاتمہ ہو گیا“ (۲)

عہد سلطنت پر تبصرہ

دہلی سلطنت اپنے وقت کی سلطنتوں کے مقابلے میں بڑی حد تک جہذب
 فلاحی اور رعایا پرور کہی جانے کی مستحق ہے، مطلق العنان بادشاہت کی جو نو بیاباں
 ہو سکتی ہیں وہ اس میں تھیں اور ساتھ ہی اس کی کمزوریاں بھی تھیں مگر وہ کم سے کم
 تھیں کیونکہ وہ اپنے عہد کی گہری مذہبیت اور علماء و مشائخ سے بہت قریب تھیں

(۱) ادراقی مصور: عہد وسطیٰ کی دلی از پروفیسر نظامی ص ۲۵-۲۶ (دہلی ۱۹۷۲ء)

(۲) *Symposium of Medieval Indian Culture*: (۲)

Juraj Husain Khan: p. 138, Bombay (1959)

دور کو خلافت کے نمونے سے کم از کم نظری اور قاطع ہری طور پر قریب رکھنے پر مجبور بھی تھی۔
 آج کے بعض ہندوستانی مؤرخ اس وقت کے مؤرخوں کے مبالغہ آمیز انداز بیان
 سبب مسلم عہد حکومت کو بدنام کرنے کی کوشش کرتے ہیں جب کہ وہ یہ نظر انصاف
 رکھیں تو اس عہد کی بین المذاہمی سیاست میں بادشاہت کا ایک عام طرز و انداز
 تھا جس کے کزدر پہلوؤں سے مسلم بادشاہوں نے اپنے کو بلند رکھنے کی بہر حال کوشش کی۔
 عدل و انصاف، علیا پروری اور عوام کو راحت رسانی، تہذیب و تمدنی کے فروغ، علوم و
 فنون کی ترقی، رفاہ عام، بے تعصبی و انسانی بہمدردی اور مذہب و اخلاق کی بالادستی
 کے لحاظ سے وہ آج کے جمہوری نظام سے بھی آگے تھے۔

علوم و فنون پر مذہب کی گرفت مضبوط تھی اس لئے قرآن و حدیث کی تفسیر
 و تشریح خصوصاً فقہ و تصوف کے موضوعات پر تدیس و تصنیف کا سلسلہ زیادہ
 سرگرمی کے ساتھ جاری تھا، ہندوستانی ماحول کے بیش نظر دہلی سلطنت نے فارسی کو برکاتی
 زبان بنایا مگر مسلمان علماء کے لیے عربی زبان میں اور غیر مسلموں کے لیے سنسکرت یا
 علاقائی زبانوں میں تصنیف و تالیف باعثِ فخر رہی اور عہد سلطنت دہلی کے
 فارسی لٹریچر پر بھی عربیت کا بڑا اثر اور گہری چھاپ موجود ہے، سکول پر بھی عربی
 تحریر ہوتی، شاہی تعمیرات و مزارات پر بھی قرآنی آیات اور عربی عبارات کو اس اہتمام
 سے لکھا جاتا تھا کہ وہ آج بھی پتھر کی لکیر بن کر ہمارے سامنے ہیں۔ کتابوں کے
 سیاچے اور خانے اکثر عربی ہی میں لکھے جاتے، فارسی کتابوں کے درمیان عربی عبارات
 و محاورات اور اشعار و قطعات بکثرت درج ہوتے تھے جن سے عہد سلطنت
 کے لٹریچر میں عربی کی اہمیت کا اندازہ ہوتا ہے۔

بہر حال سلاطین دہلی اپنی مذہبیت و دینی رجحانات اور خدمتِ اسلام کے دعووں
 باوجود، اسلام کے مکمل نہایتندے اور صحیح نمونے نہیں کہے جاسکتے اس لیے ان کے

قول و عمل کو اسلامی احکام کی پیروی نہیں قرار دیا جاسکتا، ان کا طرز عمل بڑی بڑی سیکورٹ تھا اور جہاں تک رسوم مملکت اور طرز حکومت کا تعلق ہے ان میں یہ بشرط اسلام کی صحیح تعلیمات پر کم ہی عمل پیرا ہو سکے اس بات کی سب سے بڑی دلیل کی مطلق العنان بادشاہت ہے جو اسلامی نظریہ حکومت سے بہت دور ہے۔ بات یہ بھی ہے کہ ان میں سے شاید ہی کسی سلطان نے تبلیغ دین اور اشاعت اسلام کی کوشش کی ہو، مجموعی طور پر ان کا طرز حکومت اسلامیت کا کم اور شہنشاہی کا زیادہ تر مجموعہ تھا جسے اسلامی حکومت کے بجائے مسلم حکومت ہی کہنا زیادہ صحیح ہوگا۔ پروفیسر نظامی نے بھی اس نکتے کی طرف اس طرح اشارہ کیا ہے:

”تاریخ اسلام کے اس دور میں قائم ہونے والی سلطنتِ دہلی کی حیثیت بھی بالکل وہی ہے جس پر امام غزالی نے ناقدانہ نظر ڈالی ہے، اگر اس پورے نقشہ کو سامنے رکھا جائے تو یہ حقیقت واضح ہو جائے گی کہ ”سلطنت“ بالکل غیر اسلامی سیاست کی پیداوار تھی، اور سلاطین دہلی گو مسلمان تھے لیکن اسلام کے نمائندے نہ تھے، ان کی انفرادی زندگی میں مذہب کو کوئی درجہ حاصل رہا ہو، لیکن انھوں نے سیاسی معاملات میں مذہب سے روشنی حاصل نہیں کی“ (۱)

عہدِ مالک کے علماء و مشائخ
حضرت خواجہ معین الدین چشتی اور
سلسلہ چشتیہ کے بزرگ

یہ ایک تاریخی حقیقت ہے کہ ہندوستان میں مسلم سلاطین کے مقابلے میں تبلیغ دین اور اشاعتِ اسلام کا اصل کام

علمائے دین اور صوفیہ کرام نے انجام دیا ہے اور بادشاہوں کے طبلِ حکم سے

ان کے علم و قلم اور مشائخ طریقت کے آثار قدم نے ملکوں اور قوموں کی زندگیوں میں
 تلاب برپا کر دیا ہے۔ اس حقیقت کی بہترین مثال حضرت خواجہ معین الدین چشتی
 بریلی کی ہندستان آمد ہے جس کے بعد محمد غوری کی فوج آئی، اور انھوں نے اس کی ملکی
 فتوحات سے پہلے ہی اپنی روحانی و ذہنی، قلبی اور داخلی فتوحات کا سلسلہ شروع کر رکھا
 تھا۔ یہاں دو دو جہوں سے حضرت خواجہ کا ذکر غیر ضروری ہے، ایک تو یہ کہ وسط ہندستان
 میں دعوت اسلام کا آغاز آپ ہی کی ذات بابرکات سے ہوا اور سلسلہ چشتیہ کے
 مشائخ کے ذریعے اس ملک میں جس پیمانے پر اسلام کی اشاعت اور دین کی خدمت
 و حفاظت ہوئی وہ کسی اور سلسلے سے نہیں ہوئی دوسرے یہ کہ مشائخ چشتیہ کے
 ذریعے علوم دینیہ اور عربی زبان کی بھی بڑی خدمت انجام دی گئی۔

سید محمد بن مبارک علوی کرمانی معروف بہ میر خورد (م ۷۰۰ھ ۱۳۶۸ء) نے حضرت
 کے بارے میں بہت صحیح لکھا ہے کہ:

اس آفتاب اہل یقین کی ہندستان آمد سے اس ملک کی تاریخی اسلام کی
 روشنی سے دور ہو گئی ہے

اتینخ اویجاے صلیب و کلیسیا در دار کفر مسجد و محراب دمنبر است
 آنجا کہ بود نعرہ دفریاد مشرکان انوں خردش نعرہ الشراکبر است
 اس ملک میں ہر مسلمان ہونے والے آدمی کا ثواب قیامت تک حضرت خواجہ کو
 ملتا رہے گا (۱)

حضرت اجیرئی عظیمی میں سبستان میں پیدا ہوئے ایک جذبہ ربانیہ کے
 تحت سمرقند جا کر قرآن مجید حفظ کیا اور علم حاصل کیا، نیشاپور کے گاؤں ہارون میں

سیر الاولیاء از میر خورد ص ۵۷ (لاہور ۱۹۷۸ء)

خواجہ عثمان ہارونیؒ کے مرید ہوئے اور ان کی خدمت میں ۲۰ سال رہ کر ہندستان سے
لاٹے اور لاہور و دہلی ہوتے ہوئے اجیر میں قیام فرمایا (۵۵۶۱) جو لاہور پتھورا کے نام سے
تھا اور آپ کے ہاتھ پر بے شمار لوگ مسلمان ہوئے، آپ کی کرامات و مناقب کا
بہت مشکل ہے، آپ کی وفات ۶ رجب ۶۲۷ یا ۳-۶۳۲ھ میں ۹۵ سال کی عمر

ہوئی (۲)
فرید الدین مسعود گنج شکر

ان کے بعد ان کے خلیفہ حضرت خواجہ قطب الدین بختیار کھکی (م ۶۳۳ھ) نے
خدمت و اشاعت اسلام کی ہم جاری رکھی انھوں نے کوئی تصنیف نہیں چھوڑی
مگر حضرت فرید الدین گنج شکر جیسی عظیم روحانی اولاد کو جانشین بنایا جن کے ذریعے
بڑے پیمانے پر دین و علم و عربیت کی اشاعت ہوئی اور جو سنت نبوی کے ساتھ زبان
و بیان نبوی کے بھی ادب شناس تھے۔

”وہ کہتوال (ملتان) میں ۵۶۹ھ میں پیدا ہوئے، اساتذہ عصر اور مولانا
الدین ترمذی سے تعلیم اور حضرت کھکی سے تلقین پائی، شیخ شہاب الدین سہروردی
سیف الدین باخرزی، اور زکریا ملتانی جیسے مشائخ کی صحبت میں بھی رہے، آپ کے
خلفاء میں بھی بڑے بلند پایہ بزرگ ہوئے مثلاً حضرت خواجہ نظام الدین ادلیہ
حضرت صابر کلیری، حضرت جمال الدین ہانسوی، اور حضرت بدر الدین اسحاق

وغیرہ، گنزار ابراہیم ہے کہ انھوں نے عوارف المعارف پر بڑی نفیس تعلیق

(۱) نزہۃ الخواطر ۱۰۲/۱ تا تاریخ فرشتہ ۳، ۵ (مکتبہ ۱۸۶۵ء)

لکھی تھیں۔ ۵ محرم ۱۲۶۲ھ کو ۹۵ سال کی عمر میں وفات پائی“ (۱)

یہاں ایک بات کا خیال بھی رکھنا چاہیے کہ صوفیہ کے ملفوظات میں اکثر تصوف کی اصطلاحات اور عبارات فصیح اور مقفیٰ عربی میں ملتی ہیں جو ان کے مریدین کے سینوں اور سفینوں میں محفوظ اور ان کی زبانوں پر جاری رہتی تھیں اور ان کے ذریعے بھی عربی کا ذوق پیدا ہوتا تھا، چنانچہ حضرت گنج شکرؒ کے متعدد عربی ملفوظات حضرت نظام الدینؒ کے حوالے سے شیخ عبدالحق دہلویؒ نے نقل کیے ہیں جن سے ان کی گہری نظر اور عربیت پر عبور کا اندازہ ہوتا ہے وہ فرماتے ہیں:

”اللہ یستی من العبد أن یرفع الیہ یدید و یردہا خائبین
الصوفی یصوبہ کل شیء ولا یکدرہ شیء، الأفة فی التدیرو والسلامة
فی التسلیم، العلماء أشرف الناس والفقراء أشرف الأشراف،
أرذل الناس من اشتغل بالأکل واللباس الخ“ (۲)

ان کا وہ مختصر سفارشی خط جو انھوں نے ایک شخص کی فرمائش پر غیاث الدین

بلبن کو لکھا تھا، ایجاز و بلاغت اور عربیت کا اچھا نمونہ ہے، انھوں نے لکھا کہ

”رفعت قضیة الی اللہ ثم الیک فان أعطیتہ شیئاً فالمعطى
هو اللہ وأنت المشکور، وان لم تعطہ شیئاً فالمانع هو اللہ
وأنت العذور“ (۲)

سیر الاولیاء میں ہے کہ حضرت نظام الدینؒ نے حضرت گنج شکرؒ سے ۶ پارے

قرآن، عوارف المعارف اور تمہید پڑھی تھی

تمہید ابی شکور سالمی کا اجازت نامہ شیخ فریدؒ نے نظام الدین اولیاءؒ کو

فصیح عربی میں لکھ کر دیا تھا جسے یہاں پیش کیا جاتا ہے:

(۱) نزهة / ۱۷۸، (۲) انبار الخیار، ۵۶

الحمد لله الذي قدم إحسانه على منته وأخر شكره على نعمته، هو الأول هو الآخر، والظاهر والباطن، لا مخر لما قدم ولا مقدم لما أخر ولا معلن لما أبطن ولا مخفي لما أظهر، ولا يكاد يطق الأوائل والأواخر على ديمومته اعتباراً أو تقابلاً،

والصلوة على رسول المصطفى محمد وآله وأهل الوالد الأفاضل وبعد، فإن الشروع في الأصول يوسع وعاء الشهود ويصغر لمن يكرع منها محارق الررود، على أن الطريق نخوف والعقبة كؤود ونعم الكتاب في هذه الفتن تمهيد المهتدي، لا بد شكور برب الله مفعله وقد قرأ عندي الولد الرشيد الامام النقي العالم الرضي نظام الملة والدين محمد بن أحمد زين الأئمة والعلماء، مفحى الأجلة والأتقياء أعانه الله على ابتغاء مرضاته وأماله منتهى رحمته وأعلى درجاته سبقاً بعد سبق من أوله إلى آخره قلّة تدبروا يقان وتيقظوا اتقان مستجمع رعاية سمع ودراية جنان وكما حصل الوقوف على حسن استعداد كذلك وفورتها، أجزته أن يدرس فيه للتعلمين بشرط المجانبية عن التصحيف والغلط والتحريف وبدل الحدو الاجتهاد في التصحيح والتنقيح عن النسل وعليه المعول الم، (۱)

سلسلہ سہروردیہ کے چند مشائخ
شیخ الاسلام بہاء الدین زکریا ملتانی

مشہور صوفی و محدث شیخ الاسلام زکریا ملتانی شیخ شہاب الدین سہروردی کا کلام ۱۳۱

کے مرید تھے کنگرور (ملتان) میں ۸۷۷ھ میں پیدا ہوئے، بخارا و خراسان میں تعلیم پائی پھر حرمین شریفین گئے اور مدینہ منورہ کے محدث کمال الدین محمد الیمنی سے حدیث میں کمال پیدا کیا اور ایک مرکز حدیث کے بانی ہوئے۔

ان کے علوئے مرتبہ کی ایک مثال یہ بھی ہے کہ حسین سادات صاحب، نزہۃ الارواح اور شیخ فخر الدین عراقیؒ ان کے مریدین میں تھے، شیخ نور محمد اپنی کتاب سلسلۃ الذهب میں ان کے بارے میں لکھتے ہیں۔

بہاء الدین زکریا الملتانی قدس سرہ
کان رئیس الأولیاء بلاد الہند وکان
عالماً بالعلوم الظاہرۃ، صاحب
الأحوال والمقامات من المکاشفات
والشاہدات مرشداً یشعب
منہ کثیر من الأولیاء الخ (۱)

بہاء الدین زکریا الملتانیؒ ہندستان کے رئیس
اولیا اور علوم ظاہرہ کے بھی عالم تھے، ساتھ
ہی صاحب احوال و مقامات اور صاحب
کشف و مشاہدہ بھی تھے اور ایسے مرشد
روحانی تھے جن سے بہت سے اولیاء
کے سلسلے چلے ہیں۔

۶ صفر ۷۶۶ھ میں سو سال کے قریب عمر پا کر انتقال فرمایا اور ملتان کے قلعے میں دفن

ہوئے۔ (۲)

شیخ عبدالحق دہلوی نے ان کے متعدد عربی ملفوظات نقل کیے ہیں جو عربیت کا ایک
نمونہ ہیں، شیخ نے ایک بار اپنے ایک مرید کو لکھا: "سلامۃ الجسد فی قلة الطعام
وسلامۃ الروح فی ترک الأثام وسلامۃ الدین فی الصلوۃ علی
محمد خیر الأنام صلی اللہ علیہ وسلم" (۳)

(۱) اخبار الانبیاء ص ۳۱ (۲) نزہۃ الخواطر ۱۲۱/۱ - (۳) اخبار الانبیاء

ص ۳۱

شیخ زکریا ملتانی کا سلسلہ احادیث ان کے صاحبزادے شیخ صدرالدین ادریس
 شیخ رکن الدین (۱۳۵۷ھ) سے چلا جن سے مخدوم جہانیاں سید جلال الدین بچادی
 (۱۳۵۷ھ) نے مشارق الانوار اور مصابیح کی تعلیم پائی، انھیں محمد تعلق نے سندھ کا
 شیخ الاسلام بنادیا اور اس کے جانشین فیروز تعلق نے ان کی مریدی اختیار کر لی (۱)
 شیخ زکریا ملتانی کا روحانی سلسلہ افغانستان تک وسیع تھا جہاں ان کے مرید شیخ
 احمد ولد موسیٰ شردانی سے سہروردی سلسلہ کو سب سے زیادہ فروغ ہوا... صوفیہ
 کے عام تذکروں میں شیخ زکریا کے جس افغان خلیفہ کا زیادہ تر نام ملتا ہے وہ شیخ
 حسن افغان قدس سرہ (م ۶۸۹ھ) تھے (۲)

صدرالدین ملتانی

سلسلہ سہروردیہ کے ممتاز ہندستانی مشائخ میں
 سے تھے اور حضرت زکریا ملتانی کے صاحبزادے تھے اور بڑے پائے کے بزرگ تھے،
 مولانا سید عبدالحی حسنی لکھتے ہیں کہ اپنے والد سے ملے ہوئے ستر لاکھ دینار، گھر اور سامان
 وغیرہ بدن کے کپڑوں کے علاوہ سب چیزیں خیرات کر دیں، اور لوگوں کے جواب میں
 فرمایا کہ میرے والد دنیا پر غالب تھے اور مجھے اندیشہ ہے دنیا مجھ پر غالب نہ آجائے
 ان کے ملفوظات شیخ ضیاء الدین نے "کنوز الفوائد" کے نام سے جمع کیے تھے، ان
 کے مریدوں میں ان کے صاحبزادے شیخ رکن الدین کے علاوہ مسام الدین ملتانی
 بھی معروف ہیں، ۶۸۲ھ میں انتقال کیا (۳)

شیخ عبدالحق دہلوی نے آپ کے کچھ عربی ملفوظات لکھے ہیں جو بڑی سلیس زبان میں
 لکھے گئے ہیں۔ (۴)

(۱) علم حدیث از ڈاکٹر محمد اسحاق ص ۱۰۲ (۲) آب کوثر، ۲۰۱-۲۰۲ (۳) ترجمہ الخواطر، ۱/۱۶۱ (۴) اخبار الانبیاء
 ص ۶۲، ۶۵

ہمالیک کے چند ممتاز علماء

مک الدین ہانسوی، شیخ احمد بن محمد ہانسوی چشتی مشائخ میں تھے ان کے حضرت شیخ شکرؒ انہی کی وجہ سے ہانسوی میں قیام سال قیام پذیر ہے، وہ جب کسی کلاف نامہ دیتے تو شیخ جمال کے پاس تصدیق کے لیے بھیجتے اگر وہ رد کر دیتے تو فرماتے میں جمال کے رد کیے ہوئے کو باقی نہیں رکھتا، یہ بھی فرماتے کہ "جمال، جمال من است" اسی میں ان کا دیوان ہے اور عربی میں فن تصوف میں ایک مختصر رسالہ عربی میں لکھا، کے نام سے موجود ہے انھوں نے ۶۵۹ھ میں انتقال کیا (۱) وہ اپنے عہد کے اچھے طبیب بھی تھے ان کا سلسلہ نسب حضرت امام اعظمؒ تک پہنچتا ہے، شیخ عبدالحقؒ نے لکھا ہے کہ لوگ آپ کی قبر پر گیند کی تعمیر کے لیے گئے تو مغربی جانب ایک غرفہ نظر آیا جس سے جنت کی خوشبو آرہی تھی لوگوں نے بند کر کے عمارت تعمیر کی۔ (۲)

ڈاکٹر زبیر احمد لکھتے ہیں "مصنف اپنے زمانے کے ایک ممتاز صوفی اور امام ابو حنیفہؒ کی اولاد میں سے تھے ان کے اقوال لفظی و معنوی ہر اعتبار سے دلکش اور تاثیر آفریں ہیں" (۳) ان کا رسالہ ملامت شایع ہو گیا ہے۔ اس میں انھوں نے چھوٹے چھوٹے عام فہم جملوں میں تصوف کے اسرار و رموز کھولے ہیں، زبان بہت سادہ اور آسان ہے ایک مستشرق نے آپ کی ایک اور عربی تصنیف، اصول الطریقیۃ کا ذکر بھی کیا ہے (۴) مگر یہ غالباً ان کو سہو ہوا اصول الطریقیۃ حمید الدین ناگوری کی تصنیف کہی جاتی ہے۔

(۱) نزہۃ الخواطر ۱/۹۳ (۲) اخبار الاخبار ۶۹-۷۰ (۳) عربی ادبیات میں پاک ہند کا

مجموعہ زبیر احمد ترجمہ: شاہد حسین رذاتی، ۱۱۳ (الابھور ۳/۱۹۷۱) (۴) An over view of

Sufi literature in the sultanate period by Bruce

شیخ برہان الدین محمود بلخی

شیخ عبدالحقؒ نے ان کو عہد بلبن کے اکابر علماء میں شمار کیا ہے اور جامع علم شریعت و طریقت بتایا ہے، انھوں نے اپنا واقعہ ذکر کیا ہے کہ میں ۱۶ سال کا تھا کہ راستے سے صاحب ہدایہ مولانا برہان الدین مرغینانی کی سواری گزری، میں انھیں سلام کیا تو انھوں نے فرمایا کہ اللہ تعالیٰ مجھ سے کہلو آتا ہے کہ یہ بچہ اپنے عہد کا حلال ہوگا، میں ان کی رکاب میں چلتا رہا تھوڑی دیر بعد انھوں نے فرمایا کہ اس بچے کے دروازے پر بادشاہ آئیں گے (۱)

بالآخر وہ صاحب ہدایہ کے شاگرد ہوئے اور حدیث صاحب مشارق علامہ صفحہ سے پڑھی، مولانا عبدالحق صاحب لکھتے ہیں کہ ان کے زمانے میں نوجوانی اور فقہ کا زمانہ ان سے بڑا کوئی عالم نہ تھا، ۶۸۷ھ میں انتقال کیا اور جوہن شمس پر دفن ہوئے (۲) صاحب ہدایہ کی پیشگوئی اس طرح پوری ہوئی کہ دہلی میں مشارق الانوار کے درس کی آغاز انھی سے ہوا اور ان کی بلند پایہ علمی شخصیت کی قدر دانی کے لیے سلطان غیاث الدین بلبن ہر جمعہ کی نماز کے بعد ان کے پاس جاتا تھا (۳)

کمال الدین زاہد

محمد بن احمد بن محمد الماریکی اپنے وقت کے بڑے صوفی و محدث تھے، حضرت نظام الدین ادلیاؒ نے مشارق الانوار انھیں سے پڑھی تھے اور انھوں نے اسے علامہ صفحہ کے دو شاگردوں شیخ محمود بلخی اور شرح آثار الثیرین فی اخلاص الصحیحین، کے مصنف سے پڑھا تھا۔ شیخ عبدالحقؒ نے لکھا ہے کہ بلبن نے ان سے

(۱) اخبار الامامین، (۲) بزمہ الخواطر، ۱/۱۷۶، (۳) علم حدیث: ڈاکٹر محمد اسحاق، ص ۷۸

مقتل امام نماز بننے کی خواہش کی تو انھوں نے یہ کہتے ہوئے معذرت کی ہمارے
 ایک نماز رہ گئی ہے کیا بادشاہ چاہتا ہے کہ اسے بھی لے جائے۔ (درماجز نماز چیز
 نامندہ است، کنون بادشاہ چہ می خواہد کہ این ہم از ما برد) (۱)
 میرفورد نے انھیں عالم زمانہ، اور حدیث میں بے نظیر دیگانہ عصر قرار دیا ہے (۲)
 کا انتقال ۶۸۲ھ میں ہوا۔ میرفورد نے مشارق کے جس نسخے سے حضرت نظام الدین
 پڑھا تھا اس کے تریل میں مولانا زاہد نے عربی میں اجازت نامہ نقل کر دیا ہے جسے
 نئے صفحے پر ایک یادگار کے طور پر درج کیا جا رہا ہے، اس اجازت نامے میں نصحت
 حیات اور اس زمانے کے طرز عبارت کا اچھا نمونہ آگیا ہے:

بِسْمِ اللّٰهِ الرَّحْمٰنِ الرَّحِیْمِ

الحدیث من لہ الاہتداء والإعطاء والصبح والرواح، والمدح
 من لہ الآلاء والنعماء والصبح والبداح والصلوات الفصاح علی
 فی الفضائل السماء، والکلمۃ والکلام المفتاح والمنائب العلیا
 والأحادیث الصحاح صلوة تدوم دوام الصباح والرواح. وبعد فان
 اللہ تعالیٰ وفق الشیخ الامام العالم الناسک السالک نظام الدین
 محمد بن أحمد بن علی مع وفور فضله فی العلم وبلوغ ذرورۃ العلم،
 تقبول المشائخ الکبار منطور العلماء الأخیار والأبرار بان تراہذا الأصل
 المستخرج من الصحیحین علی ساطر هذه السطور فی الزمن الحارو
 ورد الأمطار من أولہ الی آخرہ قلۃ بحت وإتقان وتنقیح
 معایہ وتنقیر مبانیہ وکاتب السطور برویہ قلۃ وسماعان

اشیحین الامامین العالمین کاملین احداً لشیخین مؤلف شر
 آثار النیرین فی أخبار الصحیحین، والآخر صاحب الدرسین النیر
 الامام الأجل کامل مالک رقاب النظم والنثر برهان اللہ
 الدین محمود بن ابی الحسن أسعد البلیخی رحمۃ اللہ علیہما رحمۃ
 کتابہ وشفاهة وها یرویانہ عن مؤلفہ وأجزت لہان یر
 عنی کما هو المشروط فی هذا الباب واللہ اعلم بالصواب۔
 وأوصیہ أن لا ینسانی وأولادی فی دعواتہ فی خلواتہ وصح
 لہ القراءۃ والسماع فی المسجد المنسوب إلی نجم الدین ابی بکر
 التلواسی رحمہ اللہ فی بلدہ دہلی صانتہا عن الآفات والعامات
 وهذا خط أضعف عباد اللہ وأحقر خلقہ محمد بن احمد المارکلی
 الملقب بکمال الزاهد، والإفراغ من القراءۃ والسماع، وکتب ہذا
 السطور فی الثانی والعشرین من ربیع الأول سنة تسع وسبعین
 وستمئة حامداً للہ تعالیٰ ومصلياً علی رسولہ (۱)
 قاضی منہاج سراج جوزجانی

نامور عالم وفقیر اور مؤرخ قاضی منہاج، خراسان کے شہر جوزجانی میں پیدا
 ہوئے اور ان کے والد سراج الدین محمد ہندستان کی طرف سے دوبارہ خلیفہ الناصر لدین
 اللہ کے پاس سفر بن کر گئے، عوفی نے ان دونوں کا تذکرہ کیا ہے۔ (۲)

(۱) سیر الأولیاء ص ۱۱۲-۱۱۵ علم حدیث میں بر عظیم ہندوپاک کا حصہ ص ۸۲-۸۵
 ڈاکٹر محمد اسحاق، (۲) لباب لباب (ترتیبہ براؤن دقزویہ) ۱/۳۶۳، (لائبٹن ۶-۶۱۹)

۱۵۵۳ء میں فیروزپور (دہلی) کے مہتمم، مدرسہ ناصریہ (دہلی) کے ناظم اور گوالیار کے قاضی رہے، اپنے وقت کے بڑے صاحب تاثیر خطیب بھی تھے حضرت نظام الدین اولیاءؒ فرماتے تھے کہ میں ہر دو شنبہ کو ان کے وعظ میں جاتا تھا ایک بار ایک قطعہ ان کی زبان سے سن کر از خود رفتہ ہو گیا (۲) کچھ عرصے ناصر الدین قباچہ کے دربار سے وابستہ رہے شیخ اکرام لکھتے ہیں کہ ۱۲۴۱ھ میں بہرام شاہ نے اسے شہر دہلی کا قاضی مقرر کیا۔۔۔۔۔ ۱۲۴۷ھ میں سلطان ناصر الدین محمود تخت نشین ہوا اور اب منہاج کا ستارہ پوری درخشانی سے چمکنا شروع ہوا، ناصر الدین اور بلبن دونوں اس کے قدر داں تھے اور بالآخر انھوں نے اسے صدر جہاں کا خطاب دے کر تمام سلطنت کا قاضی بنا دیا۔۔۔۔۔ ہماری فقہی روایات کی بنیاد رکھتے ہیں اس کا بڑا ہاتھ تھا، قیام حکومت اسلامی کی پہلی نصف صدی کا اصل مؤرخ دہی ہے۔۔۔۔۔ شاید اسے التمش، نظام الملک جنیدی کی طرح حکومت اسلامی کے ابتدائی معماروں میں سے سمجھنا چاہیے“ (۲)

مولانا عبدالحی صاحب لکھتے ہیں کہ وہ بڑے عالم اور فقہ و اصول، سیر و تاریخ اور شعر و ادب کے ماہر تھے اس کے ساتھ ہی حسن اخلاق و تواضع کے مالک اور انتہائی معاملہ فہم تھے، (۳) ۶۲۳ھ ان کا تھمینی سال وفات ہے۔

ان کی تاریخ طبقات ناصری، ایک تاریخی انسائیکلو پیڈیا ہے جس میں ابتدائے آفرینش سے اپنی وفات سے دس سال پہلے (۶۵۸ھ) تک کے مشرقی اسلامی حکومتوں کی تاریخ آگئی ہے اور طبری اور دوسرے محتاط مؤرخین کی طرح انھوں نے بھی تاریخی حقائق راویوں کے ناموں کی صراحت کے ساتھ لکھے ہیں۔ اس میں بکثرت عربی عبارات اور اشعار بھی آتے ہیں جن سے ان کی عربی پر قدرت کا اندازہ ہوتا ہے، مثال کے طور پر

(۱) اخبار الانبیاء، ۷، (۲) آپ کوثر ص ۶-۱۳۱، (۳) نزہۃ الخواطر ۱۳۵۔

چند اشعار لکھے جاتے ہیں :

الدين في غبطة والملك في جزل والتاج والتخت في حلي وديع
وكم اقيم مجد العصر من صغر وكم اسد بصرف الدهر من خيل

قد صادف الرضوان أيام الوری من روح هذا النجم للسلطان
لا زال يبقى في جلالة ملك ومنزید امکان ورفعة شان (۱)

سید الدین محمد عوفی

عالم و مؤرخ اور شاعر محمد عوفی بخارا میں (۵۶۰-۵۶۲ھ کے درمیان پیدا ہوئے)

ان کی شرافت نسب کے لئے یہی کافی ہے کہ وہ صحابی حضرت عبدالرحمن بن عوف کی اولاد میں تھے بخارا میں تحصیل علم کے بعد خراسان و افغانستان، ماوراء النہر اور ایران کے بڑے شہروں میں تحصیل علم اور اہل علم سے ملاقاتوں کے بعد، ۴۰ھ میں غزلیں کے حملوں سے بچ کر التمش کے ہم زلف اور والی سندھ ناصر الدین قباچہ کے پاس آگئے ۶۲۵ھ تک اپج میں رہے جہاں اپنا تذکرہ 'باب الالباب' لکھا اسی سال التمش نے سندھ فتح کر لیا عوفی قلعہ بھکر میں محصور تھے، فتح کے بعد وہ التمش کے ساتھ دہلی چلے آئے (۲)

باب الالباب: قباچہ کے وزیر عین الملک اشعری سے منسوب کی اور

(۱) طبقات ناصری ۲/۱۱۰۲ (لاہور ۱۹۵۲ء)

(۲) مقدمہ باب الالباب از قزوینی، ۱۲۶۱ دہراؤن، نزہۃ الخواطر ۳/۳۰۳

جوامع الحکایات الشمس کے وزیر نظام الملک بنیدری کے لیے لکھی۔ اس کتاب نے ان کے ۶۳۰ تک زندہ ہونے کا ثبوت ملتا ہے۔

لیاب الالباب ہندستان میں لکھا جانے والا پہلا فارسی تذکرہ ہے جس کے ۱۲ ابواب میں ماوراء النہر، افغانستان، عراق، ایران و ہندستان کی مختلف حکومتوں کی ادبی سرگرمیوں کی مستند روداد مرتب کی گئی ہے وہ فارسی کی طرح عربی کے بھی شاعر و نقاد تھے اس لیے اپنے اور دوسرے عربی گوشعراء کے اشعار اور عبارتیں بھی نقل کرتے چلے جاتے ہیں، ناصر الدین قباچہ کے وزیر الصدر الاجل مجد الملک الجاجی نے رائے جاج نگر کی دس لاکھ پیادہ اور ایک لاکھ سوار اور سو ہاتھیوں کی فوج کو ۵۰ سواروں سے شکست دی، نیز بہر اپرچ، قنوج اور بنارس فتح کیے تو عوفی نے ۶۱۷ھ کے عربی خطبہ عید میں بڑی مرصع زبان میں اس کی طرف اشارہ کیا۔

”ایہا الناس اعتبروا فی ہذا الشہور والاحوال من تقلب الامور و الاحوال، فان اللہ تعالیٰ جعل الغالب مغلوبا والسالب مسلوبا و الناکب منکوبا و مواد فساد الأعداء منقطعۃ و رایات اولیاءہ مر تفعۃ۔۔۔۔۔ فہذا ابن الجاجی خرج کقدح ابن مقبل و نبات الدر مجمل، و دوخ البلاد و روح العباد و لقم شعث بلاد الہند و صحیح سقیمہ و و شح أعناق منا برہا بالخطب المحبۃ بالقاب الناصرین الإمام و تسمیہ الخ“

ان کی دوسری اہم کتاب جوامع الحکایات و لوامع الے و آیات چارہوں میں اور سو ابواب اور ۲۱۱۳ حکایات پر مشتمل ہے حصہ اول توہید و رسالت، دوم

(۱) لباب الالباب ۱/۳۲۵، Leyden, ed. E. G. Browne & Szivini,

(۱۹۰۶)

اخلاق حمیدہ، سوم اخلاق مذمومہ اور چہارم احوال عباد و بلاد میں ہے۔ یہ کتاب اپنے
 مشتملات اور نادر حکایات کی وجہ سے فارسی کے کلاسیکی ادب میں شمار ہوتی ہے
 الشعراء بہار کہتا ہے کہ "لباب الالباب اور جوامع" ایران کے ادبی افق کے دو ستارے
 "اباں ہیں اور جب تک فارسی زندہ ہے علماء ادب و تاریخ ان گے مرہون منت
 رہیں گے" (۱)

جوامع الحکایات کی ایک جلد حیدرآباد سے ۱۶۴، ۶۵، ۶۶ میں اور دوسری
 ایران سے شایع ہوئی ہے، دو جلدیں غیر مطبوعہ ہیں۔

علامہ حسن صفغانی لاہوری

شہر آفاق محدث اور لغت نگار اور علامہ روزگار شیخ رضی الدین حسن بن محمد
 عمری الصفغانی وہ خوش قسمت محدث ہیں جن کے ذریعے وسط ہندستان میں درس و تصنیف
 حدیث کا باقاعدہ آغاز ہوا جس کا سلسلہ فیض ہنوز جاری ہے، اور اس نے ہندستان
 سے بڑھ کر سارے عالم اسلام کو فیض یاب کیا ہے، علامہ صفغانی کے تین بڑے کارنامے
 ایسے ہیں جن کے لئے ملت اسلامیہ ان کی رہین منت رہے گی۔ ایک مشارق الانبیاء
 جیسے مجموعہ حدیث کی تالیف، دوسرے التکملة اور العباب الزاخرہ جیسی
 اہم لغات کے ذریعے عربی زبان کی عظیم خدمت، تیسرے صحیح بخاری کے موجودہ
 متن کی تدوین و تحقیق جو عراق سے لے کر مشرقی عالم اسلام تک مروج ہے۔

علامہ صفغانی ۱۱۸۱/۵۵۷ میں لاہور میں پیدا ہوئے اور وہیں نشوونما پائی
 اور تعلیم حاصل کی، سلطان قطب الدین ایبک نے انھیں لاہور کا قاضی بنانا چاہا

(۱) جوامع الحکایات، تصنیف دکتور محمد معین، ص ۳، تہران ۱۹۶۱ء

وہ غزنی چلے گئے اور وہاں تدریس میں مشغول رہے، پھر عراق و عرب کے علماء
 سے بھی استفادہ کیا، سیوطی نے لکھا ہے کہ بغداد میں انھوں نے ماہر لغات نظام
 مرغینانی سے استفادہ کیا (۱) ابن العباد حنبلی (م ۱۰۸۹ھ) مکہ میں ابو الفتوح بن
 کرمی اور بغداد میں سعید بن الرزاز سے سماعت کی خبر دیتا ہے (۲) پاکستان کے
 ڈاکٹر احمد خاں لکھتے ہیں کہ صفائی نے صاحب یدایہ کے صاحب جزادے ابو حفص عمر
 مرغینانی اور برہان الدین ابو الفتوح نصر بن ابی الفرج البغدادی مقیم مکہ (م ۱۱۹ھ)
 سے حدیث کی سماعت کی جنھیں امام الحرم اور امام الحظیم بھی کہا جاتا تھا، (۳)
 یا قوت حموی ۶۱۶ھ میں ان کے یمن آنے اور ان کی وہاں مقبولیت کا بیان
 کرتا ہے، وہ لکھتا ہے کہ ۶۱۳ھ میں وہ مکہ مکرمہ میں تھے (۴) خلیفہ الناصر نے انہیں
 الشمس کے پاس ۶۱۷ھ میں اپنا سفیر بنا کر بھیجا پھر المستنصر نے سلطانہ رضیہ کے
 پاس سفیر بنا کر بھیجا (۵) ۶۳۷ھ میں سلطانہ رضیہ کے قتل کے بعد وہ مستقل طور پر
 بغداد واپس چلے گئے اور تصنیف و تدریس میں مشغول ہو گئے، ۱۹ شعبان ۶۵۰ھ
 اکتوبر ۶۱۲۵۲ میں اپنی رہائش گاہ واقع حریم الظاہری بغداد میں وفات پائی
 اور وصیت کے مطابق مکہ مکرمہ لے جا کر حضرت فضیل بن عیاضؒ کے پہلو میں جنت
 المعالی میں دفن ہوئے (۶)

(۱) بغیۃ الوعاة فی طبقات اللغویین والنحاة للسیوطی ۲۲۸ (قاہرہ ۱۳۲۷ھ)
 (۲) شذرات الذهب ۵/۲۵۰ (بیروت ۱۳۹۹ھ) (۳) مقدمہ کتاب الانفعال
 از ڈاکٹر احمد خاں ص (۵) اسلام آباد (۱۹۷۷) (۴) معجم الأدباء لللیاقوت ۱۹۱/۹
 (بیروت ۱۹۸۰) (۵) الجواہر المزیئة لعبد القادر القرشی ۲۰۱/۱
 (حیدرآباد ۱۳۲۲ھ) (۶) علم حدیث: ڈاکٹر اسحاق، ۲۵۲،

ان کے ممتاز تلامذہ میں محدث شرف الدین دمیاطی (م ۷۰۵ھ) ذہبی (م ۷۰۵ھ) کے استاد بھی تھے، ان کے علاوہ ابن الہدیج التکرتی (م ۶۵۶ھ) (جو فقہائے مدینہ میں تھے) ابن الصباع کوفی، برہان الدین محمود بلخی، شارح آثار النیرین فی اخبار الصحابہ واکثر حامد علی خاں ان کے تلامذہ میں نظام الدین ہروی اور خلیفہ الناصر اور المستنصر بھی شمار کرتے ہیں، ڈاکٹر صاحب نے ابن اسماعیل شہرزوری کے چچا احمد بن محمد کامر صغانی نقل کیا ہے جو اس طرح شروع ہوتا ہے۔

قد كنت تودع سمعي الدر منتظما فخذاه من جفون عيني الآن منتظرا

ڈاکٹر صاحب نے اپنے مضمون "صغانی کی عربی شاعری" میں صغانی کی چالیس

کتابوں کا تعارف کرایا ہے (۱)

صغانی بحیثیت محدث

بحیثیت محدث علامہ صغانی کا مرتبہ بہت بلند ہے، اپنی دینی بصیرت کے تقاضے پر انھوں نے ہندوستان میں (جہاں صحاح ستہ اور دوسرے مستند حدیثی مجموعے نہیں پہنچ سکے تھے یا عام دسترس میں نہ تھے) صحیحین کا ایک جامع انتخاب شائع کیا اور اسے عام فہم اور مقبول بنانے کے لیے حروف تہجی پر اور حذف اسانید کے ساتھ مرتب کیا کہ زیادہ سے زیادہ لوگ صحیح احادیث سے استفادہ کر سکیں۔

دوسری طرف انھوں نے اپنے زمانے کے صوفیہ اور واعظوں کے حلقوں میں ضعیف و موضوع حدیثوں کے سدباب کے لیے ان پر سخت نیکرگی اور ابن ابی عمیر (م ۵۵۹ھ) کے انداز پر صحیح احادیث کی شناخت کا یہمانہ مقرر کیا۔

(۱) معارف اعظم گڑھ، مئی ۱۹۸۲ء، نیز ترجمہ الخواطر ۱/۱۰۶

صغانی کا رسالہ فی الموضوعات، ابوالحسن کی اللؤلؤ المرصوع، کے ساتھ مہر چھپ گیا ہے جس کے مقدمے میں وہ لکھتے ہیں:

”ہمارے زمانے میں احادیث موضوعہ کی تعداد میں بکثرت اضافہ ہو گیا ہے، جنہیں ہمہ گو مجلسوں میں اور خطبوں میں اور فقہاء و فقراء مدرسوں اور خانقاہوں میں بیان کرتے ہیں اور اس طرح سے موضوع احادیث آئندہ نسلوں تک پہنچائی جا رہی ہیں یہ صورت حال سنت رسولؐ سے قطعی ناواقفیت کا نتیجہ تھی، پس تو یہ ہے کہ عرب کے بنجر خطے کے ہوا کہیں اور محدث نظر نہیں آتے، جعلی احادیث اور رسول کریم صلی اللہ علیہ وسلم کے نام نہاد اقوال کی اشاعت بڑی آزادی سے کتابوں کے ذریعے ہو رہی ہے اور کوئی اس پر توجہ نہیں کرتا کہ ان کا مقصد کیا ہے، مصنف کا نام مشہور ہونے سے اختلاف نے ان کتابوں کو بخوشی قبول کر لیا اور نتیجہ یہ نکلا کہ اب خود مذہب ہی خطرے میں پڑ گیا ہے“ (۱)

مولانا عبدالحی فرنگی محلی تحریر فرماتے ہیں کہ ”صغانی نے موضوع احادیث پر اپنے دو رسالوں میں بعض غیر موضوع حدیثوں کو بھی درج کر دیا ہے اس لیے علماء انھیں ابن جوزی اور صاحب سفر السعادة کی طرح متشددین میں سمجھتے ہیں، علامہ بخاری نے فتح المغیث بشرح الغیة الحدیث میں صغانی کے رسالوں کے بارے میں لکھا ہے کہ ان میں بعض صحیح، حسن، اور معمولی ضعف والی حدیثوں کو بھی موضوع قرار دینا گیا ہے“ (۲)

(۱) علم حدیث میں پاک و ہند کا حصہ از ڈاکٹر محمد اسحاق ص ۲۵۸، ۲۵۹ ان کے اس طرح کے رسائل مولانا عبدالحی فرنگی محلی کے ذاتی ذخیرہ کتب میں موجود تھے جو اب آزاد لائبریری سلم یونیورسٹی علی گڑھ منتقل ہو گئے ہیں۔

(۲) الفوائد البہیة لمولانا عبدالحی اللکنوی ص ۵۳ (بنارس، ۱۹۶۷ء)

صفائی صرف سند و رجال اور حدیث کے ظاہری پہلوؤں ہی پر نہیں بلکہ متن
تنقیدی نظر ڈالتے اور درایت سے کام لیتے تھے ان کے نقد حدیث کا نمونہ مدعی صحابہ
بابارتن (بھٹنڈہ) کے بارے میں تبیین الموضوعات میں ان کے دعاوی کی پرزور
سے ظاہر ہو جاتا ہے وہ کہتے ہیں کہ:

” ۹۵ء کے بعد کوئی صحابی زندہ نہیں رہے اور اس سال ابو الطفیلؓ کی وفات
ہوئی تھی جن کو لوگ آخری صحابی سمجھتے تھے اور خود حضورؐ نے فرمایا تھا کہ اس صدی کے شروع
میں اس وقت کا کوئی آدمی زندہ نہ رہے گا، اس طرح رتن کی احادیث حکیم ترمذی کی
احادیث کی طرح ہیں اور وہ سب بے اصل ہیں اور انھیں تکیہ نشیں فقرا ادھر اتھر رہتے
ہیں، جب کہ اللہ کا دین اس سے بلند ہے کہ وہ کسی جاہل یا خافل سے لیا جائے اور
حضورؐ کا خود ارشاد ہے کہ:

میں نے تمہیں ایک واضح دین پر چھوڑا ہے جس کی رات بھی دن کی طرح روشن
اور تم لوگ جب تک اللہ، اور میرے اہل بیت اور میرے اصحاب اور میری سنت کی اتباع
کرتے رہو گے ہرگز گمراہ نہ ہو گے“ (۱)

استاذ عمر فروخ صفائی کے رسالہ کے بارے میں لکھتے ہیں کہ وہ الاحادیث
الموضوعۃ، کے نام سے ۱۳۰۵ھ میں قاہرہ سے شائع ہوا تھا (۲)
استاذ مصطفی السباعی ان کے اس رسالہ کے ساتھ ان کی دوسری کتاب الدر
الملتقط فی تبیین الغلط، کا بھی ذکر کرتے ہیں (۳)

صفائی نے مشارق الأنوار سے پہلے صحیح احادیث کے ۲ مختصر مجموعے مرتب کر کے

(۱) نزہۃ الخواطر ۱/۱۱۸ (۲) تاریخ الأدب العربی بعمر فروخ ۳/۵۰

(بیروت ۱۹۷۹ء) (۳) السنۃ ومکانتہا فی التشریح الاسلامی ۲-۱۳۱ (بیروت ۱۹۷۸ء)

حدیث کی خدمت و اشاعت کی تھی، جنہیں صحیحین کے انتخاب کے ساتھ شامل کر کے شریف
 کر دیا، ڈاکٹر احمد خاں لکھتے ہیں:

”شیخ فرید ناگوری (م ۵۲ھ) کہتے ہیں کہ لوگ صفائی سے ان کی کتاب مصباح الرحمی
 یکدن میں سن لیتے تھے، ناگوری میں قاضی کمال الدین و قاضی حمید الدین نے اسی طرح سنا تھا
 جیسا کہ ناگوری کی سرور الصدور (درق ۳۲۱) میں ہے، (۱)

یہ چار مجموعے یہ تھے ۱۔ مصباح الرحمی من صحاح حدیث المصطفیٰ، (۱) اب

تایاب کہا جاتا ہے)

۲۔ الشمس المنيرة من الصحاح الماثورة، (اس کا ایک نسخہ مشہد میں تریا جاتا ہے) (۲)

۳۔ کشف الحجاب عن احادیث الشہاب۔ قاضی العجبد اللہ محمد بن سلامہ

القضاعی الشافعی (م ۴۵۴ھ) کی کتاب شہاب الأخبار فی الحکم والامثال والاداب کا
 خلاصہ تھی جس کا ذکر حاجی خلیفہ نے کیا ہے (۳)

۴۔ پوتھی کتاب ابوالعباس احمد بن محمد الاقلیشی کی النجم من کلام سید العرب

والعجم کا خلاصہ تھی۔

حدیث کے سلسلے میں ان کی شرح صحیح بخاری کا ذکر بھی آتا ہے لیکن اس کی موجودہ

کیفیت معلوم نہیں حاجی خلیفہ اسے مختصر بتاتے ہیں (۴) بروکلین ان کی کتاب فی اسماء

شیوخ البخاری کا ذکر کرتا ہے (۵)

(۱) مقدمہ کتاب الانفعال ص م از ڈاکٹر احمد خاں (۲) بروکلین: تکملہ ۶۱۵/۱ بحوالہ تاریخ

ادبیات پاک وہند ۲/۱۵۰ (۳) کشف الظنون ۲/ (دار الفکر ۸۲/۶۹۹)

(۴) کشف الظنون ۱/۵۵۳ نیز الجواهر المضية ۱/۲۰۲

(۵) تکملہ ۶۱۵/۱ بحوالہ مذکورہ۔

اسی سلسلے کی ایک کتاب در السحابة فی بیان مواضع وفیات الصحابة جو حیدرآباد سے ۱۳۲۲ھ میں شائع ہوئی ہے۔ علوم دینیہ سے متعلق کتابوں میں درجات العلم والعلماء زبدۃ المناسک (۱) اور فی النفس پر ایک کتاب ہے ابن الفوطی نے ان کی بدائع النظم فی جوامع الاحکام کا بھی ذکر کیا ہے (۲)۔
 ”مشارك الاقوال النبویة من صحاح الاخبار المصطفویة“

علامہ صفائی کی یہ وہ مبارک و مقبول کتاب ہے جس کے ذریعے قریب سات سو سال سے حدیث شریف کی اشاعت ہو رہی ہے اور مصنف کے ساتھ ہندستان کا نام روشن ہو رہا ہے، امت کے لیے اخلاص و غیرتواریکی بنا پر انہوں نے احادیث صحیحہ کا یہ انتخاب مرتب کیا تھا اور اسے عوامل خیر اور پیران میں بھی حروف تہجی کی ترتیب کے لیے انھیں جو دیدہ ریزی اور جگر کاوی کرنی پڑی ہوگی وہ ظاہر ہے، اپنے حسن ترتیب و تالیف، حسن انتخاب، اور صحت و معنویت کے لحاظ سے مشارق الاقوال کی اہمیت و افادیت ہمیشہ باقی رہے گی اور وہ اقوال نبوت کی شعاعوں سے اہل دل کو زندگی و تابندگی کا بیخام دیتی رہے گی۔

اسلامی نظام تعلیم کے مشہور مورخ اور ہندستان کے ممتاز ترین عالم و اہل قلم مولانا سید مناظر حسن گیلانی (۱۹۵۶-۶۱۹) لکھتے ہیں:

”آہ عزیز مشارق الاقوال کو اس کے وطن نے بھلا دیا، قدامت آدمی کو تھکا دیتی ہے نئی چیز میں لذت ہوتی ہے ورنہ سچ یہ ہے کہ متن حدیث پڑھانے کے لیے اس سے اچھا

(۱) اتحاف النبلاء، ۲۲۸ (۲) کشف الظنون ۲/۱۲۵۰

(۳) الحوادث الجامعہ، ۲۸ بحوالہ تاریخ ادبیات ۲/۱۵۳

در مطوع الاستاد حدیثوں کا شاید اب بھی پیش کرنا دشوار ہی ہے اس میں صحیحین سے
۲۲۲۶ حدیثوں کا انتخاب بڑی خوبی سے کیا گیا ہے“ (۱)

ڈاکٹر محمد اسحاق نے صحیح لکھا ہے کہ ”نشاۃ ثانیہ سے قبل کے دور میں شمالی ہند
میں علم حدیث کی اشاعت میں اس کتاب سے جو غیر معمولی مدد ملی اس کا ذکر پہلے کیا جا
چکا ہے، یہاں اس قدر کہہ دینا کافی ہے کہ یہ مشارق الانوار ہی تھی جس نے اس
زمانے میں ہند اور وسط ایشیا کے فقہ زدہ ممالک میں علم حدیث کے پرچم کو بلند رکھا (۲)
پروفیسر محمد حبیب نے فوائد النوادر سے حضرت نظام الدین کا صفائی کے بارے میں
یہ اعتراف نقل کیا ہے کہ

”اگر ان کو کسی حدیث میں دقت پیش آتی تو وہ رسول خدا کو خواب میں دیکھتے
اور آپ سے حدیث کو صحیح کر لیتے، (انہوں نے فرمایا کہ) اس وقت حضرت
دہلی میں بڑے پائے کے عالم موجود تھے اور علوم میں مولانا صفائی دوسرے علماء کے
برابر تھے لیکن علم حدیث میں وہ سب سے بڑھے ہوئے تھے“ (۳) افغانستان کے صوبہ
قہستان کے مولانا شمس الدین بن امین الدین کا کہنا ہے کہ میں نے مشارق کی تمام
احادیث، راجعہ میں حضرت علیؑ کی خدمت میں گزاری ہیں، (۴)

مشارق کی مقبولیت کا اندازہ اس سے ہو گا کہ چٹربٹی لائبریری میں جس نسخے سے
صفائی نے درس دیا تھا اس پر سامعین کے اسماء میں جمال الدین الکناسی، علی نیری

(۱) نظام تعلیم و تربیت از مولانا گیلانی، ۱۵۰، (۲) علم حدیث ص ۱۶۳
(۳) حضرت نظام الدین اولیاءؒ از محمد حبیب، ۲۲، ۲۵ (دہلی ۱۹۷۲ء) (۴) روضات الجنات
معین الدین محمد زبجی اسفزاری ۲۱۸/۱ (علی گڑھ ۱۹۷۱ء)

نیز نذیری نے عبداللہ اندلسی مالکی کے نام بھی ہیں جنہوں نے ۲۷ جمادی الآخر ۹۳۳ھ میں
ختم کی اور اس پر صفائی کے دستخط اس طرح ہیں:

” صحیح ذلك وكتب الملتجی الی حرم اللہ تعالیٰ المحسن

الصفائی احلہ اللہ اعلیٰ محال اولی الفضل والجمعی وجعلہ

علما فی القضا ئل کا بنجم فی الدجی حامدا ومصليا،، (۱)

مشارق الانوار، کبے پناہ مقبولیت کی وجہ سے اس کے سیکڑوں حاشیے اور تفسیر

لکھی گئیں چند ممتاز شرح میں ایک علاء الدین قزوینی استاذ مدرسہ مستنصریہ بغداد نے

لکھی، دوسری شمس الدین یحییٰ اودھی (م ۱۲۹ھ) نے لکھی (۲) مشہور شرح مبارق

الازہار، عز الدین الکرمانی الکتوفی (م ۱۲۰ھ) کی ہے جو استانبول سے بارہا شائع

ہوئی ہے (۳) تحفة الأبرار للبایوتی ۸۶۲ھ، شوارق الأسرار از فیروز آبادی

(م ۸۱۷ھ) المطالع المصطفویۃ از سعید گازرونی م ۵۸ھ، شرح ابن کمال

پاشازم (م ۸۷۹ھ) ابن الصائغ النعمانی م ۷۷ھ، شیخ زادہ م ۹۵۱ھ، علاء الدین

قزوینی (سال تصنیف ۷۲۵ھ) کی شرحیں اور قاسم قطلوبغا م ۸۷۹ھ کا حاشیہ ان پر

زیادہ مشہور ہیں (۴) بروکلن حدائق الازہار از وجیہ الدین ارزنجانی

اور محمد رازی ہرودی م ۸۲۹ھ کا ذکر کرتا ہے (۵)

(۱) Some Aspects of Religion: Prof. Nizami, p. 152

(۲) الدرر الكامنة ۸۲/۲ (حیدرآباد ۱۳۲۹ھ)

(۳) تاریخ الادب العربی، عمر فروخ ۵۷۰/۳

(۴) کشف الظنون ۹۰/۲ - ۱۶۸۹

(۵) تاریخ الادب العربی، بروکلن ۲۱۲/۶ (مصر ۱۹۸۳ھ)

لسانی خدمات

مذکورہ دینی خدمات کے بعد ان کی لغوی و لسانی خدمات کا ایک مختصر تذکرہ بھی ضروری ہے کہ صفحانی کی دوسری علمی شخصیت بحیثیت ایک ماہر زبان اور لغت نگار کی ہے اور عربی لغت نویسی کی کوئی تاریخ ان کے ذکر کے بغیر ناقص رہتی ہے، صحاح جوہری (م ۵۳۹۳) کے بعد بڑی لغت المحکم والمحیط الاعظم لابن سیدہ الاندلسی (م ۵۲۵۸) ہے۔ پھر صفحانی کی تکرار اور العباب کا نمبر آجاتا ہے اس کے بعد ابن منظور افریقی م ۱۱ھ کی لسان العباب، اور فیروز آبادی (م ۵۸۱) کی القاموس کا شمس ہے جو صفحانی کی لغات سے مستفاد ہیں۔

سیوطی اور علامہ ذہبی اپنے تذکروں میں انھیں امام اہل لغت قرار دیتے ہیں۔ (۱) ان کی مشہور لغت اللباب النراخر واللباب لفاخر، کے متعلق مولانا گیلانی لکھتے ہیں۔

”آج ساری دنیا نے اسلام بلکہ یورپ کے مستشرقین کے ہاتھوں میں عربی لغت کی کتاب قاموس جو متداول ہے، کیا واقعی یہ مجد الدین الفیروز آبادی کا کام ہے، اس فن کی کتابوں سے جو واقف ہیں وہ جانتے ہیں کہ اسی ہندستان کے عالم رضی الدین علامہ نے العباب کے نام سے جو کتاب لغت میں لکھنی شروع کی تھی اسی کا اور المحکم کا خلاصہ فیروز آبادی نے کر دیا ہے، بیچارے ہندی عالم کا کام نامکمل رہ گیا یعنی ”میم“ تک پہنچتے پہنچتے حیات ہو گئی صرف چند حروف رہ گئے تھے بس اسی کو ابن سیدہ کی المحکم سے لے کر صاحب قاموس نے خلاصہ کر دیا، صفحانی کی کتاب رہ گئی اور فیروز آبادی کا کام چل نکلا الخ“ (۲)

(۱) بغیة الوعاة فی طبقات اللغویین والنحاة للسیوطی ۲۲۸ (قاہرہ ۱۳۲۶ھ)

(۲) نظم ام تعلیم و تربیت ص ۱۵۲

حاجی خلیفہ نے العباب کو ۲۰ جلدوں میں بتایا ہے (۱) ڈاکٹر احمد خاں کی تحقیق کے مطابق العباب کے چارہ جزء مکتبہ ایا صوفیہ، اور کوپریلی میں، ایک جزء دارالکتب المرصیہ میں اور متفرق اجزاء مکتبہ مغربہ تونس میں ہیں۔۔۔۔۔ سیوطی نے المزہر میں کہا ہے کہ صحاح کے بعد ابن سیدہ کی المحکم اور صغانی کی العباب ہیں (۲) العباب کا حرف حمزہ پر محمد حسن آل لیسین (راد لپنڈی) کی تحقیق کے ساتھ وزارت ثقافت بغداد نے شائع کیا ہے۔ (۳)

صغانی کی دوسری اہم لغت التکملہ والذیل والصلۃ ہے جو صحاح جوہری کی تصحیح و تکمیل کے لیے لکھی گئی اس کے بارے میں مشہور محقق احمد عبد الغفور العطار لکھتے ہیں التکملہ صحاح سے متعلق کتابوں میں سب سے بہتر ہے جس میں ۶۰ ہزار مادے آگئے ہیں (۴)

وہ اپنی دوسری کتاب میں لکھتے ہیں کہ صغانی نے ہزاروں نادر و نایاب نوس الفاظ کا اضافہ کیا ہے جو جوہری سے رہ گئے تھے (۵) اس کے نسخے دارالکتب المصریہ سلیمانہ استانبول میں اور جلد اول برٹش میوزیم میں ہیں (۶) مصری نخطوطہ ۵۶۲۲ کا ہے۔ اس کا ایک نسخہ صغانی کے قلم سے مجموعہ داماد زادہ مراد نمبر ۱۹۲ پر موجود ہے (۷) اب اسے عبدالعلیم الطحاوی کی تحقیق سے مجمع اللغة العربیہ، قاہرہ نے ۱۹۶۴ء میں اس کا حصہ ۲ شائع کیا ہے (۸)

(۱) کشف الظنون ۱۲۲۰/۲ (۲) مقدمہ الانفعال (۳) معارف، اعظم گڑھ،

(۴) (۱۹۸۴ء) مقالہ حامد علی خاں صاحب (۳) الصحاح ومدارس المعجمات

العربیہ ص ۱۹۸، (۵) مقدمۃ الصحاح ۵۳۳، (قاہرہ ۱۹۸۲ء) (۶) معارف، (۱۹۸۲ء)

(۷) بحوالہ تاریخ ادبیات ۱۵۰/۲ (۸) بروکلین ۲۱۷/۶

اپنی دوسری لغت مجمع البحرین میں صفائی نے الصحاح اور اپنے تکرار کو جمع کر دیا ہے جس کی ۱۲ جلدیں ہیں اور مصر، استانبول اور نیشنل لائبریری، پیرس میں موجود ہیں۔ ان کی شائع شدہ لغات میں الاضداد لیسروت، (۱۳۱۹) اسماء الذنب (استانبول ۱۹۱۳)

یفعول (تونس ۱۳۲۳ھ) ہیں (۱) ما بنو العرب علی فعال بھی مطبوعہ ہے ان کی اکثر کتابوں کے قلمی نسخے مکتبہ ذامادزادہ استانبول میں ہیں۔ (۲) کتاب فعال، مجمع اللغة العربیہ، دمشق نے ۱۹۶۸ء میں شائع کی ہے۔ مقام تحمین و مسرت ہے کہ پاکستانی محقق ڈاکٹر احمد خاں نے صفائی کے تین رسالے اپنی تحقیق کے ساتھ شائع کئے ہیں۔

۱۔ اسماء العادۃ فی اسماء العادۃ، ۲۔ اشوارد فی اللغات، ۳۔ الانفعال (۹۶ صفحات اور ایک تفصیلی مقدمے کے ساتھ) (۴) اور کتابوں میں نقعة الصدیان فیما جاء علی وزن فعلان، خلق الانسان، توشیح الدریدیۃ، التراکیب الأسد، شرح ابیات المفصل، العروض کا ذکر جو کہ کتب میں موجود ہے۔

صفائی شاعر بھی تھے مگر اشعار نایاب ہیں، سیوطی نے ان کا ایک حمدیہ قطعہ نقل کیا ہے جس پر ان کا ذکر خیر ختم ہوتا ہے =

یا راحم الطفل الرضيع المزجج	یا فاتح الباب المنیع المرتجی
ان کان غیری مبلسامتیئاً	فانا الفقیر المستکین المرتجی
او کان غیری امنافی سربہ	فانا المتیح المستجیر المرتجی
استاءت الراحات عنی وانتأت	یا من یقرب کل ناء مرتجی

(۱) تاریخ الادب العربی: عزیز ذیح ۳/ ۵۶۹ (۲) معارف (مئی ۸۲۷ ۱۹۶۹)

(۳) الانفعال: (اسلام آباد ۱۹۶۷)

أنت الذي فيه شفاء السقم
تصب الذرني ولادوا والمرجى

یا تو نے صغانی کے کچھ اشعار نقل کیے ہیں جو انہوں نے اپنی کتاب مناسبات

الحج کے خاتمہ پر لکھے تھے۔

فاستعمل القلب الوخاذة الزلدا...

شوقی الی الکعبۃ الغراء قد زادا

واستورع الله أموالا وولادا...

فاقطع علائق ما ترجوه من نسب

۵

باب (۶)

عربی ادب عہدِ خلجی میں (۶۸۹-۷۲۰ھ/۱۲۹۰-۱۳۲۲ء)

خلجی بادشاہوں کے نسب کے بارے میں مؤرخین میں اختلاف ہے بعض مورخین انہیں پٹھان کہتے ہیں اور افغانی ہونے کے سبب میرے خیال میں یہ رائے قرین قیاس ہے یہ بھی ہو سکتا ہے کہ خلجی، غلزنئی قبیلہ کے نام کی بگڑھی ہوئی شکل ہو۔ بہر حال ترکوں کے ساتھ کشمکش میں خلجیوں کو فتح ہوئی اور ۳ جمادی الثانیہ ۶۸۹ھ/۱۳ جون ۱۲۹۰ء کو جلال الدین فیروز شاہ خلجی ستر سال کی عمر میں تخت سلطنت پر بیٹھا وہ پابند شریعت انصاف پسند، رحم دل اور علم دوست بادشاہ تھا، حضرت نظام الدین اولیاءؒ کا معتمد تھا اور امیر خسرو اس کے درباری شاعر تھے، عہدِ امیر حسن اس کے معاصر مؤرخ و شاعر تھے۔

برنی لکھتا ہے کہ فیروز شاہ کے درباریوں میں تاج الدین عراقی، امیر خسرو، موید بجاوری، پسر ایک دعاگو، موید دیوانہ، صدر عالی، امیر ارسلان کلاہی، اختیار باغ، اور تاج خطیب تھے کہ انشاء و سخنوری، علم تاریخ، اور آداب شناسی

میں ان کی مثال نہ تھی، امیر خسرو دہر روز مجلس سلطانی میں نئی غزلیں لاتے اور بادشاہ بھی ان کی غزلوں کا شیفتہ تھا، (۱)

جلال الدین کا عہد ۶ سال کا تھا وہ اپنے ہم پو اور اقتدار پسند لکھنویوں کے ہاتھ بڑی بیدردی سے ۶۹۹ میں قتل کر دیا گیا اس سے پہلے بلبن کے عہد کے مشاہیر علم کے تذکرے زیادہ ملتے ہیں جن میں سے بعض فیروز خلجی کے عہد میں بھی تھے، علاء الدین خلجی (۶۹۶-۷۱۶ھ) کو بیس سال کا طویل عرصہ حکومت ملا جس کی وجہ سے بلبن کی طرح عہد علانی کے علماء و مشائخ کی تعداد بھی بڑی نظر آتی ہے۔ مؤرخ برنی عہد علانی کے ۲۶ ممتاز علماء کا ذکر کرتا ہے جو کسی بھی عہد کے لیے ایک فخر کی چیز ہے ان میں ممتاز ترین علماء کے نام اس طرح ہیں: قاضی فخر الدین ناقلہ، تاج الدین مقدم، ظہیر الدین لنگ، قاضی معیشہ بیانوی، رکن الدین سنائی، ظہیر الدین بھکری، وجیر الدین پائلی، حمید الدین مخلص، برہان الدین بھکری، شہاب الدین ملتانی، صلاح الدین ترکی، علاء الدین صدر الشریعہ۔ علاء الدین لوہوردی، شمس الدین کھنٹی، شمس الدین گاروئی (۲) عبدالباقی نہاوندی، نظام الدین کی طبقات اکبری، کے حوالے سے لکھتا ہے کہ

”عہد علانی میں قریب پانچ سو شعراء و علماء، منجم، ارباب سیر و تاریخ، حکماء اور ہر فن کے ماہرین موجود تھے۔ جن کا ذکر نظام الدین نے کیا ہے، ان میں سے اکثر مشاہیر روزگد میں تھے اور ان میں شاید ہی کوئی ایسا ہوگا کہ آج تین سو سال گزرنے پر بھی اس کا لوگوں پر اثر نہ ہو“ (۳)

سیاسی لحاظ سے بھی علاء الدین خلجی کا عہد بڑی اہمیت اور قدر و قیمت کا حامل تھا

(۱) تاریخ فیروز شاہی از برنی ص ۱۹۹ (کلکتہ ۱۸۶۲ء) (۲) ایضاً ص ۳۵۳

(۳) آثار حصی از نہاوندی ۱/۳۲۹ (کلکتہ ۱۹۱۰ء)

سب سے پہلے تو اس نے اپنے حدود مملکت کو وسیع کر کے ہندستان کو سیاسی و جغرافیائی وحدت عطا کی اور جنوب میں حکومت کو دیوگیتر تک وسیع کر دیا، پھر پانچ بڑے تاتاری سلطوں سے ہندستان کو محفوظ رکھا اور اس کا ایسا دفاع کیا کہ تاتاری ہمیشہ کے لئے پسپا ہو گئے۔ معاشی و معاشرتی لحاظ سے بھی اس نے اصلاحی عمل جاری کیا فسق و فجور اور ظلم و جور کا سدباب کیا اور محکمہ احتساب اور نگرانی کا نظام قائم کیا، معاشیات پر سرکاری کنٹرول کے ذریعے عوام کے استحصال کو روکا، اور اشیاء کے نرخ متعین کر کے ایسی ارزانی پیدا کی جسے لوگ اب تک یاد کرتے ہیں۔ وہ ایک سخت گیر حاکم تھا لیکن اس کی سختی عوام ہی کی بھلائی کے لیے تھی۔

سلطان علاء الدین علاء و مشائخ کا قدر داں تھا مگر دولت و اقتدار پر مضبوط گرفت کی پالیسی کے تحت اس نے ان حضرات کو کوئی بڑی مالی مدد یا جاگیر نہیں دی۔ انھیں اقتدار میں شریک کیا اس کی نماز اور جمعہ و جماعت کی طرف سے غفلت کا ایک افسوسناک نتیجہ یہ ہوا کہ ایک مصری محدث مولانا شمس الدین ترک خدمت حدیث کا نیت سے ہندستان تشریف لائے تھے ان کے ساتھ حدیث کی چار سو کتابیں تھیں وہ ابھی ملتان ہی میں تھے کہ ان کو معلوم ہوا کہ سلطان نماز ادا نہیں کرتا اور جمعہ میں بھی حاضر نہیں ہوتا، یہ سستے ہی انھوں نے دہلی کا ارادہ ترک کر دیا اور سلطان کو علم حدیث کی تشریح میں ایک رسالہ اور شکایت نامہ بھیجا۔ (۱)

بزرگوں میں وہ شیخ رکن الدین ملتانی، ابو علی قلندر پانی پتی، اور حضرت خواجہ نظام الدین سے خاص عقیدت رکھتا تھا۔ نظامی صاحب عہد علانی پر اس طرح تبصرہ کرتے ہیں:

حقیقت میں عہدِ علانی، اسلامی ہند تاریخ کا عہدِ شباب تھا، اس دور میں
 کے جس شعبہ پر نظر ڈالیے خواہ وہ مذہب سے متعلق ہو، ادب سے ہو یا سیاست
 شگفتگی، امید اور امنگ کا ایک عجیب عالم نظر آئے گا۔ بعض اوقات تو ایسا محسوس
 ہوتا ہے کہ تمام اسلامی دنیا کی آرزوئیں اور تمنائیں دلی کے قلب میں سمودی گئی
 ہیں انج، (۱) مگر افسوس کہ اس کے بیٹے قطب الدین مبارک خلجی نے اس کے سب
 کیے پر پانی پھیر دیا اور نااہلی کے سبب ۴ سالہ حکومت کے ساتھ خلجیوں کی حکومت بھی
 ختم کر گیا۔ (۱)

سلطان المشائخ حضرت نظام الدین اولیاء کا دبستانِ علم و عمل

حقیقت یہ ہے کہ عہدِ سلطنت میں علامہ صفائی کو چھوڑ کر حضرت سلطان المشائخ
 سے بڑھ کر کسی علمی و دینی شخصیت نے علم و عمل، شریعت و طریقت اور اخلاق و عبادت
 کی ایسی جامعیت نہیں قائم کی جو ہندستان کی علمی و دینی تاریخ میں ایک وسیع،
 دیرپا اور ہمہ گیر دبستانِ علم و عمل کہا جائے، سلسلہٴ پشتیہ کے علماء و مشائخ کے اس
 ذریعے سلسلہ کے ذریعے ہندستان و پاکستان میں آج بھی علم و عمل کی یہ تحریک جاری
 اور وہ شمع روشن ہے۔ حضرت نظام الدینؒ کے روحانی و باطنی پہلو اور اس کے
 ہندستان گیر اور صدیوں پر پھیلے ہوئے دور رس اور دیرپا اثرات و برکات کا اندازہ
 کرنے کے لیے فوائد القواد از امیر حسن بکریؒ (م ۳۷۳ھ) اور سیر الاولیاء
 از امیر خورد سید محمد مبارک علوی (م ۷۰۰ھ) اور تاریخ مشائخ پشت، از پروفیسر خلیق
 احمد نظامی اور تاریخ دعوت و عزیمت، از حضرت مولانا سید ابوالحسن علی ندوی کا مطالعہ

(۱) سلاطین دہلی از پروفیسر نظامی ص ۲۸۲

یہاں تو حضرت سلطان المشائخ کے علمی پہلو اور عربی سے آپ کے تعلق خاطر
 نشانہ ہی مقصود ہے۔ حضرت کا تصوف اسلامی تصوف کہلانے کا مستحق تھا کیوں کہ
 ہر علم و عمل کی سند کتاب و سنت میں تلاش کرتے تھے اور اپنے مشائخ و اساتذہ کے
 لیے پر اپنے تلامذہ و مریدین کو بھی چلانے کی کوشش فرماتے تھے اس کے نتیجے میں
 ان کا عمل شریعت و طریقت کی جامعیت لیے ہوئے تھا اور علم و معرفت اور تفقہ و شجاعت
 ان کے یہاں کوئی تضاد و تناقض نہیں محسوس ہوتا تھا۔

آپ کا نام و نسب اس طرح ہے محمد بن احمد بن علی حسینی، آپ کے دادا اور
 نانا بخارا سے آکر کچھ دنوں لاہور رہے پھر بدایوں آئے جہاں $\frac{1334}{1338}$ میں آپ کی
 ولادت ہوئی۔

نامور اساتذہ

آپ کو اپنے وقت کے جید اور نامور اساتذہ سے تحصیل علم
 کی سعادت حاصل ہوئی جن میں مولانا علاء الدین اصولی کا نام پہلے آتا ہے جن سے
 فقہ کی ابتدائی کتابیں قدوری تک پڑھیں۔ مولانا اصولی بڑے جید عالم اور
 شیخ جلال الدین تبریزی کے مرید اور بڑے عابد و زاہد بھی تھے۔

شیخ عبدالحق انھیں بغایت بزرگ و کامل لکھتے ہیں اور ان کے صبر و رضا
 حال سناتے ہیں۔ (۱)

دہلی میں آپ نے مولانا شمس الدین نواز زمی سے تلمیذ کیا جو ناصر الدین محمود
 عہد میں مستوفی الممالک کے عہدے پر تھے۔ شیخ عبدالحق آپ کو افاضل روزگار
 شمار کرنے کے بعد لکھتے ہیں کہ شیخ نظام الدین نے ان کے پاس مقامات حیرت یادی کی

تھی۔ (۱)

حدیث کی اجازت آپ کو کمال الدین زاہد تلمیذ صفائی سے ملی جن کو ذوقِ تعلیم صاحبِ ہدایہ سے بیک واسطہ ملی تھی، ان سے مشارق الاذکار کا درس لیا اور حفظِ قرآن کے کفارے میں پوری مشارق الاذکار حفظ کی۔ ان کے مرشد حضرت بابا فریدؒ خود بڑے عالم تھے اور علم کے حامی تھے وہ کہا کرتے تھے کہ درویش کو فقوڑا علم بھی چاہیے، انہوں نے حضرت نظام الدینؒ کو عوارف کے ۶ باب، تمہیدِ سالمی، اور ۶ پارے جو تئید کے ساتھ پڑھائے۔ (۲)

میر خورشید لکھتے ہیں کہ ”سلطان المشائخ کا علمی اشتغال اس درجہ تھا کہ آپ کا شمار تیز طبع و ذہین اور کامل دانشمندی میں ہونے لگا اور مولانا نظام الدین بجات، و محفل شکن، سے مخاطب کیے جانے لگے، اور تمام علوم پر عبور کامل حاصل کر لیا، فقہ و اصول فقہ میں مہارت کے بعد اپنے رفیق مولانا شمس الدین دامغانی کے ساتھ انتہائی کتابیں پڑھیں اور حریری کے ۴۰ مقامات یاد کیے اور اس کے کفارے میں مشارق الاذکار یاد کی اور مولانا کمال الدین زاہد سے اس علم کے خواہش مند بن گئے اور تصحیح و روایتِ حدیث میں انتہائی تحقیق کی،“ (۳)

آپ کی خانقاہ دینی و عربی علوم کی درسگاہ بھی تھی آپ نے اپنے بہت سے مریدوں کو تلقین کے ساتھ تعلیم بھی دی تھی آپ کے ایک متاثر شاگرد میر خورشید لکھتے ہیں،

”اس ضعیف نے ان سرور اولیاءؒ کی خدمت میں قریب ۵۰ سال تلمیذ کیا ہے اور ابتداء سے انتہائیک کتابوں کی قراءت کی اور ہدایہ، بزدوی، کشاف، مشارق و مصابیح کی اجازت سے مشرف ہوا،“ (۴)

(۱) انبار اللیقا، ۷، (۲) سیر الاولیاء، ۱۰، (۳) ایضاً، ۱۰، (۴) سیر الاولیاء، ۱۱

میر خود نے متعدد احادیث کے اشکال کی توجیہات نقل کی ہیں جو حضرت نظام الدینؒ سے منقول ہیں (۱) ان کے علاوہ عہد بلبین میں مسئلہ سماع پر علماء سے مناظرے میں انھوں نے جس طرح بحسبہ احادیث پیش کیں ان سے ان کے تبحر علمی اور حافظہ عالی کا کچھ اندازہ ہوتا ہے۔

فرشتہ انھیں 'فاضل متبحر و سرآمد علمائے وقت' اور 'جامع علوم ظاہری و باطنی' سے یاد کر کے لکھتا ہے "فقہ حنفی، تفسیر و حدیث اور اصول و کلام میں کامل استحضار رکھتے تھے" (۲)

شیخ عبدالحق نے آپ کی شخصیت کے اصل جوہر کی طرف اشارہ کرتے ہوئے لکھا ہے کہ:

"ان کا لقب سلطان المشائخ اور نظام اولیاء ہے وہ محبوبان و مقربان الہی ہیں ہیں، دیار ہندستان آپ کے آثار و برکات سے مملو ہے" (۳)

کمال و جامعیت

حضرت محبوب الہیؒ کی ذات بابرکات جمال و کمال، اور جامعیت کا بے مثل نمونہ تھی علم و معرفت، عقل و فہم، خودداری و بے نیازی، سلطین سے کنارہ کشی اور بے خوفی، اور دوسری طرف غریبوں سے ہمدردی و غمگساری، انسان دوستی و دردمندی، خدمت خلق اور ہر خاص و عام کی خیر خواہی اور حضرت خواجہ معین الدین چشتیؒ کے الفاظ میں 'آفتاب کی سی شفقت و فیض رسانی، زمین کی سی فروتنی و خاکساری' اور دریا کی سی فیاضی و سخاوت، کے آپ بیکر مجسم تھے۔

(۱) سیر الاولیاء، ۱۱۱-۱۱۳ (۲) تاریخ فرشتہ، ۳۹۳/۲ (لکھنؤ ۱۸۶۵ء)

خود فرماتے تھے کہ:

”خواجہ صاحب نے خلافت دیتے ہوئے فرمایا کہ حق تعالیٰ نے تمہیں علم عقل اور عشق سے لایا ہے اور جس میں یہ تینوں صفتیں ہوتی ہیں وہ خلافت مشائخ کا مستحق ہوتا ہے اور اس کے ذریعے یہ کام بخوبی انجام پاتا ہے“ (۱) حضرت اس جامعیت کے بارے میں فرماتے جس کے وہ خود اعلیٰ نمونہ تھے،

”پیر کو ایسا ہونا چاہیے کہ احکام شریعت و طریقت اور حقیقت کا عالم ہو اور جب ایسا ہوگا تو وہ ناہائز بات نہیں کہے گا“ (۲)

تجربہ علمی اور حدیث میں مہارت

گذشتہ صفحات میں مؤرخین و معاصرین کے بیانات اور فوائد الفوائد اور سیر الاولیاء میں آپ کے عالمانہ ملفوظات و تحقیقات سے آپ کے تجربہ علمی و مہارت حدیث کا بخوبی اندازہ کیا جاسکتا ہے جس شخص کو مشارق الانوار حفظ ہوا سے حافظ حدیث نہ کہا جائے تو کیا کہا جائے؟ سلطان المشائخ کے زمانے میں ہندستان میں صحیحین سنن ابی داؤد (جس کے حوالے طبقات ناصری میں ملتے ہیں) مصابیح السنۃ اور شرح معانی الآثار کی موجودگی کے متعدد ثبوت ملتے ہیں (۳)

ڈاکٹر اسحاق صاحب نے فوائد الفوائد میں بعض ضعیف موضوع احادیث سے استدلال کی وجہ سے لکھا ہے کہ:

”شیخ نظام الدین کے ملفوظات فوائد الفوائد کے مطالعہ سے یہ ظاہر ہوتا ہے کہ وہ بہت بڑے پائے کے محدث نہیں تھے، کیوں کہ اس کتاب میں بخود دوسری

(۱) اخبار الافیاء: ۶۲ (۲) فوائد الفوائد، ۱۲۷ (۳) علم حدیث، ڈاکٹر اسحاق صاحب، ۱۰۵

آؤں کے بہت سی موضوع احادیث بھی موجود ہیں۔ ممکن ہے کہ اس کا سبب یہ ہو کہ
 مشارقی الاوزار کے سوا حدیث کی کسی مستند کتاب کا انہوں نے مطالعہ نہیں کیا تھا" (۱)
 ڈاکٹر صاحب کی اس رائے میں جو بے اعتدالی ہے وہ ظاہر ہے، حضرت نظام الدین
 اپنے ملفوظات میں برابر فرماتے تھے کہ جو کچھ صحیحین میں ہے وہ صحیح ہے (۲) بعض حدیثوں
 کے سلسلے میں فرمایا کہ یہ حدیث کی معتبر و مشہور کتابوں میں نہیں، (۳) جس عہد میں
 احادیث موضوعہ وضعیفہ کی کثرت تھی اور صحاح ستہ بہت کم یا بکلی تھی اس میں کسی
 عالم کا ان کو روایت کر دینا کوئی ایسا حادثہ نہیں جس کی وجہ سے بغیر اس کی معذوریوں
 کا خیال کیے ہوئے انتہائی رائے قائم کر لی جائے، مولانا مناظر احسن گیلانی نے حضرت
 نظام الدین پر اس الزام کا تفصیل سے دفاع کیا ہے۔ وہ لکھتے ہیں: "میں سلطان
 المشائخ کی سوانح عمری اس وقت نہیں بیان کر رہا ہوں، ورنہ دکھاتا کہ حدیث
 اور فقہ کے جوہری اور اساسی حقائق پر ان کی کتنی گہری نظر تھی خصوصاً حنفی فقہ کا
 حضرت عبدالشہ بن مسعودؓ سے جو تعلق ہے اور ابن مسعودؓ کا جو خاص طریقہ روایت
 کرنے کا تھا، یعنی آنحضرتؐ کی طرف منسوب کر کے وہ بہت کم حدیثیں بیان کرتے
 تھے، مرسل اور متصل کی صحت اور عدم صحت کے عالمانہ مباحثہ چاہے پائے جاتے
 ہیں، اسی عام مجلس میں باتوں ہی باتوں میں ان امور کی طرف وہ عمیق اور گہرے
 اغوار سے کرتے چلے گئے ہیں" (۴)

بہر حال ڈاکٹر محمد اسحاق نے یہ اعتراف کیا ہے کہ =
 "لیکن اس کے باوجود وہ (حضرت نظام الدینؒ) مستحق ستائش ہیں کہ انہوں

(۱) علم حدیث، ڈاکٹر اسحاق ص ۸۶ (۲) فائد الفواد ۱۰۳، (۳) ایضاً ۲۳۳

(۴) نظام تعلیم و تربیت ۲/۱ - ۱۶۳ -

نے اپنی خانقاہ کے لوگوں میں مطالعہ حدیث سے گہری دلچسپی پیدا کر دی، جس کی بدولت ان کے مریدوں اور مریدوں کے ہانشینوں میں کافی بڑی تعداد ایسے کی ہو گئی جنہوں نے علم حدیث میں بہارت حاصل کر لی تھی، (۱)

آپ کی خدمت و بہارت حدیث کے لیے یہی بہت کافی ہے کہ انہوں نے ردایہ حدیث کا ایسا سلسلہ قائم کر دیا جو اب بھی برقرار ہے۔ روحانی اشتغال اور سلسلہ چشتیہ کے ہندستان گیر نظام کی نگرانی کے باوجود علمی و ادبی سرگرمیوں کے لیے بھی وہ وقت نکال لیتے اور علم و ادب کی سرپرستی اور رہنمائی فرماتے رہتے تھے مولانا سید ابوالحسن علی صاحب ندوی مدظلہ فرماتے ہیں :-

”اگرچہ اپنی مناسبت فطری اور شیخ کی نسبت باطنی کے اثر سے روز بروز الفاظ کے مقابلے میں معانی اور معانی کے مقابلے میں حقائق و احوال اور اسم سے زیادہ ’سہمی‘ میں مشغولیت بڑھتی گئی، پھر بھی علم و ادب سے مناسبت اور علمی ذوق آخر تک قائم رہا۔“

سیرالاولیاء میں ہے کہ مولانا رکن الدین چغرنے کشف اور مفصل اور ان کے علاوہ بعض کتابیں حضرت سلطان المشائخ کی خاطر نقل کر کے خدمت میں پہنچائیں (ص ۳۱) یہ دونوں کتابیں مشہور فاضل علامہ محمود جبار اللہ زنجشیری (م ۱۹۵۸) کی تصنیف ہیں۔ پہلی کتاب تفسیر میں ہے اور دوسری نحو میں، اس سے بھی آپ کے علمی ذوق اور وسعت نظر کا اندازہ ہوتا ہے، اسی سیرالاولیاء میں ہے کہ سید خاموش بن سید محمد کرمانی مجلس خلوت میں ’غمرہ نظامی‘ حضرت خواجہ کی خدمت میں پڑھتے تھے (ص ۱۱) سلطان المشائخ کے ملفوظات میں جو عربی محاورات اور بیانات آئے ہیں ان

ان کے عربیت کے حسن مذاق کا اندازہ ہوتا ہے، ان کے اساتذہ نے ان کو جو
 سیکھ دیں وہ فصیح عربی میں تھیں اسی طرح انھوں نے بھی فصیح عربی میں اپنے خلفاء و
 اندازہ کو سیکھ دیا ہے مثلاً قاضی محی الدین کاشانی کے خلافت نامے میں اپنے قلم سے لکھا:
 ”ی باید کہ تارک دنیا باشی بسوی دنیا دار باب دنیا مائل نہ شوی و دہ قبول
 کنی وصلہ بادشاہان نیگری، و گر مسافراں تو برسند و بر تو چیزے نباشد این حال
 نعمتی شمری از نعمت ہانی الہی — فان فعلت ما مرتکب و ظنی بک ان
 تفعل کذلک فانک خلیفتی وان لم تفعل فاللہ خلیفتی“ (۱)

یہاں حضرت سلطان المشائخ کا ایک عربی خطبہ درج کیا جا رہا ہے جو تو سید و
 معرفت کے ساتھ ایجاز و عربیت کا بھی نمونہ ہے۔

الحمد لله الذي تصرف عن رويته البصار الناظرين وعجزت عن نعته
 وهام الواصليين ابتداء بقدرته الخلق ابتداءً واختر عنهم على مشيته
 اختراعاً، وانطق لسان الداكرين بذكر لا اله الا الله وأودع مفاتيح
 الوارثي صدور العالمين لا يعلمها الا الله، وروح المشتاقين بروح
 الاشتياق في مشاهد تجمال الله وأهرق دم المحبين بسيف الجلال
 في بیداء الوصال الله، وأحرق قلب العاشقين بنار العشق في
 تغناء لقاء الله وخلق الجنة والنار للمؤمنين والكفار ليجزي الذين
 ساءوا بما عملوا ويجزي الذين أحسنوا بالحسنى،
 فلو كانت الجنة نصيب العارفين بدون جماله ووصاله فوا
 يلاه ولو كانت النار نصيب المشتاقين مع جماله ووصاله فوا
 يوقاه“ (۲)

انجمن التالیف، ۹۹، عربی ادبیات میں پاک و ہند کا حصہ از ڈاکٹر زبیر احمد: ۲۱۶ (لاہور، ۳، ۱۹۶۱)

غربیت اور زبان دانی ان بزرگوں کا اصل میدان نہ تھا مگر اس کے باوجود ان کی تصنیفات و ملفوظات کے ذریعے عربی زبان و ادب کی جو بالواسطہ خدمت ہو گئی وہ بھی قابل لحاظ و لائق اعتراف ہے۔

بہر حال قریب نوے سال تک علم و عمل، تقویٰ و دلہارت، عبادت و اخلاق، درد و محبت، اور سوز و گداز کی روشنی اور گرمی پھیلا کر یہ آفتاب علم و معرفت ۱۸ ربیع الآخر ۱۲۵۷ھ کو غروب ہو گیا مگر اپنے پیچھے علم و عرفان کا ایک نظام شمسی چھوڑ گیا جس سے افق مشرق اب تک روشن ہے۔

سعدی ہند حضرت امیر خسروؒ

حضرت امیر خسروؒ جس طرح موت و حیات میں اپنے شیخ کے ساتھ رہا ہے دیکھتے ہوئے یہاں بھی ان کا تذکرہ ان کے عالی مقام شیخ کے ساتھ ہی مناسب معلوم ہوتا ہے کہ اولاً باختر نسبتے دارد۔

حضرت امیر خسروؒ کی ذات میں جو رنگارنگی اور تنوع ہے اور ان کی دلچسپیوں کا دائرہ جتنا وسیع ہے اس کے پیش نظر مستفیدین و معاصرین نے بہت کچھ لکھا ہے مگر افسوس ہے کہ انھیں اردو ہندی اور موسیقی کی بعض دھنوں کا بانی بہیلیوں اور معموں کے موجد اور فارسی کے شاعر اور ایک محب وطن کے طور پر تو پیش کیا گیا مگر ان کے عرفانی پہلو اور بحیثیت عالم و مؤرخ اور عربی کے شاعر و ادیب کے انھیں نظر انداز کیا گیا، حالانکہ ان کی تصانیف خصوصاً ابجاز خسروی میں ان کی عربی نظم و نثر کے بہت سے اعلیٰ نمونے ملتے ہیں جن کی دہرے سے برصغیر ہند و پاک میں عربی ادب کا کوئی مؤرخ و تذکرہ نگار انھیں نظر انداز نہیں

رہ سکتا۔ انہوں نے فنِ بلاغت کے مختلف اصناف کے نمونوں میں فارسی کے ساتھ عربی کے بھی بکثرت نمونے پیش کیے ہیں جو عربی زبان و ادب پر ان کے عبورِ کامل اور ماہرانہ دسترس کا ثبوت ہیں۔

قدیم و جدید سبھی تذکرہ نگار امیر خسرو کی غیر معمولی ذہانت و عمق پر عبور و عبودت، طبع، عالی و ماضی و خوش منکری، تنوع اور توسع، ایجاد و اختراع اور گونا گون صفات و خصوصیات کی جامعیت اور عوام و خواص سب کی دلپذیر اور محبوب شخصیت پر متفق ہیں اور انہیں دنیا کے ان باکمالوں میں شمار کرتے ہیں جو اپنے عہد سے آگے بلکہ ہر زمانے اور ہر قوم کے لیے باعثِ فخر، اور انسانیت کی مشترک میراث اور اس کے لیے باعثِ فیضان (Inspiration) ہوتے ہیں۔ وہ ہیک وقت عربی و فارسی کے باکمال شاعر و نثر نگار، ایک دیدہ و درموزخ و تذکرہ نگار، ایک ماہر فن موسیقار، ایک ہفت زبان ماہر لسانیات، ایک کامیاب درباری و سپاہی، ایک سراپا درد و اخلاص صوفی و زاہد، ایک جامع علوم و فنون عالم بلکہ علامہ روزگار، اور ایک عظیم محب وطن بلکہ محب انسان و انسانیت ہستی کے مالک تھے جن پر عالم اسلام بلکہ ایشیا فخر کر سکتا ہے۔

امیر خسرو کے ایک مستند سوانح نگار ڈاکٹر محمد و حمید رضا صاحب نے بہت صحیح

لکھا ہے کہ۔

”انگریزی کی ایک مثل کے مطابق یہ صحیح ہے کہ تنوع کمال کا منافی ہے، لیکن یہ مثل عام قابلیت اور اوسط درجے کی استعداد رکھنے والے انسانوں پر ہی صادق آتی ہے، صدیوں میں افلاک کی گردش دوام سے کوئی نہ کوئی ایسی جامع شخصیت پیدا ہو ہی جاتی ہے جو اس عام قاعدے سے بالاتر ہوتی ہے، اور یہی امتیاز اس صاحب کمال کے لیے عالمگیر شہرت اور ابدی ناموری کا باعث بن جاتا ہے،

ایسے ہی خوش قسمت لوگوں میں سے ایک امیر خسرو بھی تھے، (۱)

امیر خسرو کے سوانح میں بہت کچھ لکھا جا چکا ہے اس لیے یہاں مختصراً ان کے کچھ حالات لکھے جاتے ہیں۔ (۲)

ابو الحسن یمن الدین خسرو ۶۵۱ھ / ۱۲۵۳ء میں پٹیالی (ایتھ) میں پیدا ہوئے، ان کے والد امیر سیف الدین ترک تھے۔ مغلوں نے جب بلخ کو تباہ کیا تو غالباً بخارا چلے آئے پھر وہاں سے ہندستان آکر التمش کے دربار سے وابستہ ہو گئے اور مغلوں کے ہاتھ ایک معرکہ میں شہید ہوئے۔ ان کے بعد خسرو کی پرورش اور تعلیم ان کے نانا غلام الملک کے زیر سایہ ہوئی۔ پھر بلبن کے بھتیجے کشلی خاں (ملک چھجی) سے دو سال دایہ رہے، پھر شاہزادہ محمد کے ساتھ ۵ سال ملتان میں رہے۔ اور مغلوں کے ہاتھ اس کی شہادت پر بڑے درد انگیز مرنے لکھے، اس شاہزادے کی مدح میں انھوں نے ۲۳ قصیدے لکھے تھے، مولانا آزاد بلگرامی لکھتے ہیں کہ "امیر نے سات بادشاہوں کی خدمت کی۔ ۱۔ غیاث الدین بلبن، ۲۔ کیتباد، ۳۔ جلال الدین خلجی، ۴۔ علاء الدین خلجی، ۵۔ قطب الدین خلجی، ۶۔ غیاث الدین تغلق، ۷۔ محمد تغلق جو ریح الادل ۲۵، ۲۶ میں تخت دہلی پر بیٹھا اور امیر خسرو نے چند ماہ اس کا زمانہ دیکھ کر ۱۸ شوال ۷۲۵ھ میں وفات پائی۔ اور دہلی میں اپنے شیخ کے مزار کے پاس دفن ہوئے تاریخ وفات اس طرح ہے: شد عدیم المثل یک تاریخ ادواں دگر شد طوطی شکر مقال" (۳)

(۱) امیر خسرو: از ڈاکٹر وحید مرتضیٰ ص ۶ (الہ آباد ۱۹۴۹) (۲) تفصیل کے لیے وحید مرتضیٰ صاحب کی کتاب کے علاوہ ملاحظہ ہو: حیات خسرو: احمد سعید، ہروی، شترالجم (۳) علامہ شبلی، خسرو شناسی از ظ۔ انصاری، امیر خسرو: سید غلام سمنانی۔

(۳) نثرانہ عامرہ: آزاد، ۲۱۱ (کامپور ۱۸۷۱)

امیر خسرو کی زندگی کا نمایاں پہلو حضرت نظام الدین سے ان کی عقیدت مندانہ و باطنی
 ہی ہے خود شیخ نظام الدین بھی ان پر انتہائی شفقت فرماتے تھے اور کہتے تھے کہ اگر
 شریعت اجازت دیتی تو میں اپنی قبر میں بھی خسرو کو ساتھ رکھتا اور یہ کہ میں خسرو کے بغیر
 جنت میں نہیں جاؤں گا، فرشتہ لکھتا ہے کہ شیخ نظام الدین بارہا فرماتے تھے کہ:
 خدام را بسوز سینه این ترک بخشد^(۱) خدا مجھے اس ترک کے سوزدروں کے سبب
 بخشدے گا۔

خسرو کی تعریف میں آپ نے ایک رباعی بھی کہی تھی ہے
 خسرو کہ بہ نظم و نثر مثلش کم فاست ملکیت ملک سخن آن خسرو راست
 این خسرو راست نامر خسرو نیست زیرا کہ خدا نامر خسرو راست^(۲)
 شیخ عبدالحق محدث دہلوی فرماتے ہیں کہ "امیر خسرو سلطان الشعراء اور برہان
 انفصلاء ہیں، وادی سخن میں یگانہ عالم اور انتخاب بنی آدم ہیں وہ سخن وری میں
 خدا کی دنیاؤں میں سے ایک دنیا ہے بے پایاں ہیں مضامین و معانی اور اسالیب سخن
 پر انہیں جو قدرت تھی وہ اگلے پھلے کسی شاعر کو نہ تھی الخ" (۳)

تصانیف

امیر خسرو کثیر التصانیف اور بڑے زود نویس مصنف تھے،
 عربی اور امیر خسرو کا کہنا ہے کہ ان کی تصانیف سے ایک کتابخانہ بن سکتا تھا۔ جامی کا
 بیان ہے کہ ان کی تصانیف کی تعداد ۹۹ تھی (۴) اس سلسلے میں ڈاکٹر وحید مرزا
 صاحب تحقیق کے بعد لکھتے ہیں کہ "اس طرح ۲۱ تصانیف ایسی رہ جاتی ہیں جو یقین کے

(۱) تاریخ فرشتہ ۲/۴۰۲ (طبع ۱۸۶۵ء) (۲) امیر خسرو: ڈاکٹر وحید مرزا ۱۹۲۲ء بحوالہ ہفت اقلیم

(۳) انجمن انبیاء ۹۶ (۴) امیر خسرو: وحید مرزا ۱۹۳۳

ساتھ خسرو کی طرف منسوب کی جاسکتی ہیں۔ اور یہ سب کی سب اس وقت موجود ہیں، تصانیف کے نام اس طرح ہیں ۱۔ تحفۃ الصغریٰ، ۲۔ وسطا الحیوة، ۳۔ غزوة الکفر، ۴۔ بقیہ نقیہ، ۵۔ مطلع الانوار، ۶۔ شیریں خسرو، ۷۔ مجنوں و لیلیٰ، ۸۔ بہشت بہشت، ۹۔ آئینہ سکندری، ۱۰۔ قرآن السعدین، ۱۱۔ عشقیہ، ۱۲۔ نہ سپہر، ۱۳۔ مفتاح الفتوح، ۱۴۔ عجائب خسروی، ۱۵۔ نہایت الکمال، ۱۶۔ خزائن الفتوح، ۱۷۔ بدیع العجائب، ۱۸۔ افضل الفوائد، ۱۹۔ خالق باری، ۲۰۔ تعلق نامہ۔

امیر خسرو کا عربی کلام

امیر خسرو کی عربی نظم و نثر دیکھنے کے بعد یہ فیصلہ مشکل ہو جاتا ہے کہ انھیں عربی و فارسی میں سے کس زبان پر زیادہ قدرت تھی۔ البتہ یہ ضرور ہے کہ چونکہ انھوں نے اپنے اظہار خیال کا بڑا ذریعہ فارسی کو بنایا اس لئے عربی کی حیثیت ان کے یہاں ثانوی زبان کی ہو گئی۔ اگر انھوں نے عربی کو اپنے خداداد فضل و کمال کے اظہار کا وسیلہ بنایا ہوتا تو حسان البند مولانا آزاد بلگرامی پر سبقت کے ساتھ فوقیت بھی حاصل کر لیتے اور ہندستان عربی کے ایک اور بڑے ادیب کے لیے مشہور ہوتا۔ خسرو کی عربی نظم و نثر کے نمونے 'خزائن الفتوح' اور 'رسائل الاعجاز' میں ملتے ہیں، 'خزائن' اس وقت سامنے نہیں اس لیے 'رسائل الاعجاز' یا 'عجائب خسروی' کی روشنی میں ان کی عربی نثر و نظم سے اجمالی بحث کی جاتی ہے۔

اس بحث سے پہلے خسرو کی 'بقیہ نقیہ' سے ایک عربی فارسی کی مشترک غزل بطور نمونہ پیش کی جاتی ہے۔

لنالك في فؤادي الم بلا دواء
 منم دور تو ہر شب خیریت زتا کجا یم
 ایلوغ یا بخیاں نہب الثمار غرا
 ہم بہرہ مند رویت سے حیرت خوشی
 اتنام مستمرا بتغافل وعینی
 زحیات من زہرت دودی بکلماندہ
 واذا مضیت شوقا بقنائک المعالی
 ارنی الجمال یوما کرما الاشفانی
 تو درون سینہ خرم خبرم نہ کجائی
 وذووا المنی دو اما حرموا عنی ابقنائی
 کہ گدائی بے زباں راندہ کسے گدائی
 بہواک کل لیل ربطت علی السماء
 ز تو ایں قدر نیاید کہ دی بسویم آئی
 رأی العیون عالی و بکت علی فغانی

زنان و تیر گریہ دل و سینہ زخمی گردد

نہود بہ نزد خسرو چو جراحت جبرائی (۱)

اعجاز خسروی یا رسائل الاعجاز

اعجاز خسروی اگر خسرو کا اعجاز نہیں تو کرامت ضرور ہے، ناقدین نے عام طور پر اسے ادب و انشاء کی ایک روایتی کتاب سمجھا ہے جب کہ وہ اس کے علاوہ کبھی بہت کچھ ہے اور اپنے اندر گونا گوں خصوصیات رکھتی ہے، وہ بنیادی طور پر انشاء و ترسل کی کتاب ہے مگر اس فن کی رسم و روایت سے بہت الگ اور بہت برتر ہے۔

انہوں نے اسے ستر سال کی ضعیف العمری میں ۱۹۷۱ھ میں مرتب کیا، اس عمر میں ان کی یہ حاضر دماغی اور طباعی حیرت انگیز ہے جیسا کہ انہوں نے لکھا ہے کہ اعجاز خسروی کے ذریعے وہ عربی و فارسی انشا پرداز کا حسین

(۱) ایچ خسرو: ڈاکٹر وحید مرزا ص ۲۹۹-۳۰۰

امتزاج اور خوشنما سنگم پیدا کرنا چاہتے ہیں اور اس کے ساتھ ہندوستانی معاشرے کو بھی شامل کرنا چاہتے ہیں۔

اس طرح ان کا یہ ادبی کارنامہ ایک تہذیبی کارنامہ بھی ہے جس کے ذریعے انھوں نے ہند۔ اسلامی تہذیب کی داغ بیل ڈالی اور بین الاقوامی مفاہمت و مصالحت کی راہ ہموار کی۔

اعجاز خسر دی ۵ حصوں میں اور قریب ۱۲۰۰ صفحات پر مشتمل ہے اس میں انھوں نے تحریر و انشاء کے نئے نئے اسالیب بتائے اور زندگی کے ہر شعبے سے متعلق اس کے آداب و اطوار بیان کیے اس طرح انھوں نے ایک مثالی و مہذب معاشرے کے تہذیبی و ثقافتی اصول و ضوابط اور اقدار و معیار کا ایک نقشہ پیش کر دیا۔

ڈاکٹر وحید مرزا اس کے تعارف میں لکھتے ہیں:

”اس کتاب کی تالیف کا ایک بڑا مقصد یہ تھا کہ مرصع و مزین نثر کے نمونے پیش کیے جائیں اور مختلف قسم کے صنایع و بدایع کے استعمال کو واضح کیا جائے اور اس طرح اگر ایک طرف یہ کتاب خسرو کا سکے اقلیم نثر میں بھی اسی طرح رواں ہونا ثابت کرتی ہے جس طرح مملکتِ نظم میں، تو دوسری طرف اس زمانہ کے شوقین طبع کا تہوں اور نثر نویسوں کے لیے ایک قابل تقلید نمونہ اور معیار بھی مہیا کرتی ہے۔ سچ ہے کہ آج ۶ سو سال بعد شاید بہت کم لوگوں میں اتنی ہمت اور اس قدر استقلال ہو گا کہ وہ اس کتاب کی بغور و رقاگردانی بھی کر سکیں اس کے نکات اور مطالب کو سمجھنا یا ان سے مستفید ہونا تو بڑی بات ہے“ (۱)

(۱) امیر خسرو، ص ۳۰۲، ۳۰۳۔

کتاب کے پہلے دو اوقاف حصوں میں زندگی کے مختلف شعبوں سے
تعلق پوزوں کی مناسبات اور انکی رعایت ملحوظ رکھنے پر زور دیا گیا ہے
اور صنعت ایہام و تخیل کے تحت رعایت لفظی و معنوی، تجنیس و استعارہ
سے کام لیا گیا ہے۔ ان میں فارسی و عربی میں نمونے کے خطوط بھی لکھے گئے
ہیں، پوری کتاب میں عربی فارسی اشعار اس کثرت سے لکھے ہیں کہ
کتاب نظم و نثر دونوں کا مجموعہ بن گئی ہے۔ انسانی زندگی میں عام
طور پر کام آنے والی اشیاء و واقعات کی مناسبت سے عربی و فارسی اشعار
موزوں کرنا انتہائی بیدار مغزی اور روشن دماغی کی دلیل ہے۔

تیسرا حصہ صنائع و بدائع پر ہے اور اس میں بہت سی صنعتیں
بیچیدہ بھی ہیں جو خود امیر خسرو کی ایجاد ہیں۔

جو تھے پانچویں حصے میں خسرو نے اپنے خطوط درج کیے ہیں جو انھوں
نے اپنے معاصرین کو لکھے تھے ان سب سے مختلف علوم و فنون کے علاوہ اس
زمانے کے علمی و تہذیبی حالات پر بھی روشنی بڑھتی ہے اور تاریخی معلومات
فراہم ہوتی ہیں۔ کتاب کے شروع میں فارسی کے رواج کے سبب اپنے
عربی اشعار کے لیے معذرت کی ہے کہ ان کی نشوونما عربی ادبیات کے زیر
سایہ ہوئی ہے اور ابوردی، کعب بن زہیر، اور ابوتمام سے وہ بہت
تاثیر ہے ہیں (۱) اس کے ساتھ انھوں نے وضاحت کی ہے کہ کتاب کے
تمام اشعار خود ان کے ہیں (۲)

اس مجموعے کے عربی اشعار اور عربی نثر چونکہ بطور نمونہ لکھی گئی ہے

اس لیے اس میں کچھ تکلف کا احساس ہوتا ہے مگر یہ تکلف و تصنع بھی اور وہ بھی اس کثرت کے ساتھ کس کے لبس کی بات ہے؟ ان میں بھی بعض بعض اشعار بہت اچھے اور بے ساختہ ہیں، اس کتاب میں عربی اشعار کی تعداد ڈاکٹر محمد علی خاں صاحب کے بقول ۶۶۷ ہے، وہ لکھتے ہیں

”فارسی کے مقابلہ میں ان کا عربی کلام بہت کم ہے مگر عربی شعر کہنے پر ان کو پوری قدرت حاصل تھی۔۔۔ انھوں نے عربی قصیدے بھی لکھے ہیں“ (۲)

ڈاکٹر زبیر احمد صاحب لکھتے ہیں :-

”یہ کتاب فارسی میں لکھی گئی ہے لیکن فن بلاغت اور اسلوب بیان سے متعلق اس میں جو کچھ لکھا گیا ہے اس کی تمام مثالیں جو بالکل نئی بھی ہیں عربی میں ہیں، امیر خسرو بہت سے ادبی محاسن، اسلوب بیان اور صنعت لفظی کے موجد ہیں“ (۲)

مولانا سید عبدالحی صاحب حسنی خسرو کی عربیت کے بارے میں لکھتے ہیں :-

”امیر خسرو کی فارسی میں قابلیت کی شہرت ہے، یہ عربی کے بھی ماہر ادیب تھے اور عربی کے جملہ علوم و فنون پر نظر رکھتے تھے مثلاً نحو، معانی، بیان، عروض و قافیہ میں انھوں نے نئے قسم کا ایجاز کیا عربی میں ان کے بڑے لطیف اشعار ہیں“ (۳)

(۱) معارف (جولائی ۱۹۶۸ء)

(۲) عربی ادبیات (اردو): زبیر احمد ص ۲۰۹

(۳) الثقافة الاسلامیة فی الہند للسید عبدالحی حسنی ص ۴۴ (دمشق ۱۹۸۳ء)

مولانا عبدالحی صاحب نے نمونہ کے طور پر ان کا یہ قطعہ درج کیا ہے =

ذاب الفواد وصال من عینی الدم و حکمی الدوام مع کل ما أنا أکتم

واذا أبعثت لدی الوری کرب النوی تبکی الأحبۃ والأعدای توهم

یا عاذل العشاق دعنی یا کیا ان السکون علی المحب محرم

من بات مثلی فہو یدری حالتی طول اللیالی کیف بات متیم (۱)

اس سے اندھ کیا جاسکتا ہے کہ خسرو کا منتخب عربی کلام، سادگی و شگفتگی

کلاست و حلاوت اور عمدگی و برہستگی کا کیا اچھا نمونہ ہے جو عربی ادب کے

سی بھی اچھے انتخاب میں جگہ پاسکتا ہے۔

دوسرا نمونہ ڈاکٹر زبیر احمد نے درج کیا ہے جو علاء الدین خلجی کی مدح

میں ہے جو قصائد مستثنیٰ کی یاد دلاتا ہے :

مدح الملک المستعان الأعظم فی وجبتی سکت محبتہا مکا

ملکا تولد من سلالة آدم أعنی علاء الدین سلطان الوری

یم الندی بل کفه عین الیم عین الحیا بل عینہ عین الحیا

لعب الغراب علی ریمم الحام من جودة الفیاض قد حکمی اذا

الاولی سقی من کووس جماجم ما کان یعطش سیفہ بقرابہ

بالشعر لیس کمثلہ فی العالم رتمح لمدتک العلیۃ خسروا

فانا اخصک بالبقاء الدائم (۲) کن بالخلود علی الاراک قلعدا

عجاز خسروی ان کے عربی کلام خصوصاً مفرد اشعار کا بڑا مجموعہ ہے جس میں

درج اور ہر سطح کے اشعار ملتے ہیں اس کی ابتداء وہ ان اشعار سے کرتے ہیں :

هذا الكتاب بفضل الله ذي الكرم
انشأت سحر الصيد الجني والنسم
فالله نور أعيان الكرام به
ملاح حروف على القرطاس من قلم
مرشد کی مدح میں یہ دو شعر بھی ہیں

نظم الله أمرة حتى
امرنا من نظامه انتظما
اذ كان يبسط كفه في دعوة
ملك الاجابة عاجلا يستقبل (۱)

متفرق اشعار کا نمونہ یہ ہے

نقع على ذيل تملكه شعاري
خير لذي من العير المتعار (۳)
خذ ما كتبت بجد لو تريد تری
سحر اعلا على القرطاس بالقلم (۴)
ضياء الشمس لا يخفي بحال
ولو كان التراكم في السحاب (۵)
لو كان كتب حال البين في ورق
عين الدماء من الاقلام نيفجر (۶)
صنعت ترجمة اللفظ في مثال

اذ ادع العطاياك انجما نادى
غدا النجوم كما في مسرة شادي (البيضا)

امیر خسرو "اعجاز خسروی" کے دیباچہ میں عربیت کی داد اس طرح دیتے ہیں:-
"الصدق الذي خلق القلم للرقم وخلق النسم لرقم
القلم وأجرى قلمه على الخلق بالحكم والحكم وجعل القلم علما
للعلم في العالم كما قال عز وجل علم بالقلم علم الانسان ما لم
يعلم، والصلوة على الرسول المرسل للأمة الذي انزل اليه
الكتاب ويرى به اللوح والقلم بما يصدر منهما الصدق"

(۱) اعجاز خسروی ص ۱/۲ (۲) ایضا ص ۱/۱۰ (۳) ایضا ص ۱/۸ (۴) ایضا

۱/۸۲ (۵) ایضا ۲/۵۵ (۶) ایضا ۲/۲۲۳ (۷) ایضا ۳/۸

والصواب وعلى الله وأصحابه ذوى الفضل والآداب ثبتنا
الله على اتباعهم للنجاة يوم الحساب: (۱)

سلطان علاء الدین خلجی کی مدح اس طرح کرتے ہیں جو بلاغت کا
ایک نمونہ بن گیا ہے =

”وهو السلطان القادر القامع القاهر البرهان الباهر
الظاهر الزاهر، كاسر أعناق المعاندين، مالك رقاب
صناديد الشرق والصين، باسط المسند العلى أعلى عليين
علاء الدنيا والدين، شمس الخلفاء والسلاطين، ظل المش
على العالمين، فلك المعالى قطب الأعالى، محيط الربع السكون
بدائرة الجنود، محرق عظام الكفرة بناثرة السيف فى الحدود،
رافع إيوان الملك على قصر القياصرة، ناصب أعلام الفتح
بكر الأكاسرة، صوارمه مشهودة الآفاق وعوارفه
معروفة بضمان الأرزاق، أمر طوائف الانسان بأمر خالق
الروح والجان، حامى الأمة المحمدية من طوارق المحدثان،
إوالمظفر محمد شاه السلطان المنصور من خير الناصرين
الفتح المبين ناصر أمير المؤمنين:-

يدعوا البرايا مدظل محمدؐ وعداء لعدم مثل ظل محمدؐ (۲)

صفي الدين ارموى شافعى

فقہ وکلام کے بڑے صاحب تصانیف

علماء میں تھے ان کے علوئے مرتبت اور علمی بلندی کا کچھ اس سے اندازہ
 ہو سکتا ہے کہ انھوں نے علامہ ابن تیمیہؒ جیسے آدمی سے مناظرہ
 تذکرہ میں آپ کے زیادہ حالات نہیں ملتے حافظ ابن کثیر لکھتے ہیں
 ”ابو عبد اللہ محمد بن عبدالرحیم بن محمد رموی شافعی متکلم، ہندستان میں
 ۶۴۴ھ میں پیدا ہوئے اور اپنے صاحب علم نانا سے تعلیم پائی اور پھر
 دہلی سے ۶۶۷ھ میں مکہ مکرمہ جا کر حج کیا اور چند ماہ وہیں مقیم رہے
 پھر یمن آئے تو وہاں کے بادشاہ مظفر نے ان کا اکرام کیا اور انھیں چار
 سو دینار دیے پھر وہاں سے مصر آئے اور ۴ سال رہے، پھر الطائیکہ ہوتے
 ہوئے روم گئے اور قونیہ میں ۱۱ سال، سیواس میں ۵ سال، اور قیاریہ
 میں ایک سال رہے اور قاضی سراج الدین سے ملاقات پر انھوں نے
 ان کا اکرام کیا پھر ۶۸۵ھ میں دمشق آئے اور اسے وطن بنالیا اور مدائین
 رواجیہ، دولعیہ، ظاہریہ، آتابکیہ میں استاذ رہے اور اصول و کلام میں
 کتابیں لکھیں، اور افتاء میں بھی مشغول رہے، اپنی کتابیں دارالحدیث
 اشرفیہ کو ہدیہ کر دی تھیں کہ حسن سلوک ان کی سرشت میں تھا۔ شہر
 ۱۹ صفر ۷۱۵ھ میں وفات پائی اور مقابر صوفیہ میں دفن ہوئے، مرتے
 وقت صرف ظاہریہ سے تعلق تھا جہاں آپ کی وفات ہوئی، ان کے بعد
 ابن الزملکانی استاذ ہوئے اور ابن صمیری نے آتابکیہ کا درس سنبھالا،
 ابن حجر انھیں فقیہ شافعی و اصولیہ کے القاب سے یاد کرتے ہیں اور
 کہتے ہیں کہ انھوں نے دمشق میں فخر بن البخاری سے سماعت کی اور

(۱) البدایہ والنہایہ ۱۴/۵ (مصر ۱۳۵۸ھ)

دیانتداری کے ساتھ فتویٰ دیا اور فقہاء کی خبر گیری کی، اصول دین میں
 الفائق، اور اصول فقہ میں النہایت لکھیں اور جب ابن تیمیہ کے لیے
 ایک مجلس برپا ہوئی تو صفی الدین ان سے مناظرہ کے لیے منتخب ہوئے،
 اثنائے بحث میں انھوں نے ابن تیمیہ سے کہا کہ
 أنت مثل العصفور تنط من (آپ گوریے کی طرح کہیں کھڑتے ہیں
 هنا الی هنا ومن هنا الی هنا بلکہ یہاں سے وہاں اچکتے پھرتے ہیں،
 ذہبی کہتے ہیں کہ ان میں دینداری و عبادت گزار مکی تھی اور اولاد و
 وظائف کے پابند اور مذہب سلف کے مطابق خوش عقیدہ تھے، آنحضرت
 ۱۵ھ میں انتقال کیا، (۱)

علامہ سبکی کہتے ہیں کہ "ان سے ہمارے شیخ علامہ ذہبی نے روایت کی
 ہے،۔۔۔ ان کی تصانیف عمدہ اور جامع ہیں خصوصاً النہایت
 ابن تیمیہ سے مسئلہ جمویہ کے بارے میں امیر تنکزی کے سامنے دارالسعادة
 میں مناظرہ ہوا جس میں علماء جمع ہوئے اور ان کی فرمائش پر شیخ ہندی
 بھی حاضر ہوئے، وہ بڑے مقرر تھے اور تقریر میں کوئی پہلو تشنہ نہیں
 چھوڑتے تھے جس سے ان کا مقابلہ مشکل تھا، انھوں نے تقریر شروع کی
 تو ابن تیمیہ عادت کے مطابق جلد بازی سے کام لینے لگے اس پر شیخ
 ہندی نے ان سے شکایت کی کہ آپ تو گوریے کی طرح ادھر سے ادھر
 پھدکتے پھرتے ہیں اور پکڑ میں نہیں آتے، امیر تنکزی شیخ ہندی کی تعظیم
 کرتا تھا اور ان کا معتقد تھا۔ شیخ ہندی تمام حاضرین کے لیے قابل احترام تھے

(۱) الدرر الكامنتی ۱/۱۴، ۱۵ (حیدرآباد، ۱۳۲۹ھ)

جنہوں نے ابن تیمیہ کی رائے سے اختلاف کیا اور ابن تیمیہ ذاتِ باری کی جہت کے مسئلے میں قید کیے گئے اور شہروں میں اس کی منادی کی گئی جس کے سبب ان کے ماننے والے عہدوں سے معزول کر دیے گئے، (۱) یہ مناظرہ، رجب ۷۱۲ھ میں ہوا تھا۔

مولانا گیلانی نے اپنے مخصوص انداز میں اس مناظرہ کی روداد لکھنے کے بعد لکھا ہے کہ:

”ابن تیمیہ کے خلیفہ، ارشد حافظ ابن قیم کے عقلی معلومات کا سرچشمہ

بھی یہی ہے چارہ ہندستانی عالم ہے۔ ابن حجر نے درود میں ابن قیم کا تذکرہ درج کرتے ہوئے لکھا ہے کہ قرأتی الاصول علی الصنفی

الہندی (۳/۲۰۱) الاصول سے عقلی اسلامی علوم مراد ہیں یعنی اصول فقہ اور علم کلام، مشہور فلسفی مورخ جب ٹیولنس سے پہلی مرتبہ مہر پینیا ہے تو قاہرہ کی شان و شوکت، علماء و فضلاء کو دیکھ کر مبہوت ہو گیا،

اسی سلسلے میں اس نے قاہرہ کے چند خاص مرکزی مشاہیر کا بھی نام لیا ہے جن میں ہم ایک الصنفی الہندی کو بھی پاتے ہیں، (۲)

ان کی کتابوں میں الفائق فی اصول الدین اور الرسالة التعینة فی الاصول الدینیة کا ذکر بروکلین نے کیا ہے (۳)

(۱) طبقات الشافعیہ ۵/۲۴۰ بحوالہ نزہۃ الخواطر ۲/۱۴۰ نیز مع المؤلفین: عمر رضا

کمالہ ۱۰/۱۶۱ (مکتبہ المثنیٰ بغداد) التاج المکمل ۳۰۲

(۲) نظام تعلیم و تربیت ۱/۲۴۴ (۳) تکلمہ ۲/۱۴۳ بحوالہ تاریخ ادبیات

زبیر احمد صاحب نامعلوم مخطوطات میں ان کی کتاب الوصول الی
 علم الاصول کو بھی شمار کرتے ہیں (۱) خدا بخش لاہوری بیٹنہ کی فہرست
 میں اس کا نام نہایت الوصول الی علم الاصول بتایا گیا ہے (۲)
 حاجی خلیفہ نے الزید فی علم الکلام کا ذکر کیا ہے (۳)
 بروقیہ نظامی صاحب نہایت الوصول اور الفقہ فی اصول الدین
 کو نایاب بتاتے ہیں (۴) یہ الفقہ دراصل الفائق ہے۔

(۱) عربی ادبیات ۲۹۳ (۲) فہرست بانکی پور لاہوری ۲۱/۱۵۱
 (۳) کشف الظنون ۶/۲ (۴) *Some Aspects of*
Religion: p. 266

باب (۷)

(عربی ادب عہد تغلق میں)

(۷۲۰ - ۸۱۵ھ / ۱۳۲۰ - ۱۴۱۲ء)

مبارک خلیجی کو اس کے نو مسلم امیر خسرو خواں نے قتل کر کے دہلی سلطنت کی روایات اور دینداری کو ختم کر کے غیر اسلامی رسم و رواج کو فروغ دینا شروع کیا جس کے نتیجے میں اندیشہ پیدا ہو گیا کہ ہندستان سے اسلامی حکومت کا کہیں خاتمہ نہ ہو جائے

نظامی صاحب لکھتے ہیں کہ "مورخوں کا بیان ہے کہ خسرو خواں نے تخت نشینی کے بعد ایلانیت اسلام پر کمر باندھ لی تھی، مدنی نے لکھا ہے کہ اس زمانہ میں ایسا محسوس ہونے لگا تھا کہ دہلی پھر ہندوانہ ہو جائے گی اور مسلمانوں وہاں سے ختم ہو جائے گی،، (۱)

خسرو خواں نے خلیجی خاندان کا قتل عام بھی کیا تھا کہ کوئی حکومت کا دعویدار نہ رہے پھر عام طور پر ظلم و ستم اور اضطراب و انتشار کا بازار گرم تھا۔

(۱) سلاطین دہلی ۳۰۳

اور عوام و خواص پریشان تھے۔ اس صورت حال میں غازی ملک حاکم ملتان
 جو بعد میں غیاث الدین تغلق کے نام سے حکمراں ہوا، کوالٹر نے توفیق دی
 اور اسے حالات کی اصلاح اور سلطنت کے استحکام کے لیے کمر ہمت باندھی
 اور خسر و فنا سے بڑے معرکہ کے بعد یکم شعبان ۷۲۰ھ / ۲۰/۱۳۳۰ کو دہلی
 سلطنت کے تخت پر بیٹھا اور اس طرح مسلم حکومت کی گرتی دیوار کو ایک
 بار پھر مستحکم کر دیا۔

وہ بڑے دبدبے کا فوجی جنرل رہ چکا تھا، علاء الدین کے زمانے میں
 اس نے ۲۹ بار مغلوں کو شکست دے کر ہندوستان کی حفاظت کی تھی،
 بادشاہ ہونے کے بعد اس کی رعایا پروری، دینداری اور علم دوستی میں اور اہواز
 ہو گیا۔ مشائخ میں شیخ علاء الدین ابو دھنی (خلیفہ شکر گنج) شیخ رکن الدین
 ملتانی، اور ابو علی قلندر پانی پتی سے اسے عقیدت تھی البتہ مبارک خلیجی
 کی عطا کردہ رقم کی عدم واپسی اور مسئلہ سماع پر مناظرہ وغیرہ کی وجہ سے وہ
 حضرت نظام الدین سے کشیدہ رہا۔ برنی کے بیان کے مطابق وہ ہر اہم موقع
 پر علماء، فقہاء اور اساتذہ کو جمع کر کے اپنے سامنے انعام دیتا تھا (۱) افسوس
 کہ ایسا لائق بادشاہ ۱۲ ۱/۲ سال حکومت کے بعد ہی ۷۲۵ھ میں ایک حادثہ میں
 فوت ہو گیا۔

محمد تغلق (۷۲۵-۷۵۲ھ) فقہ و معقولات کا عالم، علماء کا قدرداں
 مگر سخت گیر اور جدت پسند بادشاہ تھا کہا جاتا ہے کہ وہ عاقل قرآن تھا
 اور ہدایہ اسے ازبر تھی اور معقولاتی عالم عضد الدین دہلوی کا شاگرد تھا

(۱) سلاطین دہلی ۳۱۴ بحوالہ فیروز شاہی

اور مسلم الدین شیرازی، سعد منطقی وغیرہ اہل علم سے علمی مذاکرے کرتا رہتا تھا۔
 مگر اپنے آمرانہ اور شاہانہ مزاج اور اپنی معقول پسندی کی انتہا کے سبب وہ
 دشمنی کے لیے گلخانہ دویہ اختیار کر کے نامعقولیت کا بھی مرتکب ہو جاتا تھا۔
 اس کے بارے میں ہندستانی مؤرخین پر پورا اعتماد نہیں کیا جا سکتا ہے کیونکہ
 اکثر عرب مؤرخین اس کی تعریف ہی کرتے ہیں مثلاً محمد تغلق کا معاصر مؤرخ
 فضل الشعمری (۷۰۰-۷۲۷ھ) نے اپنی کتاب مسالک الألبار میں لکھا
 ہے کہ:-

”بادشاہ میں بہت تو بیاں ہیں قرآن اور ہدایہ جو فقہ حنفی میں ہے
 اس کو از بر یاد ہے، معقولات میں بھی نہایت اچھی دستگاہ رکھتا ہے، خط
 پاکیزہ ہے، اس نے جسمانی، روحانی اور ادبی ریاضت بھی خوب کی ہے۔
 شعر کہتا ہے اور شعر سنانے کی فرمائش بھی کرتا ہے، اشعار کے مطالب
 و معانی خوب سمجھتا ہے، علماء و فضلاء سے بحث و مناظرہ کرتا ہے، شعراء
 اور بالخصوص فارسی شعراء کی غلطیاں پکڑتا ہے جس کی وجہ سے اس کی
 فارسی مہارت اور زبان دانی ہے۔۔۔۔۔ ابوصفا شبلی کہتے ہیں
 میں نے سلطان کو سب عالموں سے گو کہ ان کی تعداد بہت تھی فرداً فرداً
 باتیں کہتے دیکھا، بہت سے عالم اس کے دربار سے منسلک ہیں، (۱)
 (ترجمہ از ڈاکٹر عرفان ق)

عمری انھیں مستند راوی سراج ہندی کے حوالے سے لکھتے ہیں کہ:-

(۱) صنوع جدید علی تاد فی الہند: ڈاکٹر خورشید احمد فاروقی ص

”یہ سلطان شریعت کا پابند ہے اور اہل علم کی قدر کرتا ہے، اس کی حکومت میں علماء کا احترام کیا جاتا ہے اور وہ اپنا وقار اور بھرم قائم رکھنے کے لیے ظاہر باطن کی اصلاح کا بے انتہا خیال رکھتے ہیں الخ“ (۱)

قلقشدری نے لکھا ہے کہ دو سو فقیر سلطان کے دسترخوان پر موجود ہوتے تھے، دورانِ طعام میں وہ ان سے تبادلہ خیالات کرتا رہتا تھا۔۔۔۔۔ صرف دہلی میں ایک ہزار مدرسے تھے ان میں سے ایک شافعی مذہب کا تھا باقی سب حنفیوں کے تھے۔ ۱۷۰۰ اسپتال، اور ہندستان میں دو ہزار خانقاہیں بڑے بازار اور بڑے حمام تھے (۲)

ابن بطوطہ لکھتا ہے کہ ”محدث و فقیہ مولانا عبدالعزیز زاردبیلی جنہوں نے ابن تیمیہ، المزنی، اور الذہبی سے تعلیم پائی تھی، بادشاہ کے پاس آئے وہ اس نے بہت اکرام کیا“ (۳)

حافظ ابن حجرؒ فرماتے ہیں ”محمد بن تغلق بہت فیاض، متواضع اور عالم آدمی تھا ہدایہ اسے حفظ تھی اور حکمت سے واقف تھا، کسی نے اسے یا قوت کسی لکھی ہوئی الشفالا بن سینا پیش کی تو اسے ایک لاکھ شقال یا اس سے زیادہ دیا۔۔۔۔۔ اس کی خدمت میں اتنے اطباء، حکماء، نداماء و علماء اور مغنی جمع ہو گئے تھے جو کسی اور کے پاس نہ ہو سکتے تھے، اسے ہندستان کے ممبروں پر سلطان العالم، اسکندر النہ مان اور خلیفۃ اللہ فی الارض کہا جاتا تھا“ (۴)

(۱) صفحہ جدید علی تاریخ الہند: ڈاکٹر نور شید احمد فارق ص ۴۷ (۲) صبح الاعشی

فی کتابۃ الانشاء: ۶۹/۵ (قاہرہ، ۱۹۱۴ء) (۳) حلیۃ ابن بطوطہ ۲/۴۲

(۴) الدرر الكامنتہ ۳/۲۶۰، ۲۶۱

نہا و ندی کا بیان ہے کہ "وہ عجائب مخلوقات میں اور جامع ایجادات
تھا کبھی سکندر کی طرح ہفت اقلیم کی فتح کا ارادہ کرتا، کبھی جہا ہتا کہ جن واسطے
اس کی اطاعت سے باہر نہ ہوں، کبھی سلطنت کو نبوت کے ساتھ جمع کرنے کی
تمنا کرتا کہ احکام شرعی و ملکی کو خود نافذ کرے الخ" (۱)

شیخ محمد اکرام عہد محمد تعلق پر تبصرہ کرتے ہوئے لکھتے ہیں:

"اس زمانے کی کئی ہستیاں قابل ذکر ہیں مثلاً برنی، ابن بطوطہ، ذوالدین

دیوفن تعمیر کا ماہر تھا) شہاب الدین ابوالعباس احمد (یوفن خطابت میں
بے نظیر تھا) مشہور ترین شاعر اور ملک الشعراء بدر چایچ تھا، قصائد کے
علاوہ بدر نے ایک مثنوی شاہنامہ لکھی" (۲)

فیروز شاہ تغلق (۵۲۷ھ - ۵۹۰ھ / ۱۳۵۱ - ۱۳۸۸ء)

فیروز شاہ کا قریب ۴۰ سالہ دور حکومت ہندستان کے لیے بڑی
نیر و برکت، خوشحالی ورفاہیت اور تہذیبی و تمدنی ترقی کا تھا مورخین
اس کے عہد کو مثالی عہد قرار دیتے ہیں، کہا جاتا ہے کہ اس نے ۵۰ نہریں
جاری کیں، ۴۰۰ مسجدیں، ۲۰۰ خانقاہیں، ۱۰۰ محلات، ۵۰ ہسپتال، ۱۰۰ مقبرے
۱۰ حمام، ۱۰۰ اہل، اور ۱۵۰ کنوئیں تعمیر کرائے اور باغ و بہاروں کی تعداد میں
لگوا کر ہندستان کے ہر مشہور مقام کو خشک گلزار بنا دیا۔۔۔۔۔

نگر کوٹ کی فتح میں اسے ۱۳۰۰ سنسکرت کی کتابیں میں منجھیں اس
نے فارسی میں ترجمہ کا حکم دیا، اس نے سیاسیات پر جو ایک کتاب لکھی تھی

(۱) مائٹری می / ۱ / ۲۵۳ (۲) آپ کو شری ۲۲۳

اور جگہ جگہ اس کے کلمات لگائے تھے“ (۱)

شیخ اکرام عہد فیروزی کے بارے میں لکھتے ہیں ”فیروز آبادی اسی زمانے میں ہندستان آئے، عہد فیروزی کے تین اور قابل ذکر بزرگ مولانا احمد تھانوی، قاضی شہاب الدین کے اصحاب مولانا خواجگی، اور قاضی عبدالمقتدر تھے،

مشائخ میں سب سے زیادہ مشہور چراغ دہلی تھے، شیخ صدرالدین ملتانی اس دور کے بڑے شیخ تھے انھیں بادشاہ نے شیخ الاسلام کا خطاب دیا تھا

اس زمانے کا بہترین شاعر مہر تھا وہ کڑا کارہینے والا تھا، اس کے ممدوؤں میں ایک امیر ملک الشرق عین الملک تھا جس کی انشاء ماہر و مشہور ہے

مہر خود ایک عالم تھا اور اس کا نصاب نصیب انجان، جو ۷۶، ۷۷، ۷۸ میں تالیف

ہوا، ہندستان میں بہت مقبول رہا ہے“ (۲)

معاصر مؤرخ شمس سراج عنیف شہادت دیتا ہے کہ ”فیروز شاہ اگرچہ

فرمانروا تھا لیکن درحقیقت اپنے علم و تفوق کے اعتبار سے اولیاء و علماء کے گروہ میں داخل تھا بادشاہ بیحد شکر نواز اور رعیت پرور تھا اور خلق

محمدی سے مستفید و فیاض تھا۔۔۔

میرے مرشد کے پیر چھرت خواجہ قطب الدین منور نے بارہا اس بابے

میں فرمایا ہے کہ سلطان فیروز شاہ زمرہ مشائخ طریقت میں داخل ہے

۔۔۔۔۔ بادشاہ نے علماء و مشائخ دہلی کو ۳۶ لاکھ تنگے بطور مدد معاش

عطا فرمائے تھے (۳)

(۱) ذہبتہ الخواطر ۱۱۲/۲ - ۱۱۱ (۲) آب کوثر ۳۱ - ۳۰ (۳) تاریخ فیروز

شاہی (اردو) از فدا علی طالب ص ۱۷، ۱۹، ۱۲۹ (حیدرآباد ۱۹۳۸ء)

عقیف نے لکھا ہے کہ "خیر و زشاہ کے آخری دنوں کی دلچسپیاں تین چیزوں میں تھیں، قیدیوں کی آزادی، مساجد کی آبادی، اور مظلوموں کی داد رسی" (۱)۔
 علماء و فقہاء، اور دوسرے اصحابِ فضل و کمال کو گرانقدر و ظائف کے ساتھ خیر و زشاہ نے بہت سے مدارس قائم کرائے اور تعلیمی نظام و نصاب میں بہت وسعت پیدا کی نظامی صاحب لکھتے ہیں =

"نظام الدین بخشی اور فرشتہ نے اس کے قائم کیے ہوئے مدارس کی تعداد تیس بتائی ہے، ان مدرسوں میں مدرسہ خیر و زشاہی، مدرسہ سیری اور مدرسہ شاہزادہ بزرگ فتح خاں خاص طور پر قابل ذکر ہیں، مدرسہ خیر و زشاہی اس دور کا سب سے زیادہ اہم تعلیمی مرکز تھا، حوض خاص کے کنارے ایک خوشنما باغ کے صحن میں مدرسہ کی دو منزلہ عمارت تھی، شیراز اور دمشق کے قالین ہر طرف بچھے ہوئے تھے، مدرسہ کے پرنسپل مولانا جلال الدین رومی اپنے زمانے کے مشہور عالموں میں شمار ہوتے تھے ان کے علمی تبحر کا یہ حال تھا کہ

سہ راوی بہفت قرأت سند چارہ علم شاہ پنج سنن مفتی مذہب ہر چار
 اساتذہ مصری دستار اور شامی جبہ استعمال کرتے تھے، طلبہ کو اخراجات کے لیے خزانہ سے مال مدد ملتی تھی، (۲)۔
 مہر نے حوض علانی کے مدرسے کے متعلق جو لکھا ہے اس سے اس زمانہ کے علماء کے مقام کا اندازہ ہوتا ہے =

علما ان عربی لفظ و عراقی دانش ہمہ درجہ شامی و بصری دستار

راجہ تاریخ خیر و زشاہی، ۹، ۵، کلکتہ، ۱۸۹۱ء، (۲) سلاطین، ص ۲۱۹۔

در قضاہت بہ بخارا و عمر قذشال در بلاغت بہ مجاز و بمن و نجد منار
 گفتہ امیں عالم آفاق جلال الدین است روی آں کر نشیں ری کند در دم نثار (۱)
 ڈاکٹر زبیر احمد لکھتے ہیں: "فیروز تغلق کا شمار ہند کے سب سے زیادہ
 دیندار مسلمان بادشاہوں میں ہوتا ہے اور وہ بھی بڑا عالم اور علم کا قدردان
 و سرپرست تھا، اس کے عہد میں کئی مشہور مصنف ہوئے جنہوں نے
 زیادہ تر فقہ پر کتابیں لکھیں،" (۲) بہر حال پروفیسر نظامی نے فیروز شاہ کی عام
 مذہبی شہرت کے خلاف بھی شواہد پیش کیے ہیں جن سے صرف نظر نہیں کیا
 جاسکتا یہ صحیح ہے کہ اس نے محمد تغلق کے مقابلے میں اپنے رویے میں
 اعتدال قائم رکھا۔

دبستان نظام الدین اولیاءؒ

احقرت نصیر الدین چراغ دہلیؒ

حضرت خواجہ نظام الدین اولیاءؒ کے علمی و عملی کارناموں کی ابتدا عہد بلبن
 سے ہو کر عہد خلجی اور پھر عہد غیاث الدین تغلق تک پہنچتی ہے۔ پھر عہد تغلق
 سے لے کر دہلی سلطنت کے خاتمے تک حضرت چراغ دہلی کے تلامذہ و خلفاء
 کے ذریعے دبستان نظام الدینؒ کے محسوس اثرات موجود تھے اس لیے اس دور
 کو بھی عہد نظامی ہی کی توسیع سمجھنا چاہیے۔

حضرت خواجہ نصیر الدین چراغ دہلیؒ کی ذات بابرکات اپنے علمی و عملی امتیازات

وکالات اور دیر پا اور دور رس اثرات کے لحاظ سے سلسلہ چشتیہ میں اس کی اہمیت کی حامل ہے، خصوصاً اس کا علمی پہلو اور عربی و فارسی میں تصوف کی خدمت و اشاعت بہت ہی قابل قدر اور لائق استفادہ ہے حضرت سلاطین المشائخ نے اپنے خلفاء کے ذریعے جس طرح سلسلہ کو ہندستان گیر بنایا تھا اسے حضرت چراغ دہلی نے اور فروغ دیا اور ان کے خلفاء اور تلامذہ نے اس کو علم و ادب کی آب و تاب بھی عطا کی۔

مولانا سید ابوالحسن علی ندوی مطلقہ تحریر فرماتے ہیں۔

”فیروز تغلق کی تخت نشینی اور اس سے ہندستان کو جو فیوض و برکات

پہنچے اس میں حضرت سید نصیر الدین ہی کا ہاتھ تھا۔ ۳۲ سال تک انہوں نے سلسلہ چشتیہ کا مرکزی نظام دارالحکومت دہلی میں بیٹھ کر کامیابی کے ساتھ چلایا، پھر اس چراغ سے دوسرا چراغ روشن ہوا جس نے جنوبی ہند ہی نہیں سارے ہندستان کو عشق و محبت کی حرارت سے گرم اور اس کی خوشبو سے معطر کر دیا۔ یعنی حضرت سید محمد گیسو دراز مدفون گلبرگہ (م ۵۸۲۵) حضرت سید نصیر الدین چراغ دہلی کے دوسرے خلیفہ علامہ کمال الدین (م ۵۷۶) کے جن کی اولاد اور خلفاء نے اس سلسلہ کو اس صدی تک آب و تاب کے ساتھ قائم رکھا، اس سلسلہ میں حضرت سیدی مدنی، شاہ کلیم الشہرہان آبادی، مولانا شاہ فخر الدین دہلوی، خواجہ نور محمد ہاروی، شاہ نیانا محمد بریلوی، اور خواجہ سلیمان تونسوی جیسے اکابر روزگار گذرے، جنہوں نے عشق الہی کا بانہ گرم رکھا اور لاکھوں بندگان خدا کے دلوں میں محبت الہی اور خدا طلبی کی آگ بھردی۔ حضرت چراغ دہلی کے خلفاء میں شیخ عبدالقادر گندی، شیخ احمد قانیسری، شیخ جلال الدین حسین بخاری معروف بخدم ہاٹیاں

جہاں گشت، خاص طور پر قابل ذکر ہیں، ان میں ہر ایک شیخ وقت تھا اور
مرجع حقائق، (۱)

نظامی صاحب نے بھی ان الفاظ میں حضرت چراغ دہلی کے کارنامے کا تعین
کیا ہے۔

حضرت نظام الدین کے بعد چشتیہ سلسلہ کے مرکزی نظام کو حضرت نصیر الدین
نے سنبھالا، ان میں اپنے پیر و مرشد کی بہت سی خوبیاں تھیں۔۔۔۔۔ کوئی
جفا و قضا ایسی نہ تھی جس سے انھیں دوچار ہونا نہ پڑا ہو، لیکن ان کی زبان
پر کبھی حرف شکایت نہ آیا اور ان کے پاؤں سے ثبات میں کبھی لغزش پیدا نہ
ہوئی، حضرت چراغ دہلی کو اپنے سلسلہ کا کام انتہائی نامساعد حالات میں
کرنا پڑا، (۲)

فرشتہ لکھتا ہے: "شیخ نصیر الدین اودھی شیخ نظام الدین اولیاء کے
قائم مقام اور جانشین تھے، علوم ظاہری و باطنی کے جامع اور اخلاق حسنہ
سے موصوف تھے۔۔۔۔۔ مخدوم جہانیاں سید جلال نے مکہ میں عبدالشہریار فاضل کی
زبان سے سنا کہ مشائخ ہند میں اب چراغ دہلی رہ گئے ہیں،" (۳)

شیخ عبدالرحمن دہلوی فرماتے ہیں کہ "شیخ نصیر الدین، شیخ نظام الدین کے
مشہور اور بڑے خلفاء میں تھے اور ان کے محرم اسرار اور وارث احوال تھے،
شیخ نظام الدین کے بعد دہلی کے صاحب ولایت تھے اور آپ شیخ کے بغایت
متبع تھے، اور ان کا طریقہ فقر و صبر اور تسلیم و رضا تھا،" (۴)

(۱) تاریخ دعوت و عزیمت ۳/۱۵۱ (۲) تاریخ مشائخ چشت ۱۸۱، ۱۸۲
دہلی (۳) تاریخ فرستہ ۲/۳۹۸، ۳۹۹ (۴) اخبار الاخیار ۷۸

آپ کی تعلیم حیدرآباد سے ہوئی تھی جن میں مولانا عبدالکریم شروانی اور
 الدین گیلانی بھی ہیں، ہدایہ مولانا فخر الدین ہانسوی سے اور اصول بزدی
 قاضی محی الدین کاشانی سے پڑھی، حضرت نظام الدین کے خلیفہ اور فاضل زمانہ
 مولانا شمس الدین کجی سے خصوصی استفادہ کیا اور اس طرح ان کا اعتراف کیا ہے
 سألت العلم من أحيائك حقا فقال العلم شمس الدین کجی
 حافظ محمد حسین مراد آبادی سیر العارفین کے حوالے سے لکھتے ہیں کہ وہ
 ۲۵ سالہ عمر میں تحصیل علم سے فارغ ہوئے پھر ۸ سال دشت لوردی کی اور مجاہد
 کیے کہ افطار برگ سنبھالو سے کرتے رہے، ۲۳ سالہ عمر میں دہلی آکر حضرت نظام
 الدین کے مرید ہوئے (۱)

آپ نے حضرت نظام الدین کے زہد و تقویٰ، عزیمت و استقامت،
 توکل و قناعت، اور تعلیم و تربیت کے طریقے پر پوری زندگی گزاری اور اپنے
 انفاس قدسیہ سے اہل زمانہ کی بڑے پیمانے پر اصلاح فرمائی، اپنے مرشد
 ہی کی طرح صبر و ضبط اور تسلیم و رضا اور خدمتِ خلق آپ کا امتیازی شیوہ
 رہا، تذکروں میں ہے کہ ایک قلندر نے آپ کی خانقاہ میں گھس کر آپ کو بھری
 سے اڑخم لگائے مگر آپ نے اسے برداشت کیا اور مریدوں کو انتقام لینے سے
 منع فرماتے ہوئے اسے بیس تنکے عطا کیے اور بہت معذرت کے ساتھ رخصت
 کیا، اس واقعے کے تین سال بعد ۱۸ رمضان المبارک ۱۰۵۷ھ میں آپ نے
 وفات پائی۔

آپ کی وفات کے حالات بجائے خود سے ہجرت و ہجرت میں شیخ اکرام لکھتے ہیں:

(۱) الاوار العارفین از محمد حسین مراد آبادی ۳۱۱، (بریلی ۱۳۹۰ھ)

”موتے وقت آپ نے وصیت کی کہ میری تدفین کے وقت حضرت سلطان المشائخ کا فرقہ میرے سینے پر رکھ دیں، میرے پیر کا عطا کردہ عصا میرے پہلو میں ہو، ان کی تسبیح میری شہادت کی انگلی کے گرد لپیٹ دیں، ان کا کاسٹہ چوبیس میرے سر کے نیچے رکھا جائے اور ان کی کھڑادیں بھی میرے ساتھ دفن کی جائیں۔

یہ چیزیں وہ تبرکات تھے جو حضرت سلطان المشائخ کو بابا فرید سے ملے تھے اور بزرگانِ چشت میں پشت در پشت منتقل ہوتے آئے تھے، یہ تبرکات حضرت جبراع دہلی کے ساتھ دفن ہو گئے، لیکن حضرت سید گیسو دراز نے اس کھاٹ کی رسیاں ہی اتار لیں، جس پر انھوں نے حضرت کو غسل دیا تھا، اور انھیں اپنے گلے کا پار بنا کر کہا کہ میرے لیے اپنے پیر کا یہی فرقہ کافی ہے، (۱) ایسے ہی مواقع کے لیے شاعر نے کہا ہے۔

لقد كانت حياتك لي عظات وأنت اليوم أوعظ منك حياتاً

وقت کے بڑے شعرا نے آپ کے مرثیے لکھے، مہلر کہتا ہے۔

جہاں بہا تم خواہد نہیر دیں محمود ہزار گونہ فغاں کرد و توہ ذاری

بقیہ سلف و یادگار اہل کرم کہ کرد ختم خلافت بملک دینداری (۲)

طریقت و شیخت کے سلسلے میں آپ نے جو محتاط روش اپنائی وہ بھی ان

کی بصیرت اور بلند نگاہی کا ثبوت ہے، وفات کے قریب خادم نے مریدوں

کی فہرست پیش کی تو آپ نے اسے دیکھ کر فرمایا کہ مولانا زین الدین ان لوگوں

کو اپنے ایمان کا غم کھاتا چاہیے اس کی کہاں گنجائش ہے کہ یہ لوگ دوسروں کا

بوجھ اٹھائیں۔ (۳)

(۱) آپ کوثر ۲۲۲ بحوالہ سیر العارفين، ۹ (۲) اخبار الاخبار ۸۴ (۳) آپ کوثر ۲۲۲

اپنے بارے میں فرماتے تھے کہ میں کس لائق ہوں کہ شیخ بنوں، یہ کاروبار
بازیکچہ اطفال بن گیا ہے پھر آپ نے سنائی کا یہ شعر پڑھا۔

مسلمانان مسلمانان مسلمانی ہلمانی!! ازین آئین بے دنیاں پشیمان

فرماتے تھے کہ "غم ایمان باید خورد و در پی کرامت نیاید بود" (اپنے ایمان کی کف

کونی چاہیے، کرامت کے درپے نہ ہونا چاہیئے۔ (۱)

آپ کے علم و فضل، خدا ترسی اور انداز تعلیم و تربیت کا اندازہ آپ کے

مجموعہ ملفوظات "خیر المجالس" سے کیا جاسکتا ہے جسے آپ کے مرید حمید شاعر قلند

نے مرتب کیا ہے۔ اس میں بجا بجا آیات و احادیث کی علمی تشریح کی گئی ہے اور عربیت

کے لطائف و نکات سمجھائے گئے ہیں، مثال کے طور پر ایک بار لوگوں کے استفسار

پر "جاہد و افینا" کی تفسیر میں فرمایا کہ "ای لأجلنا و جاہد وافی اللہ

ای لأجل اللہ" کلمہ فی میں شدت تعلق و اتصال ہے جو کلمہ لام میں نہیں فی

ظرف کے لیے ہے اور ظرف ہی میں مظروف ہوتا ہے اس کی وضاحت کے لیے

آیت پڑھی: انما الصدقات للفقراء والمساکین والعاملین علیہا و

المولفة قلوبہم و فی الے قاب فقراء و مساکین تو پیٹ بھرنے کے لیے لیتے

ہیں، لیکن فک رقبہ (غلامی سے آزادی) کسی کو زندگی دینے کے مراد ہے اور اس کی

شدت و اہمیت زیادہ ہے اس لیے اس میں فی کا اور دوسرے مصارف میں لام

کا استعمال کیا، یہ تو نحو و معانی و بیان کے مطابق تشریح تھی، مشائخ کا بیان یہ

ہے کہ مجاہدے تین طرح کے ہوتے ہیں ایک خوف جہنم سے دوسرے امید

جنت میں تیسرے بركے خاص ذات حق، پہلے مجاہدے تو اللہ ہوئے تیسرا

جاہدہ فی اللہ ہو اور اس میں شدت ہونی چاہیے تاکہ اس کا حق ادا ہو
 سی لیے فرمایا۔ وجاہدوا فی اللہ حق جہاد کا،، (۱)

شیخ اکرام نے آپ کی علمی تحریک کے بارے میں بجا طور پر یہ لکھا ہے کہ:
 ”واقعہ یہ ہے کہ جہاں تک اشاعتِ علم اور ارشادِ ہدایت کا تعلق ہے
 خاندانِ تعلق و سادات کے عہدِ حکومت میں حضرت چراغِ دہلی اور ان کے
 معتقدین سب سے زیادہ ممتاز ہیں اور اگر اس زمانے کو روحانی و علمی
 نقطہ نظر سے حضرت چراغِ دہلی اور ان کے خلفاء کا زمانہ کہیں تو بجا ہے“ (۲)
 آپ کے ۶۰ مکاتیب کا مجموعہ ۲۰۴ صفحات میں صحائف السلوک
 کے نام سے شائع ہوا تھا جس میں بکثرت آیات و احادیث اور عربی اشعار
 ہیں اور ۲۷ واں مکتوب عربی میں ہے (۳)

۲۔ مولانا شمس الدین کھلی | مولانا شمس الدین کھلی اودھی

عبد تعلق کے بڑے اساتذہ میں تھے، حضرت نظام الدین کے مرید و خلیفہ اور
 حضرت چراغِ دہلی کے اساتذہ تھے، شیخ عبدالحق لکھتے ہیں کہ ”وہ شیخ نظام الدین
 کے بڑے خلفاء میں اور مشاہیر علماء شہر میں تھے، دہلی کے اکثر لوگ ان
 سے تلمذ رکھتے تھے اور اس پر فخر کرتے تھے“ شیخ نظام الدین کی خدمت میں وہ
 حاضر ہوئے تو ان کے استفسار پر بتایا کہ مولانا ظہیر الدین سے اصول
 بزدوی پڑھتے ہیں اور اس میں یہ مشکل پیش آئی ہے، شیخ نے وہ مشکل
 حل کر دی تو ان کا اعتقاد ادا ہو گیا اور کچھ عرصے بعد شیخ کے مرید ہو گئے،

(۱) اخبار الاخبار ۸۳ (۲) آپ کوثر ۲۱۶ (۳) صحائف السلوک ص ۱۰۲ (مجموعہ، رتھک)

مولانا علائق سے دو برسہتے تھے، انھوں نے شادی بھی نہیں کی
 مرید بھی کم بنائے۔ محمد تعلق نے اخیر عمر میں انھیں بلا کر ہدایت کی کہ
 جیسا عالم یہاں کیا کر رہا ہے کشمیر چلا کر لوگوں کو اسلام کی دعوت دیکھے
 آکر سامان سفر تیار کرنے لگے مگر یہ بھی فرمایا کہ لوگ مجھے وہاں بھیج رہے
 ہیں اور حضرت خواجہ کو میں نے خواب میں دیکھا کہ اپنے پاس بلا رہے ہیں
 اسی کے دوسرے روز ان کے سینے پر ایک دنبل نکلا اور بیمار پڑ گئے۔ محمد
 تعلق نے حکم دیا کہ انھیں میرے پاس لاؤ کہ بہانہ تو نہیں کر رہے ہیں،
 مگر اسی اثنا میں آخرت کا بلا دا آج کا تھا، ان کی قبر چبوترہ یاروں پر ہے۔
 شیخ عبدالحمید نے ان کی شرح مشارق الانوار کا ذکر بھی کیا ہے۔ مولانا
 آزاد بلگرامی نے ان کے اساتذہ میں مولانا فرید الدین شافعی اودھ کے شیخ
 الاسلام کا نام بھی لیا ہے (۲) ڈاکٹر فضل الرحمن سیوانی نے ان کی ایک کتاب
 "شمس المعارف" کا ذکر کیا ہے (۳)

مولانا عبدالحی صاحب نے سند وفات ۱۲۷۷ھ بتایا ہے (۴)

ان کی شرح مشارق کا ذکر صاحب تذکرہ علماء ہند نے بھی لکھا ہے (۵)
 ڈاکٹر محمد اسحاق لکھتے ہیں کہ شمس الدین پہلے ہندی محدث اور دوسرے
 مسلمان شارح ہیں جنہوں نے مشارق کی شرح لکھی بد قسمتی سے
 یہ شرح اب ناپید ہے، (۶)

(۱) انبار الایضار ۴/۹۵ (۲) سبحة المرجان ۱/۲ (۳) ایضاً
 حاشیہ ۲ (۴) نزہۃ الخواطر ۲/۱۲ (۵) تذکرہ علماء ہند مولوی
 رحمان علی ۱۸۶، ۸۷ لکھنؤ ۱۸۹۷ (۶) علم حدیث ۷۶

مولانا فخر الدین زراوی

یہ بھی دلی کے بڑے علماء میں تھے مولانا کھنٹی کے ہم درس، اور شیخ نظام الدین کے خلیفہ تھے ہدایہ کے احادیث کی تخریج صحیحین سے بھی کرتے تھے، اس پایہ کے عالم تھے کہ شیخ بنگال اخی عثمان سراج جب حضرت نظام الدین کے پاس آئے تو انہوں نے کہا کہ میں ۶ ماہ میں عثمان کو عالم بنادوں گا چنانچہ ایسا ہی ہوا۔
 خیات الدین تعلق کے دربار میں حضرت نظام الدین کے مسئلہ سماع میں یہ بھی مددگار تھے۔ محمد تعلق جیسے سلطان جابر کے سامنے بھی انہوں نے کلمہ حق کہنے سے گریز نہیں کیا، اسی کے حکم سے دولت آباد اور پھر وہاں سے حجاز گئے اور واپسی پر بئزق سمندر ہو گئے (۱۷۷۸ء) (۷)

ان کا ایک علمی رسالہ اصول السماع ۱۱ ۱۳۳ھ میں مولوی غلام محمد رضا کے اردو ترجمے کے ساتھ مسلم پریس جگر سے ۶۲ صفحات پر شائع ہوا تھا، اس کی ابتدا اس طرح ہوتی ہے =

”الحمد لله الذي خصى الأولياء بحسن الاستماع وأطاب سرائرهم بلطائف المناظير عند السماع وأسمع قلوبهم بكلامه القديم بكشف القناع، والصلوة على محمد سيد الانبياء بالاجماع وعلى آله واتبعه“ (ص ۶)

(۱) مسلم حدیث ۸۷، اخبار الاخیار ۸۹، ۹۰

(۲) یہ لفظ غالباً الخطاب ہے، یہ نسخہ اغلاط کتابت سے پر ہے اور ایسی

لطیفاں بہت سی ہیں۔ (ش)

یہ رسالہ چند فصلوں پر مشتمل ہے افسوس سے عربی میں لکھا گیا ہے اور
 کے جواز میں عقلی و نقلی بخت و نظر سے کام لیا گیا ہے اور اپنی حد تک اس کی
 ثابت کرنے کی پوری کوشش کی گئی ہے، مصنف سے پوری طرح اتفاق
 نہ کرتے ہوئے بھی ان کے دلائل کے وزن کا بہر حال اعتراض کرنا بیجا ہے۔
 مولانا عبدالحی صاحب نے ان کی ان کتابوں کے نام لکھے ہیں۔ العثمانیہ
 (صرف میں ایک رسالہ جو شیخ سراج الدین کے لیے لکھا تھا، ۲۔ الخسین الکلامی
 مسائل پر رسالہ) ۳۔ کشف القناع عن وجوه السماء ۴۔ اصول
 السماء (۱)

العثمانیہ سے مراد ہے غالباً صرف کا وہی رسالہ ہے جو 'زراوی' کے نام
 سے مدارس عربیہ میں پڑھایا جاتا رہا ہے۔

۴۔ مولانا معین الدین عمرانی

عہد تخلق کے ممتاز صاحب دس
 و تصنیف علماء میں تھے۔ شروع میں حضرت چراغ دہلی سے اعتقاد نہ تھا مگر
 مولانا خواجگی کے اصرار پر ان کی خدمت میں گئے اور معتقد ہو کر واپس ہوئے
 محمد تخلق نے انھیں قاضی عضد الدین ایچی (صاحب موافق) کو لانے کے لیے
 ایران بھیجا تھا وہاں کے بادشاہ کو معلوم ہوا تو اس نے اپنی سلطنت کی پیشکش
 کر کے ان کو روک لیا اور مولانا عمرانی کو بڑے اکرام کے ساتھ واپس کیا۔ شیخ
 عبدالحق نے انھیں "داشمند عظیم اور استاد شہر" سے یاد کیا ہے (۲)

(۱) نزہۃ الخواطر ۲/۵-۱، دہلی سے ۱۳۱۱ھ میں شائع ہو گیا ہے

(۲) اخبار الاخبار ۱۴۰

مولانا آزاد بلگرامی انھیں مدارالافاضل قرار دیتے ہیں اور ان کی تصانیف میں کنز، حسامی، اور مفتاح العلوم پر حواشی کا ذکر کیا ہے (۱) شیخ ابراہیم تذکرہ مصنفین شیخ عبدالحق کے حوالے سے حاشیہ سنار کا بھی ذکر کیا ہے (۲) محمد نے ان کے حاشیہ تلویح کا ذکر کیا ہے جو ندوۃ العلماء کے علامہ شبلی

لائبریری میں ہے۔ (۳)

مولانا خواجہ حسامی دہلوی

مولانا خواجہ حسامی بن محمد دہلوی بھی اس عہد کے جید اساتذہ میں سے تھے خواجہ چراغ دہلی کے خلیفہ، مولانا عمرانی کے شاگرد اور قاضی شہاب الدین دولت آبادی کے استاذ تھے (۴)

شیخ نے لکھا ہے کہ ان کے اور احمد تھانیسری کے درمیان مواخاۃ تھی مگر حضرت گیسو دراز کے حملہ و تیموری کا خواب کا اعتبار کر کے مولانا خواجہ حسامی تو کالیسی چلے آئے اور احمد تھانیسری دلی میں رہے اور تیمور کی قید میں رہ کر ہائی پائی اور پھر کالیسی آئے (۵) ۸۰۹ھ میں وفات پائی، قلعہ کالیسی کے اندر آپ کی قبر ہے (۶)

ضیاء الدین ستامی

علامہ عمر بن محمد بن عوض حنفی ستامی، بڑے

(۱) سبحۃ المرہان ۱/۹۱ (۲) آب کوثر ۲۲۵

(۳) The Delhi Sultanate, by R.C. Majumdar, p. 532.

(۴) Bombay (1967) (۵) علم حدیث ۹۳ (۵) اخبار الافیاء ۱۳۹

(۶) ایضاً ۱۴۱ (۶) نزہۃ الخواطر ۳/۶۲

متقی عالم تھے آپ کے دفینا میں تیس تیس ہزار کا مجمع ہو جاتا تھا اور
 دم بخود سنتے رہتے تھے، آپ بدعت پر سختی سے نگیر بھی کرتے تھے چنانچہ
 نظام الدین پر سماع کے لیے اعتراض کرتے تھے مگر مرض وفات میں شیخ
 جب ان کی عیادت کے لیے گئے تو انھوں نے اپنا عمامہ ان کے راستے میں بچھا دیا
 اور پھر اسے اپنے سر پر رکھا اور بوسہ دیا مگر شرم کی وجہ سے شیخ کی طرف نظر
 نہ اٹھائی شیخ واپس ہو رہے تھے کہ ان کی وفات کی خبر ملی، شیخ نے فرمایا
 مولانا کی ایک ذات صحابی شریعت رہ گئی تھی افسوس وہ بھی زہدی، شیخ
 نظام الدین ان کے اعتراض پر معذرت کرتے اور ان کے احترام میں فرق
 آنے دیتے، (۱)

احتساب کے موضوع پر شرعی نقطہ نظر سے انھوں نے مدلل بحث کی
 اور نصاب الاحتساب کے نام سے ایک عمدہ کتاب لکھی ہے۔ جو اپنی عربیت
 کے لحاظ سے بھی قابل قدر ہے۔

نصاب الاحتساب، غالباً کلکتہ سے عربی ٹائپ کے ۲۲۲ صفحات
 پر شائع ہوئی تھی بطور نمونہ اس کا مقدمہ درج کیا جاتا ہے =

الحمد لله الصيب الرقيب على نواله ايماننا واحتسابنا
 والصلوة على رسولنا الحبيب النبي محمد وآله ما
 يحصى كتابا ولا حسابا، أما بعد فقد جمع عبده الغرقي في
 بحر فضله الطامى عمر بن محمد بن عوض السامى المحمى
 الله تعالى تقواه فيما يكتسب ويجعل له محروجا ويرزق

من حيث لا يحتسب في تصانيف هذا الكتاب وهو نصاب الاقتساب
سائل اختصت بالنسبة إلى حسب منصب المحسبة والاقتساب
من كتب معتبرة بين الفقهاء محول عليها عند العلماء بعدما
عمل في جمعه نصابا وكل في قيده نصابا وصرف إلى تنقيحه
تصحيحه مدة مديدة وتكلف في ترتيبه وتهذيبه
مدة شديدة ليكون للمبتلى به آية يعرف بها فيما
يحتاج إليه غاية وهي مرتبة على خمسة وستين بابا، (ص ۲)
مولانا عبدالحی صاحب نے ان کی اور کتابوں میں "تفسیر سورہ یوسف"
اور فتاویٰ ضیائیہ، کا نام بھی لکھا ہے (۱) معلوم نہیں کس غلط فہمی کی بنا
پر کشف الظنون کے مرتب نے اس کتاب (نصاب) کے ذکر میں سید مرتضیٰ کے حوالے
سے لکھا ہے کہ یہ ضیاء الدین برنی بغدادی عالم کی کتاب ہے (۲)

عہد تعلق کے دیگر ممتاز علماء = حمید الدین مخلص دہلوی

مولانا آزاد بلگرامی نے انھیں "عمدة العلماء وقدوة الفضلاء" کے القاب
سے یاد کیا اور لکھا ہے کہ ان کی ہدایہ پر ایک مفید شرح ہے جس میں انھوں
نے بڑی محنت کی ہے، حاجی خلیفہ نے اسے لطیف شرح قرار دیا ہے،
علامہ ابن کمال نے کہا ہے کہ یہ ایک اہم شرح ہے جس میں شروع ہدایہ
مفصلہ آگیا ہے مگر اس میں ناہمواری ہے الخ، (۳)

۱۔ منہج الخ لفظ ۲/۲، ۹۸۹ (۲) کشف الظنون ۱/۵۳ (قسطنطنیہ: ۱۳۱۰ھ)
۲۔ بحیث المرجان ۱/۳۶، ۳۷۔

مولانا عبدالحی صاحب لکھتے ہیں کہ شرح ہدایہ مکمل نہیں کر سکے، ایک تفسیر
کشف الکشاف ہے۔ آپ کا ذکر فیروز آبادی نے اللطاف الخفید
فی اشراف الحنفیہ میں اور علی قاری نے الاثمار الجنیہ میں کیا
ہے۔ آپ نے ۶۲۷ھ میں وفات پائی، (۱)

سعید بن عبد اللہ ہندی | ان کا ذکر شمس الدین حسینی دمشقی نے

حافظ حدیث کی حیثیت سے کیا ہے القاب میں نجم الدین ابو الخیر بغدادی ثم دمشقی
حنبلی کہا ہے اور یہ کہ بغداد میں نشوونما پائی طلب حدیث میں دمشق آکر ابن الرضی
بنی الکمال، الجوزی، المزنی وغیرہ جیسے محدثین سے سماعت کی اسکے علاوہ
مصر، حلب، حماة، نجر اور قدس میں بھی سماعت و روایت کی رجال کے ساتھ درج
حدیث بھی حاصل تھی، ذہبی نے بھی ان کی ان خصوصیات کی تعریف کی ہے طائون
میں ۲۹۹ھ میں عجم کی چوتھی دہائی میں انتقال کیا مزنی نے سروجی کے واسطے سے
ان سے روایت کی ہے، (۲)

عمر رضا کمال انھیں محدث و مورخ کے الفاظ سے یاد کرتے ہیں اور سنہ
ولادت ۱۲۷ھ بتاتے ہیں اور ان کی دو کتابوں کا ذکر کرتے ہیں کتاب فی
وقعة بغداد اور عدة الطائفین (۳)

عالم بن العلاء ندرپتی | فرید الدین عالم بن العلاء ندرپتی وقت کے

(۱) نزہۃ الخواطر ۲/۱۶۲ (۲) ذیل تذکرۃ الحفاظ: شمس الدین الدمشقی ۶۵ (دارالحدیث) (۳) معجم المؤلفین: عمر رضا کمال ۲/۲۲۵ الدرر الكامنة ۲/۱۱۷

عالم و فقیہ تھے۔ فقہ میں زاد السفر (فتاویٰ تاتارخانیہ) کے علاوہ میں امیر کبیر
تاتارخاں کے لیے لکھی، فیروز شاہ اسے اپنے نام سے منسوب کرنا چاہتا تھا مگر
وہ تاتارخاں سے دوستی کے سبب اس پر راضی نہیں ہوئے، فاضل چلیپی نے
اسے کتاب عظیم بتایا ہے اور یہ کہ وہ محیط برہاتی، الذخیرہ، النخانیہ، الظہیریہ،
دیگرہ سے مرتب کی گئی ہے (۱) اس کے نسخے رامپور (علی ۳) آصفیہ ۱۰۵۲/۲،
بانگی پور ۱۵۱۵-۱۹۱۹) میں پائے جاتے ہیں (۲) — ۸۶ کے قریب
انہوں نے وفات پائی۔

یہاں امیر تاتارخاں کے متعلق جاننا دلچسپی سے خالی نہ ہوگا کہ وہ غیاث الدین
تعلق کو زائیدہ امدادارت ملے اس نے ان کی پرورش کی اور محمد تعلق نے
امدت سپرد کی جسے انہوں نے بوجہ نبھایا وہ امارت کی تمام خصوصیات کے ساتھ
علم و فضل اور دینداری سے بھی موصوف تھے، حج و زیارت سے بھی شرف ہوئے^(۳)
سراج عقیف لکھتا ہے کہ "اس امیر کی صحبت میں ہمیشہ علماء و فضلاء کا
جمع رہتا تھا، اور تاتارخاں اس مقدس گروہ کی عزت کرتا تھا، تاتارخانی جو
بہترین و مشہور زمانہ تفسیر ہے اسی امیر کی جمع کردہ ہے۔۔۔ ہم کہہ سکتے ہیں
کہ عالم کی تمام تفاسیر اس ایک کتاب میں جمع ہو گئی ہیں۔۔۔ اسی طرح خاں اعظم
نے ایک مجموعہ فتاویٰ بھی مرتب کیا۔۔۔ یہ مجموعہ تقریباً ۳۰ جلدوں میں مرتب
ہوا۔ تاتارخاں علم شریعت میں مرتبہ عالی رکھتا تھا اور شریعت کی اتباع و تبحر سے
طریقت اور طریقت سے علم حقیقت کی بارگاہ میں بار یاب ہوا، (۴)

(۱) نزہتہ الخواطر ۲/۶۴ (۲) عربی ادبیات ۲۹۶ (۳) نزہتہ الخواطر ۲/۱۸، ۱۹
عربی تاریخ فیروز شاہی (اردو) ۶۵ فتاویٰ تاتارخانیہ، مولانا قاضی سجاد حسین صاحب کی تحقیق کے
مطابق مولانا صاحب نے (ش)

تاتارخاں نے جلوس فیروز شاہی کے چند سال بعد وفات پائی۔

سراج الدین عمر بن اسحاق

قاضی ابو حفص سراج الدین عمر بن اسحاق غزنوی، دہلوی ثم مہری، اپنے عہد کے بڑے صاحب درس و تصنیف حنفی علماء میں تھے، اپنی تصانیف کے لحاظ سے ہندستان کے چند منتخب اور شاہیر علماء میں ان کا شمار ہو سکتا ہے۔ ۵۰۴ھ میں دہلی میں پیدا ہوئے اور مولانا وجیہ الدین دہلوی، شمس الدین خطیب دہلی سراج الدین تقفی، رکن الدین بدایونی سے تعلیم پائی اور یہ لوگ ابوالقاسم التنوخی تلمیذ حمید الدین ضریر کے تلامذہ میں تھے، اور ضریر شمس الائمہ کردری کے تلمیذ تھے جو صاحب ہدایہ علامہ مرغینانی کے تلمیذ تھے (۱)، اس طرح قاضی ابو حفص چار واسطوں سے صاحب ہدایہ کے شاگرد تھے اور اس نسبت نے ان کے علم میں یہ برکت پیدا کی کہ فقہ حنفی میں متعدد بلند پایہ کتابوں کے مصنف اور دیار مہریہ کے قاضی القضاة ہوئے۔

عالم عربی میں ان کا ذکر سب سے پہلے ان کے معاصر عبد القادر قرشی (م ۵۰۵ھ) نے کیا ہے انھوں نے ان کے ایک استاد سید فخر الدین مبارک بن الحسن الملقب بالامام الزاهد کا بھی ذکر کیا ہے جو ۲۲۴ھ میں دہلی میں موجود تھے اور جن سے قاضی صاحب نے فقہ کی تعلیم پائی تھی۔ (۲)

حافظ ابن حجر نے قاضی صاحب کا بہت جامع تذکرہ لکھا ہے جس کا خلاصہ پیش کیا جاتا ہے وہ تحریر فرماتے ہیں =

(۱) الفوائد البیہقیہ فی تراجم الحنفیہ: مولانا عبدالحی، ۱۳۲۲ھ، ابواب الفیہ الغریبہ، ص ۱۶۶

”علامہ حنفی قاضی سراج الدین ہندی اصول فقہ و حدیث سے بہت واقف اور منطق و تصوف اور حکمت کے عارف تھے وہ ۷۲۰ھ سے پہلے قاہرہ آئے تھے..... آپ کو اپنے مذہب حنفی کے فروع کا استحصال تھا، شمس الصبہانی اور ابن الترمذی سے بھی آپ نے تحصیل علم کی تھی اور مبسوط کتابیں لکھیں اصول فقہ میں مغنی کی شرح اور ابن الساعاتی کی البدیع کی شرح کی، ہدایہ کا شرح طویل ہے مگر اسے مکمل نہ کر سکے۔ خوش اطوار اور خوش گفتار تھے، قاضی عسکر ہوئے پھر جمال الدین ابن الترمذی کے نائب رہے۔ اس عہدے پر طویل مدت تک رہنے کے بعد ہرماس سے اختلاف کے بعد انھیں معزول کر دیا، پھر شعبان ۷۷۰ھ میں ابن الترمذی کی موت کے بعد مستقل قاضی رہے، آپ بڑے معزز، جوی، اور فصیح اللسان تھے اور امرا آپ کا احترام کرتے تھے،..... البسطامی کی وفات کے بعد ۷۸۰ھ میں جامع طولونی میں تفسیر کا درس سپرد کیا گیا..... اس سب کے باوجود الہجائی کے خلاف وقت اشرافیہ کے واقعہ میں انھوں نے بڑی ثابت قدمی دکھائی جس کا ذکر میں نے ’قضاۃ مصر‘ میں ان کے ترجمے میں کیا ہے۔ ۷۸۳ھ کو انتقال کیا جس رات علامہ سبکی کا انتقال ہوا، علامہ سیوطی نے ’حسن المعاضرتہ‘ میں آپ کے حالات و تصنیفات کا ذکر کیا ہے جسے مولانا فرنگی محلی نے نقل کیا ہے۔ وہ قاضی صاحب کو امام، علامہ، مناظر، ماہر بحث و مباحثہ، بیحد ذہین اور بے نظیر قرار دیتے ہیں اور کہتے ہیں کہ ان کی تصانیف عالم اسلام میں عام ہو گئی تھیں۔ (۲)

(۱) الدرر النکامندہ ۳/۱۵۲، ۱۵۵

(۲) الفوائد البھیة ۱۲۲

مولانا عبدالحی صاحب حسنی لکھتے ہیں کہ جرمن کے سفر میں انھوں نے محاورے
 شیخ فخر، شیخ رباط سدرہ سے سنی اور وہیں قطب قسطلانی سے ان کی کتاب کی
 روایت کی، پھر قاہرہ جا کر احمد بن المنصور الجوهری وغیرہ سے سماعت کی الخ، (۱)
 طاشکبری زادہ نے بھی ان کی جلالت علمی کا تذکرہ کیا ہے اور لکھا ہے کہ ان کا
 علم بہت وسیع تھا، پیش قدمی میں جبری تھے، جلال و ہیبت والے تھے، وحدت
 الوجود والے صوفیوں کی بڑی سخت حمایت کرتے تھے، (۲)
 قاضی شوکانی نے بھی ان کے بارے میں انہیں خیالات کا اظہار کیا ہے (۳)
 مولوی رحمان علی صاحب نے مختصراً ذکر کیا ہے (۴) البتہ ایوب قادری صاحب نے کچھ
 تفصیل دی ہے (۵)

سراج ہندی کی تصانیف میں کئی اہم کتابوں کی شرحیں ہیں جن میں ہدایہ
 امام محمدؒ کی جامع صغیر و کبیر اور زیادات، صحیح بخاری کی شرح التوضیح (اصفیہ
 ۲۲۸/۲) علم اللسان میں ظفر الدین ابن الساعاتی (م ۴۶۹ھ) کی بدائع النظم
 کی شرح (عاطف ۲۹۴۰)، اصول فقہ میں جلال الدین نجدی خبازی (م ۵۹۱ھ)
 کی المغنی فی اصول الفقہ، کی شرح المنار کی شرح، الأربعین کی شرح
 (بنگال ۵۱۴/۲)

مستقل کتابوں میں فتاویٰ الہدایہ (راہپور ۲۲۷) الفتاویٰ السراجیہ
 جسے بعد میں محمد بن عبدالنور الغزنوی، التمر تاشی (م ۱۰۰۴ھ) نے مرتب کیا صوفیہ
 کی حمایت میں انھوں نے مستقل کتاب لکھی جس کا نام لوائح الأنوار فی الرد

(۲) عربی ادبیات ۲۹۵ (۳) حدائق

۲۹۱ (لکھنؤ ۶۱۸۸۶) (۴) کشف الظنون ۲/۱۱۲۳ (۵) ایضاً ۲/۱۱۹۸

معلیٰ من أکر علی العارفين من لطائف الأسرار، ہے۔ مذہب حنفی کی تائید
 میں الغرۃ المنیفة فی تریح مذہب أبی حنیفة، ہے جو فہرست آصفیہ کی
 جلد دوم ص ۱۰۹۶ پر مذکور ہے (۱) 'زبدۃ الأحکام' فی اختلاف الأئمۃ الأعلام
 ان کی غالباً واحد کتاب ہے جس کی خبر ڈاکٹر زبید احمد نے دی ہے کہ وہ دہلی سے ۶۱۹۵۱
 میں شائع ہوئی ہے (۲)

مولوی فقیر محمد جھلمی نے اللوامع شرح جمع الجوامع کا ذکر بھی کیا ہے (۳)
 حاجی خلیفہ نے شرح عقائد علی وی، (۴) اور رازی کی الطریقۃ البہائیہ کے
 عربی ترجمہ و تعلق کا ذکر کیا ہے (۵) ان کی ایک تفسیر کا بھی تذکرہ کیا ہے (۶) کچھ آٹھ نے
 لکھا ہے کہ شاخت نے ان کی ۹ کتابوں کا ذکر کیا ہے (۷)

مولانا فرنگی مکی نے ہدایہ کی شرح کا نام التوشیح بتایا ہے اور کتابوں میں الشاہ
 فی الفقہ، شرح بدایع الأصول شرح تاسیۃ ابن الفارض، شرح المختار،
 اور عدۃ الناسک فی الناسک کا ذکر کیا ہے (۸)

اخیر میں اس تاریخی حقیقت کا انکشاف دیکھی کا باعث ہو گا کہ ابن کے معاصر
 ابن فضل الشہری (م ۴۵۵، ۵) نے مسالک الأبصار میں محمد تعلق کے عہد کے ہندستان
 کے بارے میں معلومات انھیں سے حاصل کی ہیں اور ان کا حوالہ بھی دیا ہے، پھر
 ابوالعباس احمد قلقشندی نے ۹۱، ۵ میں صبح الاعشی کی تالیف کے وقت ان
 سے مدد لی یا ان سے روایت کر کے اور کچھ مسالک الابصار سے لے کر ہندستان کے بارے

میں کتاب کراچی سے شائع ہو چکی ہے (مؤلف) (۲) عربی ادبیات ۲۹۵ (۳) مدارق الخفیہ

۲۹۱ (لکھنؤ ۶۱۸۸۶) (۴) کشف الظنون ۲/۱۱۲۳ (۵) ایضاً ۲/۱۱۹۸ (۶) ایضاً ۱/۲۲۸

(۷) معجم المؤلفین ۷/۲۷۶ (۸) الفوائد البہیہ ۱۲۲

میں لکھا، اس طرح ہمارے ہندوستانی عالم نے عالم عربی میں ہندوستان کی شہرت میں اضافہ کیا۔ قلعندی نے انھیں مدرسہ بیہ مریہ قاہرہ کا استاذ بھی لکھا ہے (۱)۔

قاضی عبدالمقتدر کنڈی

قاضی عبدالمقتدر بن قاضی رکن الدین شرکی کنڈی دہلوی جو قاضی شریح کے خاندان سے تھے، ہندوستان کے ان نامور علماء و عربی شعراء میں تھے جن کا لایۃ الہند طغرانی (م ۵۱۵ھ / ۱۱۲۱ء) کے لایۃ العجم کی طرح عرب و عجم میں مشہور و معروف ہو گیا ہے اور ان کا عربی کلام، عہد سلطنت میں عربی ادب کے ارتقا کی ایک نمایاں علامت ہے۔

ان کا جامع تذکرہ شیخ عبدالحق دہلوی نے لکھا ہے جسے بجنہ یہاں نقل کرنا مناسب ہے، وہ لکھتے ہیں۔

”قاضی عبدالمقتدر بن قاضی رکن الدین شرکی کنڈی شیخ نصیر الدین محمود کے خلیفہ تھے، دانشمند اور درویش کامل، قاضی شہاب الدین کے استاذ اور بغایت فصیح و بلیغ تھے اور قصیدہ و نزل کہتے تھے لایۃ العجم کے مقابلے میں ان کا قصیدہ ان کے کمال فصاحت کی دلیل ہے، ہمیشہ درس و افادہ میں مشغول رہتے تھے، شیخ نصیر الدین اور ان کے اکثر خلفاء کا طریقہ علمی اشتغال اور حفظ شریعت کا تھا، ان کا کہنا تھا کہ ”کسی شرعی مسئلے میں غور و فکر یا کاری کی ہزار کتوں سے بہتر ہے“ کہتے ہیں کہ وہ ایام طالب علمی میں شیخ نصیر الدین کے پاس ہوا کہ مسلمی بحث کرتے تھے اور شیخ اس کو پسند بھی فرماتے تھے اور ان کی ہمت افزائی بھی فرماتے تھے یہاں تک

وہ ان کے مرید ہو گئے اور فضیلت ظاہری کے ساتھ نعمت باطنی بھی حاصل کر لی۔
 ان کے کسی معتقد نے 'مناقب الصدیقین' نام کی کتاب میں تمام مشائخِ نبوت
 کے ساتھ ان کے بھی بہت سے احوال و کرامات لکھے ہیں، اسی میں لکھا ہے کہ کسی دن
 قاضی شہاب الدین نے کچھ سونا پایا اور تنہائی میں اپنی والدہ سے کہا کہ اسے دفن کر دینا
 چاہیے، یہ کہہ کر قاضی عبدالمقدر کی مجلس میں پہنچے تو قاضی صاحب نے دیکھتے ہی
 فرمایا کہ "تم تو سونا دفن کرنے کی فکر میں ہو علم میں کیسے مشغول رہو گے؟" وہ فرماتے
 تھے کہ میرے پاس ایک ایسا طالب علم آتا ہے اس کا پوتہ بھی علم ہے اس کا مغز بھی علم ہے
 اور اسکی ہڈی بھی علم ہے اور اس سے ان کی مراد قاضی شہاب الدین ہوتے تھے۔

ان کی وفات ۲۶ محرم ۷۹۱ھ میں ۸۸ سال کی عمر میں ہوئی ان کی اور ان کے
 والد صاحب کی قبر میں نواب قطب الدین بختیار اوشی کی درگاہ میں (جسے خانقاہ
 شیخ عبدالصمد کہتے ہیں) شیخ عبدالصمد عہد سکندری کے اکابر میں تھے جو جوینور سے
 دہلی آئے اور اپنے اجداد کے مزارات تعمیر کیے جو موجود ہیں) خواص شمسی کے جنوب
 میں ہیں" (۱)

اس کے بعد شیخ دہلوی نے ان کے لامیۃ کا انتخاب درج کیا ہے۔

مولانا آزاد بلگرامی نے سبحۃ المرجان میں 'اخبار الاخیار' ہی کے ترجمے
 کو سامنے رکھا ہے۔ تمہید میں لکھتے ہیں :-

هو عالم مقتدر علی العلوم
 الصوریۃ والمعنویۃ وکوکب
 ددی انار الافاق باللوامع
 وہ علوم ظاہری و باطنی کے جامع عالم
 اور ایسے نیر رختاں تھے جس نے اپنی
 مدد سنا بابینوں سے آفاق کو روشن

القدسية.....واقام دولة
العلم والتدریس و أفاض علی
زمرۃ الطالبین شحاشع المقدسین^(۱)

کر دیا تھا، اور اپنے دم سے علم و تدریس
حکومت قائم کر دی تھی اور طالبین کے
کو مقدس کر فوں سے روشن کر دیا تھا۔

مولانا عبدالحی حسنی لکھتے ہیں کہ "وہ اپنے آبائی وطن تھانسر میں پیدا ہوئے اور مولانا
شمس الدین یحییٰ اودھی سے درسی کتابیں پڑھیں، اور کشاف^(۲)، شیخ زہیر الدین
سے پڑھیں، (۱۹)

عام تذکروں میں لامیۃ الہند کے ۴۹ شعر ملتے تھے لیکن ہندستان کے
ممتاز محقق و عالم مولانا امتیاز علی خاں عرشی مرحوم نے اپنی تحقیق و جستجو سے ان
کے تعداد تک پہنچائی اور متن کی تحقیق و تشریح کے ساتھ اسے ۱۱ صفحات میں
ثقافت الہند (دہلی) کے ستمبر ۱۹۵۰ء کے شمارے میں شائع کیا، وہ اس
کے مقدمے میں لکھتے ہیں کہ "کندی کا لامیہ، سلاست الفاظ اور جلاوت میں طغرائی
کے لامیہ کا ہم پلہ ہے اور ان کمال فصاحت و بلاغت کی کھلی شہادت ہے اور
اسی لیے ہند کے ادیبوں اور شاعروں میں بہت مشہور ہوا اور بہت سے لوگوں
نے اس کی شرحیں اور حاشیے لکھے جن میں آخری نام فارسی میں لکھی جانے والی
کتاب غنیۃ المفتقر کا ہے،، اور یہ واقعہ ہے کہ عربی قصیدہ کے محاسن کے
ساتھ، کندی نے رسول اللہ صلی اللہ علیہ وسلم کے مقام و پیغام کا بڑی جامعیت
کے ساتھ تعارف کرایا ہے، اور زہد و تقویٰ اور محاسن اخلاق کی اس انداز میں
تلقین کی ہے جس میں بڑی رعنائی و شگفتگی ہے۔ زبان و بیان... میں بھی متانت
ہے اور ماہرانہ قدرت کلام کا پتہ چلتا ہے اور قدما و کارنگ جھلکتا ہے۔ یہاں لامیہ

انتخاب لامیۃ الہند

سَلِّمْ عَلٰی دَارِ سَامِعٍ فَا بِكَ ثُمَّ سَلِّ
 صِيْدَ الْأَسْوَدِ بِحَسَنِ الدَّكِّ وَالنَّجْلِ
 حَتَّى يَجِيْبَكَ عَنْهُمْ شَاهِدُ الْبَطْلِ
 ذِيْلُ التَّبْتَلِ وَالتَّقْوَى عَلٰی زَحْلِ
 إِعْطَاءِ مَا مَلَكَوْا كَالْعَارِضِ الْمَهْطِلِ
 هَلْ تَنْفَعُنَا فِيهَا كَثْرَةُ الْأَهْلِ
 وَشَمْسُ عَمْرٍو قَدِ انْتَبَهَتْ إِلَى الْبَطْلِ
 إِنْ لَقْنَا عَمْرًا كُنْزُ عُنُقِكَ لَمْ يَزُلْ
 قَوْلِكَ مِنْ سَطْوَةِ الْأَمْرَاضِ وَالْحَلِّ
 وَاقْنَعْ بِمَا قَسَمَ الْقَسَامُ فِي الْأَزْلِ
 إِنْ غَرَّغَرِ الْعِزِّ مِنْهُ مَنْتَقِلِ
 مِنْ غَرِّ بَرٍّ فَكُنْ مِنْهَا عَلِيٌّ وَهَلِ
 فَرَرْتَ مِنْهَا إِلَى الدَّمَاءِ وَالْقَلْبِ
 وَإِنْ أَوْقَاتِكُمْ وَاللَّشْرُ كَالظَّلْلِ
 وَأَنْتُمْ فِي الْمَنَى وَالْمَيْنِ وَالْكَسْلِ
 بِالْجُوعِ مَبْتَلِجٌ بِاللَّهِ مُشْتَقِلِ
 وَمَكْنَتُهُ وَعِلَافِي الْأَعْمَرِ الْأَوَّلِ

يَا سَائِقُ الطَّعْنِ فِي الْأَسْحَارِ وَالْأَصْلِ
 عَنِ الطَّبَاءِ الَّتِي مِنْ دَأْبِهَا أَبْدَلِ
 وَعَنْ مَلُوكِ كِرَامٍ قَدْ مَضَوْا قَدًّا
 وَإِنِّي رَجُلٌ مِنْ مَعْشَرَ سَجِيْبِ
 لَا يَطْمَعُونَ، وَلَكِنْ كَانَ دَيْدِنَهُمْ
 يَا طَالِبَ الْعِزِّ فِي الْعَقْبِيِّ بِلَا عَمَلِ
 يَا أَيُّهَا الْبَطْلُ أَنْتَ الْبَطْلُ فِي أَمَلِ
 فَا قْنَعْ مِنَ الْعَيْشِ بِالْأَدْنَى، تَكُنْ مَلِكًا
 ثُمَّ اغْتَنِمْ فُرْصَتَهُ مِنْ قَبْلِ أَنْ ضَعُفَتْ
 وَلَا تَكُنْ لِمَزِيدِ الرِّزْقِ مَضْطَرِبًا
 لَا تَغْتَرِرْ بِزَمَانٍ كَانَ شَيْمَتَهُ
 فَلَا يَغْنَمُ دُنْيَاكُمْ، فَإِنْ بِهَا
 وَلَا مَنَاصَ مِنَ اللَّشْرِ الْغَنِيِّزِ وَإِنْ
 يَا أَيُّهَا النَّاسُ، إِنْ الْعَمَلُ فِي سَفَرِ
 إِنْ الْمَنَایَا بِلَا شَكِّ لَا تَسِيْتِ
 طَوْبِي لَدَى عُسْرٍ، بِالْفَقْرِ مَفْتَخِرِ
 حَيْهَاتُ الْبَيْنِ الْأَوَّلِي كَانُوا أَوْلَى شَرِي

حمدٌ خیر خلقِ اللہ قاطبہ
 لہ المزايا بلا نقص ولا شبہ
 لہ المکارم أبهى من نجوم دجی
 لہ جلالٌ جلیل جل منقبتہ
 لہ جمالٌ إذا ما الشمس قد نظرت
 أقام دینا متینا فاستقام لہ
 وأید الحق والإسلام محتسبا
 النصر قادمٌ والفتح خادماً
 أتینا بکتاب جل منفعته
 بعثت بالملة البيضاء راسختمہ
 أحمست کل بلیغ بالکتاب کما
 رُسل الاله عیون فی خلقته
 أو تواعلوما وأعمی الابلاریب
 لاهم لاهم شرف ریح کلهم
 یاسید المرسلین المکرهین ادم
 اردت مدح نبی اللہ مجتهدا
 یا عبد مقتدرًا و صاف میدنا

مولانا احمد تقانیسری

هو الذی جل عن مثل وعن مثل
 لہ العطايا بلا من ولا بدل
 لہ العزائم أمضی من فنا البطل
 بین الأجلة أهل المجد والجل
 الیه قالت الایالیت ذلک لی
 الی القیامتہ معصوما بلا خلل
 بالآی والرأی والهندی والأسل
 کلاهما عن حماہ غیر مرتحل
 وجئنا بسبیل ناسخ السبل
 عقابها سائر الأدیان والملل
 جادلت بالسيف أهل الجدل
 وأنت فیها بعون اللہ کالکحل
 نعوذ باللہ من علم بلا عمل
 بروح قریبک والسبحان والنزل
 شفاعتہ لعبد ضایع وجل
 حتی عجزت فقال العقل لی بقول
 تعلو علوا عن التفضیل والجل

مولانا احمد بن محمد تقانیسری اپنے استاد قاضی عبدالمقتدر کندی کی طرح علوم
 دینیہ اور شعر و ادب میں فاضل یگانہ اور مشہور زمانہ ہیں اور ان کا قصیدہ والی

ہندستانی عربی ادب کا ایک شاہکار ہے۔۔۔۔۔ وہ اپنے اساتذ کی طرح شیخ نعیر الدین دہلوی کے مرید بھی تھے، فقہ و اصول اور عربیت میں بہت امتیاز رکھتے تھے، حملہ دہلی میں تیمور نے انھیں گرفتار کر لیا مگر بعد میں ان کے علمی مقام سے واقف ہو کر انھیں آزاد کر دیا۔ تیمور کے دربار میں صاحب ہدایہ کے پوتے سے (جو دربار تیمور میں شیخ الاسلام تھے) کچھ تیز کلامی ہو گئی، تیمور نے تنبیہ کی کہ یہ صاحب ہدایہ کے پوتے ہیں، اس پر مولانا کا تھکانی سری نے کہا کہ ان سے اگر ایک غلطی ہو گئی تو کوئی بات نہیں ان کے دادا سے تو متعدد غلطیاں ہوئی ہیں، اس پر شیخ الاسلام نے ان کی وضاحت چاہی، مولانا نے اپنے فرزندوں اور شاگردوں کو اشارہ کیا مگر تیمور نے معاملہ رفع دفع کر دیا، مولانا وہاں سے کالپی آکر مقیم ہوئے۔ وہاں ان کے صاحبزادوں اور قاضی شہاب الدین میں کچھ رنجش ہوئی، قاضی صاحب نے مولانا کو جاہلی سے شکایت کی تو مولانا نے اس طرح ان کی دلہی کی سے

ای بیش ازاں کہ از قلم آید ستای تو واجب بر اہل مشرق و مغرب دعائی تو

ای در بقای عمر تو نفع جہانیاں باقی نماند ہر کہ نخواستہ بقای تو (۱)

۸۲۰ھ میں انتقال کیا اور قلعہ کالپی کے اندر مدفون ہوئے۔

مولانا غلام علی آزاد آپ کے بارے میں لکھتے ہیں: "وہ ایسے عالم ہیں کہ ان کی تحریر موتوں جیسی اور ان کی تقریر سلسبیل جیسی تھی، روحانی نور کے بھی حامل تھے" (۲)

ان کا قصیدہ "المیہ" بھی مولانا امتیاز علی خاں عرشی (ناظم رضا لائبریری رامپور) نے ثقافت الہند (دہلی) کے جون ۱۹۵۲ء کے شمارے میں

شائع کرایا تھا، اس کا ایک انتخاب اگلے صفحے پر پیش خدمت ہے،

انتخاب دالیتھانیری

أطار لیبی حسنین الطائر الخرد
واذ کورتنی عمہود ابالحی سلفت
بانت تورقنی والقوم قد هجوا
مازار طرفی غمض بعد بعدکم
لیت الهوی لم یکن بینی و بینکم
کانت مواسم أيام وغررتها
صاروا الأحادیث تروی بعد ما علوا
ولیس فی الدین والدنیا و آخرتی
بالشرع معتصم للدين متقم
العدل سیرته والفضل طینته
یا أفضل الناس من ماض و موء تنف
أفدیک بالروح والقلب الشوق
عظفا علی درقابی ومکرمة
واشفح الی اللہ فی أن شیطتی
یا رب صل وسلم دائماً أبدا
محمد احمد الهادی لأمتہ
وصحبه وذوین الطاهرین و

وہاج لوعتہ قلبی النائدہ الکرد
حماتہ صدحت من لایع الکرد
من بین مضطجع منہم مستند
ولا خیال سرور دارنی خلدی
ولیت جبل وادی غیر منعقد
ولت سواعا علی رغم ولم تحد
سامع الدر بالالفاظ كالشہد
سوی جناب رسول اللہ مقتدی
فی اللہ مجتہد باللہ مقصد
والبدال شیمتہ فی العبد والوید
واکرم الخلق من حرو من عبد
والنفس والمال والأهلین والولد
فلیس غیرک یا مولای ملتجی
عن الهوی وذوی الدنیا ومن حد
علی النبی نبی الحق والرشد
الی الصراط صراط غیر ملتحد
أحبہم شغفا فی الغیب والعتد

داع نزہتہ الخواطر ۱۲/۱۳-۱۹ اشعار کا اردو ترجمہ کے تذکرہ میں نیز ملاحظہ ہو نقوش لاہور رسول بزار، ۱۹۱۰ء

حضرت مخدوم شرف الدین احمد یحییٰ میسرئی

حضرت مخدوم شرف الدین احمد بن یحییٰ میسرئی اپنے عہد میں بہار کے صاحبِ ولایت تھے، مشرقی ہندستان میں ان کا وہی مقام تھا جو مغربی ہندستان میں حضرت نظام الدین اولیاء کا تھا، ان کی وجہ سے اس خطے میں علم و عمل صالح، زہد و تقویٰ، شریعت و طہارتِ خدا طلبی و فکرِ آخرت اور زندگی میں صالح انقلاب کی ایسی ہوا چلی اور فضا قائم ہوئی جس کے اثرات آج بھی محسوس کیے جاتے ہیں اور نامعلوم زمانے تک کیے جاتے رہیں گے۔ ان کے خلفاء و تلامذہ کا وسیع سلسلہ ایک مستقل دبستانِ فکر و عمل ہے جس نے علمی و تہذیبی زندگی پر اپنے لافانی نقوش مرتسم کیے ہیں۔

ان کے ملفوظات و مکتوبات کا متصوفانہ بلکہ داعیانہ و متکلمانہ اسلامی ادب میں وہی مقام ہے جو شیخ عبدالقادر جیلانی کے خطبات و مواعظ، امام غزالی کی احیاء علوم الدین، اور 'کیمیای سعادت' شیخ سہروردی کی عوارف المعارف، ابن عربی کی فتوحاتِ مکیہ، اور حضرت مجدد الف ثانی کے مکتوبات کا ہے۔ اور جو قدیم و مستند اسلامی لٹریچر کا اگر ان قدر حصہ ہیں

کہا جاتا ہے کہ حضرت مخدوم کے پردادا مولانا تاج فقیہ النخیل (شام) سے آکر میسر ضلع (بیٹہ) میں قیام پذیر ہوئے جسے بختیارِ خلجی سے پہلے مسلمانوں نے فتح کر لیا تھا، حضرت مخدوم کے ایک فرزند خانہ خان سید محمد مراد اللہ ندوی میسرئی لکھتے ہیں کہ ۲۷ رجب روز جمعہ ۵۷۶ھ میں مسلمانوں کو فتح ہوئی اور میسران کے قبضے میں آیا۔۔۔۔۔ بختیارِ خلجی کا دورِ وجہ بہار میں ہوا اس وقت میسر شریف کی عنانِ حکومت سلطانِ المخدوم سیدنا شاہ یحییٰ میسرئی قدس سرہ کے ہاتھ میں تھی،

آپ نے باہر ار حکومت میز کو بختیار علی کے سپرد کر دیا (۱)

آپ کے نانا سید شہاب الدین جگ بوث تھے جو شیخ شہاب الدین

کے مرید تھے اور جن کی ایک صاحبزادی کے بطن سے شیخ احمد جرم پوش پیدا

مخدوم صاحب میز میں شعبان ۶۶۱ھ میں پیدا ہوئے اور ابتدائی تعلیم

پائی تو بنی قسنت سے انھیں عہد بلین کے جید عالم مولانا شرف الدین ابوال

دہلوی کا تلمذ حاصل ہو گیا جو دہلی سے سنار گاؤں (ضلع ڈھاکہ) جاتے

میز میں رہے، مخدوم صاحب ان سے اتنے متاثر ہوئے کہ ان کے ساتھ

گاؤں چلے گئے، اور وہاں بڑے انہماک سے تعلیم مکمل کی اور استادزادی

شادی ہوئی اور تین اولادیں ہوئیں جن میں ذکی الدین زندہ رہے اور ان کی

نے بھی وہیں انتقال کیا، مخدوم صاحب انھیں لے کر میز آئے اور والدہ سے

لے کر تلاش مرشد میں دہلی گئے اور وہاں حضرت نظام الدین اور پانی پت

شرف الدین قلندر سے ملے یہ غالباً ۶۹۰ کا واقعہ ہے (۲)

شیخ نظام الدین نے ان کے بارے میں فرمایا "سیر غی است نصیب

دام مانیست" (مناقب الاصفیاء) بالآخر سلسلہ کبرویہ فردوسی میں

نجیب الدین فردوسی (م ۷۹۱ھ) کے مرید ہوئے جو خواجہ رکن الدین فردوسی

اور وہ خواجہ بدر الدین سمرقندی کے، اور وہ خواجہ سیف الدین باختری کے

وہ خواجہ نجم الدین کبریٰ (م ۶۱۰ھ) کے مرید تھے اور وہ خواجہ ضیاء الدین ابوال

عبدالقادر سہروردی (م شیخ شہاب الدین سہروردی) کے مرید تھے

(۱) اقامت میز: سید مراد الشرنودی، ص ۳۵ (پہلے ۱۳۶۷ھ) (۲) شیخ عبدالحق دہلوی کا

نہیں یہ کیسے لکھا ہے کہ حضرت نظام الدین کا ان کے پہنچنے سے پہلے انتقال ہو گیا تھا انبار الاصفیاء

شیخ سے خلافت پا کر واپس ہو رہے تھے مگر بہیاد (ضلع بھوچپور، بہار) کے
 میں جذبہ الہی نے آپ پر غلبہ کیا اور آپ ۱۲ ایس عالم وارفنگی میں وہیں
 اور سخت مجاہدے کیے اس کے بعد راجگڑھ لائے جہاں خواجہ نظام الدین
 سولین اور محمد تغلق کے ایما سے خانقاہ تعمیر ہوئی اور راجگڑھ جاگیر میں ملا،
 شیخ نے فیروز کے عہد میں اسے واپس کر دیا،

نصف صدی سے زائد عرصہ ارشاد و تلقین اور عبادت و ریاضت میں
 کر اور اپنے بعد ایک اصلاحی سلسلہ چھوڑ کر آپ نے شب پختہ شوال
 ۵/۵۷۷ جنوری ۱۳۷۱ء میں نہایت اچھے اور مثالی احوال و کوائف میں
 انتقال کیا (وفات نامہ از زین بدر عزی) نماز جنازہ، شیخ اشرف جہانگیر سمنانی نے
 اٹھائی جو دہلی سے بنگال جا رہے تھے ایک پوتی سے اور ایک بھائی سے خاندانی
 سلسلہ جاری ہے۔ شیخ حسین معز شمس بلخی کے بقول اس عرصے میں ایک لاکھ
 زائد انسان آپ کے حلقہ ارادت میں داخل ہوئے جن میں سے بعض اقوال
 کے مطابق کم از کم تین سو آدمی عارف کامل اور واصل بحق ہوئے، متعدد ہندو فقیر
 و مرتاض جوگیوں کے قبول اسلام اور آپ کے ہاتھوں تکمیل و تحقیق تک پہنچنے
 واقعات بھی نقل کیے گئے ہیں“ (۱)

شیخ عبدالحق محدث دہلوی نے اس طرح آپ کے کمالات کا ذکر کیا ہے ”ادوار
 شامیر شاخ ہندستان است پرہ احتیاج کہ کسی ذکر مناقب او کند، اور تصانیف
 است از جملہ تصانیف او مکتوبات مشہور تر و لطیف ترین تصانیف اوست
 یاری از آداب طریقت و اسرار حقیقت در انجا ادراج یافتہ“ (۲)
 مخدوم صاحب کی عربی تحریر کا ایک نمونہ ملاحظہ ہو۔

بِسْمِ اللَّهِ الرَّحْمَنِ الرَّحِيمِ

استغفر الله من جميع ما كره الله وأتوب إليه اللهم اني
استغفرك بما قدمت وما أخرت وما أسررت وما أعلنت وما
أسرفت أنت المقدم وأنت المؤخر وأنت على كل شيء قدير
اللهم اني أستغفرك من كل ذنب تبت اليك ثم عدت فيه
واستغفرك لما اردت بوجهك فخالطت بما ليس لك فيه ارضاء
واستغفرك لما وعدت من نفسي ثم اخلفتك لما دعاني
اليه الهوى من قبول الرخص مما اشتبه على وهو عندك
حرام واستغفرك من الذنوب التي لا يعر فيها غيرك ولم يطلع
عليها أحد سواك ولا يعبرها الا علمك ولا ينجيني منها الا
عفوك واستغفرك لكل يمين سلفت مني فخشيت فيها عندك
وأنا ما خوذ لها،

لا اله الا انت سبحانك اني كنت من الظالمين، واستغفرك
لكل نعمة أنعمت علي سترت بها علي معاصيك واستغفرك يا
عالم الغيب والشهادة من كل سوء عملتها في بياض النهار
وسواد الليل وفي خلاء وملاء وسر وعلا نية، وانت ناظر
الي اذا ارتكبتها من العصيان يا حليم يا كريم يا رحيم يا عظيم
لا اله الا انت سبحانك اني كنت من الظالمين، واستغفرك لكل
فريضة وجبت علي في آناء الليل وأطراف النهار تركتها عمدا
أو خطأ أو نسياناً وأنا مستعول بها لا اله الا انت سبحانك اني
كنت من الظالمين واستغفرك لكل سنة من سن الرسل

و محمد عليهم السلام فتركها غفلة أو سهواً أو
 تهاوناً أو لقلّة مبالاة بها و انما عاتب بها الله
 الا انت سبحانك انى كنت من الظالمين و لا حول و لا قوة الا بالله
 العلى العظيم (۱)

مخدوم بہاری بحیثیت محدث

حضرت مخدوم یوں تو تمام ہی علوم دینیہ میں درک رکھتے تھے مگر انہیں
 خصوصی مناسبت حدیث سے تھی صحیحین کے علاوہ مسانید و سنن وغیرہ بھی
 ان کے مطالعہ میں رہی تھیں اور وہ اپنے مکتوبات و ملفوظات اور تصانیف میں
 احادیث کے بکثرت حوالے دیتے ہیں اور ان کی تشریح و توضیح بھی کرتے ہیں، ڈاکٹر
 محمد اسحاق لکھتے ہیں۔

”شرف الدین میری علاقہ بہار کے ایک ممتاز محدث تھے وہ حدیث
 سے متعلق تمام علوم مثلاً علم تاویل الحدیث، علم رجال الحدیث، اور علم
 مصطلحات الحدیث پر پورا عبور رکھتے تھے، انھوں نے اپنے مکتوبات اور
 تصوف کی کتابوں میں احادیث کثرت سے نقل کی ہیں اور صرف اسی پر اکتفا نہیں
 کیا بلکہ بہت سے مواقع پر انھوں نے علم حدیث کے مختلف پہلوؤں مثلاً روایت
 بالمعنی، شروط الراوی وغیرہ پر اپنی تصانیف میں طویل بحثیں بھی کی ہیں اور صحیحین
 سند ابی یعلیٰ موسلی، شرح المصابیح اور مشارق الانوار کے حوالے بھی دیے
 ہیں، قیاس کیا جاتا ہے کہ النووی (م ۶۷۲ھ) کی شرح صحیح مسلم کا ایک نسخہ

(۱) مکتوبات سے صدی ص ۲۰۰ (لاہور ۱۳۱۹ھ/۱۹۰۱ء)

ان کے پاس موجود تھا اور انہوں نے اس کا غائر مطالعہ کیا تھا۔ کہا جاتا ہے کہ ان کو نہ صرف بہار بلکہ پورے ہند میں صحیحین کی تعلیم شروع کرنے کا اعزاز بھی حاصل ہے۔ انہیں احادیث نہ صرف زبانی یاد تھیں بلکہ ان پر عمل بھی کرتے تھے۔ ان اوصاف کے علاوہ شرف الدین میزی قرآن و حدیث دونوں کی تصوف اور تعلیمات پر بھی سند مانے جاتے تھے۔۔۔ شیخ زین الدین ساکن دیوبند نے ان کو صحیح مسلم کا ایک نسخہ بطور ہدیہ دیا تھا، (۱)

آپ کے خلفاء میں مظفر بن شمس الدین بلخی (م ۷۸۸ھ) نے مشارق الانوار کی شرح لکھی تھی جو غالباً ان کی وفات کے کچھ عرصہ بعد ہی ضائع ہو گئی، انہوں نے اپنے بھتیجے اور شاگرد حسین نوشاہ توحید کو صحیحین کی سند دی۔

حسین بن معز نوشاہ توحید م ۸۴۲ھ کی پرورش حضرت مخدوم نے کی تھی ان کے والد شیخ الاسلام معز بھی معروف محدث تھے انہوں نے حسین کو صحیح مسلم ہدیہ کی تھی، رسالہ اور ادرادہ فصلی، میں صحاح ستہ، سنن بیہقی اور مستدرک سے حدیثیں نقل کی ہیں۔ احمد لنگر دریا (م ۸۹۱ھ) نے مصابیح، ۶۱۷ھ میں توفیق کی تھی، انہوں نے اپنے مجموعہ ملفوظات میں صحیحین و مشارق وغیرہ کے بکثرت نوالے دیے ہیں۔ (۲)

تصانیف اور مکتوبات

حضرت مخدوم تیر التصانیف بزرگ تھے مگر ان کی بیشتر تصانیف محفوظ نہیں ان کی تصانیف، ملفوظات اور مکتوبات ان کے بلند علمی و روحانی مقام کے شاہد ہیں

کتاب و سنت سے استفادہ کے ساتھ مشائخ کے اقوال اور عربی فارسی اور کبھی ہندی اشعار بھی حسب موقع آتے ہیں، ان کی کتابوں کا اصل موضوع انسانی زندگی کی تطہیر و تعمیر اور صلاح و فلاح ہے۔ خدا شناسی اور مقصد زندگی کی پہچان، اور اس کے لیے اخلاص، اور جدوجہد اور اسوۂ نبوی کا اتباع اس کے ذرائع و وسائل بتائے گئے ہیں۔ یہ بلند پایہ عارفانہ و محققانہ مضامین خشک علمی پیرائے میں نہیں بلکہ ادبی انداز میں اور پورے جوش و قوت، دلی جذبات و احساسات، اور کہیں کہیں بڑے دلہانہ و عاشقانہ انداز میں بیان ہوئے ہیں اس لیے ان کی علمی و فکری قدر و قیمت کے ساتھ ان کی ادبی اہمیت بھی ہے شیخ اکرام نے لکھا ہے کہ:

”ان مکتوبات میں سنی یا تاریخی اندراجات نہ ہونے کے برابر ہیں، فی الحقیقت یہ مکتوبات، تصوف، اخلاق اور فلسفہ کے مختلف مسائل پر مستقل رسالے ہیں کشف المحجوب، اور عوارف کے بعد فوائد الفوائد جیسے ملفوظات کو چھوڑ کر جن صوفیانہ رسائل نے سب سے زیادہ شہرت پائی اور صوفیائے کبار کے نزدیک قریباً ایک دستور العمل کی حیثیت حاصل کر لی وہ مکتوبات کبھی مزیری تھے۔

علمی حلقوں میں سب سے زیادہ رواج شیخ شرف الدین کی تصانیف کو ہوا اور امید ہے کہ جو کوئی پاک دہند میں اسلامی فلسفے کی تاریخ مرتب کرے گا

..... اسے شیخ شرف الدین کی تصانیف سے قیمتی مواد ملے گا“ (۱)

مسٹر بردس لارنس اس طرح اکھنڈ نذر عقیدت پیش کرتے ہیں =

”حضرت مزیری کے اہل خانقاہ کا کہنا ہے کہ انھوں نے ایک ہزار کتابیں لکھیں جن میں وضاحت، احساسات اور Perception ہے جسکی ہندستان تصوف میں

چند ہی مہاشائیں ملیں گی، ان کا ایک بڑا کام ابو نجیب سہروردی کی ادب الہیہ کی شرح ہے، عہد وسطیٰ کے کسی صوفی کے ان کی طرح ایسے ملفوظات نہیں ہیں جو

مجموعے ہیں ان میں بہترین بدرعربی کا معدن المعانی ہے، (۱) حضرت مخدوم ہی کے سلسلے کے ایک فرد ڈاکٹر سید نعیم فریدی لکھتے ہیں: ”حضرت مخدوم کے تحریری کی کچھ انتہا نہ تھی، معتبر ذرائع سے مجھے معلوم ہوا کہ آپ کے شروع دو اشعار زبان عربی بڑی بڑی کتابوں پر عرب و شام میں موجود ہیں اور ملفوظات بھی اس بات کی شہادت دیتے ہیں کہ آپ کی معلومات کی کوئی حد نہ تھی، (۲) آپ کے موجودہ مکتوبات و ملفوظات تیس سال کے عرصے میں مرتب ہوئے ہیں یعنی ۱۶۴۷ء تا ۱۷۰۵ء تک اور بعض مجموعے چند ماہ میں تیار ہوئے تھے اس سے حضرت مخدوم کی کثرت تصانیف کا کچھ اندازہ ہو سکتا ہے۔

ان کے مکتوبات پر بہترین تعارف و تبصرہ مولانا سید ابوالحسن علی صاحب ندوی مدظلہ نے لکھا ہے وہ تحریر فرماتے ہیں:

”حضرت مخدوم کی زندگی یادگار اور ان کے علوم و کمالات کا آئینہ ان کے مکتوبات کا وہ نادر مجموعہ ہے جو نہ صرف اس عصر کی تحقیقات میں، بلکہ معارف و تحقیقات کے پورے اسلامی ذخیرہ میں خاص امتیاز رکھتا ہے، علم کی گہرائی، تحقیقات کی ندرت، مشکلات کی حقد کشائی، ذاتی تجربات، اذواق صحیحہ، مجتہدانہ علم و نظر، کتاب و سنت کے عمیق و صحیح فہم، مقام نبوت کی حرمت و عظمت کے بیان، شریعت

(۱) An Overview of Sufi Literature, by Bruce Lawrence P. 47, 51, (PATNA).

(۲) مکتوبات صدی مرتبہ نجم الدین احمد فریدی (۲۲) (پراپی ۱۹۷۹ء)

حمایت، اور دیگر نکات اور شرعی لطائف کے اعتبار سے (ہمارے محدود علم میں) رے اسلامی کتب خانے میں حضرت مخدوم کے مکاتیب اور مکتوباتِ امام ربانی کی نظر میں آتی، ان مکاتیب کے مطالعہ سے اندازہ ہوتا ہے کہ امتِ مجددیہ کے محققین و معارفین کے مسلم و فکر کی رسائی کن بلندیوں تک ہے اور انھوں نے معرفتِ الہی، ایمان و یقین، شایدہ و ادراک، تصفیہ قلب و تزکیہ نفس، روح کی لطافت و ذکاوت، اخلاق کی پاریکیوں، اور نفس انسانی کی کمزوریوں اور غلطیوں کے دریافت میں کہاں تک ترقیات و فتوحات حاصل کیں، اور ان کی ذکاوت اور قوتِ متکریہ کے طاہر بلند پرواز نے کن کن بلند شاخوں پر اپنا نشیمن بنایا اور کن کن فضاؤں میں پرواز کی۔

علوم و معارف کے علاوہ یہ مکاتیب نہ درتلم، قوتِ بیانی اور حسن انشاء کا بھی اعلیٰ نمونہ ہیں اور ان کے بہت سے ٹکڑے اس قابل ہیں کہ دنیا کے بہتر ادبی نمونوں میں شامل اور "ادبِ عالی" میں شمار کیے جائیں" (۱) افسوس ہے کہ حضرت مخدوم کی کوئی عربی تصنیف محفوظ نہیں، تبرک کے طور پر عزل میں ان کے استغفار کی عبارت کچھ صفحہ پر پیش کی جا چکی ہے جو غالباً اس وقت ان کی واحد عربی تحریر کہی جاسکتی ہے۔

باب (۸)

(عربی ادب لودھی عہد میں)

(۸۵۵-۹۳۲ھ / ۱۲۵۱-۱۵۲۶ء)

فیروز شاہ کے بعد محمود شاہ جیسے کمزور بادشاہ کے عہد میں تیمور نے ہندوستان پر حملہ کر کے دہلی کی مسلم سلطنت کو عرصے تک کے لیے کمزور کر دیا جس کے نتیجے میں کئی صوبائی حکومتیں مستحکم اور قائم ہو گئیں اور قریب نصف صدی تک انتشار و بھران کی کیفیت طاری رہی۔ اس کی واپسی کے بعد دولت خاں لودی نے دہلی سلطنت کو سہارا دیا اور فوجی جہات سرکیں، مگر ۱۴۱۴ء میں خضر خاں کے مقابلے میں شکست کھائی اور حصار میں محصور ہو گیا اور اس طرح دہلی سلطنت خاندان تغلق سے نکل کر سادات کے ہاتھ میں چلی گئی، مگر حالات اتنے خراب ہو چکے تھے اور ہر طرف بغاوت و خود مختاری کی ایسی ہوائیں چل رہی تھیں کہ سلاطین سادات اپنے ۳۰ سالہ عہد میں کوئی بڑا کارنامہ نہیں انجام دے سکے، نہ مورخین نے ان کے عہد کی علمی سرگرمیوں کا کچھ حال لکھا، معاصر مورخ (V.D. Mahajan) نے سید عہد پر نظامی صاحب کا یہ تبصرہ نقل کیا ہے کہ (آخری سید بادشاہ علاء الدین عالم شاہ

کی رضا کارانہ ترک سلطنت کے بعد) سادات کی ۳ سالہ حکومت جو ملتان کی صوبہ پیدائش سے شروع ہوئی تھی، بدایوں کی صوبہ داری پر ختم ہوئی اور عہد وسطیٰ کی تاریخ کے لیے کوئی سیاسی دہائی طوری طور پر تابل ذکر چیز چھوڑے بغیر دہلی سلطنت کی تخریب و تعمیر کے درمیان ایک ناگزیر مرحلہ ثابت ہوئی، (۱)

نظامی صاحب اپنی دوسری کتاب میں لکھتے ہیں۔

”۱۳۸۸ء سے ۱۴۵۱ء تک جو ۶۲، ۶۵ سال کا عرصہ گزرا وہ شمالی ہندستان میں بڑی ابتری اور انتشار کا دور تھا، ۱۳۹۸ء میں تیمور کا حملہ ہوا جس سے شمالی ہندستان کی سیاسی اور تمدنی زندگی کی بنیادیں بل گئیں اور دہلی کی عظمت خاک میں مل گئی، فیروز شاہ کے کمزور اور نااہل جانشین حالات پر قابو نہ پاسکے، ۱۴۱۳ء میں تغلق خاندان کا خاتمہ ہوا اور سیدوں کی حکومت قائم ہو گئی، یہی سرہندی نے تاریخ مبارک شاہی میں ان سلاطین کا حال لکھا ہے لیکن ان کے مذہبی رجحانات کے متعلق کوئی معلومات بہم نہیں پہنچائی۔“ (۲)

سلطان بہلول لودھی

(۱۴۵۱-۱۴۸۹ء)

لودھی سلاطین کی بادشاہت، ہندستان میں باقاعدہ افغانی النسل حکومت تھی، جس کی ابتدا، سلطان بہلول لودھی سے ہوئی۔ بہلول کے دادا ملک بہرام ملتان میں مقیم تھے جہاں ان کے ۵ بیٹے بھی ان کے ساتھ تھے، ان میں ایک کالا لودھی، بہلول کا باپ تھا، دوسرا بیٹا سلطان شاہ تھا جسے خنزراں حاکم

(۱) The Sultanate of Delhi, V.D. Mahajan, p. 244

(۲) سلاطین دہلی ص ۴۳۸

ملتان نے اسلام شاہ کا دانی سرہند بنایا، کالا بھی اس کے ساتھ تھا جہاں بہلول
 ہوئی۔ کالانیازی افغانوں کی ایک جنگ میں مارا گیا اور بہلول اپنے چچا اسلام شاہ
 زیر تربیت آگیا، وہ اسے بیٹے کی طرح مانتا تھا، اس نے اس کی لیاقت سے متاثر
 ہو کر اپنا داماد اور جانشین بھی بنایا۔

بہلول سرہند، لاہور، پنجاب اور سندھ کا دانی بھی بنا اور پھر ۸۵۰ھ میں سندھ
 کا بادشاہ ہوا، مورخین نے بہلول کے اقتدار میں آنے کا ایک عجیب واقعہ لکھا ہے کہ وہ
 تجارت کے سلسلے میں سامانہ سے گزر رہا تھا، جہاں وہ ابن سید نامی مجذوب کی خدمت
 میں حاضر ہوا، انھوں نے پوچھا، تم میں سے کون شخص دو ہزار تنگہ میں دہلی کی بادشاہی
 خریدے گا؟، بہلول کے ساتھی قطب خاں اور فیروز خاں خاموش رہے، بہلول کے
 پاس ۱۶۰۰ تنگے تھے جنہیں اس نے یہ کہہ کر ان کی خدمت میں پیش کر دیا کہ اس سے
 زیادہ نہیں، ان بزرگ نے وہ رقم قبول کرتے ہوئے خوشخبری دی کہ "بادشاہی وصول
 مبارک باشد" اور تمہارا سے یہ دو ساتھی تمہاری نوکری کریں گے اور یہ شعر پڑھا ہے
 سالکان رہ ہمت چوارادت بینند
 خود بہلول یہ شعر پڑھتا تھا ہے

نعت من میچ دانی از کجا است از درد لہب اگدانی کردہ ام (۱)

بہلول حکمت و شجاعت، دینداری اور عایا پروری، علم دوستی اور علماء توازی میں
 امتیازی شان کا مالک تھا، اس نے چالیس سال عہد میں ہمیشہ فتح حاصل کی اس کے
 ساتھ ہی باہمی خونریزی و فتنہ جنگی سے بھی بچنے کی کوشش کرتا تھا، خیر کے سلطان نے جب
 اس پر کئی بار فوج کشی کی تو بالآخر اس نے اسے شکست دے کر جو پور کو اپنی مملکت میں

شامل کر لیا، اس کا طویل عہد حکومت عہدِ وسطیٰ کے بہترین زمانے میں شمار ہو سکتا ہے، شخصی طور پر بھی وہ بہت سے محاسن و فضائل کا حامل تھا، مورخ عبداللہ لکھتا ہے: "وہ دین پرور شجاعت شعار اور سخاوت آثار تھا طبعی سلیم و کریم تھا، شریعت کا سختی سے پابند تھا، بیشتر اوقات علماء و فقراء کی صحبت میں گزارتا تھا اور محتاجوں کی پریشش احوال کرتا اور سائل کو کبھی محروم نہ کرتا تھا، یاپنجوں وقت جماعت سے نماز پڑھتا تھا، انصاف کا بڑا فیال رکھتا تھا اور رعایا کی عرضیاں خود سنتا تھا الخ" (۱)

عبداللہ نے بہلول کے عفو و حلم اور علماء کے احترام کا ایک واقعہ نقل کیا ہے کہ اس عہد کے ایک عالم علاقادان نے جمعہ کے دن خطبہ کے بعد افغانوں کا مذاق اڑایا مگر بہلول نے مسکراتے ہوئے صرف اتنی تہنیک کی کہ "ملاقادان! بس کن کہ ماہم بندگانِ خدا ایم" (ملاقادان! بس کیجیے کہ ہم بھی خدا کے بندے ہیں) (۲)

بہلول نے سہروردی مشائخ کی بڑی قدر دانی کی شیخ سما والدین بھی اس پر شفقت فرماتے تھے جو پورگی تسخیر کے وقت بھی ان کی ہمدردیاں بہلول کے ساتھ تھیں، بہلول کی وفات پر وہ اس کی قبر پر مراقب ہوئے اور سلطان کی نجات اور ذی کی بشارت سنانی۔

سکندر لودھی ۱۳۸۹-۱۶۱۵

سلطان سکندر لودھی بحیثیت مجموعی، سلاطینِ دہلی کے ان چند سلاطین میں ہے جو اپنی دینداری، مسلم پروری اور اچھے طرز حکومت کے لیے یاد کیے جاتے ہیں۔

(۱) تاریخ لودھی ص ۱۰ (۲) ایضاً ص ۱۲ نیز واقعاتِ مشرقیہ ص ۱۱۱
جوہر سلاطین دہلی ص ۲۲۲

وہ خود عالم تھا اور علم و علماء کی قدر دانی بھی کرتا تھا، اس وجہ سے اس کے ۱۸ سالہ عہد میں علوم دینیہ اور علوم عقلیہ کے ساتھ فارسی ادب نے بھی بہت ترقی کی اور ہندوؤں نے بھی فارسی پڑھنی شروع کی۔ شیخ اکرام لکھتے ہیں: سکندر ایک قابل اور بیدار مغز بادشاہ تھا، اس نے اگرہ کی بنیاد رکھی اور اسے اپنا دارالخلافہ بنایا۔۔۔۔۔ اس نے علم و فن کی طرف بہت توجہ کی، اس کے زمانے میں ملتان کے دو بڑے عالم شیخ عبداللہ تلنبی، اور شیخ عزیز اللہ دہلی تشریف لائے انھوں نے درس و تدریس کے معیار کو بہت بلند کیا، (۱)

نظامی صاحب نے سکندر لودھی کے مذہبی تعصب و مبالغہ کو اس کے عہد میں غیر اسلامی رجحانات اور استبداد کے واقعات کا رد عمل قرار دیا ہے، مگر مذہب کی حمایت کے باوجود اس نے رعایا پروری اور انصاف کا دامن نہیں چھوڑا چنانچہ ہندو، سرکاری دفاتر میں بڑی تعداد میں داخل ہوئے اور اہم عہدوں پر بھی فائز رہے، اور خود مسلمانوں نے بھی ہندی زبان میں شعر و ادب کی خدمت کی۔

علماء و مشائخ کی قدر دانی میں وہ اپنے نامور والد بہلول ہی کے نقش قدم پر تھا کر کشیتر کے اجتماع پر پابندی لگانے کے سلسلے میں اس نے علماء اور فاضل طور پر ملک العلماء میاں عبداللہ جو دھنی سے مشورہ کیا اور ان کا کلام حق قبول کیا، اسی طرح تخت نشینی سے پہلے شیخ سماء الدین کی خدمت میں میزان پڑھنے کے بہانے تین بار ان کی زبان سے "بدا ان أسعدك الله في الدين" کہلانا اور پھر کتاب بند کر کے ان کی دست بوسی اس کے حسن عقیدت کا غماز ہے یہی بہار کے سفر میں اس نے علماء و مشائخ کے پاس عاصری دی اور شیخ بدھ متا

شیخ بدن مزیری، شیخ بدھ طیب اور شیخ فخر الدین کو نذریں پیش کیں (۱) واقعات
مشتاقی میں ہے کہ وہ ہر رات کھانے پر ۲۰ علماء کے ساتھ علمی مسائل پر گفتگو کرتا تھا^(۲)
اس عہد کے علماء میں شیخ سعد اللہ (شیخ عبدالحق محدث کے دادا) شیخ
رزق اللہ مشتاقی (شیخ محدث کے چچا) مولانا الہسداد جو پنوری، شیخ عبدالوہاب
بخاری، شاہ جلال شیرازی، میاں ظہ، حکیم بہوہ، میاں خواجہ سبکی، تلنہی بردران
رفیع الدین صفوی، اور مولانا جمال الدین دہلوی خاص طور پر قابل ذکر ہیں۔

عبداللہ لکھتا ہے کہ "اس کی سلطنت کے زمانے میں عرب و عجم اور اطراف
ہند کے اکابر، علماء اور مشائخ اس کی عنایت و محبت کی وجہ سے دہلی
واگرہ آکر بس گئے تھے اور وہ خود بھی زیادہ تر آگرہ میں رہتا تھا، (۳)
بادشاہ کی علم پروردی کے رجحان کے سبب رعایا میں بھی یہ میلان
پیدا ہو گیا تھا، عبداللہ لکھتا ہے کہ =

”دکارخانہ علمیت کا رجحان“
سامندہ کہ جمیع ازاد ہا و پاہیاں
بکسب فضائل مشغول بودند (۴)
علم کا ایسا رواج ہو کہ تمام امراء
کے لڑکے اور سپاہی تک تحصیل علم و
وفصل میں مشغول ہو گئے تھے۔

عبداللہ افریقہ میں کہتا ہے کہ "عہد سکندر عجیب عہد تھا اس زمانے کے
کے لوگ خوش نصیب تھے کہ سکندر جیسا حاکم ان کو ملا تھا

بقومی کہ سنہ کی پسند خدای
جو خواہد کہد سیراں شود عالی
بہ ایشاں دید حاکم نیک ناری
کند ملک در پنجرہ ظالمی (۵)

(۱) سلاطین دہلی ۲۵۷ (۲) ایضاً ۲۵۸ نیز تاریخ داؤدی ۳۵، ۳۶،
(۳) تاریخ داؤدی ۳۶ (۴) ایضاً ۲۰ (۵) ایضاً ۷۹

اور پھر اس طرح خراج عقیدت پیش کرتا ہے۔

شہنشاہی چوڑوالقرنین گشت اسلام بلقان مسلم شہزادان بروی خطاب اسکندر تالی

سلطان ابراہیم لودھی

ذی الحجہ ۹۲۳ھ / ۱۵۱۷ء میں سلطان سکندر لودھی کے انتقال پر اس کا بیٹا ابراہیم لودھی اس کا جانشین ہوا وہ بہت سی خوبیوں کا مالک تھا، اس نے علماء کی تدریسی بھی کی اور طبعاً بہادر اور شجاع بھی تھا، مگر غلط مشیروں کے مشوروں پر عمل کر کے وہ اپنے امراء اور ارکان سلطنت سے بدگمان ہوتا گیا جس کے نتیجے میں خود افغان امراء نے باہر کوہستان کی دعوت دی اور اس کے ساتھ مل کر ابراہیم کے ساتھ افغانی حکومت کو بھی ختم کر دیا۔

عبداللہ لکھتا ہے کہ "جب اقتدار پر پوری طرح قابض ہو گیا تو اپنے والد کے امراء سے بدگمان ہو گیا اور ان کو پریشان کرتے لگا جس کی وجہ سے وہ خوف و نفرت میں مبتلا ہو گئے اکثر امراء سکندری پر بد اعتمادی کے اظہار میں ڈال دیا۔ سکندر کے امیر کیرمیاں بہو جب کچھ کنارہ کش ہوئے تو ان سے بدگمان ہو کر ان کے پاؤں میں بیڑیاں پہنا کر ملک آدم کے سپرد کر دیا جس کے یہاں انہوں نے وفات پائی، کچھ امراء قلعہ گوالیار پر قبضہ کرنے والے تھے مگر اس نے انہیں آگرہ طلب کر کے ان کے اخلاص کے باوجود انہیں قید کر دیا، خان بزرگ اعظم ہمایوں شروانی کو بے قصور مقید کر دیا، اس وجہ سے بہت سے امراء نے علم مخالفت بلند کر دیا (۲)۔"

(۱) تاریخ داؤدی ۸۴ (۲) ایضاً ۹۰

حمایت، اور وجد ایگز نکات اور شرعی لطائف کے اعتبار سے (ہمارے محدود علم میں) اور اسلامی کتب خانے میں حضرت مخدوم کے مکاتیب اور مکتوباتِ امام ربانی کی نظر میں آتی، ان مکاتیب کے مطالعہ سے اندازہ ہوتا ہے کہ امتِ محمدیہ کے محققین و معارفین کے علم و فکر کی رسائی کن بلندیوں تک ہے اور انہوں نے معرفتِ الہی، ایمان و یقین، شایدہ و ادراک، تصفیہ و قلب و تزکیہ و نفس، روح کی لطافت و ذکاوت، اخلاق کی باریکیوں، اور نفسِ انسانی کی کمزیریوں اور غلطیوں کے دریافت میں کہاں تک ترقیات و فتوحات حاصل کیں، اور ان کی ذکاوت اور قوتِ متکبرہ کے طائرِ بلند پرواز نے کن کن بلند شاخوں پر اپنا نشیمن بنایا اور کن کن فضاؤں میں پرواز کی۔

علوم و معارف کے علاوہ یہ مکاتیب زورِ مسلم، قوتِ بیانی اور حسنِ انشاء کا بھی اعلیٰ نمونہ ہیں اور ان کے بہت سے ٹکڑے اس قابل ہیں کہ دنیا کے بہتر ادبی نمونوں میں شامل اور "احد اب عالی" میں شمار کیے جائیں۔ (۱) افسوس ہے کہ حضرت مخدوم کی کوئی عربی تصنیف محفوظ نہیں، تبرک کے طور پر عربی میں ان کے استغفار کی عبارت کچھ صفحہ پر پیش کی جا چکی ہے جو غالباً اس وقت ان کی واحد عربی تحریر کہی جاسکتی ہے۔

باب (۸)

(عربی ادب لودھی اہدیں)

(۸۵۵-۹۳۲ھ/۱۴۵۱-۱۵۲۶ء)

فیروز شاہ کے بعد محمود شاہ جیسے کمزور بادشاہ کے عہد میں تیمور نے ہندوستان پر حملہ کر کے دہلی کی مسلم سلطنت کو عرصے تک کے لیے کمزور کر دیا جس کے نتیجے میں کئی صوبائی حکومتیں مستحکم اور قائم ہو گئیں اور قریب نصف صدی تک انتشار و بھران کی کیفیت طاری رہی۔ اس کی واپسی کے بعد دولت خاں لودی نے دہلی سلطنت کو سہارا دیا اور فوجی جہمات سرکیں، مگر ۱۴۱۴ء میں خضر خاں کے مقابلے میں شکست کھائی اور حصار میں محصور ہو گیا اور اس طرح دہلی سلطنت خاندان تغلق سے نکل کر سادات کے ہاتھ میں چلی گئی، مگر حالات اتنے خراب ہو چکے تھے اور ہر طرف بغاوت و خود مختاری کی ایسی ہوائیں چل رہی تھیں کہ سلاطین سادات اپنے ۳۳ سالہ عہد میں کوئی بڑا کارنامہ نہیں انجام دے سکے، نہ مورخین نے ان کے عہد کی علمی سرگرمیوں کا کچھ حال لکھا، معاصر مورخ (V.D. Mahajan) نے سید عہد پر نظامی صاحب کا یہ تبصرہ نقل کیا ہے کہ: (آخری سید بادشاہ علاء الدین خاندان

یہاں رفاکارانہ ترک سلطنت کے بعد (سادات کی ۳۷ سالہ حکومت جو ملتان کی
 سو پیدائی سے شروع ہوئی تھی، بدایوں کی صوبہ داری پر ختم ہوئی اور عہدِ وسطیٰ کی
 تاریخ کے لیے کوئی سیاسی و تہذیبی طور پر قابل ذکر چیز چھوڑے بغیر دہلی سلطنت
 کی تخریب و تعمیر کے درمیان ایک ناگزیر مرحلہ ثابت ہوئی، (۱)
 نظامی صاحب اپنی دوسری کتاب میں لکھتے ہیں۔

”۱۳۸۸ء سے ۱۲۵۱ء تک جو ۶۲، ۶۵ سال کا عرصہ گزرا وہ شمالی ہندستان
 میں بڑی ابتری اور انتشار کا دور تھا، ۱۳۹۸ء میں تیمور کا حملہ ہوا جس سے شمالی ہندستان
 کی سیاسی اور تمدنی زندگی کی بنیادیں بل گئیں اور دہلی کی عظمت خاک میں مل گئی، فیروز
 شاہ کے کمزور اور نااہل جانشین حالات پر قابو نہ پاسکے، ۱۲۱۳ء میں تغلق خاندان
 کا خاتمہ ہوا اور سیدوں کی حکومت قائم ہو گئی، یہی سرہندی نے تاریخ مبارک شاہی
 میں ان سلاطین کا حال لکھا ہے لیکن ان کے مذہبی رجحانات کے متعلق کوئی
 معلومات بہم نہیں پہنچائی۔“ (۲)

سلطان بہلول لودھی

(۱۲۵۱-۱۳۸۹ء)

لودھی سلاطین کی بادشاہت ہندستان میں باقاعدہ افغانی النسل
 حکومت تھی، جس کی ابتدا، سلطان بہلول لودھی سے ہوئی۔ بہلول کے دادا ملک بہرام
 ملتان میں مقیم تھے جہاں ان کے ۵ بیٹے بھی ان کے ساتھ تھے، ان میں ایک
 کالا لودھی، بہلول کا باپ تھا، دوسرا بیٹا سلطان شاہ تھا جسے خنزراں حاکم

The Sultanate of Delhi, v.D. Mahajan, p. 244

(۲) سلاطین دہلی ص ۲۳۸

مقتان نے اسلام شاہ کا دانی سرہند بنایا، کالا بھی اس کے ساتھ تھا جہاں بہلول کی اولاد
 ہوئی۔ کالانیازی افغانوں کی ایک جنگ میں مارا گیا اور بہلول اپنے چچا اسلام شاہ کے
 زیر تربیت آگیا، وہ اسے بیٹے کی طرح مانتا تھا، اس نے اس کی یاقوت سے متعلق
 ہو کر اپنا دامادا اور جانشین بھی بنایا۔

بہلول سرہند، لاہور، پنجاب اور سندھ کا والی بھی بنا اور پھر ۸۵۰ھ میں ہندوستان
 کا بادشاہ ہوا، مورخین نے بہلول کے اقتدار میں آنے کا ایک عجیب واقعہ لکھا ہے کہ وہ
 تجارت کے سلسلے میں سامانہ سے گزر رہا تھا، جہاں وہ ابن سید نامی مجذوب کی خدمت
 میں حاضر ہوا، انھوں نے پوچھا، تم میں سے کون شخص دو ہزار تنگہ میں دہلی کی بادشاہی
 خریدے گا؟ بہلول کے ساتھی قلب خاں اور فیروز خاں خاموش رہے، بہلول کے
 پاس ۱۶۰۰ تنگے تھے جنھیں اس نے یہ کہہ کر ان کی خدمت میں پیش کر دیا کہ اس سے
 زیادہ نہیں، ان بزرگ نے وہ رقم قبول کرتے ہوئے خوشخبری دی کہ "بادشاہی ذمہ
 مبارک باشد" اور تمہارے یہ دو ساتھی تمہاری نوکری کریں گے اور یہ شعر پڑھا ہے
 سالکان رہ بہت چوارادت بینند
 خود بہلول یہ شعر پڑھتا تھا ہے

نعمت من میچ دانی از کجا است از درد لہب گدائی کردہ ام (۱)

بہلول حکمت و شجاعت، دینداری اور عایا پروری، علم دوستی اور علماء و توائی میں
 امتیازی شان کا مالک تھا، اس نے چالیس سال عہد میں ہمیشہ فتح حاصل کی اس کے
 ساتھ ہی باہمی خونریزی و فتنہ جنگی سے بھی بچنے کا کوشش کرتا تھا، خراسانی سلطان نے جب
 اس پر کئی بار فوج کشی کی تو بالآخر اس نے اسے شکست دے کر جو پور کو اپنی مملکت میں

شامل کر لیا، اس کا طویل عہد حکومت عہد وسطیٰ کے بہترین زمانے میں شمار ہو سکتا ہے، شخصی طور پر بھی وہ بہت سے محاسن و فضائل کا حامل تھا، مورخ عبد اللہ اللکھنویؒ وہ دین پرورش جماعت شعار اور سخاوت آثار تھا طبعی حلیم و کریم تھا، شریعت کا سختی سے پابند تھا، بیشتر اوقات علماء و فقراء کی صحبت میں گزارتا تھا اور محتاجوں کی پریشش احوال کرتا اور مسائل کو کبھی محروم نہ کرتا تھا، پابنوں وقت جماعت سے نماز پڑھتا تھا، انصاف کا بڑا خیال رکھتا تھا اور رعایا کی عرضیاں ٹودتا تھا، (۱)

عبد اللہ نے بہلول کے عفو و حلم اور علماء کے احترام کا ایک واقعہ نقل کیا ہے کہ اس عہد کے ایک عالم علاقا دن نے جمہ کے دن خطبہ کے بعد اغالوں کا مذاق اڑایا مگر بہلول نے مسکراتے ہوئے صرف اتنی تہنیک کی کہ "ملاقا دن! بس کن کہ ما ہم بندگانِ خدائیم"، (ملاقا دن! بس کیجیے کہ ہم بھی خدا کے بندے ہیں) (۲)

بہلول نے سہروردی مشائخ کی بڑی قدر دانی کی شیخ سما والدینؒ بھی اس پر شفقت فرماتے تھے جو پور کی تسخیر کے وقت بھی ان کی ہمدردیاں بہلول کے ساتھ تھیں، بہلول کی وفات پر وہ اس کی قبر پر مراقب ہوئے اور سلطان کی نجات اخروی کی بشارت سنائی۔

سکندر لودھی ۱۳۸۹-۱۶۱۵

سلطان سکندر لودھی بحیثیت مجموعی، سلاطین دہلی کے ان چند سلاطین میں ہے جو اپنی دینداری، علم پروری اور اچھے طرز حکومت کے لیے یاد کیے جاتے ہیں۔

(۱) تاریخ داؤدی ص ۱۰ (۲) ایضاً ص ۱۲ نیز واقعاتِ مشرقیہ ص ۱۱۱
بحوالہ سلاطین دہلی ص ۲۴۴

وہ خود عالم تھا اور علم و علماء کی قدر لوانی بھی کرتا تھا، اس وجہ سے اس کے ۱۸ سالہ عہد میں علوم دینیہ اور علوم عقلیہ کے ساتھ فارسی ادب نے بھی بہت ترقی کی اور ہندوؤں نے بھی فارسی بڑھنی شروع کی۔ شیخ اکرام لکھتے ہیں: سکندر ایک قابل اور بیدار مغز بادشاہ تھا، اس نے اگرہ کی بنیاد رکھی اور اسے اپنا دارالخلافہ بنایا۔۔۔۔۔ اس نے علم و فن کی طرف بہت توجہ کی، اس کے زمانے میں ملتان کے دو بڑے عالم شیخ عبداللہ تلنبی، اور شیخ عزیز اللہ دہلی تشریف لائے انھوں نے درس و تدریس کے معیار کو بہت بلند کیا، (۱)

نظامی صاحب نے سکندر لودھی کے مذہبی تعصب و مبالغہ کو اس کے عہد میں غیر اسلامی رجحانات اور استبداد کے واقعات کا رد عمل قرار دیا ہے، مگر مذہب کی حمایت کے باوجود اس نے رعایا پروری اور انصاف کا دامن نہیں چھوڑا اپنا پتہ ہندو سرکاری دفاتر میں بڑی تعداد میں داخل ہوئے اور اہم عہدوں پر بھی فائز رہے، اور خود مسلمانوں نے بھی ہندی زبان میں شروادب کی خدمت کی۔

علماء و مشائخ کی قدر دانی میں وہ اپنے نامور والد بہلول ہی کے نقش قدم پر تھا کر کشیتر کے اجتماع پر پابندی لگانے کے سلسلے میں اس نے علماء اور فاضل طور پر ملک العلماء میاں عبداللہ جو دھنی سے مشورہ کیا اور ان کا کلمہ حق قبول کیا، اسی طرح تخت نشینی سے پہلے شیخ سماء الدین کی خدمت میں میزبان پڑھنے کے بہانے تین بار ان کی زبان سے "بدا ان أسعدك اللہ فی الدارین" کہلانا اور پھر کتاب بند کر کے ان کی دست بوسی اس کے حسن عقیدت کا غماز ہے (۲) بہار کے سفر میں اس نے علماء و مشائخ کے پاس حاضری دی اور شیخ بدھ متی

شیخ بدن میزی، شیخ بدھ طیب اور شیخ فخر الدین کو نذریں پیش کیں (۱) واقعات
مشتاقی میں ہے کہ وہ ہر رات کھانے پر ۲۰ علماء کے ساتھ علمی مسائل پر گفتگو کرتا تھا^(۲)
اس عہد کے علماء میں شیخ سعد اللہ (شیخ عبدالحق محدث کے دادا) شیخ
رزق اللہ مشتاقی (شیخ محدث کے چچا) مولانا الہسداد جو پنوری، شیخ عبدالوہاب
بخاری، شاہ جلال شیرازی، میاں ظہ، حکیم مہوہ، میاں خواجہ حسنی، تلہنی بروران
رفیع الدین صفوی، اور مولانا جمال الدین دہلوی خاص طور پر قابل ذکر ہیں۔

عبداللہ لکھتا ہے کہ "اس کی سلطنت کے زمانے میں عرب و عجم اور اطراف
ہند کے اکابر، علماء اور مشائخ اس کی عنایت و محبت کی وجہ سے دہلی
و آگرہ آکر بس گئے تھے اور وہ خود بھی زیادہ تر آگرہ میں رہتا تھا، (۳)
بادشاہ کی علم پروری کے رجحان کے سبب رعایا میں بھی یہ میلان
پیدا ہو گیا تھا، عبداللہ لکھتا ہے کہ =

"وکارخانہ علمیت کار بجائی
رسانیدہ کہ جمیع امر ازاد ہا و پاہیاں
بر کسب فضائل مشغول بودند" (۴)
علم کا ایسا رواج ہوا کہ تمام امراء
کے لڑکے اور سپاہی تک تحصیل علم و
وفصل میں مشغول ہو گئے تھے۔

عبداللہ افریقہ میں کہتا ہے کہ "عہد سکندر عجیب عہد تھا اس زمانے کے
کے لوگ خوش نصیب تھے کہ سکندر جیسا حاکم ان کو ملا تھا

بقومی کہ سنی کی پسند خدای
چو خواہد کہ سیراں شود عالی
یہ ایشان دہد حاکم نیک ماری
کند ملک در پنچہ ظالمی (۵)

(۱) سلاطین دہلی ۴۵۷ (۲) ایضاً ۴۵۸ نیز تاریخ داؤدی ۳۵، ۳۶، ۳۷

(۳) تاریخ داؤدی ۳۶ (۴) ایضاً ۴۰ (۵) ایضاً ۴۹

اور پھر اس طرح خراج عقیدت پیش کرتا ہے۔

شہنشاہی جو ذوالقرنین گشتِ اسلام بلانی مسلم شہزادوں کو بوی خطاب اسکندر شاہی

سلطان ابراہیم لودھی

ذی الحجہ ۹۲۳ھ / ۱۵۱۷ء میں سلطان سکندر لودھی کے انتقال پر اس کا بیٹا ابراہیم لودھی اس کا جانشین ہوا وہ بہت سی خوبیوں کا مالک تھا، اس نے علماء کی تدریسی بھی کی اور طبعاً بہادر اور شجاع بھی تھا، مگر غلط مشیروں کے مشوروں پر عمل کر کے وہ اپنے امراء اقدارگان سلطنت سے بدگمان ہوتا گیا جس کے نتیجے میں خود افغان امرانے باہر کو ہندستان کی دعوت دی اور اس کے ساتھ مل کر ابراہیم کے ساتھ افغانی حکومت کو بھی ختم کر دیا۔

عبداللہ لکھتا ہے کہ "جب اقتدار پر پوری طرح قابض ہو گیا تو اپنے والد کے امراء سے بدگمان ہو گیا اور ان کو پریشان کرنے لگا جس کی وجہ سے وہ خون و نفرت میں مبتلا ہو گئے اکثر امراء سکندری پر بد اعتمادی کے انھیں قید میں ڈال دیا۔ سکندر کے امیر کبیر میاں بہو جب کچھ کنارہ کش ہوئے تو ان سے بدگمان ہو کر ان کے پاؤں میں بیڑیاں پہنا کر ملک آدم کے سپرد کر دیا جس کے یہاں انھوں نے وفات پائی، کچھ امراء قلعہ گوالیار پر قبضہ کرنے والے تھے مگر اس نے انھیں آگرہ طلب کر کے ان کے اخلاص کے باوجود انھیں قید کر دیا، خان بزرگ اعظم ہمایوں شروانی کو بے قصور مقید کر دیا، اس وجہ سے بہت سے امراء نے علم مخالفت بلند کر دیا (۲)۔"

(۱) تاریخ داؤدی ۸۴ (۲) ایضاً ۹۰

جنگ پانی پت (۸ رجب ۹۳۲ھ) کے دن جب بقول عبداللہ بن مسعود نے کہا کہ جنگ ختم کر کے کوئی اور تدبیر کی جائے تو ابراہیم نے اسے تنبیہ کرتے ہوئے کہا کہ بادشاہ سرخوئی کی سلامت کے طور پر اپنے پیچھے سرخ بناتے ہیں اور ہم نے تو اسے اپنے خون سے سرخ کیا ہے اب زرد کیسے کریں گے۔

دگر سوی رویم اکی خود نہ مردی است نہ کار سرخو یاں روی زردی است“ (۱) یہ ابراہیم کی بد نصیبی ہے کہ مؤرخین نے بابر کے چڑھتے سورج کے مقابلے میں افغانی حکومت کے اس ڈوبتے ہوئے شمع کی روشنی کی طرف کوئی توجہ نہ کی اور اس کے عہد کے حالات پر وہ غفا میں رہ گئے۔ یہ ایک تاریخی حقیقت ہے کہ لودھی عہد ہندوستان کے لیے ایک مثالی عہد تھا جس میں اسلامیت کے ساتھ ہندوستان کا ایک خوشگوار امتزاج پیش کرنے کی کوشش جاری تھی جسے بابر و ہمایوں کے بعد پھر شیر شاہ سوری نے فروغ دینے کی سعی مشکور کی، لودھی اور سوری عہد میں ہندی ادب کو ترقی دی گئی، ہندوؤں کو ناریسی کی طرف متوجہ کیا گیا، طرز تعمیر میں بھی ہندوستان کو شامل کیا گیا اس طرح مغلوں کے مبالغہ آمیز سیکولر طرز حکومت کے بجائے ایک مثالی قومی حکومت قائم کرنے کی کوشش کی گئی۔

لودھی عہد کے ممتاز علماء و ادبا

(شیخ عبداللہ ششمانی تلبلی) معقولات کے ممتاز عالم شیخ عبداللہ

بن الہداد عثمانی ملتان ٹم دھسوی تلنبیہ (ملتان) کے رہنے والے تھے، معقولات کی تعلیم آپ نے عراق جا کر عبداللہ بن ندوی سے پائی پھر ملتان میں درس و افادہ میں لگے رہے، ملتان کی تباہی کے بعد دھسوی آگے بڑھا سکندر لودھی نے آپ کا بہت استقبال کیا اور ملک العلماء کا خطاب دیا آپ سے پہلے ہندستان کے عربی مدارس میں شرح شمسیرہ اور شرح صحائف ہی متداول تھیں، وہ عراق سے اپنے ساتھ معقولات کی اور کتابیں لائے اور انھیں داخل نصاب کیا، سلطان سکندر لودھی چمکے سے ان کے درس میں شریک ہو جاتا اور درس کے بعد دیر تک استفادہ کرتا تھا، ایک بار مولانا عبداللہ اور ان کے ہم وطن مولانا عزیز اللہ تلنبی اور شیخ الہداد جو پوری اور ان کے صاحبزادے شیخ بھکاری جو پوری کے مابین سکندر کے دربار میں مناظرہ ہوا جس کے بارے میں سلطان نے فیصلہ کیا کہ تقریر میں تلنبی حضرات اور تحریر میں شیخ الہداد اور ان کے صاحبزادے کا پلہ بھاری ہے (۱)

مولانا عبداللہ تلنبی علم و فضل کے ساتھ جرات و حق گوئی کے بھی مالک تھے چنانچہ کورکشتیر میں ہندوؤں کے کسی ہنگامہ سے ناخوش ہو کر ان پر سختی کا ارادہ کیا تو مولانا عبداللہ نے یہ کہہ کر کہ یہ اہل ذمہ کے بارے میں اسلامی احکام کے خلاف ہے، سلطان کو باز رکھنے کی کوشش کی جس پر سلطان نے غضبناک ہو کر ان کو بھی دھمکایا مگر وہ اپنے موقف پر قائم رہے اور بالآخر سلطان کو شرعی فیصلے کے سامنے جھکنا پڑا۔

بدایونی کا بیان ہے کہ ۴۰ سے زیادہ متبحر علماء مولانا تلبنی کے شاگرد تھے جن میں میاں لاڈن عبدالغفور بن نصیر الدین دھلوی، جمالی دہلوی شیخ گوالیاری، میراں سید جلال الدین بدایونی بھی ہیں، شیخ عبدالحق کے نانا شیخ اڈھن (زین العابدین دھلوی) بھی ان کے شاگرد تھے، ان کی وفات ۹۲۲ھ / ۱۵۱۶ء میں ہوئی۔ آزاد بلگرامی انھیں تاج العلماء سراج الفقہاء اور وحید عمر کہتے ہیں (۱) ذاب صدیق حسن خاں علوم عقلیہ و نقلیہ کا سردار بتاتے ہیں (۲) ان کی میزان المنطق اور شرح بدیع المیزان کو ہندستان میں علوم عقلیہ پر اولین کتابیں ہونے کا فخر حاصل ہے۔

شیخ عبدالشکر تلبنی

شیخ عزیز الشکر، شیخ عبدالشکر کے معاصر، ہم وطن اور علم و فضل میں ہم پلہ تھے، انھوں نے سنبھل کو اپنا مرکز اور بس بنایا، سلطان سکندر کی سرپرستی آپ کو بھی حاصل تھی، تلامذہ میں نظام الدین خیر آبادی شیخ حاتم سنبھلی کے نام ہیں ۹۳۲ھ میں انتقال کیا (۳) تصانیف میں رسالہ عینیہ، امان الشکر پانی پتی (م ۹۵۷) کے رسالہ غیریتہ کے جواب میں لکھا

شیخ رفیع الدین صفوی شیرازی

لودھی عہد کے ممتاز عالم و محدث شیخ رفیع الدین بن مرشد الدین حسینی

(۱) بحتمہ الرحمان ۱۰۳ (۲) ایکبر العلوم ۸۹۲ (بھوپال) دس نزہتہ ۲/۲۲۵

شیراز شہر اکبر آبادی نے محقق دوآنی سے تحصیل علم کی اور حج و زیارت سے مشغول ہوئے اور نامور مہری محدث شمس الدین سخاوی سے سند لے کر ہندوستان آئے تو سکندر لودھی ان کا معتقد ہو گیا، وہ انھیں حضرت عمالی سے خطا کرتا تھا، سکندر کی اجازت سے وہ آگرہ میں مقیم ہو گئے تھے، ۹۵۴ھ میں وفات پائی (۱)

ڈاکٹر اسحاق لکھتے ہیں "سلطان سکندر کو علم حدیث سے گہری دلچسپی تھی اور اس کے حکم سے صحیح مسلم کا ایک نسخہ نقل کیا گیا تھا جو بانگی پور کے کتب خانہ علوم مشرقیہ میں محفوظ ہے (فہرست ۲۱۹/۵) سلطان سکندر لودھی نے رفیع الدین کے لیے شہر کے ایک محلہ میں مکان بنوایا اور اس محلہ کا نام ان کے نام پر رکھا گیا، یہاں رفیع الدین ۳۴ برس تک حدیث کا درس دیتے رہے۔۔۔۔۔ رفیع الدین کے شیر شاہ سوری سے بھی گہرے مراسم تھے، شیر شاہ کی بے وقت موت سے اس کا یہ منصوبہ پورا نہ ہو سکا کہ رفیع الدین کو سلاطین ترکی کے دربار میں اس مقصد سے متعین کیا جائے کہ ایران میں فرقہ واری فتنہ کا سدباب کیا جائے اور حاجیوں کے لیے ایک شاہراہ کے ذریعہ ہند کو حجاز سے مربوط کر دیا جائے (۲) ابوالفتح تھانی سوری محدث بھی آپ کے تلامذہ میں ممتاز تھے

حاجی سید عبدالوہاب بخاری

بقول مولوی رحمان علی صاحب، شاہ جلال بخاری کی اولاد میں ہیں جو جلال الدین مخدوم جہا نیاں کے دادا تھے، سکندر لودھی ان کا بہت معتقد تھا۔۔۔ ان کی ایک

(۱) نزہتہ ۱۱۵/۴، اخبار المآخذ ۲۴۰ (۲) علم حدیث ۱۲۴، ۱۲۵

تفسیر ہے جس میں اکثر بلکہ تمام قرآن مجید کو رسول اللہ صلی اللہ علیہ وسلم کی لغت سے تعبیر کیا ہے (۱)

شیخ عبدالحق ان کے بارے میں لکھتے ہیں کہ ایک دن اپنے استاذ پیر اور خضر صدر الدین بخاری کی خدمت میں تھے کہ اتنا سے سنا کہ دو بڑی نعمتیں موجود ہیں لیکن لوگ ان کی قدر نہیں کرتے ایک تو نبی صلی اللہ علیہ وسلم کا وجود مبارک ہے جو بصفہ حیات مدینہ منورہ میں موجود ہے اور دوسرا قرآن جو کلام الہی ہے اور اس کے ذریعہ حق تعالیٰ بلا واسطہ ہم کلام ہے مگر دونوں کی لوگ قدر نہیں کرتے، یہ سن کر وہ عساکر مدینہ ہوئے اور زیارت کے بعد واپس آئے اور سلطان سکندر نے بڑا اکرام کیا، دوسری بار بھی زیارت حرمین سے مشرف ہوئے اور ۹۳۲ھ میں دہلی میں انتقال کیا۔

انہوں نے پورے قرآن کی تفسیر آنحضرت صلی اللہ علیہ وسلم کی نعمت کے طور پر کی ہے اور دقتائق عشق اور اسرار محبت بیان کیے ہیں، جو غلبہ حال میں لکھے گئے ہیں اور کہیں کہیں تکلف نمایاں ہو گیا ہے، (۲)

شیخ عبدالحق نے اس تفسیر کے نمونے ۴ صفحات میں دیے ہیں اور لکھا ہے کہ انہوں نے کل ۶ ماہ اور چند دنوں میں یہ تفسیر لکھ لی تھی (۳) اس سے اتن کی ذہانت و طباعی اور حب رسول کا پتہ چلتا ہے ان کی عزلی بھی صاف اور سلیس ہے

حکیم بہوہ بن خواص خاں

میاں بہوہ اکر آبادی سلطان سکند

کے وقت کا ایک جامع الجہات شخصیت ہے جو عربی و فارسی کا فاضل، یونانی و ہندستانی طب کا ماہر، سنسکرت کا واقف کار، صاحب تصنیف عالم اور لودھیوں کا وزیر یا تدبیر تھا اور جس کی غیر معمولی ذہانت و فطانت کے قصے واقعات ششانی اور افسانہ شاہان، میں نقل ہوئے ہیں، وہ عالم ہونے کے ساتھ علم نواز بھی تھا اس لیے اس کے گرد علماء و ماہرین فن کا مجمع لگا رہتا تھا اور وہ ہر فن کی کتابیں اہل علم کو فراہم کرتا رہتا تھا (۱)

حمید ریہ کالج بھوپال کے اتاذ تاریخ کشوری سرن لال لکھتے ہیں۔

”سکندر کے وزیر میاں بہوہ نے ہندستانی اور غیر ملکی مصنفین سے

ہر موضوع پر کتابیں لکھنے کی فرمائش کی، (۲) ۱۹۲۳ء کے قریب وفات پائی۔

اس وقت میاں بہوہ کی ایک ہی کتاب ملتی ہے جو معدن الشفا یا طب

سکندری کے نام سے معروف ہے اور ۱۹۲۲ بڑے صفحات پر نو لکھ سو پچاس سے

۱۸۷۷ء میں شائع ہوئی ہے۔ اس نے کتاب کے دیباچہ میں سلطان سکندر کی

بڑی تعریف کی ہے اور اس کی اسلامیت، ذہانت، رعیت نوازی، علم پروری

اور بذل و کرم کے ذکر کے بعد لکھا ہے کہ فصحاء و روزگار اور علمائے کبار

نے ہر علم و فن میں کتابیں لکھیں اور ہر فتح کے موقع پر فتح نامے لکھے (۳)

معدن الشفا میں ہندستانی ادویہ کے عربی فارسی نام، ان کے خواص

اور امراض و علاج کا مفصل اور حیرت انگیز معلومات ملتی

ہیں۔

(۱) معدن الشفا، ۱۹۰۲ (۲) *Twilight of the Sultanate*, + (۳) معدن الشفا، ۱۹۰۲

Kishori Saran Lal, p. 247, Bombay. (1963)

(۳) معدن الشفا ص ۳ (لکھنؤ، ۱۸۷۷ء)

مولانا جہالی دہلوی

علمی لحاظ سے عہد سکندری کی ایک اور نمایاں شخصیت جلال الدین خاں بن فضل اللہ جہالی دہلوی کی ہے جو شیخ سماء الدین کے مرید بھی تھے، وہ اپنے عہد کے بڑے شاعر عالم اور سیاح تھے، شیخ عبد اکث لکھتے ہیں کہ عہد سکندر سے لے کر عہد بابر تک سلاطین سے ان کے تعلقات رہے اور ان کے اس نعتیہ شعر کی بارگاہ رسالت میں قبولیت کی اہل دل نے بشارت دی ہے۔

موسیٰ زہوش رفت بیک پر توصفاً
تو عین ذات می نگری در تبسمی!

۱۰ ذی القعدہ ۹۲۲ھ کو گجرات میں بہایوں کی ہمراہی میں انتقال کیا، مزار خواجہ

قطب الدین کے پاس زندگی میں بنوارکھاٹکان کے ایک صاحبزادے عبد اکھی جاتی بھی شاعر، آزاد منش اور انسان دوست تھے ۹۵۶ھ میں وفات پائی (۱)

دوسرے فرزند گدائی بہایوں کے مقرب تھے شیر شاہ کے غلبہ کے بعد حرمین چلے گئے اور اکر کے وقت میں واپس آئے اور اعزاز پایا ۹۶۸ھ میں وفات پائی دل جہالی نے اپنی سیاحت کے مالک میں حرمین شریفین، مغرب، یمن، قدس روم

وشام، عراق، ایران اور افغانستان کے نام لیے ہیں اور ہرات کے بارے میں لکھا ہے کہ "شیخ محمد زوجی، عبد العزیز جامی، مولانا جامی، شیخ الاسلام ہروی (شہید بدست اسماعیل صفوی) مولانا مسعود شروانی، حسین واعظ کاشفی اور

مولانا عبدالغفور لاری سے مستفید ہوا بستر اور قیام اس فقیر کا مولانا جامی کے پاس تھا، (۳) مولانا جامی کے بارے میں لکھا ہے کہ انھوں نے لمعات عراقی

(۱) اخبار الاحیاء ۲۱۸ (۲) سیر العارین از جہالی اردو ترجمہ از غلام احمد سنخیلی ۱۲۰/۱

(۳) مراد آباد ۱۹۰

(۳) سیر العارین ۱۱۳/۱

کو ابن عربی کا فیض بتایا اور میں نے اختلاف کیا خواب میں مولانا جامی نے
عراقی کو شیخ صدر الدین ملتانی کی نعلین اٹھائے دیکھا اور صبح کو جمالی کے ہر خیال
ہو گئے (۱) تذکروں میں ہے کہ انھوں نے مولانا جامی کے سامنے اپنا یہ شعر پڑھا
جس سے وہ انھیں پہچان گئے (۲)

اراز خاک کویت پیراہن ست برتن آں ہم ز آب دیدہ صد چاکتاو اسن

تذکرہ نگاروں نے ان کا یہ اچھا شعر بھی نقل کیا ہے۔

چوں زید دل خستہ بیمار کہ صد بار از امید چشم بکشاد و ترا یک بار بر بالین ندید

مولانا عبدالحی حسنی نے جمالی کی ملاقات جلال الدین دوانی احمد اندلسی وغیرہ سے

بتانے کے بعد لکھا ہے کہ انھوں نے حجاز میں ابن حجر عسقلانی سے حدیث کی تعلیم پائی تھی

سیر العارفين میں انھوں نے حضرت خواجہ معین الدین سے لے کر اپنے عہد تک

کے مشاہیر صوفیہ کا اچھا تذکرہ لکھا ہے مگر کشف و کرامت اور عجائب و معجزات

پر زیادہ زور دیا ہے۔ پھر بھی وہ ایک معلومات افزا تذکرہ ہے۔

جمالی اگرچہ صوفی تھے لیکن دربار داری کی بدولت ان میں اتنی دنیا داری

ضرور آگئی تھی کہ سکندر اودا ابراہیم لودھی کے قصائد لکھنے کے بعد نہ صرف یہ

کہ بابر و ہمایوں کے قصیدے لکھے بلکہ ابراہیم پر بڑی جارحانہ تعریض بھی کی

جو باعث حیرت ہے۔

عسلی بن محمد صفوی شافعی

نجم الدین غزنی دمشقی (م ۱۰۶۱ھ) نے عہد ابراہیم لودھی کے ایک عالم عسلی بن محمد

(۱) سیر العارفين ۱/۱۱۴ (۲) ایضا ۱/۵۹ (۳) نزہة الخواطر ۲/۷۱

صفوی کے ذکر میں لکھا ہے کہ وہ گجرات میں ۶ سال ابوالفضل کا زرونی
 (صاحب عاشیہ بیضاوی و شرح ارشاد) کے پاس رہے پھر ابوالفضل
 استرآبادی سے سماعت کے بعد دلی میں سلطان ابراہیم بن سکندر کی مجلس
 علماء میں حاضر ہوئے اور ان سے بحث میں جب ان کی فضیلت ظاہر
 ہوئی تو سلطان نے ان کا بڑا اکرام کیا، انھیں علامہ دوانی سے بھی اجازت
 کئی۔۔۔۔۔ ۹۳۹ھ میں دمشق آئے تو اہل دمشق و حلب نے ان سے تحصیل
 علم کی اور انھوں نے وہاں علامہ رضی کی شرح کافیہ کا درس دیا۔

ان کی کتابوں میں شرح کافیہ، سید شریف جرجانی کی الخیرۃ کی شرح
 (جو منطلق میں ہے) اور معانی و بیان میں فوائد غیاثیہ کی شرح

ہے، (۱)

۱۱، الکواکب السائرة باعیان المائة العاشرة، للقرنی ۲/۲۳۲-۲۳۳ (میرزا ۱۹۷۲ء)

(ضمیمہ (۱))

ہندستان کے قدیم ترین عربی کتبائے

ہندستان میں عربی ادب کے مؤرخین کے لیے یہ ضروری ہے کہ وہ ہندستان بھر میں پھیلے ہوئے اسلامی عہد کے آثار میں عربی کتبائے کے نقش و نگار کو نمایاں کریں کہ اب ان آثار ہی کے ذریعے اس عہد کی صحیح تاریخ سے واقف ہو سکیں گے۔

تلك آثارنا تذل علينا فالظر وابعدا الى الآثار
ان آثار کے علاوہ اس عہد کے شاہی فرامین میں عربی کتبائے ہوئے تھے، کتابوں کے دیباچے عام طور پر عربی میں لکھے جاتے تھے، سکوں پر سلاطین کے نام عربی میں ہوتے تھے، ان سب پر توجہ کی ہے جو تاریخ کا مواد نام ہیں،

سید مہوم نے 'آثار الصنادید' میں دہلی کے عربی و فارسی کتبائے کے بڑے حصہ کو جمع کرنے کی کوشش کی تھی۔ ایک مستشرق نے قطب مینار کے کتبائے مرتب کیے ہیں جن میں معلوم ہوتا ہے کہ سندھ کے بعد قطب مینار کے عربی کتبائے قدیم ترین

قیات ہیں، قطب مینار (دہلی) پر متعدد عربی عبارات اور قرآنی آیات
خط طغرا موجود ہیں جن میں سے بعض یہ ہیں =

”فی شہور سنة اثنتی و تسعین^{۱۰۹۲ھ} و لمساعة جبروت هذه

العمارة لعالی ام السلطان المعظم معز الدین والدین محمد بن
سامت ناصر امیر المؤمنین“

مینار کی نچلی منزل کے تیرے پورے پورے بند میں یہ عبارت ہے =

”السلطان المعظم، شاہنشاه الأعظم، مالک

رقاب الأمم مولیٰ ملوک العرب والعجم

سلطان السلاطین فی العالم رغبات الدنیاء والدین

معز الاسلام والمسلمین، محی العبدل فی العالمین

..... شهاب الخلافة، باسط الاحسان والرفقة

فی الثقلمین ظل الشہ فی الخافقین، الحامی لبلاذ

الشہ الراعی لعباد الشہ، محرز ممالک الدنیا

مظہر کلمة الشہ ہی العلیا، ابو المظفر محمد بن

سام قنیم امیر المؤمنین اُتار الشہ بوهانہ، (۱)

بہار کے ایک محقق ڈاکٹر قیام الدین احمد کا کہنا ہے کہ مشرقی ہندوستان

سب سے پرانا کتبہ حضرت مخدوم بہاری کے مزار پر اس طرح ہے =

”أمربناء هذه العمارة فی أيام مملكة المجلس

An Historical Memoir on the Qutb: Delhi

-P. 29, 31, by J.A. Page, Delhi (1970)

العالی خان الأعظم مخافتان المعظم عن الحق
والدين غياث الاسلام والمسلمين، مغيث الملوك
والسلاطين أبي الفتح طغرل السلطان خلد اللشاه
ملكه. العبد مبارك الخازن تقبل اللشاه منه في المحرم
سنة ۶۴۰ھ (۶۱۲۲۲)

وہ لکھتے ہیں کہ طغرل طوغان خاں ترکی عنسلام تھا جو الشمس کے بعد
۶۳۰ھ میں بہار کا گورنر بنا اور پھر تقریباً خود مختار حکمراں ہو گیا، ۱۲۴۷ء میں
اودھ کے گورنر کی حیثیت سے انتقال کیا (۱)
ڈاکٹر احمد نے ذیل کی عبارت کو بیٹھان عہد کا آخری عربی کتبہ کے طور
پر پیش کیا ہے:

”بسم اللہ الرحمن الرحیم، لا الہ الا اللہ محمد رسول اللہ
فی عہد الدولۃ نصیر الملتہ والمسلمین قاطع اہل
البدعت و فحی السنۃ المؤید من السماء المظفر من
الأعداء سلیم شاہ سلطان خلد اللشاه، ملک، وسلطانہ
وأعلاء امرہ و شانہ، ۹۵۲ھ“
یہ کتبہ شیر شاہ کے مزار (سہسرام، بہار) کی مغزی دیوار کی محراب
پر لگا ہوا ہے۔ (۲)

(۲) (۱)
Corpus of Arabic & Persian inscription of Bihar
- by: Qasimuddin Ahmed, pp. 6, 142 (PATNA, 1973)

آخذ ومصادر

- ۱- بحجة المرجان فی آثار ہندوستان . مولانا غلام علی آزاد بکراچی علی گڑھ ۶۱۹۷۶
- ۲- خزارہ عسامرہ " لاہور ۶۱۸۷۱
- ۳- عرب و ہند کے تعلقات مولانا سید سلیمان ندوی الہ آباد ۶۱۹۳۰
- ۴- تاریخ الصلات بین الہند و البلاد العربیہ الدكتور اسماعیل الندوی بیروت ۶۱۹۶۸
- ۵- تاریخ ادبیات مسلمانان پاکستان و ہند (جلد دوم) مدیر پروفیسر عبدالقیوم لاہور ۶۱۹۷۲
- ۶- عربی ادبیات میں پاک و ہند کا حصہ - ڈاکٹر زبیر احمد لاہور ۶۱۹۷۳
- ۷- لغات جدیدہ مولانا سید سلیمان ندوی اعظم گڑھ ۶۱۹۳۰
- ۸- ارض القرآن (۱) " ۶۱۹۵۵
- ۹- تاریخ الحکماء (اردو) " ۶۱۹۵۶
- ۱۰- نذر عرشہ جمال الدین قفلی دہلی ۶۱۹۲۵
- ۱۱- تاریخ الکامل مالک رام و ڈاکٹر آرزو دہلی ۶۱۹۶۵
- ۱۲- فتوح البلدان ابن الاثیر بیروت ۶۱۹۷۸
- ۱۳- تاریخ ہند بلاذری قاہرہ ۶۱۹۰۱
- ۱۴- تاریخ فرید آبادی سید ہاشمی فرید آبادی حیدرآباد ۶۱۹۳۹
- ۱۵- علم حدیث میں بے عظیم پاک و ہند کا حصہ (اردو) ڈاکٹر محمد اسحاق دہلی ۶۱۹۸۳
- ۱۶- نزہۃ الخواطر (۱-۴) مولانا سید عبدالحی حسنی حیدرآباد (مختلف سنین)
- ۱۷- موسوعۃ التاریخ الاسلامی لبلاد السنہ و الجناب، لاساتذہ بشر الطرازی حیدرآباد ۶۱۹۸۳
- ۱۸- احسن التفسیر بخاری مقدسی لیڈن ۶۱۸۷۷
- ۱۹- معجم البلدان یاقوت حموی روی بیروت ۶۱۹۷۷
- ۲۰- عرب و ہند عہد رسالت میں مولانا قاضی الہر بابر گوری دہلی ۶۱۹۶۵

- ۲۱۔ تذکرہ مورخین بنی احمد سندیلوی بنارس ۶۱۹۳۶
- ۲۲۔ اسلامی ہند کی عظمت و فتنہ قاضی اظہر مبارکپوری دہلی ۶۱۹۶۹
- ۲۳۔ عزلی لٹریچر میں قدیم ہندوستان پروفیسر خورشید احمد قاری دہلی۔ ۶۱۹۷۳
- ۲۴۔ مسائل الجاحظ الجاحظ مصر ۱۳۲۷ھ
- ۲۵۔ تاریخ الیعقوبی الیعقوبی دارمادیریرفت (غیر نوری)
- ۲۶۔ مروج الذهب و معادن الجوہر ابوالحسن المسعودی قاہرہ ۱۳۰۳ھ
- ۲۷۔ التنبیہ والإشراف " بیروت ۶۱۹۸۱
- ۲۸۔ الفہرست ابن الندیم " ۶۱۹۷۸
- ۲۹۔ آثار البلاد و اخبار العباد زکریا القزوی " ۶۱۹۷۹
- ۳۰۔ تاریخ ہند پر تہی روشی پروفیسر خورشید احمد قاری دہلی ۶۱۹۶۱
- ۳۱۔ صبح الأعشی فی صناعة الإنشاء ابوالعباس القلقشندی قاہرہ ۶۱۹۱۲
- ۳۲۔ ہندستان میں عربوں کی حکومتیں قاضی اظہر مبارکپوری دہلی ۶۱۹۶۷
- ۳۳۔ العقد الثمین " بمبئی ۶۱۹۶۸
- ۳۴۔ سیر اعلام النبلاء شمس الدین الذہبی بیروت ۶۱۹۸۱
- ۳۵۔ مقدمة فتح الباری حافظ ابن حجر طبع سعودیہ (غیر نوری)
- ۳۶۔ کشف الظنون حاجی خلیفہ چلبی استانبول ۱۳۱۰ھ
- ۳۷۔ التاریخ الکبیر والصغیر امام بخاری قاہرہ ۶۱۹۷۷
- ۳۸۔ طبقات بن سعد ابن سعد دارمادیریرفت
- ۳۹۔ معجم المصنفین مولانا محمود حسن خاں ٹانگی بیروت ۱۳۲۲ھ
- ۴۰۔ لغوش (رسول اللہ) مدیر محمد طفیل لاہور ۶۱۹۸۲

- ٣٠- دائرة المعارف الاسلاميه (اردو) مدير داکتر سيد عبد الشکر لاہور ١٩٤٢ اور ما بعد
- ٣١- دراسات في الحديث النبوي الدكتور مصطفى الاعظمي بيروت ١٩٨٥
- ٣٢- الأناساب عبد الكريم السمعاني حيدرآباد ١٩٤٧
- ٣٣- رجال السند والسمند القاضي اظهر المبارکفوري بمبئي
- ٣٤- كتاب للمع ابولم الطوسي (رتب داکتر کلسن) لندن ١٩١٧
- ٣٥- وفيات الأعيان ابن خلکان بيروت ١٩٤٤
- ٣٦- ضحى الاسلام احمد امين بيروت
- ٣٧- جملة البحري ابو عبادہ البحرى قاہرہ ١٩٢٩
- ٣٨- الشعراء والشعراء ابن قتیبہ بيروت ١٩٨١
- ٣٩- معجم الشعراء المرزبانى بيروت ١٩٨٢
- ٤٠- تاريخ الأدب العربي عمر فروخ " ١٩٨٥
- ٥١- دائرة المعارف البستانى " ١٨٤٤
- ٥٢- معجم المؤلفين عمر رضا كحالة المشنى بيروت (غير مؤرخ)
- ٥٣- سلطان محمود غزنوى پروفيسر محمد حبيب الہ آباد ١٩٢٠
- ٥٤- آب کوثر شيخ محمد اكرام لاہور ١٩٤٧
- ٥٥- تاريخ ابن خلدون ابن خلدون مصر ١٢٨٧
- ٥٦- الجواهر المضية في طبقات الكتبية عبدالقادر القرشى حيدرآباد ١٣٢٢
- ٥٧- اليمينى عبد الجبار العتيبي لاہور ١٣٠٠
- ٥٨- الرد على القفال (مخطوط) (لبراق فقہ) على گدہ، مولا آد ادا لاہورى
- ٥٩- البدايه والنهائيه حافظ ابن كثير مصر ١٣٥٨
- بيروت (طبع حيدرآباد)

- ۶۰۔ طبقات نامی منہاج سراج لاہور ۶۱۹۵۴
- ۶۱۔ امیر خسرو ڈاکٹر وسید مرزا الہ آباد ۶۱۹۶۶
- ۶۲۔ تاریخ ادبیات ایران، رضا زاده خسفوق دہلی ۶۱۹۸۵
- ۶۳۔ لباب اللباب محمد عوفی لیڈن ۶۱۹۰۳
- ۶۴۔ قصۃ الادب فی العالم اسمد امین قاہرہ ۶۱۹۲۳
- ۶۵۔ چہار مقالہ نظامی سرفندی (تحقیق ڈاکٹر عینبندہ حسن) الہ آباد (ایئر مورخ) ۶۱۹۲۷
- ۶۶۔ بیلمۃ الدہے ابو منصور الثعالبی مصر ۶۱۹۲۷
- ۶۷۔ تاریخ آداب اللغة العربیہ جرجی زیدان بیروت ۶۱۹۷۸
- ۶۸۔ حصار نامی سہیلی خوانساری تہران
- ۶۹۔ معجم الأدبار یا قوت الرومی بیروت ۶۱۹۸۰
- ۷۰۔ الأثار الباقیۃ البیرونی لیژک ۶۱۸۷۸
- ۷۱۔ روح اسلام سید امیر علی، ترجمہ ہادی حسن، دہلی ۶۱۹۸۶
- ۷۲۔ البیرونی اور صغریٰ فیہ عالم، مولانا ابوالکلام آزاد دہلی ۶۱۹۸۰
- ۷۳۔ ہندستان دور وسطی کے مورخین محب الحسن دہلی ۶۱۹۸۲
- ۷۴۔ البیرونی سید حسن برنی علی گڑھ ۶۱۹۲۷
- ۷۵۔ کتاب الہند البیرونی حیدرآباد ۶۱۹۵۸
- ۷۶۔ " (اردو) ترجمہ: سید اختر علی دہلی ۶۱۹۲۱
- ۷۷۔ الجماہر فی معرفۃ الجواہر البیرونی حیدرآباد ۵۳۵۵
- ۷۸۔ رسائل البیرونی " ۶۱۹۲۸
- ۷۹۔ کشف المحجوب (اردو) سید علی مجبوری / ترجمہ طہیل محمد دہلی ۶۱۹۸۱
- ۸۰۔ حیات شیخ عبدالحق برونیہر خلیق احمد نظامی دہلی ۶۱۹۵۳

- ۸۱۔ سلاطین دہلی کے مذہبی و مجازات پروفیسر خلیق احمد نظامی دہلی ۶۱۹۸۱
- ۸۲۔ تاریخ مشائخ چشت " " " "
- ۸۳۔ رحلتہ بن بطوطہ ابن بطوطہ قاہرہ ۸۷۸ھ
- ۸۴۔ جوامع الحکایات محمد عوفی تہران ۶۱۹۶۱
- ۸۵۔ اخبار الافیاء شیخ عبدالحق دہلوی مطبع شاہی میرٹھ
- ۸۶۔ تاریخ فیروز شاہی ضیاء الدین کلکتہ ۶۱۸۶۲
- ۸۷۔ ہندستان میں مسلمانوں کا نظام تعلیم و تربیت (۱) مولانا مناظر الحسن گیلانی دہلی ۶۱۹۶۶
- " (۲) " " " " ۶۱۹۸۲
- ۸۸۔ اوراق مصور پروفیسر خلیق احمد نظامی دہلی ۶۱۹۷۲
- ۸۹۔ سیر الاولیاء میر خورد لاہور ۶۱۹۷۸
- ۹۰۔ تاریخ فرشتہ محمد قاسم فرشتہ لکھنؤ ۶۱۸۶۵
- ۹۱۔ بغیۃ الوعایۃ علامہ سیوطی قاہرہ ۶۱۳۲۶
- ۹۲۔ شذرات الذہب ابن العجماد حنبلی بیروت ۶۱۳۹۹
- ۹۳۔ کتاب الانفعال علامہ صفائی، تحقیق ڈاکٹر احمد رضا اسلام آباد ۶۱۹۷۷
- ۹۴۔ القواعد البہیہ مولانا عبدالحی فرنگی محل بنارس ۶۱۹۶۷
- ۹۵۔ السنۃ و مکانتہا فی التشریح الاسلامی، مصطفی السباعی بیروت ۶۱۹۷۸
- ۹۶۔ حضرت نظام الدین اولیاء پروفیسر حبیب دہلی ۶۱۹۷۲
- ۹۷۔ الدرر الكامنة ابن حجر حیدرآباد ۶۱۳۲۹
- ۹۸۔ تاریخ الادب العربی (عربی) کارل بروکامن مصر ۶۱۹۸۳
- ۹۹۔ مقدمتہ الصحاح احمد عبدالغفور العطار قاہرہ ۶۱۹۸۲
- ۱۰۰۔ آثار حموی عبدالباقی نہاوندی کلکتہ ۶۱۹۱۰

- ۱۰۱- تاریخ دعوت و عزیمت دس مولانا ابوالحسن علی ندوی لکھنؤ ۶۱۹۷۸
- ۱۰۲- الثقافة الاسلامیة فی الہند مولانا عبدالحی حسینی دمشق ۶۱۹۸۳
- ۱۰۳- اعجاز خسروی امیر خسرو لکھنؤ ۶۱۸۷۶
- ۱۰۴- تاریخ فیروز شاہی شمس راج عقیف کلکتہ ۶۱۸۹۱
- ۱۰۵- انوار العارفین محمد حسین مراد آبادی بریلی ۵۱۳۹۰
- ۱۰۶- صحائف السلوک چراغ دہلی م مجھڑ پتنگ (غرمو رخ) لکھنؤ ۶۱۸۹۴
- ۱۰۷- تذکرہ علماء ہند مولوی رحمن علی مرتبہ ایوب قادری کراچی ۶۱۹۶۱
- ۱۰۸- " شمس الدین الدمشقی، دارالہیاء التراث بیروت دینوری علامہ شوکانی مصر ۵۱۳۲۸
- ۱۰۹- ذیل تذکرۃ الحفاظ مولوی فقیر محمد چلبلی لکھنؤ ۶۱۸۸۲
- ۱۱۰- البدر الطالع مولوی مراد اللہ ندوی پٹنہ ۵۱۳۶۷
- ۱۱۱- حدائق الحنفیہ شرف الدین احمد کھلی میرٹھ لاہور ۱۳۱۹ھ/۱۹۰۱ء
- ۱۱۲- آثار مینر " کراچی ۶۱۹۷۶
- ۱۱۳- مکتوبات سہ صدی عبدالنور علی گڑھ ۶۱۹۶۹
- ۱۱۴- مکتوبات صدی میان بہسود لکھنؤ ۶۱۸۷۷
- ۱۱۵- تاریخ داؤدی جمالی دہلوی / غلام احمد سنہلی مراد آباد ۶۱۹۰۴
- ۱۱۶- معدن الشفا نجم الدین الغزی بیروت ۶۱۹۷۲
- ۱۱۷- سیر العارظین (اردو) نجم الدین الغزی (فہرست ہدایت بخش لائبریری پٹنہ) از مولوی عبدالحمید پٹنہ ۶۱۹۱۸
- ۱۱۸- الکواکب الساکرة سید صباح الدین عبدالرحمن اعظم گڑھ ۶۱۹۸۱
- ۱۱۹- مفتاح الکنوز الحقیقیہ معین الدین محمد الزبجی الاسفزاری علی گڑھ ۶۱۹۶۱
- ۱۲۰- جرم ملوکیہ
- ۱۲۱- روضات الجنات

دہلی ۱۹۲۳ء

اعظم گڑھ ۱۹۲۸ء

ر

حیدرآباد ۱۹۰۸ء

۱۹۸۷ء

الود ۱۳۰۶ھ

تھجر ۱۱۳۱ھ

۱۲۲- جوامع الحکایات (اردو) محمد عونی

۱۲۳- طبقات الامم قاضی صاعد اندلسی

۱۲۴- ہندستان عربوں کی نظر میں مولانا ضیاء الدین اصلاحی

۱۲۵- الفتاوی التاتاریخانیۃ، عالم بن العلا اندرپتی

جمال الدین بالنوی

فخر الدین زرادنی

۱۲۶- ملہمات

۱۲۷- اصول السماع



انگریزی کتابیں

- 1- Indian History & Culture: J. Fuste, I.R. Mehta, Delhi, 1975
- 2- The Arabs in history, Bernard Lewis, London, 1958
- 3- The Sultanate of Delhi, V.D. Mahajan, Delhi, 1978
- 4- Some Aspects of Religion & Politics in India, K. A. -
- Nizami, Aligarh, 1961
- 5- Glimpses of Medieval Indian Culture, -
- Yusuf Hasain Khan, Bombay, 1959
- 6- The Delhi Sultanate, R.C. Majumdar, Bombay,
- 7- An Overview of Sufi literature - 1967
- Bruce Lawrence, Patna (not dated)
- 8- Twilight of the Sultanate, K.S. Lal, Bombay, 1967
- 9- An Historical Memoir on the Qutb J. A. Page 5
- Delhi, 1970
- 10- Corpus of Arabic & Persian inscriptions of Bihar
- G. Ahmed. PATNA, 1973
- 11- Catalogue of Arabic Manuscripts in Raza-
- library, Rampur, 1963, 1965
- 12- Catalogue of Khuda Bukhsh library, Vol III -
- Muinuddin Nadvi, Patna, 1927
- 13- " " " " Vol. XV " " Patna, 1929